

ਮੁਕਤੀ ਲਈ



ਭਾਗ ਲਾਲ ਸਿੰਘ

મુસ્તફાતું આપું જીવન જાણે  
 અંગત મહત્વાકાંક્ષાની પૂર્તિ અર્થે  
 જ ખસ્યાયું છે. એ રીતે જેતાં  
 એ મહાન સેનાપતિ અને નિર્ભય  
 યોદ્ધો હોવા છતાં તદ્દન સામાન્ય  
 માણસ જ લાગે છે પરંતુ એની એ  
 સામાન્યતા, સાચા અર્થમાં તો  
 પામરતા, માત્ર એક જ ભાવનાથી  
 અનેક વખત હંકાર્ષ જાય છે, દૂર  
 થઈ જાય છે અને છેવટ લગભગ  
 લુપ્ત થાય છે. આ ભાવના છે  
 રાષ્ટ્રભાવના. આ ભાવનાએ જ  
 એની પામરતાને હાંકી દીધી છે  
 ને છેવટ હડસેલી મૂકી છે. આ  
 ભાવનાએ જ એને તુર્કીનો પિતા-  
 આતા તુર્ક-ખતાવ્યો છે. આ ભાવ-  
 નાએ જ એને મહાન ખતાવ્યો છે  
 અને જગતના મહાનમાં મહાન  
 પુરુષોની અંજલિનો અધિકારી ખતા-  
 વ્યો છે. આ ભાવના વડે જ એ  
 સરમુખત્યાર બન્યા પછી તુર્કીની  
 નવસ્યના કરી શક્યો અને પોતાની  
 મહત્વાકાંક્ષાનો શિકાર શોધવા  
 માટે તુર્કીના સીમાડા બહાર એણે  
 નજર ન નાખી. એણે પોતાના  
 દેશ માટે સ્વાતંત્ર્ય મેળવ્યું અને  
 ખીજના સ્વાતંત્ર્યને અખાધત  
 રાખ્યું.

ગુજરાત વિદ્યાપીઠ સંચાલક

| ગુજરાતી કૉપીરાઇટ વિભાગ |

અનુસંધાન

૨૧૫૧૬- ૧૫૫૯ ૧.૨-૫

સંચાલન

ગુજરાતી સંચાલન

૧૫૫૯ ૧.૨-૫

ભારતી પ્રકાશન યાત્રા

# મુસ્તફા કેમાલ

ન વ ર ચ ના  
બેટપુસ્તક  
ત્રીજી



## અમારી સાહિત્યપ્રવૃત્તિઓ

અંજલિ ગ્રંથમાળા :	લવાજમ	રૂ. ૪—૦—૦
„ „ :	કાચું પૂડું	રૂ. ૩—૦—૦
આરોગ્ય ગ્રંથાવલિ :	લવાજમ	રૂ. ૩—૦—૦
ભૂમિ (માસિક) :	„	રૂ. ૫—૦—૦
નવરચના ( „ ) :	„	રૂ. ૨—૮—૦
નવસર્જન પ્રગ્થાવલી :	„	રૂ. ૫—૦—૦
ચિંતન ગ્રંથાવલિ :	અનામત	રૂ. ૬—૦—૦
અરુણ પુસ્તકમાળા :	„	રૂ. ૩—૦—૦
વિશ્વસાહિત્યમાળા :	„	રૂ. ૬—૦—૦
નૂતન ગ્રંથાવલિ :	છૂટક કિંમતે મળે છે	
શિષ્ટ સાહિત્યમાળા	„	

## ભારતી સાહિત્ય સંઘ

૭, દેવકરુ મેન્સન  
પ્રિન્સેસ સ્ટ્રીટ  
મુંબઈ ૨

પા નં. ૨ ના કા  
પો. બો. નં. ૭૩  
અમદાવાદ

# મુસ્તફા કમાલ

: લેખક :

કાન્તિલાલ શાહ



ભારતી સાહિત્ય સંઘ

પાનકોરનાકા

પો. બો. નં. ૭૩

અમદાવાદ

૬:૨૨૯૬ ક

ગુજરાત વિધાપીઠ ગ્રંથાલય  
અમદાવાદ  
ગુજરાતી કૉપીરાઈટ-રંગાલ

પાકા પૂઠાની ભૂજ કિંમત

દાઢ રૂપિયા

૨૨૫૧૮

વળતર બાદ નવું ગુજરાત અને  
અંબઈમાં રૂબરૂ સાશી કિંમત

૧-૨-૦

ટપાલ દ્વારા અથવા તો  
ગુજરાતમાં રૂબરૂ સાશી

બુક  
કિંમત

૧-૪-૦

૧.૨૬૨૧ માટે ખર્ચ સાથે  
અઢી શિલિંગ

પ્રકાશક

લક્ષ્મીદાસ પુરુષોત્તમ ગાંધી

પા ન કો ૨ ના કો

અમદાવાદ

મુદ્રક

મનુભાઈ અમૃતલાલ ઃ શિક્ષ

સ્વાધીન મુદ્રણાલય

સંજીવન

# ભારતી સાહિત્ય સંઘ

## પાંચમા વર્ષની યોજના

### અંજલિ ગ્રંથમાળા

આરસો પાનાંમાં ચાર મૌલિક નવલકથાઓ ઘેર બેઠાં રૂ. ત્રણ (ત્રણ પૂઠું) અને રૂ. ચારના લવાજમે આપવામાં આવશે. જાહેર કરેલાં પુસ્તકોમાં ફેરફાર થશે જ નહિ.

### આરોગ્ય ગ્રંથાવલિ

ઓછાંમાં ઓછાં સાડા છસો પાનાંમાં નિસર્ગોપચારની દૃષ્ટિએ લખાયેલાં આઠ પુસ્તકો ઘેર બેઠાં રૂ. ત્રણના લવાજમે મળશે. જે ગ્રાહકો વધશે તે વધુ પાનાં આપવાનું પણ બની શકશે.

### ઊર્મિ (માસિક)

રસ અને સંસ્કાર આપી શકે એવા વિષયોની વિવિધતાથી ભરપૂર સામગ્રી દર મહિને લગભગ એક સો પાનાંમાં આપવામાં આવશે. માંધી-જયંતિ નિમિત્તે એ માસનો અંક સ્વચિત્ર અને દળદાર થશે. વાર્ષિક લવાજમ રૂ. પાંચ.

## નવરચના (માસિક)

નિત્યજીવનની અનેકવિધ સમસ્યાઓની ચર્ચા કરતું એસઠ પાનાનું લેખન દર મહિને આપવામાં આવશે. આ લેખનમાં લગભગ એવીસ પાનાં સ્ત્રી-વિષયક લેખનમાં જ રોકવામાં આવશે. ઉપરાંત, અઢીસો પાનાંનું એક સુંદર ભેટપુસ્તક અપાશે. વાર્ષિક લવાજમ માત્ર રૂ. અઢી જ.

## ચિંતન ગ્રંથાવલિ

સાહિત્ય, રાજકારણ, લગ્ન અને રાષ્ટ્રીય ઇતિહાસને લગતા ચાર ગ્રંથો આ વર્ષમાં પ્રગટ થશે. એની મૂળ કિંમત રૂ. આઠ રહેશે. રૂ. છ અનામત મૂકનારને એ ચારેય ગ્રંથો ઘેર બેઠાં પોણી કિંમતે મળી શકશે. કોઈ પણ પુસ્તક લેવા-ન લેવાનું ગ્રંથાવલિના નિયમ અનુસાર ગ્રાહકની ઇચ્છા ઉપર રહેશે.

## વિશ્વસાહિત્યમાળા

જગતભરના ઉત્તમોત્તમ વાર્તા-નવલકથા-સાહિત્યમાંથી ચૂંટેલાં ચાર પુસ્તકો આ વર્ષમાં પ્રગટ થશે. એ ચારેય પુસ્તકોની મૂળ કિંમત રૂ. આઠ રહેશે. રૂ. છ અનામત મૂકનારને ઘેર બેઠાં આ પુસ્તકો પોણી કિંમતે મળી શકશે અને તેમ છતાં એમાંનું કોઈ પણ પુસ્તક લેવા-ન લેવાનું માળાના નિયમ અનુસાર ગ્રાહકની ઇચ્છા ઉપર જ રહેશે.

## અરુણ પુસ્તકમાળા

આ માળામાં લગભગ ત્રણ રૂપિયાની કિંમતમાં સોળ પુસ્તિકાઓ પ્રગટ થશે. આ પુસ્તિકાઓ બાળકો, કિશોરો અને ઓછું જાણેલા

લોકોને લક્ષમાં રાખીને તૈયાર થાય છે. આ બધાં પુસ્તકો માટે રા. ત્રણ અનામત મૂકનારને આ પુસ્તકો ઘેર બેઠાં પહોંચાડવામાં આવશે.

## નૂતન ગ્રંથાવલિ

ઉપરની યોજનામાં ન આવી શકતાં હોય એવાં પુસ્તકો—મુખ્યત્વે વાર્તાસંગ્રહો અને જીવનચરિત્રો—આ ગ્રંથાવલિમાં પ્રગટ થશે. આ ગ્રંથાવલિનાં પુસ્તકો છૂટક જ મળશે. એ માટે લવાજમ કે અનામતની યોજના નથી.

## નવસર્જન ગ્રંથાવલિ

રાષ્ટ્રભાષા હિંદુસ્તાનીમાં ચાર નવલકથાઓ પ્રગટ થઈ ચૂકી છે. પાનાં તેરસાં ઉપરાંત છે. દરેક નવલકથા ઉપર દ્વિરંગી જેકેટ છે. કિંમત કાચા પૂઠાની ચાર રૂપિયા અને પાકાની પાંચ રૂપિયા છે.

## શિષ્ટ સાહિત્યમાળા

આ માળામાં બીજા પ્રકાશકોનાં પુસ્તકો મોટી સંખ્યામાં ખરીદી લઈને રાખવામાં આવે છે. આ માટે કશી યોજના નથી. એ પુસ્તકો છૂટક જ મળે છે.

## વધુ વિગત માટે લખો

ભા ર તી સા હિ ત્ય સં ઘ

૭ દેવકરજી મેન્સન  
પ્રિન્સેસ સ્ટ્રીટ  
મુંબઈ ૨

પા ન કો ર ના કા  
પો. બો. નં. ૭૩  
અમદાવાદ

## પ્રસ્તાવના

પુસ્તક જરા સંક્રાંત સાથે અમે પ્રગટ કરીએ છીએ. સંક્રાંત એટલા માટે થાય છે કે 'નવચર્યા'ની વાચનસામગ્રી અમે હમેશા એવી જ પસંદ કરીએ છીએ કે જે સીધા અને સ્પષ્ટ વિચાર જ રજૂ કરતી હોય. 'નવચર્યા'માં ટૂંકાં જીવનચરિત્રો રજૂ કરવામાં આવે છે તે પણ જીવનમાં કંઈક જોશ અને પ્રેરણા આપે એ દૃષ્ટિએ જ લખાય છે. એશિયાખંડના આસમાનમાંથી આ મહાન સિતારો મુસ્તફા કમાલ જ્યારે ખરી પડ્યો ત્યારે દેશે દેશની સ્વાતંત્ર્યપ્રેમી પ્રજાએ એને ભાવભરી અંજલિ આપી હતી. એ અંજલિ આપવામાં હિંદ કદાચ મોખરે હતું. હિંદના લગભગ તમામ સન્માનિત નેતાઓએ મુસ્તફાના મૃત્યુ ઉપર ખેદ વરસાવ્યો હતો. જેમનું જીવન અને જીવનકાર્ય જગતના દરેક સેનાપતિથી ભિન્ન છે એવા પૂજ્ય ગાંધીજીએ પણ ભાવભરી અંજલિ આપેલી. આ વખતે અમને થયેલું કે અમે 'નવચર્યા'ના ચાલુ અંકમાં એ મહાપુરુષનું

દૂંકું જીવનચરિત્ર ઉતારીએ. આવા ખ્યાલથી અમે જીવનચરિત્રને લગતી સામગ્રી ખોળવા લાગ્યા, પરંતુ જેમ જેમ એ સામગ્રી જોવા મળ્યા તેમ તેમ લાગવા માંડ્યું કે આ જીવનની વિગતોને ગમે તેટલી દૂંકાવીએ તો પણ એ 'નવચરિત્ર'નાં આઠ-બાર પાનાંમાં તો સમાઈ શકે એમ નથી જ. આ પુસ્તક વાંચનાર જોઈ શકશે કે મુસ્તફા કમાલના જીવનનાં પચાસ જેટલાં વર્ષો ભરપૂર પ્રસંગોમાં વીત્યાં છે. એમ કહી શકાય કે એનું જીવન અનેક પ્રવૃત્તિઓથી ઠાંસોઠાંસ ભર્યું છે. આટલી બધી સામગ્રી જોતાં જ અમને થયું કે જો આ જીવન 'નવચરિત્ર'નાં વાંચકો સમક્ષ મુકાય તો એમને જગતના એક પ્રચંડ શક્તિશાળી પુરુષનો પરિચય થાય, પરંતુ એ સાથે સાથે જ એ પણ ભય મનમાં પેદા થયો કે જીવનચરિત્રને જો સાચેસાચ જીવનચરિત્ર જ કરવું હોય તો એના જીવનની અંગત બાબતો, જે આપણી વર્તમાન આર્યભાવનાને ભારે આઘાત પહોંચાડનારી છે તે, પણ પ્રગટ કરવી જ જોઈએ. મુસ્તફા કમાલના જીવનના એ પ્રસંગો કાઢી નાખવાની પણ ઇચ્છા થયેલી. પરંતુ અનેક રીતે વિચાર કરતાં એ યોગ્ય ન જ લાગ્યું. છેવટ 'નવચરિત્ર'ના વાંચકો જ આમાંથી તારતમ્ય શોધી લે એવી વૃત્તિથી આ જીવનની સામગ્રી જેવી અમે મેળવી શક્યા તેવી જ, સામાન્ય ફેરફાર સાથે, અહીં રજૂ કરી દીધી. ઉપર જે સંક્રાંતિનો ઉલ્લેખ કર્યો તે આ સંક્રાંતિ. અમે ઇચ્છીએ છીએ કે મુસ્તફા કમાલની પ્રચંડ શક્તિઓની સાથે જે ભયાનક નબળાઈ એનામાં હતી તે ન હોત તો એ પ્રચંડ શક્તિ કેટલું કામ કરી શકત તેના જ આપણે ખ્યાલ કરીએ. મુસ્તફા અનેક રોગોનો ભોગ બનેલો અને છેલ્લે છેલ્લે એ રોગે જ એનો જીવ લીધો. આ રોગો એની નબળાઈમાંથી જ જન્મેલા. તે ઉપરાંત એની નબળાઈએ અનેક વખત એને કાર્યવિમુખ બનાવી દીધેલો. આ બધા પ્રસંગો વાંચતાં અમને અનેક વખત એમ થયેલું કે દુશ્મનોને માટે વિકસાન કાળ જેવો આ પુરુષ પોતા માટે પણ કાળસ્વરૂપ જ બન્યો હતો.

મુસ્તફા કમાલનું જીવન જો કાઈ માનસપૃથક્કરણશાસ્ત્રી તપાસે



તો આપણને અનેક નવી શોધો જાણવાની મળે. સૌથી સ્પષ્ટ તો એ વિગત એના જીવનમાં તરી આવે છે કે જ્યારે જ્યારે એ પરાજિત અને નિરાશ થયો છે અથવા તો ભારે વિજય મેળવી એના ઉત્સવમાં નાચવા લાગ્યો છે ત્યારે જ એણે પોતાના જીવન માટે કાળનું સ્વરૂપ લીધું છે. એમ જણાઈ જ આવે છે કે જે જે મહાન પ્રવ્રત્તિઓની પાછળ અંગત મહત્વાકાંક્ષા, મોજ અને પ્રયંડ ઉશ્કેરાટ હોય ત્યાં ત્યાં આવું ન અને તો જ આશ્ચર્ય ગણાય.

મુસ્તફાનું આખું જીવન જાણે અંગત મહત્વાકાંક્ષાની પૂર્તિ અર્થે જ ખરયાયું છે. એ રીતે જોતાં એ મહાન સેનાપતિ અને નિર્ભય યોદ્ધો હોવા છતાં તદ્દન સામાન્ય માણસ જ લાગે છે, પરંતુ એની એ સામાન્યતા, સાચા અર્થમાં તો પામરતા, માત્ર એક જ ભાવનાથી અનેક વખત ઢંકાઈ જાય છે, દૂર થઈ જાય છે અને છેવટ લગભગ લુપ્ત થાય છે. આ ભાવના છે રાષ્ટ્રભાવના. તુર્કી તુર્ક માટે જ-એક ઇંચ વધુ નહિ તેમ ઇંચ ઓછું પણ નહિ એ ભાવના. આ ભાવનાએ જ એની પામરતાને ઢાંકી દીધી છે ને છેવટ હડસેલી મૂકી છે. આ ભાવનાએ જ એને તુર્કીનો પિતા-આતા તુર્ક-બનાવ્યો છે. આ ભાવનાએ જ એને મહાન બનાવ્યો છે અને જગતના મહાનમાં મહાન પુરુષોની અંગલિનો અધિકારી બનાવ્યો છે. આ ભાવના વડે જ એ સરમુખત્યાર બન્યા પછી તુર્કીની નવરચના કરી શક્યો અને પોતાની મહત્વાકાંક્ષાનો શિકાર શોધવા માટે તુર્કીના સીમાડા બહાર એણે નજર ન નાખી. એણે પોતાના દેશ માટે સ્વાતંત્ર્ય મેળવ્યું અને બીજાના સ્વાતંત્ર્યને અબાધિત રાખ્યું.

તુર્કસ્તાન એ હિંદુસ્તાન નથી, અને હોય તોયે જગતમાં જેમ બીજા કોઈ દેશમાં ગાંધી નથી તેમ તુર્કસ્તાનમાં પણ એ ગાંધી નહોતો, એટલે આપણે આપણી આજની આંખે-ગાંધીજીએ ધોયેલી આંખે-મુસ્તફાને જોઈએ તો એનાં અનેક કૃત્યો કંપારી ઉપજાવનારાં લાગે.

આપણે અહિંસાનું શરણું લીધું છે, જે કે એથી હમરે। યોજન હજી દૂર છીએ પણ, એ માર્ગે આપણે કૂચ કરી રહ્યા છીએ. આપણી આ કૂચ ક્યાં સુધી પહોંચી છે તેનું માપ પણ આવું જીવનચરિત્ર વાંચવાથી જ આવી શકે એમ છે. ભલે શુભ હેતુને ખાતર, ભલે દેશની સ્વતંત્રતાને ખાતર, પણ દગો, વિશ્વાસઘાત, કૂરતા વગેરે આપણે સહન ન કરી શકીએ તે આપણી માનવતાની પ્રગતિ બતાવે છે, પરંતુ એટલા ઉપરથી આપણે જીવનનાં બીજાં ક્ષેત્રો કે ગુણોમાં પણ જાંચા નથી આવી જતા. એ ગુણોનું પાન કરવા માટે જેના જીવનની પળે પળમાં વીરતા અને સાહસ ભર્યાં છે તે જીવનનો આપણે અભ્યાસ કરવો જ જોઈએ.

આ દૃષ્ટિએ મુસ્તફા કમાલનું જીવન આપણી ગુલામ દશામાં વાંચવા-વિચારવાનું અમે યોગ્ય ધાર્યું છે, અને કેટલુંયે અણગમતું આ પુસ્તકમાં હોવા છતાં જે ગમતું અંદર પડ્યું છે તે દૂર ન રાખી શકાય એમ લાગવાથી અમે આ પ્રગટ કરવાની હિંમત કરી છે. અમારી હિંમત ખાસ તો મુસ્તફા કમાલના જીવનનાં છેલ્લાં વર્ષોને જ આભારી છે. નીતિ કે ધર્મનું સ્થાન એના જીવનમાં નહોતું જ એમ કહી શકાય, પરંતુ નીતિ કે ધર્મ એ માત્ર વ્યક્તિગત લાભાલાભ કરનારી જ શક્તિ નથી પણ સમાજનાં અણુ-પરમાણુમાં પણ એની અસર પહોંચે જ છે. આ અસર મુસ્તફાએ પોતાની રચૂળ અને દુન્યવી આંખે જોઈ લીધી અને એણે જાણ્યું કે જે હું આ રીતે જ જીવીશ તો તુર્કસ્તાનનું કદી ભડું થઈ શકશે જ નહિ. અને એક વખત એ વિચાર દિલમાં ઠસ્યા પછી તો એ પુરુષ-સિંહ હતો. એને પોતાની નબળાઈઓ ખંખેરી નાખવામાં વાર જ ન લાગી. એણે પોતાના રંગરાગ છોડી દીધા અને જીવનની સમગ્ર શક્તિ તુર્કીની નવરચનામાં રોકી દીધી. દુઃખની વાત એટલી જ છે કે અમારા પ્રયત્નો છતાં આ છેલ્લાં વર્ષોનો સંપૂર્ણ ઇતિહાસ અમે મેળવી શક્યા નહિ. અમારા હાથમાં જે સામગ્રી હતી તે અંધી જ ખસ્યી નાખીને છેલ્લાં પ્રકરણો અમે લખી શક્યા છીએ. એ પ્રકરણો પૃથ્વી

એના જીવનનો સરવાળો આપણે જોઈ શકીએ છીએ અને એ સરવાળો સ્વાતંત્ર્યપ્રાપ્તિ માટે યુદ્ધ ખેલતી પ્રજાએ જોવો જ જોઈએ.

આપણા દેશની દૃષ્ટિએ એક ખીજ વસ્તુ પણ આ જીવનમાંથી મળે છે. હિંદુ-મુસ્લિમ જેવો પ્રશ્ન તો તુર્કસ્તાનમાં હતો જ નહિ. પરંતુ મુસ્તફાએ પોતાના રાજ્યવ્યવહારમાં ધર્મને આવવા જ નથી દીધો તે ખાસ જાણવા જેવું છે. એણે તો ઊલટું ધર્મને મળતું રાજ્યરક્ષણ અને રાજ્યપ્રતિષ્ઠા પણ ખૂંચવી લીધાં છે. ગરીબ આમજનતાને શોષી રહેલાં ત્રિવિધ બળો-ધર્મ, રાજ્ય અને શાહુકાર-ને એણે કાં તો જનતાની સેવા કરતાં કરી મૂક્યાં અથવા તો દૂર હડસેલી મૂક્યાં.

રાજકારણમાં પડેલા લોકો ધણીવાર સામાજિક સુધારાને મહત્ત્વ આપતા નથી. મુસ્તફાનું જીવન વાંચતાં આપણે જોઈ શકીશું કે તુર્કસ્તાનના આંતરિક અને બાહ્ય દુશ્મનોને હાંકી કાઢવાનું કે પીસી નાખવાનું કાર્ય એને માટે સમાજસુધારાના કામ જેટલું મુશ્કેલ નહોતું બન્યું. ગાંધીજીના રચનાત્મક કામની ટીકા કરનારાઓએ આ જરા જાણવા જેવું છે. અહિંસક યુદ્ધની વિનાશ અને રચનાની સંયુક્ત પદ્ધતિ કેટલી કાર્યસાધક અને સંગીન છે તેનો પૂરો ખ્યાલ તો કદાચ સ્વરાજપ્રાપ્તિ પછી જ આપણને આવી શકશે. સ્વરાજપ્રાપ્તિ પછી મુસ્તફા કમાલ જેવી કે રશિયા જેવી સંહારક્રિયા આપણે ન કરવી હોય તો અહિંસક યુદ્ધના અનિવાર્ય અંગ જેવું રચનાકાર્ય પણ સાથે સાથે આપણે કરવું જ જોઈએ. મુસ્તફાના જીવનમાંથી પ્રેરણા લેવા જેવું એ પણ છે કે એ કુશળ સેનાપતિ હોવા છતાં રાષ્ટ્રવિધાયકની શક્તિ પણ એ ધરાવતો હતો. નહિ જેવું બણેલો એ માણસ પોતાના દેશને સંસ્કૃત કેમ કરી શક્યો એ એક મહાન આશ્ચર્ય જ છે. આપણે એના જીવનનાં એ શક્તિકિરણોને ઝીલીને કૃતાર્થ થઈએ.

\*

\*

\*

એ શબ્દો અમને થયેલી અપૂર્ણતાની ઇચ્છા વિષે પણ કહેવા જોઈએ :

જો કે મુસ્તફા કમાલ પ્રથમ તુર્ક હતો ને પછી જ મુસ્લિમ હતો. એમ છતાં એનું જીવનચરિત્ર કોઈ મહાન મુસ્લિમને અર્પણ થાય તો સારું એમ અમને થયેલું. એવો મહાન મુસ્લિમ આપણા દેશમાં કોણ ? અમારી આંખ સામે બે શિખર જેવા બે પુરુષો દેખાયા, પરંતુ બેમાંથી એકેય ઉપર અમારું મન સંપૂર્ણ રીતે ઢલ્યું નહિ. એમ થયું કે ‘ઇસ્લામ લયમાં છે’ એવો મિથ્યા પોકાર કરી હિંદી મુસ્લિમોને કોમીવાદનું ઝેર આપનાર શ્રીમાન ઝીણાને જ આ પુસ્તક અર્પણ કરીએ અને કહીએ કે ‘જુઓ સાહેબ, તમે જે મુસ્લિમ રાષ્ટ્ર માટે ગૌરવ લો છો તે તુર્કસ્તાનનું’ અને એના લાઠીલા સંગઠક મુસ્તફા કમાલનું જીવન પઢો અને તમારી કાર્યપદ્ધતિને તપાસો.’ પણ એમ લાગ્યું કે આમ કરવામાં કદાચ કટુતા દેખાશે એટલે એ વિચાર પડતો મૂક્યો. બીજો વિચાર મૌલાના અબુલ કલામ આઝાદને અર્પણ કરવાનો આવ્યો.

મુસ્તફા કમાલની પેઠે જ એમણે પણ પોતાના કોમી તત્ત્વને રાષ્ટ્રીયતાની લઘીમાં ઓગાળી નાખ્યું છે, પરંતુ બીજી રીતે જોતાં એ વિચાર પણ આગળ ન વધી શક્યો. મુસ્તફા કમાલ જેવી પ્રચંડ સંહારક કે સ્વનાત્મક શક્તિ એમનામાં નથી, પરંતુ ઇન્સાનિયત-માનવતા-એમનામાં વિશેષ છે એમ અમને લાગ્યું. એમની જીવનરચના મુસ્તફા કમાલ કરતાં તદ્દન ભિન્ન છે. તેઓ ધાર્મિક પુરુષ છે, ઇસ્લામના બંદા છે, અને હિંદુસ્તાનના વર્તમાન રાજકારણની અહિંસક પદ્ધતિને વરેલા છે.

આ રીતે કોઈને અર્પણ નહિ થઈ શકેલું આ પુસ્તક દરેક વિવેકશીલ સ્વાતંત્ર્યપ્રેમીને અર્પણ થાય છે.

અહીં આ પુસ્તકરચનાની સામગ્રીનો પણ ઉલ્લેખ કરવો જોઈએ. સામાન્ય રીતે આ મહાપુરુષના મૃત્યુપ્રસંગે વર્તમાનપત્રોમાં જે આવ્યું તેનો ઉપયોગ તો કર્યો જ હોય, પરંતુ મુખ્યત્વે Grey wolf (By

H. C. Armstrong) મુસ્તફા કમાલ (લેખક : દેવવ્રત. પ્રકાશક : નવશક્તિ કાર્યાલય : પટના)નો ઉપયોગ છૂટથી કર્યો છે. ઉર્દૂ નહિ જાણવા છતાં એક મુસ્લિમ મિત્ર પાસેથી મળેલું 'કમાલ આતા તુફ' નામનું ઉર્દૂ પુસ્તક આ લખતાં પહેલાં આપું જ સાંભળી પણ લીધું છે. એટલે આ પુસ્તક માટે એ બધી વસ્તુનો ઋણુસ્વીકાર કરવો જ જોઈએ.

અમદાવાદ

૬ : ૪ : ૩૯

સંપાદકમંડળ

ભારતી સાહિત્ય સંઘ

મુસ્તફા કમાલ

ઈસુ ખ્રિસ્તના તેરમા સૈકામાં મધ્ય એશિયામાં મોટા દુકાળ પડ્યો. પૂર્વમાં ચીનની ઐતિહાસિક દીવાલથી માંડીને પશ્ચિમમાં મધ્ય એશિયાના અંત ભાગ સુધીના પ્રદેશમાં તેની અસર થઈ. આખોયે પ્રદેશ સુકો તપ્ત અને વેરાન બની ગયો. ધરતી જાણે વરાળો નાખતી હતી અને પશુ-પંખી પાણી અને ઘાસચારાને અભાવે પ્રાણ છાંડતાં હતાં. ભમતા ભૂતની પેઠે એ દુષ્કાળે તો-સ્ત્રી-પુરુષ છાયાં-છોકરાં અને પશુ-પંખી-તેના સપાટામાં જે આવ્યું તે બધાંને ભરખી જવા માંડ્યું. એવા એ ઉજ્જડ પ્રદેશમાં કેટલીયે જંગલી જાતિઓ પોતપોતાની ટોળીઓ જમાવીને વસતી હતી. તેમાંના મોટા ભાગના લોકો માલધારી હતા. ખરાં-ઘેટાં ઉછેરી પોતાનું ગુજરાન ચલાવતા. એથી જ્યાં ઘાસપાણીની જોગવાઈ થાય ત્યાં તેઓ પહોંચી જતા અને કાર્ડિયાવાડના રયારીની પેઠે કામચલાઉ નેસડાં ઊભાં કરી તેમાં દિવસો, મહિનાઓ કે વર્ષો ગુજરતા. પણ આ વખતે તો એવો બીષણ દુષ્કાળ પડ્યો કે પોતાની અને પશુઓની જિંદગી બચાવવા તેમને મુલક છોડવો પડ્યો. કેટલીયે ટોળીઓ સાથે અજપાણીની શોધમાં અહીં તહીં ભટકવા લાગી. એવી ટોળીઓમાં સૌથી આગળ પડતા તુર્ક લોકો હતા.

રાત દિવસ પહાડ અને જંગલમાં ઘૂમતાં આ જંગલનાં બાળ પૂરાં જંગલી જ હતાં. કુદરતની નિષ્કૃષ્ટતા અને સખ્તાર્થ સહન કરી કરીને તેઓ પણ એવાં જ નિષ્કૃષ્ટ થઈ ગયાં. તેઓ દેખાવે અને સ્વભાવે ભયંકર હતાં. જાણે બીજાં રાત્રી પશુ જ જોઈ હોયો. ખરબચડી અને

કરડી રેખાઓવાળાં તેમનાં મોં ઉપર વરુની આંખો જેવી એ ત્રાંસી અને તીણી આંખો ચમકારા મારતી જોનારને ડરાવે એવી લાગતી હતી. કદાવર શરીરવાળાં અને ખૂની સ્વભાવનાં તેઓ વાતવાતમાં લડી પડતાં. મરવું અને મારવું એ તો તેમને મન રમત વાત હતી. કુદરત સાથે, જંગલી પશુ સાથે, અને એવી જ ભયંકર ટોળીઓ સાથે યુદ્ધ ખેલવાં એ તો તેમનું રોજ-બ-રોજનું કામ હતું. આવાં કુષ્ટપ્રદ તેમ જ સખત જીવનને પરિણામે તેમનાં મોં ઉપર કઠોરતા અને હૃદય ઉપર સખ્તાઈ હમેશાં ક્રાતરાયેલી રહેતી.

આવાં તોફાની અને હિંસક સ્વભાવનાં ખુનખાર તુર્કોને કાપૂમાં રાખનાર તેનો સરદાર સુલેમાન શાહ પહાડ જેવા શરીરવાળો, કરડા સ્વભાવવાળો, બહાદુર તેમ જ વસમો હતો. તેની શિસ્ત કડક હતી. તેના હુકમનો અનાદર કરવાની ટોઈ તુર્ક હિંમત કરતો નહિ. તેના નેજા ઉપર જુરા વરુના માથાનું ચિત્ર હતું; તે જાણે કે તેના સ્વભાવની જ ઓળખાણ આપતું હતું !

દુષ્કાળને લીધે ભટકતાં ભટકતાં આ તુર્ક જાતિ એશિયા માધ-નોરમાં, જ્યાં આજનું તુર્કસ્તાન આવેલું છે ત્યાં, આવીને વસી અને એ પ્રદેશ ઉપર તલવારના જોરે રાજ્ય કરવા લાગી. સરદાર સુલેમાનનો અમલ એટલે જીલ્લમ, અત્યાચાર અને જખ્મરહસ્તીનો અમલ. તેની પાણવતાથી લોકો ચરચર કાંપતા. તુર્કસ્તાનની આસપાસના બીજાં રાજ્યો એ વખતે તદ્દન કમજોર થઈ ગયાં હતાં. સુલેમાનની કાળઝાળ તલવાર આગળ સૌનાં માથાં નમતાં કે ધડથી જીદાં થતાં. આ કારણને લીધે થોડા જ વખતમાં દૂર દૂર સુધી તુર્કલોકોનું સામ્રાજ્ય ફેલાવા લાગ્યું.

સુલેમાન શાહની પછી બીજાં ત્રણસો વરસ વીતી ગયાં અને તેની દસમી પેઢીએ સુલતાન સુલેમાન ગાદી ઉપર આવ્યો. એ ઘણો ઉદાર તેમ જ ન્યાયપ્રિય બાદશાહ હતો. એના વખતમાં તુર્કોનું સામ્રાજ્ય ઉન્નતિને શિખરે પહોંચ્યું. અલ્ખાનિયાથી માંડીને ઈરાન સુધી અને



ઈજિપ્તથી ક્રાકેસસ સુધી ઉસ્માનિયાનું (તુર્કસ્તાનનું) સામ્રાજ્ય ફેલાયેલું હતું. યુરોપના કેટલાયે શાસકો પોતાની અંદર અંદરની લડાઈમાં સુલતાનની સહાય માગવા જરૂર-ઝવેરાત વિગેરે અનેક કિંમતી ભેટ-સોગાદો ભરખેને સુલતાનના દરબારમાં કુર્નિશ ખખવવા હાજર રહેતા હતા. સુલતાનની ફ્રેજ પૂર્વના દેશોનો રસ્તો પાર કરી ચૂકી હતી. ભૂમધ્ય-સમુદ્રનાં પાણી ઉપર તુર્કસ્તાનના નૌકાખળની આણુ પ્રવર્તતી હતી. ઇસ્તંબૂલ પર પણ તેનો જ નેજો ફરકતો હતો. સુલતાને સારી દુનિયાને જીતવાનું ખીડું ઝડપી જ્યારે પોતાના વિશાળ સૈન્ય સાથે વિયેનાના દરવાજા ખખડાવ્યા ત્યારે સારીયે ખ્રિસ્તી આલમ થરથર કાંપવા લાગી. પણ વિધિના પાસા અવળા પડ્યા અને તેને સંજ્ઞ હાર મળી. નિરાશ થઈને તેને પાછા ફરવું પડ્યું.

એ પછી તુર્કસ્તાનમાં જે જે સુલતાનો થયા એ ખધા એશ-આરામ અને ભોગ-વિલાસમાં ડૂબી ગયા. ત્રણસો વર્ષ સુધી એક પછી એક સુલતાન વધારે દુરાચારી, ઇસ્કી, આળસુ, રંગીલો અને કાયર થતો ગયો. રાજમહેલોમાં સુરા અને સુંદરીનાં આગમન થયાં. લોખંડી તાકાતવાળા લડાયક તુર્કોને બદલે હવે સ્ત્રીઓ અને નપુંસક લોકોથી શાહી મહેલો ઊભરાતા હતા. આમ વિલાસ અને અમનચેન, વૈભવ અને વાસનાની આગમાં તુર્ક લોકોની લોખંડી શક્તિ ઓગળી ગઈ. તેના તાબાના મુલકો એક પછી એક તેની સત્તા અવગણવા માંડ્યા અને તેના હાથ નીચેથી નીકળી જવા લાગ્યા. ગ્રીસ, સર્વિયા અને બલ્ગેરિયાએ તુર્કોની ગુલામી ફગાવી દઈ આઝાદીની ઘોષણા કરી. આમ તુર્કસ્તાનનું સામ્રાજ્ય વખત જતાં વધારે નખળું અને દેવા-ળિયું થતું ચાલ્યું. આ નખળાઈનો લાભ વધતી જતી સત્તાવાળાં યુરોપનાં કેટલાંક સામ્રાજ્યવાદી ખ્રિસ્તી રાષ્ટ્રો લેવા માંડ્યાં હતાં. રશિયન રીંછે તુર્કો વરુને પહેલું પીંખ્યું. પોતાની પાડોશમાં જ આવેલા તુર્કોનાં કીમતી અને ક્રાકેસસ ઉપર તરાપ ભારી તે પડાવી લીધાં. ફ્રાંસે સીરિયા અને ટ્યુનીસ કબજે કર્યાં. અિટને ઇજિપ્ત અને સાર્ધ-

પ્રસ તાપુ પર પોતાનો કાબૂ જમાવ્યો. મરેલા ઢોર પર જેમ ગીધ એકઠાં થાય તેમ આ ખ્રિસ્તી રાષ્ટ્રોએ તુર્ક-સામ્રાજ્યના મુઝદાને મન ફાવે તેમ ઠોલવા માંડ્યું. પણ આખરે આ બધાં રાષ્ટ્ર-ગીધોને અંદર અંદર તકરાર થઈ પડી. જર્મની પરોપકાર કરવા બહાર નીકળી પડ્યું. તે મુઝદાલ સામ્રાજ્યની વહારે ધાયું. તેણે તુર્કસ્તાનના સુલતાન અબ્દુલ હમીદ સાથે દોસ્તી બાંધી. યુરોપનાં બીજાં રાષ્ટ્રો હવે પછી તુર્કસ્તાનને ન પીંખી જાય તેની ખબરદારી રાખી, પણ તેની દાનતેય સાફ નહોતી. તેના મનમાં ઊંડે ઊંડે એમ હતું કે ખ્રિસ્ટન જરા દૂર ખસી જાય એટલે બાકી બચેલા તુર્કસ્તાનને હું ગળી જાઉં. પણ બધાં રાજ્યો દૂર ખસે એમ નહોતું. તેમણે મુઝદાનો સ્વાદ ચાખી લીધો હતો એટલે બધાં એક બીજાંને યોગ્ય અવસર મળે તેની જ રાહ જોતાં બેસી રહ્યાં હતાં.

પણ રશિયાનો લોભ તો વધતો ચાલ્યો. આખરે ૧૮૭૭ માં તેણે હિંમત કરી. કમ્મર કસીને તેણે તુર્કસ્તાન સામે યુદ્ધની ઘોષણા કરી. પ્રલયના પૂરની પેઠે રશિયન સૈન્ય ત્વરિત ગતિએ ધસી આવ્યું. તેની તોપોના ગડગડાટ ઇસ્તંબૂલમાં સંભળાવા લાગ્યા. યુરોપનાં બીજાં રાજ્યોના કાન ચમક્યા. તેમને રશિયાની આ વધતી જતી સત્તા ખુંચી અને બધાંએ એક થઈ ધર્મ અને ન્યાયનું બહાનું આગળ ધરી રશિયાને ધમકી આપી. યુરોપનાં આ એકત્રિત રાજ્યો સામે લડવાની તાકાત એકલા રશિયા પાસે નહોતી-રશિયાને ન છૂટકે પાછા હાલું પડ્યું.

આવી રીતે સ્વાર્થવશ થઈને યુરોપનાં બીજાં રાજ્યોએ તુર્કસ્તાનને રશિયન રીંછનાં વિકરાળ જડાંમાં જતું થોડા વખત માટે તો અટકાવ્યું. એક વખત સમસ્ત જગતને થરથરાવતા તુર્ક-સામ્રાજ્યની આવી દયામણી દશા થઈ પડી. તેને બીજાં રાજ્યોની દયા પર નભવાનો વખત આવ્યો. યુરોપનાં સામ્રાજ્યલોલુપ રાષ્ટ્રો ક્યારે તેનો કાળિયો કરી જશે એ કહેવાય તેમ નહોતું. તુર્કસ્તાન ઉપર તેમની ગીધદષ્ટિ તો મંડાયેલી જ હતી. વિશ્વ ઉપરના એક જખરદસ્ત સામ્રાજ્યની મહત્તા

ધૂળ ભેગી થઈ ગઈ. બરાબર આ અરસામાં જ તુર્કિસ્તાનને પોતાની ગુમાવેલી આબરૂ પાછી અપાવે, એના ભૂતકાળના યશોગાનનેયે વધારે, ઉજ્જવળ કરે, એની કીર્તિનો ડોકા ફરીને દુનિયામાં વગાડે, તુર્કોની મુડદાલ અને બાંગેલી પ્રજા ઉપર સંજીવની છાંટી તેને ફરી ખેડી કરી દે અને તુર્કિસ્તાન ઉપર ચડી આવતા યુરોપના વિજેતાઓની સામે પ્રચંડ યુદ્ધ કરી તેને યુરોપના દ્વાર સુધી તગડી મૂકે એવી એક મહાન-શક્તિ સરજવાની તૈયારી તુર્કિસ્તાનના એક અધારા ખૂણામાં વિધિને હાથે થઈ રહી હતી.

૧૮૮૧ની સાલ હતી. તુર્ક-સામ્રાજ્યના સાલોનિકા શહેરમાં તુર્ક લોકોનો એક લત્તો હતો. ગંદકી અને ગરીબી ત્યાં કાયમી થાણું નાંખીને પડ્યાં હતાં. એવા એ મહોલ્લામાં આવેલા એક અધારા મકાનમાં સૂર્યનું અજવાળું જોણું જોયું નથી અને જેને ખુદ સૂરજ મહારાજે જોઈ નથી એવી જુએદા નામની એક પરદેશીન બીબીએ એક બાળકને જન્મ આપ્યો. એ જ બાળક તે મહાયુદ્ધ વખતે યુરોપનાં જબરદસ્ત અને બળવાન રાષ્ટ્રોના એકત્રિત સૈન્યને શિક્ષત આપનાર અપૂર્વ સેનાપતિ, વર્તમાન યુગનો નેપોલિયન, તથા નૂતન તુર્કોનો સરજનહાર, તુર્કોનો ભાગ્યવિધાતા રાષ્ટ્રપતિ મુસ્તફા કમાલપાશા.

૨

અલી રજા તેના પિતાનું નામ. વર્ષોથી તે આદિઅનિયાના પહાડોમાંથી અહીં ઊતરી આવેલો. સાલોનિકામાં ખંદર ઉપર જકાત-ખાતામાં તેને કારકુનની નોકરી મળી ગઈ એટલે તે ત્યાં જ સ્થિર થઈ ગયો. તેના જીવનમાં કોઈ મહત્વાકાંક્ષા કે કોઈ મોટી મુશ્કેલ નહોતી. હજારો કારકુનો જેમ ગદ્દાવૈતરું કરી જિંદગી ખેંચી કાઢે છે તેમ તેને વિષે પણ હતું. તેને જે પગાર મળતો તે એટલો જૂજ હતો કે એથી કુટુંબનાં માણસોનાં પેટ પણ ભરાઈ શકે તેમ નહોતું.

કુટલીયે વખત મહિનાઓ સુધી માત્ર એટલા જ માટે તેને કારકુનીનો બોજો ખેંચવા ઉપરાંત પરચૂરણ ચીજ-વસ્તુની દુકાનદારી પણ કરવી પડતી હતી.

તેની માતા જુબેદાનું જીવન એ વખતની સામાન્ય તુર્કી ઓસ્તાનાં જીવન જેવું રસવિનાનું અને કંટાળાભરેલું હતું. અંધારાં મકાનોમાં પરદામાં રહેવું, કહેવાતા ધર્મ અને જડ રૂઢિઓને ચુસ્તપણે વળગી રહેવું, જિંદગી આખી વૈતરું કરવું ને ગરીબાઈમાં સડવું, મોત આવે ત્યારે છ ફૂટની લાંબી કબરમાં અલ્લાનું નામ લઈને સૂઈ જવું—આ તેમનાં જીવનનો સરવાળો હતો.

જુબેદા એક ગરીબ કિસાનની પુત્રી હતી. સામાન્ય રીતે બહી, બોળી અને ધર્મચુસ્ત, પણ સ્વભાવે તેજ. ગુસ્સે થતી ત્યારે ધર આખાને માથે લેતી. સ્વાભિમાની ખરી અને રૂઢિચુસ્ત તો પૂરેપૂરી. સાત વરસની હતી ત્યારથી માંડીને ત્રીસ વરસની ઉંમરે મુસ્તફાને જન્મ આપ્યો ત્યાંસુધીમાં ભાગ્યે જ દસ વીસવાર ધરની બહાર નીકળી હોય, અને એ પણ પરદા સાથે જ. આમ છતાં તેનું શરીર કદાવર, મજબૂત અને લાલધૂમ હતું. જે કે તે કશું જ બણી ગણી નહોતી, કાળા અક્ષરને ફૂટી માર્યા હતા, છતાં ધર આખામાં તેનું જ સૌથી વધારે ચાલતું હતું. નાનાં મોટાં તમામ ઉપર તે શાસન ચલાવતી.

મુસ્તફા ઉપરાંત તેને એક દીકરી હતી. પણ મુસ્તફા ઉપર તેને પ્રથમથી જ વધારે હેત. નાનપણથી જ તેને હથેળીમાં રાખેલો અને લાડકાડમાં ઉછેરેલો એટલે તેની માતાના ધણા બધા ગુણ-અવગુણ તેનામાં સવાયા થઈને જતર્યા. મુસ્તફા પણ સ્વભાવે એટલો જ ઉગ્ર અને સત્તાનો શોખીન થયો. વાતવાતમાં તેનું અભિમાન ધવાતું. પોતાની ઉંમરનાં બાળકો સાથે તે ભાગ્યે જ બળતો. ધણુંખરું તે એકલો જ રહેતો. ગંભીર અને ભારેખમ થઈને તે એકલો એકલો રમ્યા કરતો. તેને દુનિયામાં કોઈ ઉપર પ્રેમ નહોતો—તેના ઉપર અપાર હેત રાખનાર તેની મા ઉપર પણ નહિ. તેની એક પણ વાત તે

સાંભળતો નહિ છતાં તેની પાસે લાડ કરવાનો તો પોતાનો હક્ક જ હોય એમ વર્તતો. જરા જરામાં તે છંછેડાઈ જતો. કોઈવાર કોઈ કારણસર તેને શિક્ષા થતી તો ગુસ્સાથી લાલચોળ થઈ તુરત જ તે સામે થઈ જતો. મૂળથી જ તેનું શરીર એકવડિયું, મોં ઉપર હાડકાંઓ ઊપસી આવેલાં. તેમાંયે આવો ચીડિયો સ્વભાવ. આ કારણને લીધે તે શરીરે દૂબળો-પાતળો જ રહેતો હતો.

શરૂઆતમાં તેને એક મદ્રેસામાં દાખલ કરવામાં આવ્યો. ત્યાં તેને કુરાને શરીફની બેતો ગોખાવવામાં આવતી. અલી રખની મુરાદ તેને એક વેપારી બનાવવાની હતી, એટલે તેણે કારકુની છોડી લાકડાનો વેપાર શરૂ કર્યો. પણ તેમાં તેને ખોટ આવી. થોડા જ વખત પછી તે ગુજરી ગયો અને ઘરનો તમામ ભાર ઝુબેદાને શિરે આવી પડ્યો.

સાલોનિકાથી લખાયા ઉપાડી ઝુબેદા પાસેના જ એક ગામડામાં તેના ભાઈને ઘેર રહેવા આવી. મુસ્તફાને ગાય-બળદની ચાકરી કરવાનું, ખેતરમાં પંખી ઉડાડવાનું અને ઘેટાં ઉછેરવાનું કામ સોંપાયું. ખુલ્લી હવા, ઠંડી કુદરત, સખત શારીરિક પરિશ્રમ અને સાદો ખોરાક—આ બધાંને લઈને મુસ્તફાનું શરીર ફાટફાટ થવા લાગ્યું. તેના ખડતલ શરીરમાં તંદુરસ્તીની લાલી દોડવા લાગી. તેને આવી આઝાદ જિંદગી ફાવી ગઈ. પણ તેની માતાની ઇચ્છા જુદી હતી. મુસ્તફા ભરવાડનું કે અબુધ કિસાનનું જીવન ગાળે એ કરતાં બણીગણીને મોટો મોલવી થાય તો સારું એમ તેને લાગતું હતું.

તેની એક બેનની ખુશામત કરીને તેણે મુસ્તફાના બણતરના ખર્ચની જોગવાઈ કરી તેને સાલોનિકાની એક શાળામાં દાખલ કર્યો. પણ કુદરતને ખોળે તદ્દન બંધનમુક્ત રહીને જીજ્ઞાસુ પછી શાળાની બંધિયાર જિંદગી તેને કેદખાના જેવી લાગી. તે કોઈપણ શિક્ષકનું કંઈું માનતો નહિ. શાળાની શિસ્તનો એ ડગલે ને પગલે ભંગ કરતો. ત્યાં આગળ વિદ્યાર્થીઓ પાસે મોટી મોટી બજારો હાંકતો અને કેટલીક વાર લડી પણ પડતો.

સાલોનિકાની શાળામાં વિદ્યાર્થીઓમાં અંદર અંદર તકરાર થઈ. મુસ્તફા તો તકરારોમાં મોખરે જ હોય, શિક્ષક તેને ગુનેગાર દરાવી માર માર્યો. મુસ્તફાનો ચહેરો ગુસ્સાથી લાલચોળ થઈ ગયો. તેણે શિક્ષક સામે એક તિરસ્કારભરી નજર નાંખી ગુસ્સાથી દાંત પીસ્યા અને બીજી જ પળે શાળાનો ત્યાગ કરી ઘેર આવ્યો અને શાળામાં ફરી ન જવાનો એણે નિશ્ચય કરી લીધો.

હુમેદાને એ ન ગમ્યું. એ ક્યારે પણ રીતે એને ભણાવવા જ ઇચ્છતી હતી, મુસ્તફાને એણે સમજાવ્યો :

‘એમાં તને એવડું મોડું શું કરી નાખ્યું કે તું નિશાળે જ જતો નથી !’

મુસ્તફાએ કરડાઈથી જવાબ આપ્યો :

‘પણ એ મને મારે જ શું કામ ? મારે એવા મારતર પાસે ભણવું જ નથી.’

‘ભણીશ નહિ તો શું બીજા માગીશ ?’ હુમેદાએ કંટાળીને કહ્યું.

‘ગમે તે થાય, હું એ નિશાળમાં કદી જવાનો નથી. એ કરતાં ખેતરમાં ચોકી કરવી કે ઘેટાં-ખકરાં ચારવાં સારાં.’ મુસ્તફાએ પોતાનો નિશ્ચય જણાવી દીધો.

‘જિંદગી આખી ભરવાડ જેવા રહેવું છે ? કંઈક મજાનું શીખ. કુરાને શરીફ વાંચતાં આવડશે તો લોક મંજૂર કરશે ને ઘોર જેવા થઈને રહેવું હોય તો તારી ઇચ્છા, પછી ક્યારે સામું પણ નહિ જુએ.’

મુસ્તફા મજાનું વાતથી ચિડાયો.

‘એ સૂપડા જેવી લાંબી દાઢીવાળા! મુલ્લાઓની વાત મારી આગળ કરતી નહિ. એનું મોં જોવું પણ મને ગમતું નથી. તેને જોઈને મને હમેશાં એમ થાય છે કે જાણે તેની દાઢી ઝાલીને એક તમાચો ચોટી દઉં.’

‘બસ, બસ.’ ઝુબેદા વચ્ચે જ બોલી. ‘એવું ન બોલીશ. ખુદા તારા ઉપર ખૌફ કરશે.’

‘મને ખુદાનોય ડર નથી ને...ખુદા...’

‘લે હવે ચુપ કર!’ રખેને ખુદા વિષે ગમે તે બોલશે એ ડરથી ઝુબેદાએ તેને અટકાવ્યો, ‘તને કુરાને શરીફનો અબ્યાસ ન કરવો હોય, ખુદાની બંદગી નામંજૂર હોય, મૌલવી થવું ન ગમતું હોય તો દુકાન-દારી કર, કંઈક વેપારધંધો કર, તારા અબ્યાબનની આખરી મુરાદ પણ એ જ હતી.’ ઝુબેદાએ છેલ્લી વાત કરી નાંખી.

‘વેપાર? ઉંહ...એ તો તદ્દન નમાલું કામ. એવું કામ તો અંગ્રેજ, યહૂદી કે યુનાની જેવા પોચા લોકોનું. બહાદુર તુર્કનું કદી નહિ.’ એટલું બોલતાં મુસ્તફાની ગરદન ટદાર થઈ ગઈ.

‘યા ખુદા! આ છોકરાનું તે કરવું શું?’ ઝુબેદાના મોં ઉપર કંટાળો તરી આવ્યો. તે મૂંઝાણી હોય અને કંઈ સૂઝતું ન હોય તેમ તેના ભાઈને ઉદ્દેશીને તે બોલી, ‘આને મૌલવી થવું ગમે નહિ ત્યારે કરવું શું?’

મુસ્તફાના મામાએ ઉપાય સુઝાવ્યો. ‘બહાદુર તુર્કને ગમે એવું એક કામ છે—સિપાહીગીરીનું. લશ્કરી શાળામાં દાખલ થઈ જા. પાઈનું પણ ખરચ નહિ, સુલતાન તરફથી ખરચી મળશે ને ઉપરાંત મનગમતું કામ.’

‘સરસ’ મુસ્તફાએ મામાની સૂચનાને તુરત જ વધાવી લીધી.

પણ ઝુબેદાને આ ગમ્યું નહિ.

‘સિપાહી થઈને તું શું કરીશ? એ કરતાં તો...’

‘એ કરતાં કંઈ સારું નહિ.’ મુસ્તફા વચ્ચેથી જ ગરજી બેઠો. તેને હવે જોઈતું મળી ગયું હતું. ‘સિપાહી થઈને હું ગમે તે કરીશ.

અમલદાર થઈશ. મોટો સેનાપતિ થઈને હુકમ બજાવીશ. એક મુખ મુલ્લાની જિંદગી કરતાં સિપાહીની જિંદગી મને વધુ પ્યારી છે.’ બોલતાં બોલતાં મુસ્તફાના મોં ઉપર જુસ્સો તરી આવ્યો.

અને બીજો જ દિવસે તેની માતાને ખબર પડવા દીધા વિના જ એક મિત્રની મદદથી પ્રવેશક પરીક્ષા આપીને તે લશ્કરી શાળામાં દાખલ થઈ ગયો.

### ૩

**મુસ્તફા**ને હવે દિલપસંદ કામ મળી ગયું. તેના આનંદને સીમા ન રહી. લશ્કરી પોપાક પહેરીને તે જ્યારે નીકળતો ત્યારે તેનામાં કોઈ અજબ બેશ, કોઈ નવો જ તરવરાટ દેખાતો. તેના મગજમાં એક પ્રકારની જુદી જ ખુમારી તે અનુભવવા લાગ્યો.

પોતાની મનોવૃત્તિને અનુકૂળ કામ મળતાં જ મુસ્તફાની સુખ શક્તિઓ જાગ્રત થવા લાગી. લશ્કરી શાળામાં તેના વિષયને લગતી નાની મોટી દરેક બાબતમાં તે રસ લેવા લાગ્યો. થોડા જ વખતમાં શાળામાં તેની પ્રતિભા જળકા ઊઠી, પણ એથી તો તેનામાં રહેલા અહંને વધારે પોષણ મળ્યું, તે વધારે ધમંડી થતો ગયો. પોતાની સાથેના વિદ્યાર્થીઓ સાથે તે હમેશાં તોછડાઈથી વર્તતો, વાતવાતમાં તે એમનું અપમાન કરી નાખતો. જ્યારે બીજા બાજુ તે કોઈની નજીવી સરખી ટીકા પણ સહી લેતો નહિ. બીજાઓ તો તેના વખાણુ જ કરે, તેની શક્તિઓની કદર કરી તેને માન જ આપે એવું તે ધન્યતો અને આશા રાખતો. તેના આવા સ્વભાવને લઈને વિદ્યાર્થીઓમાં તે અળખામણો થઈ પડ્યો.

મુસ્તફાના સાથીદારો કોઈવાર તેને કોઈ કાર્યમાં સાથ આપવા કહેતા તો તુરત જ તે તોછડાઈભર્યો જવાબ દેતો, ‘મારે તમારા જેવું નથી થવું.’



આ કાંઈ મારું કામ નથી.’ તેના આવા વર્તનથી વિદ્યાર્થીઓ મનમાં ને મનમાં ધ્રુધવાતા અને તેના પ્રત્યે રોષે ભરાતા.

ગણિત વિષેનું તેનું જ્ઞાન સારું હતું. ક્વાયત વિગેરેમાં તેની સફૂર્તિ અજબ હતી. લશ્કરી વિદ્યાના મર્મને તે ઘણી જ ઝડપથી ગ્રહણ કરી શકતો. શિકારી કૂતરાઓને શિકાર ક્યાં છે એ સમજવાની જેવી કુદરતી શક્તિ હોય છે એવી જ લશ્કરી વિદ્યાને સમજવાની શક્તિની બક્ષિસ કુદરતે મુસ્તફાને કરી હતી

આમ લશ્કરી શાળામાં તાલીમ લેતાં લેતાં એક વરસ વીતી ગયું. વરસને અંતે એક દિવસ કેડેટ સ્કૂલના વિદ્યાર્થીઓની ક્વાયત થતી હતી.

‘એક...કતાર’ કપ્તાનનો હુકમ છૂટ્યો અને શાળાના તમામ વિદ્યાર્થીઓ એક હારમાં ગોઠવાઈ ગયા.

‘એક સે ગિ...ન્ટી’ બીજો હુકમ અને એક, દો, ત્રીન, ચાર, પાંચ...કરતા બધા વિદ્યાર્થીઓ પોતપોતાનો નંબર બોલી ગયા.

‘તમામ...થોટ’

‘સામુ...નિગાહ’

‘નાપ...લેવ’ વિગેરે એક પછી એક હુકમો છૂટતા ગયા અને વિદ્યાર્થીઓ તેનો અમલ કરતા ગયા.

‘બીચ બાબુ દો કદમ આ...ગે’

‘એક બીચ દો કદમ પી....છે’ ના હુકમ સાથે ચાર હારમાં વિદ્યાર્થીઓ ગોઠવાઈ ગયા.

‘ચલ દો’ હુકમ છૂટ્યો અને વિદ્યાર્થીઓ “એક દો એક, એક દો એક”ના કપ્તાનના અવાજ સાથે કદમ મિલાવતા કૂચ કરવા લાગ્યા.

ચારસો કદમોના એક સાથે તાલબદ્ધ પડ્યાઓ પડતા હતા.

કવાયત કરાવનાર શિક્ષક મુસ્તફા બહુ કરડો આદમી હતો. પચાસ કદમ દૂર ઊભો રહીને તે કવાયતનું નિરીક્ષણ કરતો. કાઠિનો પગ આઘો પાછો પડે કે તુરત જ સ...મ કરતી તેના હાથમાંથી સોટી છૂટતી ને તેના પગને આપાદ વાગતી. સારા સારા વિદ્યાર્થીઓ પણ તેની દૃષ્ટિએ અપૂર્ણ લાગતા. પણ આજે એક વિદ્યાર્થી તેની બૂલ શોધતી આંખોને બુલાવામાં નાખી રહ્યો હતો. એટલું જ નહિ પણ તેની ચપળતા, રફૂતિ, કદમ ઉઠાવવાની તેની છટા—આ બધું તેને મુગ્ધ કરતું હતું. લશ્કરી સિપાહીની તેની આદર્શ કદવના જાણે આ વિદ્યાર્થીમાં મૂર્તિમંત થતી હોય એમ તેને લાગ્યું.

કવાયત પૂરી થતાં કેપ્ટન વિદ્યાર્થીઓ આમળ આવ્યો. ખસો વિદ્યાર્થીઓમાંથી પેલા રફૂતિલા વિદ્યાર્થીનો હાથ પકડી તેને બહાર લાવ્યો. તેની સાથે હાથ મિલાવ્યા. ‘શાઆશ’ કહીને તેની પીઠ થાપડી અને પછી વિદ્યાર્થીઓને ઉદ્દેશીને બોલ્યો:

‘દેખો લડકે લોગ ! તુમ ઇસીકી મુઆફિક કવાયત કરો. ઉસકે બદન મેં કિતની ફૂતિ હૈ, પૈર ઉઠાકર રખતા હૈ તો માનો બીજલી ચમક કર ગેબ હો ગઈ ! ઉસકા સીના, ઉસકા અછ્કડપન, કદમ રખ-નેકા ઉસકા ઢંગ-હરેક ચીજ નિરાલી હૈ, આર બોલ ઊઠતી હૈ, યહાં એક અચ્છે સિપાહીકા નમૂના હૈ.’

અને ફરીને તેની પીઠ થાપડી કહ્યું:

‘સચમૂચ, આજ તુમને કમાલ કર દિખાયા. મૈં આજસે ઇસ છોટે દરજે કે લડકેકી મારટરી તુમકો સૌપતાં હૂં. અચ્છા, ઔર તુમહારા નામ ?’

‘મુસ્તફા’ બોલતાં જ મુસ્તફાની આંખો આસમાનને માપવા લાગી.

‘તલી તુમ ઇતના ફૂતિલા હો, તેજ હો ઔર કેપ્ટન બનને કે કાખીલ હો’ કેપ્ટન બોલી ઊઠ્યો. ‘અબ મેરી સમજમે’ આયા, મેરા

નામ બી મુસ્તફા, તુમહારા નામ બી મુસ્તફા ! યહ બી કમાલ હૈ !' કેપ્ટને આશ્ચર્ય ખતાવ્યું. 'આજસે સખલોગ તુમકો મુસ્તફા કમાલ કરકે પુકારેંગે.' અને તે દિવસથી એ મુસ્તફા કમાલ બન્યો.

પોતાની બુદ્ધિ અને શક્તિની કદર થતાં મુસ્તફાનું હૈયું આનંદથી નાચી ઊઠ્યું. અને સાથે સાથે તેને પોતાની જાત વિષે બહુ ઊંચો અભિપ્રાય પણ બંધાયો. તે એક પછી એક પરીક્ષા ઊંચા નંબરે પસાર કરતો ગયો. તાલીમ લેવા કરતાંયે તાલીમ આપવામાં તેની શક્તિ વધારે ખીલી ઊઠતી, કારણ કે તેને હુકમ બજાવવાનો તો સ્વભાવથી જ શોખ હતો.

મુસ્તફા કમાલના શિક્ષકે આમ તેને આગળ તો વધાર્યો, વિદ્યાર્થીઓમાં તેનું માન અને સ્થાન પણ વધાર્યું; પણ ખીજા બાજુ મુસ્તફાને તેણે એક એવું નુકશાન પહોંચાડ્યું કે જે તેના બધા જ લાભને ઢાંકી દે. શિક્ષક મુસ્તફા પોતે એક શિક્ષક હોવા છતાં તેનું અંગત જીવન ખરાબ હતું. તે દારૂડિયો અને રંડીબાજ હતો. મુસ્તફા પ્રત્યેનો તેનો પ્રેમ વિકૃત પ્રેમ હતો. તેના તરફ તેને જાતીય આકર્ષણ થતું હતું. આવા દુરાચારી શિક્ષકના સંસર્ગને પરિણામે મુસ્તફા કમાલ પણ નાની ઉંમરમાં જ બગડી બેઠો. ચૈદ વરસની નાની વયમાં જ તેનું માનસ વિકૃત થઈ ગયું. અનેક કુટેવોનો તે ભોગ થઈ પડ્યો. પાડોશીની એક છોકરી સાથે તેને ખરાબ સંબંધ થઈ ગયો ત્યારથી તેની કામવૃત્તિ વધારે વિકૃત અને અટપટી બની ગઈ. તે કામવાસનાનો ગુલામ બની ગયો. મહોલ્લાની વેશ્યાઓનાં ઘેર તે જતો આવતો થઈ ગયો. પોતાની ઉંમરના ખીજા છોકરાઓ અવકાશના સમયે જ્યારે રમતગમતમાં મશગૂલ રહેતા ત્યારે મુસ્તફા કમાલ સુંદર કપડાં પહેરી બનીઠનીને શહેરની સડકો ઉપર લટારો મારતો. ચક્ર પાછળથી જોતી સારાં ઘરની સ્ત્રીઓ તરફ તે આંખો નચાવતો, ધશ્વારા કરતો કે સીટી વગાડતો. અને કેટલીક વાર લહેરી લાલાની માફક વેશ્યાના મહોલ્લામાં ભટકતો.

આમ બીજાં ત્રણ વરસ વીતી ગયાં. અને ફેડેટ સ્કૂલમાં પોતાનો અભ્યાસ પૂરો કરી સત્તર વર્ષની ઉંમરે મુસ્તફા મુનાસતરની શાળામાં ઉચ્ચ શિક્ષા લેવા દાખલ થયો. આ વખતે એ લશ્કરી તાલીમમાં આગળ વધ્યો હતો અને જીવનની અરબાદી તરફ પણ એણે ઠીક પ્રગતિ કરી હતી.

## ૪

પરંતુ આ અરસામાં જ તુર્કસ્તાને ગ્રીસ વિરુદ્ધ લડાઈ જાહેર કરી હતી. તુર્કસ્તાનનું લશ્કર મુનાસતરમાં થઈને સમરાંગણ લણી ફૂચ કરી રહ્યું હતું. તોપોના ગડગડાટ અને બ્યૂગલોના ગગનભેદી નાદથી સારુંયે શહેર ધણધણી ઊઠ્યું હતું. દિવસે ને રાતે, સૂતાં ને ઊઠતાં, શાળામાં, ઘરમાં કે બજારમાં—અધે લડાઈની જ વાતો થતી. જીવાન મુસ્તફા આ અંધી વાતો સાંભળતો અને યુદ્ધની હવાને પીતો થઈ ગયો હતો. પણ એ કસતાંયે વધારે એક બીજો રસનો ચટકો તેને લાગી ગયો હતો. એ રસ હતો ક્રાન્તિનો.

તુર્કસ્તાનનું સામ્રાજ્ય તેનો છેલ્લો શ્વાસ ધૂંટી રહ્યું હતું. બહારથી યુરોપનાં ખ્રિસ્તી રાજ્યો આ જર્જરિત સામ્રાજ્ય ઉપર પોતાનો પાંખો ઉગામી રહ્યાં હતાં, તેમ અંદરથી પણ કેટલીયે વસ્તુઓ આ રાજ્યની ધમારતને મૂળમાંથી હચમચાવી નાખતી હતી. સુલતાન અબ્દુલ હમીદ સોળમી સદીની જૂની પુરાણી ઢબે રાજ્યકારભાર ચલાવી રહ્યો હતો. તેના મોજશોખ અને વિલાસને કારણે રાજ્યતંત્રમાં સડો પેસી ગયો હતો અને દેશ આખામાં ગરીબી વધી ગઈ હતી. વ્યક્તિઓની સ્વતંત્રતા બેખમમાં આવી પડી હતી. સુલતાને નાગરિક સ્વાતંત્ર્યનું નામનિશાન રહેવા દીધું નહોતું. પરિણામે સારાયે સામ્રાજ્યમાં અસંતોષની આગ ફેલાઈ ગઈ હતી અને વિદ્રોહની હવા એ આગને વધારે ચેતાવતી હતી. ક્રાન્તિકારીઓની ગુપ્ત સંસ્થાઓ આખા દેશમાં

પથરાઈ ગઈ હતી. અને એટલા જ મોટા પ્રમાણમાં જમસૂનોની જળ સુલતાને પણ પાથરી દીધી હતી. જે કાઈ આ જળમાં સપડાતું તેના આર વાગી જતા. તેમને માટે બે જ સ્થાન હતાં. મુસલમાન માટે આજીવન કારાવાસની કાળી કોટડી ને ખ્રિસ્તી માટે ફાંસીનો તાખો. આજ સુધીમાં હજારો ક્રાન્તિકારીઓનાં જીવન ઉપર આ ભયંકર ફેંસલો લખાઈ ચૂક્યો હતો. અને છતાંયે ક્રાન્તિનો જીવાળ તો ચડ્યે જ જતો હતો. બાલકન પ્રદેશમાં અને મુનાસતરની આજુબાજુ ફેટલાયે જીવાનો હાથમાં માથું રાખીને થાણાં નાખી પડ્યા હતા અને બળવાની હવા ફેલાવતા હતા.

આ બિજળતા વાતાવરણની વચ્ચે મુસ્તફાને રહેવાનું થયું. મુસ્તફા જીવાન હતો, જેશીલો હતો, અભિમાની હતો. તેનાં અંગ-પ્રત્યંગમાં તરવરાટ હતો. તેના શરીરનું આણું આણું કામ કામ પોકારી રહ્યું હતું. હાથ પગ વાળીને બેસવાની તેને ટેવ ન હતી. આ અદમ્ય જીરસો, આ અકાટ શક્તિ માર્ગ મારગતાં હતાં અને માર્ગ ન મળતાં તે અવળી ખાડીઓમાં પૂર વેગે જઈ પડતાં હતાં. હવે તેને માર્ગ મળ્યો.

તે ફેટલાયે ક્રાન્તિકારીઓના સંસર્ગમાં આવ્યો અને ક્રાન્તિની ભાવનાએ રંગાયો. આશ્ચિનિયન લોકોની પેઠે તેની સહજવૃત્તિ કોઈપણ જાતના બંધનને સ્વીકારતી નહિ. તેનો સ્વભાવ આવા નિયમન કે બંધન સામે તેને અથડામણમાં લાવી મૂકતો. એટલે સ્વતંત્રતા, રાજદ્રોહ અને ક્રાન્તિની જે ભાવના સારાયે પ્રદેશમાં ફેલાઈ ગઈ હતી તે મુસ્તફાએ પણ પૂરા જીરસા સાથે સ્વીકારી. તે ફેટલીયે વાર કલ્પનામાં વિહાર કરતો. જાણે આખા દેશમાં બળવો ફાટી નીકળ્યો છે. વિદેશીઓને હાંકી કાઢી, સુલતાનને પદબ્રષ્ટ કરવા ક્રાન્તિકારીઓનાં ટોળે ટોળાં રાજમહેલ તરફ ધસી રહ્યાં છે. અને એ બધાં ટોળાંની મોખરે બળવાનો ઝંડો ફરકાવતો, ક્રાન્તિની સરદારી લેતો, તે પોતે બિભો છે.

રજનના દિવસમાં મુસ્તફા ઘેર આવ્યો. ઝુબેદાએ ફરી લગ્ન કર્યું હતું અને તે તેના પતિની સાથે રહેતી હતી. મુસ્તફાને માટે આ

ખખર નવીન હતા. તે ખૂબ નારાજ થયો. તેણે ઝુબેદાના આ પગલાને સખત શબ્દોમાં વખોડી કાઢ્યું અને પોતાના નવા પિતાનું મોં જોવાનો પણ તેણે ઇન્કાર કરી દીધો.

આ દિવસો દરમિયાન તે ફ્રેન્ચ ભાષા શીખ્યો અને ફતેહી નામના એક જુવાનની સાથે વોલ્ટર રૂસો વિગેરે ક્રાન્તિકારીઓનાં પુસ્તકો વાંચવા લાગ્યો. આ પુસ્તકો પ્રતિબંધિત હતાં અને પકડાઈ જનારને સખત જલની શિક્ષા મળતી, પણ એથી તો આ પુસ્તકો તરફ તેમનું આકર્ષણ અનેકગણું વધી ગયું.

આવાં ધગધગતાં લખાણો વાંચ્યાં પછી તેનો ઉત્સાહ ખૂબ વધ્યો. હવે તેને લાગ્યું કે ‘પોતાના જીવનનું એક ખાસ મિશન છે. પોતે એક પક્ષો ક્રાન્તિકારી બની ગયો છે. ભવિષ્યમાં તેની આગળ આગેવાની આવી પડવાની છે. આ બધાંને માટે તેણે તૈયારી કરવી જોઈએ. લેખનકલા અને વક્તૃત્વકલા તેણે હસ્તગત કરી લેવાં જોઈએ.’

અને તે પૂરા જુસ્સાથી એ તૈયારીના કામમાં જ લાગી ગયો. સ્વતંત્રતા, ક્રાન્તિ વિગેરે વિષયો પર તે જુસ્સાદાર ભાષણો કરવા લાગ્યો, તેમ માસિકામાં આગ-ઝરતા લેખો અને કવિતાઓ લખવા માંડ્યો. ‘તુર્કી તુર્કીનું જ છે’ ‘સામ્રાજ્યને મિટ્ટીમાં મિલાવી દો’ ‘વિદેશીઓને હાંકી કાઢો’ વિગેરે આવેશવાળા પોકારો તેની જીભ ઉપર રમતા.

આ વખતે તે અભ્યાસમાં પણ પોતાનું પાણી દેખાડી રહ્યો હતો. મુનાસતરની લશ્કરી શાળાના આધિકારીઓએ તેની પ્રતિભા જોઈ ઇસ્તંબૂલની રાજધાનીમાં ચાલતી લશ્કરી કોલેજમાં તેને દાખલ કરાવી દીધો.

આ રીતે મુનાસતરની શાળામાં એની જિંદગીની લડાયક બાબુ ખીલી ઊઠી અને પેલી હલકી વૃત્તિ માગ ન પામી શકી; પરંતુ ઇસ્તંબૂલમાં આવતાં જ એના જીવનનો બીજો પ્રવાહ જોરદાર બનવા લાગ્યો.

૫

એ વખતે મુસ્તફા વીસ વસનો જુવાન હતો. તેને ગંદી આદતો તો પહેલેથી જ વળગી હતી. તેમાં ધસ્તંબૂલ જેવું શહેર અને કોઈ પણ પ્રકારના અંદુશ વિનાનું જીવન, એટલે તે વધારે બગડી બેઠો. રોજ રોજ ત્યાંનાં વેશ્યાગારોની મુલાકાત લેવા લાગ્યો. જુગારની ખૂરી આદત તો હતી જ, એમાં અહીં વળી શરાબે ઉમેરો કર્યો. રોજ નવી નવી સ્ત્રીઓ સાથે રાત ગુજારતો. તેનું જીવન જંગલી જેવું બની ગયું. તેની વાસના એટલી બધી ઉગ્ર હતી કે રૂપ-કુરૂપ તે જોતો નહિ. તેની પસંદગીનું ધોરણ બહુ હલકું હતું; પોતાની વાસના સંતોષે એવી કોઈપણ જુવાન સ્ત્રી ખસ હતી. કપડાંની પેઠે જ આસાનીથી તે રોજ નવી નવી સ્ત્રીઓને બદલતો હતો. એ માટે તેના દિલને જરાયે અરેરાટી કે આંચકા નહોતો લાગતો.

પણ આ ભોગવિલાસની અતિમાત્રા પછી કંટાળાનો કાળ આવ્યો. આખરે તે આવા ગંદા જીવનથી થાકવા લાગ્યો. અને ફરીથી તે પોતાના અભ્યાસમાં એટલી જ લગનથી લાગી ગયો. આ પરીક્ષામાં તેણે સારું નામ કાઢ્યું. અધ્યાપકોએ તેની પદાધિકારીના અભ્યાસક્રમ માટે વચ્ચી કરી. ૧૯૦૫માં એ પરીક્ષા પણ તેણે જીતી નંબરે પસાર કરી. તેની આ શક્તિઓની તુરત જ કદર થઈ. તેને કેપ્ટન બનાવવામાં આવ્યો. આમ મુસ્તફાનું કેપ્ટન થઈ હુકમ બખ્તવાનું પહેલું સ્વપ્ન તો સારી રીતે પાર પડ્યું.

મુનાસતરની પેઠે ધસ્તંબૂલ પણ ક્રાન્તિકારીઓનું કેન્દ્ર હતું. ત્યાંની કોલેજના વિદ્યાર્થીઓનો મોટો ભાગ ક્રાન્તિનો ઝંડાધારી સિપાહી બની ચૂક્યો હતો. તેમણે અધાએ ભેગા થઈ ‘વતન’ નામની એક સંસ્થા સ્થાપી હતી. એ સંસ્થા તરફથી હમેશાં ચર્ચા-સભાઓ ભરવામાં આવતી. તેમાં દરેક વક્તા સુલતાનની આપખુદી ને અત્યાચારો તથા વિદેશીઓની પરભક્ષીવૃત્તિ પર અને તુર્કી જીવનની બડ

શિયો તથા અંધશ્રદ્ધા ઉપર સજ્જડ પ્રહારો કરતો હતો. મુસ્તફા પણ આવી સભાઓમાં જુરસાલયાં ભાષણો કરતો. મુસ્લાઓ અને મજહૂબ ઉપર તે કાતિલ વાગ્યાણો છોડતો. એ ઉપરાંત વતન તરફથી એક હસ્તલિખિત પત્રિકા પણ બહાર પાડવામાં આવતી. તેમાં આ જ વિષય ઉપર જુદા જુદા ક્રાન્તિકારીઓ પોતાના વિચારો દર્શાવતા. મોટા ભાગે એ લોકોનાં મંતવ્યો એક સરખાં જ રહેતાં. તે બધા એમ જ માનતા હતા કે ઇસ્લામ પ્રગતિ-વિરોધી છે. મજહૂબ અને મસ્જિદ એ તો ગરીબોનાં ખૂન ચૂસવા માટે મુસ્લા અને મૌલવીઓએ ઊભાં કરેલાં કારખાનાં છે. વતનનો દરેક સભ્ય સુલ્તાનને ગાદી ઉપરથી હટાવી તેની જગ્યાએ લોકશાસનની સ્થાપના કરવા માગતો હતો. તેમની માન્યતા પ્રમાણે સ્ત્રીઓને ઓઝલ-પરદામાંથી છૂટી કરવી હોય, કે જનતાને મુદ્દા-મૌલવી અને મજહૂબ-મસ્જિદના અંધવિશ્વાસના પાશમાંથી છોડાવવી હોય, ખેડૂતોને અમલદારની દુટ્ટણનીતિનો ભોગ થતા બચાવવા હોય કે નાગરિકોને સ્વતંત્રતા અપાવવી હોય-સૌ દર્દોની એક જ દવા હતી અને તે લોકતંત્રની સ્થાપના.

મુસ્તફા વતનની પ્રવૃત્તિમાં સક્રિય રસ લેવા માંડ્યો અને થોડા જ વખતમાં ત્યાં પણ આગેવાન થઈ પડ્યો.

ધીરે ધીરે આ પ્રવૃત્તિ એટલી બધી વધી પડી કે આ વાત સુલ્તાનના કાન સુધી પહોંચી ગઈ. સુલ્તાને તુરત જ વતનને ગેરકાયદે બહાર ક્યું. પણ એથી વતનનું કામ અટકે તેમ નહોતું. મુસ્તફાએ શહેરમાં એક મકાન ભાડે લીધું અને ત્યાં વતનનું કાર્યાલય શરૂ કર્યું. ગુપ્તપણે અને જોખમ વચ્ચે જ્યાં કામ કરવાનું હોય ત્યાં તેનો ઉત્સાહ બમણો થઈ જતો. રોજ રોજ ત્યાં ગુપ્ત સભાઓ થવા લાગી. પત્રિકા પણ નિયમિત રીતે બહાર પડવા લાગી અને સૈનિકબસ્તીનું કામ તો જોસબેર ચાલ્યું.

મુસ્તફા હવે એક પક્કો ક્રાન્તિકારી બની ચૂક્યો હતો. છાની સભાઓ



ભરવી, નવી ભરતી કરવી, જુદાં જુદાં મંડળોને એક સૂત્રમાં પરોવી તેની પાસેથી યોજનાનુસાર કામ લેવું, ગુપ્ત સંદેશાઓ પહોંચાડવા, સાંકેતિક ભાષા બોલી કરવી, પ્રતિજ્ઞાપત્રો, સોગંદનામાં તૈયાર કરવાં વિગેરેમાં તે હવે ઉસ્તાદ બની ગયો હતો. પણ એક પ્રસંગે તેને પોલીસે સળંગડ થાપ ખવડાવી દીધી.

જુવાનોની આ પ્રવૃત્તિઓ, પોલીસની ચક્રાર આંખ, પહેલેથી જ નિહાળી રહી હતી. આ જુવાનો એના કાવત્રા સાથે જ કેમ પકડાઈ જાય તેની તે પેરવી કરી રહી હતી. અને એમાં કાવત્રાં તેને વાર ન લાગી. કારણ કે આ ક્રાન્તિકારીઓ જો કે ભાવનાથી રંગાયેલા હતા, તેમનો ઉત્સાહ અને જુરસો અદમ્ય હતા પણ તેઓ બિનઅનુભવી અને ઓછી આવડતવાળા હતા. તેમની આ અપૂર્ણતાનો એક પોલીસે લાભ લીધો. પ્રથમ તો તેણે મોટા દેશાભિમાની તુર્ક હોય એવો ઢોંગ કર્યો. તે ‘વતન’ના ગુપ્ત મંડળનો સભ્ય થઈ ગયો અને થોડા વખતમાં તેણે બધી ખાતમી એકઠી કરી લીધી. એક દિવસ નક્કી થયેલી તારીખ પ્રમાણે મંડળના બધા જ સભ્યો નવા સૈનિકની પ્રવેશવિધિ માટે એકઠા થયા હતા ત્યારે સંકેત મુજબ પોલીસે તેના ઉપર છાપો મારી બધાને ગિરફતાર કરી લીધા અને બધાને ધસ્તંબૂલની મશહૂર લાલ-જેલમાં લાવવામાં આવ્યા.

જેલના દરવાજામાં પ્રવેશ કરતાં જ જેલર એક પછી એક ક્રાન્તિકારીઓને તેનાં નામ-દામ પૂછતો ગયો :

‘તમારું નામ ?’

‘લતીફ.’

‘અને તમારું ?’

‘મહમદ.’

‘અને તમારું ?’

‘મુસ્તફા કમાલ.’

‘ઉસકો અંધારી ખોલીમે લે જવ.’ જમાદાર તરફ ફરીને જોલરે હુકમ કર્યો. ‘દેખો, ઉસકો ઠીક સે સમ્હાલો, ઓર કડી નજર રખો. કુછ ગડબડ કરનેસે ઉસકો ખરાખર સીધા કરો. ઓર ઉસકો ઝટપટ રિપોર્ટ કરો.’

‘અચ્છા સા’બ’ જમાદારે સલામ ભરી અને મુસ્તફાને તેના સાથીઓથી અલગ એવી અંધારી ઢાટડીમાં પૂરવામાં આવ્યો.

દિવસો પછી દિવસો વીતવા લાગ્યા. મુસ્તફા મુક્ત વાતાવરણમાં ઊઠરેલો અને તેમાં સ્વભાવે તેજ, એટલે આ પાંચ ફૂટની અંધારી દુનિયામાં તેને કેમ ફાવે ? રોજ સવારમાં ઊઠવું, શૌચ જવું, ખાલી બેસી રહેવું, ખાવું, ફરી બેસી રહેવું, ફરી ખાવું, વળી બેસી રહેવું ને થાકીને સૂઈ જવું. રોજે રોજ એ જ કંટાળાભરેલું જીવન. ઝાડા-પેશાબની બદબોથી ગંધાતી એની એ અંધારી ખોલી. આટલા દિવસોમાં તેને ત્રણ જ માણસનાં દર્શન થયાં હતાં. એક તેનો ખુદ્દો પહેરેગીર, બીજો ઢાટડીમાંથી મેલું લઈ જનાર ડુંડાવાળો, અને ત્રીજો રોટી પહોંચાડનાર કેદી. આવું વાતાવરણ તેને જીવતા દોઝખનો ભાસ ફરાવતું હતું અને તેના તેજ મગજને ઉસ્ફેરી મૂકતું હતું. કેટલીકવાર મનમાં ને મનમાં તે ઊકળી ઊઠતો પણ પથ્થરની જડ દીવાલો ઉપર કે લોખંડી તાળા ઉપર તેના ગુસ્સાની કંઈ પણ અસર થાય તેમ ન હતું. એક બાજુ તે આ કઠિન જીવન બરદાસ્ત કરી રહ્યો હતો ત્યારે બીજી બાજુ તેને પોતાનું ભવિષ્ય અધકારમય દેખાવા માંડ્યું હતું. કોઈ વખત ધનધોર રાત્રિએ તે પથારીમાં પડ્યો પડ્યો વિચારમાં દૂબી જતો. ‘કાને ખબર છે હવે શું થશે ? સંભવ છે કે આ કાળી ઢાટડી જ મારી કંપર બને અને બહાર કોઈને એનો પત્તો જ ન મળે. પોલીસ પાસે સાક્ષી-પૂરાવા પૂરતાં છે. અને આજ દિવસ સુધીમાં મારા જેવા કેટલાયને અહીંથી ખુદાના દરબારમાં પહોંચાડી દીધા છે. મારી પણ એ જ દશા ન થાય એની શી ખાતરી ?’

તેની મા અને બહેન તેની મુલાકાત લેવા આવ્યાં. પણ તેને

દરવાજેથી પાછાં વાળવામાં આવ્યાં. તેણે જ્યારે આ સમાચાર સાંભળ્યા ત્યારે તેના કંઠેને સીમા ન રહી. પણ તે લાઇલાજ હતો. મહિનાઓ આ રીતે વહી ગયા. અને મુસ્તફા ચિંતામાં અને ચિંતામાં દિવસે દિવસે દૂબળો પડવા માંડ્યો. અચાનક એક દિવસ તેની અંધારી કાટડીનું તાળું ઊઘડ્યું અને તેની સાથે તેના ભાગ્યનું તાળું પણ જાણે ઊઘડ્યું. સુલતાનના એક ખાસ માણસે તેને ચેતવ્યો.

‘દેખો, આજ તુમહારા નસીય ખૂલ ગયા. તુમ તેજ હો, અગર તુમને ચાહા તો તુમહારા ભવિષ્ય ઉજ્જવલ છે. તુમહે બધીયા સરકારી નોકરી મિલ સકતી છે. તુમને અપની ફૌજ વર્દી કા અપમાન ક્રિયા છે. આજ દિન તક તુમહારા રહનસહન શર્મનાક રહા છે. તુમહારા સાથ ગુંડોંકા રહા છે. ઔર ધસસે બી ખૂરી ખાત યહ છે કિ તુમને રાજદ્રોહ ક્રિયા છે. સુલતાન કે વિરુદ્ધ, મજહૂમ કે વિરુદ્ધ ઔરોં કા ભડકાયા છે. પર ફિર બી સુલતાનને તુમ પર રહમ કી છે. તુમ અબી નવજવાન હો, ઔર ખેવટૂંક હો. તુમ જોશીલે જરૂર હો, લેકિન સચખૂચ ખૂરે નહિ. તુમ દમિસ્ક ભેજે જા રહે હો, વહાં તુમહારા રંગદંગ દેખા જાયગા ઔર ઉસી પર તુમારા ભવિષ્ય, ખયરદાર, નિભૌર રહેગા. દુસરી ખાર તુમંકા મૌકા નહિ મિલેગા.’

આટલી ચેતવણી આપીને તેને દમાસ્કસ મોકલવા માટે સીરિયા જતા વહાણમાં બેસાડી દીધો.

૬

એસી દિવસ ને એસી રાત ખલાસીઓએ સમુદ્રનાં મોજા સાથે ખાથ બીડીને મુસ્તફાને કિનારા પર ઉતાર્યો. અહીંથી તેને વોડા ઉપર લાંબી મજલ કરવાની હતી. તે જ્યારે દમાસ્કસ પહોંચ્યો ત્યારે થાકીને લોથપોથ થઈ ગયો હતો. બીજે જ દિવસે સેનાપતિએ તેને હુકમ આપ્યો :

‘હોશિયાર.’ અને તેને આબુઆબુની ટેકરીઓમાં વસતી પહાડી જાતિઓને ઝખ્ખે કરવા જતી એક ટુકડીમાં મોકલી દીધો.

મુસ્તફાને સીધી લડાઈનો આ પહેલો જ અનુભવ થયો. અને એ પણ કડવો. પહાડી રસ્તા, બળખળતો ઉનાળો અને અત્રપાણીની તંગી—આ બધાંને લઈને ટુકડી ખૂબ ખૂબ હેરાન થઈ ગઈ. બીજા આબુ પહાડી લોકો જખરા. દિવસે બધાય પોતપોતાનાં ઝૂંપડાં છોડી ભખરાઈ જતા અને રાત્રે અંધારામાં લશ્કર ઉપર છાપો મારી તેનો દાઝગોળો અને ખાવાનું લૂંટી લેતા. આખરે આ કળઝાળ જાતિ સામે ઝીક ઝાલી શકાય તેમ ન હોવાથી લશ્કરને પાછા ફરવું પડ્યું.

પણ આ બધી હેરાનગતિમાં મુસ્તફા ‘વતન’ને ભૂલ્યો નહોતો. દમાસ્કસમાં આવીને તુરત જ તેણે ‘વતન’ની એક શાખા ખોલી દીધી. સીરિયા આખાની ફેઝેમાં અસતોષ તો પહેલેથી જ ફેલાઈ ગયો હતો. તેમાં મુસ્તફા જેવા જેમવાળા નવજુવાને આવીને બળતામાં ઘી હોમ્યું. થોડા જ વખતમાં સારા સીરિયામાં તેનું નામ જાણીતું થઈ ગયું. પણ સીરિયાનો આમવર્ગ ક્રાન્તિની ચિનગારી ઝીલી શક્યો નથી એ તેણે થોડા જ વખતમાં જોઈ લીધું. એટલે તેણે સાલોનિકા જવાનો નિશ્ચય કર્યો. ત્યાં તેની બદલી કરાવવામાં કાંઈ પણ ઉપાયે પણ તે ફાગ્યો નહિ ત્યારે એક દિવસ થોડા દિવસની રજા લઈ અચાનક તે નાસી છૂટ્યો. જાકા અંદર ઉપર કામ કરતો અહમદ એ નામનો એક અમલદાર ‘વતન’નો ભૂતપૂર્વ સખ્ય હતો. તેણે તેને આ કામમાં મદદ કરી.

એક અરબી વેપારીને વેશે મુસ્તફા સાલોનિકામાં દાખલ થયો. ઝુમેદા અને તેની બહેન તેને આ વેશમાં અને એકાએક આવેલો જોતાં જ નવાઈ પામ્યાં. પણ મુસ્તફાએ જ્યારે અથથી ઇતિ સુધી પોતાની વાત કહી ત્યારે એક અણગણુ બાયની કલ્પનાએ બંનેને કંપાવી દીધાં.

મુસ્તફા આવ્યો કે ક્રાન્તિકારી પ્રવૃત્તિમાં નવું જ જોશ પેદા થઈ ગયું. તે તો ઉત્સાહમાં ને ઉત્સાહમાં પોતાનું કામ કર્યું જતો હતો

અને અવનવી યોજનાઓ ઘડ્યે જતો હતો. એવામાં એક પોલીસ-અમલદાર તેને મળવા આવ્યો.

‘મારે તમારું ખાસ અગત્યનું કામ છે.’

‘કાલે મળજો.’ મુસ્તફાએ કારો જવાબ આપ્યો.

‘તમે આજે જ સાલોનિકા છોડીને ચાલ્યા જાઓ.’ અમલદારે જવાબ આપ્યો.

‘કેમ, કાંઈ હદપારીનો હુકમ લાવ્યા છો ?’ જરા ગુસ્સે થઈને કડક અવાજે તેણે કહ્યું.

‘ના, હદપારીનો હુકમ નથી, પણ ગિરફતારીનું વૉરંટ છે, તમે મને ન ઓળખ્યો ? મારું નામ જમાલ. એક વખત હું ઇસ્તંબૂલની શાળામાં તમારી સાથે લાલ્યો. વતનનો જૂનો સખ્ય. પણ તમે નાસી જાઓ. બે દિવસ સુધી હું આ વૉરંટની બગમાણી રોકી શકું એમ છું. તમે જલદી નાસો.’ એમ કહીને તેણે વૉરંટ બતાવ્યું.

મુસ્તફા ચમક્યો. ઘડકતે હૃદયે તેણે વૉરંટ હાથમાં લીધું અને નાસી છૂટવાનો નિશ્ચય કર્યો. ચોરી-છૂપીથી મહામુશ્કેલીએ તે ફરી પાછો જન્મ પહોંચ્યો. ત્યાં પણ તેની ગિરફતારીનું વૉરંટ આવી ગયું હતું. તેને ગિરફતાર કરવા અહમદ બે જાતે જ વૉરંટ લઈને આવ્યો. પણ તેણે તેને ન પકડતાં દક્ષિણની સરહદ ઉપર એક લશ્કરી ટુકડી હતી ત્યાં પાછો મોકલી દીધો.

અહમદ બેએ ઇસ્તંબૂલ રિપોર્ટ મોકલી દીધો કે મુસ્તફા કમાલ ક્યાં ગયો જ નથી, એ તો અહીં જ રહ્યો છે. તે જે ટુકડીમાં સિપાહી હતો તેના સેનાપતિએ પણ સરખો જ રિપોર્ટ કર્યો કે મુસ્તફા સાલોનિકા કે બીજે ક્યાં ગયો જ નથી.

એ વખતે લડાઈઓ ખૂબ થતી હોવાથી લશ્કરમાં પણ ઠીક અંધાધૂંધી ચાલતી હતી. એટલે આ અહેવાલને માની લેવામાં આવ્યો અને એ રીતે મુસ્તફા બચી ગયો.

એક વરસ સુધી તેને ફરી આ પ્રદેશમાં કામ કરવું પડ્યું. લશ્કરી કામમાં તો તે ખૂબ હોશિયારી બતાવી રહ્યો હતો. તેના અમલદારોએ તેનાં કાર્ય અને શિસ્તની તારીફો રિપોર્ટ ઉપરી-અમલદારોને મોકલ્યો, અમલદારોને પણ વિશ્વાસ બેસી ગયો કે સાલોનિકાની પોલીસે ભૂલથી ખોટા રિપોર્ટ કર્યો હતો. આ જુવાન તો હવે સુધરી ગયો લાગે છે. પણ મુસ્તફા કમાલને ત્યાં એન પડતું નહોતું. તેનું દિલ તો સાલોનિકાના ‘વતન’ના કાર્યાલયમાં પહોંચી ગયું હતું. ફરી તેણે પોતાની ઓળખાણોનો ઉપયોગ કરી દેહ સુધી લાગવગ લગાડી પોતાની બદલી માટે પ્રયત્ન કર્યો અને આખરે તે ફાવ્યો. તેની બદલી સાલોનિકા થઈ.

સાલોનિકા આ વખતે તે પોતાનાં મા અને બહેન સાથે રહેતો હતો. કારણ કે ઝુબેદાનો પતિ મરી ગયા પછી તેને હવે વિરોધનું કોઈ કારણ નહોતું. વળી ઝુબેદાની પાસે તેના પતિની મિલકત પણ આવી હતી. એટલે આખું કુટુંબ સુખચેનમાં રહી શકે તેમ હતું.

ફરીને મુસ્તફા પોતાના સાથીઓની શોધમાં લાગી ગયો. તેણે પોતાના કેટલાયે જૂના મિત્રોને ખોળી કાઢ્યા અને તેમની મદદ વડે વતનની એક શાખા શરૂ કરવા પ્રયત્ન કર્યો, પણ એમાં તે બહુ સફળ ન થયો. મુસ્તફાના મિત્રો તેની વાતો મૂંગા મૂંગા સાંભળી લેતા, ન વિરોધ કરતા ન તરફેણ. તેમનાં વર્તનથી મુસ્તફાએ જોઈ લીધું કે ગમે તેમ આ લોકો મારી અને તેમની વચ્ચે પરદો રાખે છે. આનું કારણ શું તે મુસ્તફા સમજી શક્યો નહિ, પણ આખરે તેમાંના એક માણસે આવી વાતનો સ્ફોટ કર્યો.

‘વતન’ની નવી શાખાની કંઈ જરૂર નથી. સાલોનિકામાં તો ઘણા વખતથી એક ક્રાન્તિકારી સંઘ ગુપ્ત રીતે ચાલે છે. ‘અંકય અને ઉન્નતિસંઘ’ તેનું નામ. તેના સભ્યો જાહેર રીતે ક્રીમેસન (એક ખ્રિસ્તી-સંપ્રદાયનો સભ્ય) થઈ જાય છે ને ઇટાલિયન યહૂદીઓના લક્ષ્યાંક રહે છે. ત્યાં ગુપ્તપણે તેઓ પોતાનું કાર્ય સહેલાઈથી આગળ

ધપાવી શકે છે, કારણ કે એ લતામાં ઇટાલીની સરકાર સાથે થયેલી સંધિ પ્રમાણે સુલતાન કોઈ પણ યહૂદીને કેદ કરી શકે નહિ કે તેના ઘરની જડતી લઈ શકે નહિ, અને જો કેસ કરવો હોય તો ઇટાલિયન સરકારના પ્રતિનિધિની કોર્ટમાં જ તે ચલાવી શકે. એટલે આપણા બધા ક્રાન્તિકારી મિત્રો અહીં પ્રાર્થનાને નામે રોજ સહેલાઈથી એકલા થઈ શકે છે. તમે પણ આ સંધમાં જ જોડાઈ જાઓ.’

મુસ્તફા એ સંધનો સબ્ય તો થયો, પણ એની કાર્યવાહીનો જેમ જેમ તેને અનુભવ થતો ગયો તેમ તેમ તેને લાગ્યું કે આ ગાડું લાંબો વખત ચાલી શકે તેમ નથી. તેને એ સંધ ઉપર અવિશ્વાસ અને કંટાળો આવતો ગયો, કારણ કે સંધમાં મોટે ભાગે યહૂદીઓ હતા અને તેમને રાષ્ટ્રીયતાની કંઈ પડી નહોતી. એ તો આંતર-રાષ્ટ્રીયતા અને વિશ્વઅંધુત્વનાં બાણગાં ફૂંકી પોતાની મતલબ સાધતા હતા. તેમનાં ફળદ્રુપ ભેજનમાંથી યોજનાઓ તો સેંકડો નીકળતી, પણ એક પણ યોજનાને સફળ રીતે પાર ઉતારવાની ફિકર તેઓ રાખતા નહિ. મુસ્તફાએ જોયું કે આવા અધશ્રદ્ધાળુ, કદપનાજીવી અને નિષ્ક્રિય માણસો તુર્કસ્તાનની આઝાદી ઘેર નહિ લાવી શકે. ક્રીમે-સનની ધાર્મિક વિધિક્રિયાની એ છડેચોક મશકરી કરતો. તે પોતે એક તુર્ક હતો. તુર્ક હોવાનું તેને અભિમાન હતું, એથી તે વિદેશીઓની ચૂસણનીતિ અને લૂંટણનીતિથી તથા સુલતાનનાં બેવઝૂરી અને અધિર અમલમાંથી તુર્કસ્તાનની રક્ષા કરવા ઇચ્છતો હતો.

એ ઉપરાંત આ સંધમાં તો તે પાછળથી આબ્યો હતો, એથી અહીં તેનું સ્થાન સિપાહીના જેવું હતું. પણ એ તો નેતા થવાને જ સરમથો છે એવી તેની માન્યતા હતી. એટલે પણ તેને આ સંધમાં ફાવ્યું નહિ. આ સંધના આગેવાનોની એ કડવીમાં કડવી ટીકા તેમનાં મોઢાં ઉપર જ કહેતો. પાછળથી વાત કરવાની તેને ટેવ નહોતી. જો કોઈ આ સંધના વખાણ કરતું તો તે ખૂબ ચિડાઈ જતો.

‘ઉન્નતિસંધ, ઉન્નતિસંધ શું કર્યા કરો છો ?’ તે બોલી બેઠતો

‘ખાંડી ખાંડી વાતો અને રૂપિયાભારેય કામ નહિ. માત્ર બડી બડી વાતો કરનારા માણસોથી તુર્કસ્તાનની આઝાદી મળી જાય તેમ નથી.’

એક દિવસ ‘ઐક્ય-અને ઉન્નતિ-સંઘ’ના સભ્યો તેના એક નેતા જમાલની ખૂબ પ્રશંસા કરી રહ્યા હતા. તેનામાં રહેલાં દેશપ્રેમ અને દેશભક્તિના મોંઘાટ વખાણુ કરતા હતા. મુસ્તફાથી ન રહેવાયું. વચ્ચેથી જ એમને અટકાવીને દેશભક્તિ ઉપર એક લાંબું પ્રવચન સુણાવી દીધું. ખીજે દિવસે રસ્તામાં જ્યારે જમાલ (જે તેનો ઉપરી-અમલદાર પણ હતો) મળ્યો ત્યારે તેને ગર્દાલની વાત અથથી ઇતિ સુધી કહી સંભળાવી. અને તેતેયે સંભળાવવામાં બાકી રાખી નહિ. તેની આગળ પણ તેણે દેશભક્તિનું એક લાંબું ભાષણ કરી નાખ્યું અને તેને સંભળાવ્યું કે ‘તમને માત્ર નામની જ ભૂખ છે. બાકી દેશપ્રેમને અને તમને કાંઈ લાગે વળગે નહિ.’ એની તદ્દન આ જાતની સ્પષ્ટવાદિતાને લઈને તેના બધા મિત્રો ચિડાતા અને તેનાથી દૂર રહેતા. આ જ કારણે સંઘના કાર્યવાહી-મંડળમાં તેને લેવામાં આવ્યો નહિ.

ઘેર પણ આવી જ સ્થિતિ હતી. તે ઝુમેદા સિવાય ખીજા કાઈનો વિરોધ સાંખી શકતો નહિ અને ઝુમેદા પણ જો તેના અહં પર પ્રહાર કરતી તો તે છેડાઈ જતો. એક દિવસ તેના કેટલાક ક્રાન્તિકારી દોસ્તો તેને ઘેર આવ્યા હતા. સામાજિક રાજકીય બાબતો પર ચર્ચા ચાલતી હતી. તેમાં બધા ધર્મ અને સમાજની જડ રૂઢિઓ ઉપર પ્રહારો કરતા હતા. અધશ્રદ્ધાળુ અને રૂઢિચુસ્ત ઝુમેદા આ બધું સહન ન કરી શકી. તેણે મુસ્તફાને કહી સંભળાવ્યું કે ‘આ બધું મારા ઘરમાં નહિ ચાલે’ મુસ્તફા બિઝળી બિઝ્યો. તુરત જ તે ઘર છોડવા તૈયાર થઈ ગયો. આખરે ઝુમેદા ઠંડી પડી અને તેણે મહામહેનતે તેને સમજાવીને ઘેર રાખ્યો. જો કે ખલીફા અને સુલતાનનો અનાદર કરવાથી મહાપાપ થાય છે એવો ઉપદેશ તો મુસ્તફાને આપતી જ રહી. મુસ્તફાને આથી કંટાળો તો આવતો જ હતો, તેમાં ખીજા બાળુ તેના વર્તન સંબંધી તેનાં સગાંસંબંધીઓ જે ટીકાઓ કરતાં અથવા



બીજી સ્ત્રીઓ મુસ્તફા વિષે જાની વાતો કરતી તેણે ઉમેરો કર્યો. આ બધાની અસર એ થઈ કે મુસ્તફા હવે ગળા સુધી આવી ગયો. સંયમ જેવી ચીજ તો એના સ્વભાવમાં જ હતી નહિ. એટલે ઘરની અને સમાજની આ કડક ચોકી અને જાની નિંદા તે સહન કરી શક્યો નહિ, તેમ ગમે તે કામ કરવાની પોતાની સ્વતંત્રતા ઉપર કોઈ તરફ મારે એ વાત પણ તે સ્વીકારી શક્યો નહિ. પરિણામે તેણે આ વાતનો નિકાલ લાવવા નિશ્ચય કર્યો. માનું ઘર છોડીને એ જ શહેરમાં એક બીજું મકાન ભાડે લઈ મુસ્તફા ત્યાં જ રહેવા લાગ્યો. ઝુબેદા પાસે તે અવારનવાર આવતો હતો અને તેના કહ્યા પ્રમાણે હવે વર્તવાનું ન હોવાથી તેની અપ્રિય શિખામણ મૂંઝે મોંએ તે સાંભળી લેતો. કારણ કે એ બંધી સલાહની અસર તો પથ્થર પર પાણી ઢાળવા જેવી હતી.

દિવસના ભાગમાં પોતાની લશ્કરી ફરજ બજાવવાનું કામ રહેતું અને રાત્રિના ભાગમાં તે હોટલોમાં પડ્યો રહેતો. મોજથી ખાતે પીતો અને મિત્રો સાથે ભાવિ ક્રાન્તિની ચર્ચા કર્યા કરતો. પણ ક્રાન્તિકારી સંઘો અને સંસ્થાઓ સાથેના તેનો સંબંધ દિનપ્રતિદિન ધસાતો જતો હતો. કારણ કે એમાંના મોટા ભાગ તેનો પૂરેપૂરો વિશ્વાસ કરતો ન હતો અને તે કોઈની નીચે કામ કરવા ટેવાયેલો નહોતો. આમ હોવાથી દિવસે ને દિવસે તે વધારે ને વધારે એકાન્ત-સેવી અને મૌનપ્રિય બતો ગયો.

## ૭

મુરાબર આ અરસામાં જે જે ક્રાન્તિ માટે અનવર, મુસ્તફા કમાલ અને તેમનો સંઘ કામ કરતા હતા તે ક્રાન્તિ અગ્નિક પડેલી વીજળીની પેઠે દેશને એક છેડેથી બીજે છેડે વ્યાપી ગઈ. એવી કોઈ પૂર્વતૈયારી નહોતી કે નહોતી કોઈ વ્યવસ્થિત યોજના કે નહોતું પૂરું સંગઠન. અનવર અને નિયાઝી બંનેએ મળીને મેસીડોનિયાના પહાડોમાં લશ્કરોની ટુકડી સાથે ક્રાન્તિની ઘોષણા કરી.

મુસ્તફાએ જોયું કે કાન્તિ માટેનો સમય હજી આવી પહોંચ્યો નથી. આવા જબરદસ્ત અને રાષ્ટ્રીય મહત્વના કામમાં અહીં ઉતાવળ થાય છે એ જોઈ તેણે આવા વગર વિચાર્યા અને ઉતાવળિયા કામમાં પોતાનો સહકાર આપવાની ના પાડી.

કાન્તિકારીઓના સહભાગ્યે સુલતાનની સત્તા નબળી પડી ગઈ હતી, તેમ જ ફ્રેન્ચમાં અસંતોષ ફેલાયો હતો અને પ્રજા ગળા સુધી દુઃખમાં ડૂબી ગઈ હતી. આ બધાં કારણોને લઈને તેમને સફળતા મળી. શરૂઆતમાં તો લોકોને દાખી દેવા માટે સુલતાને સખત હાથે કામ લીધું. કાન્તિકારીઓને કચડી નાખવા તેણે ટુકડીઓ ઉપર ટુકડીઓ મોકલી. પણ લોકોને દબાવવાને બદલે એ ટુકડીઓ જ કાન્તિકારી-દળમાં ભળી ગઈ.

સુલતાને જોયું કે વાત વલુસી ગઈ છે અને ગમે તેટલું દમન કરવા છતાંયે કાન્તિની જ્વાળા ખુબી શકાય તેમ નથી, ત્યારે જાડો વિચાર કરીને અધારણીય સુધારાવાળું તંત્ર સ્થાપવાની જાહેરાત કરી દીધી.

નિયાઝી અને અનવરને લોકોએ પોતાના નેતાઓ તરીકે વધાવી લીધા. આખા દેશની નજર આ બંને નવજુવાનો ઉપર ફરી. કારણ કે તેઓ તેમના ભવિષ્યની આશા અને તેમના જીવનનો ઉત્સાહ હતા. મુસ્તફા કમાલ તો જ્યાંનો ત્યાં અધારામાં જ રહી ગયો. કોઈએ તેને યાદ કર્યો નહિ-કોઈએ બોલાવ્યો નહિ.

પરંતુ નિયાઝી અને અનવરના હાથમાં સત્તાની લગામ લાંબો વખત સુધી રહી નહિ. સુલતાને આજીવન દેશપાર કરેલા કેટલાયે કાન્તિકારીઓ, જે અત્યાર સુધી બહાર હતા તે, તુર્કસ્તાનની કાન્તિની સફળતા જોઈને તુરત જ પોતાના માદરે વતનમાં દોડી આવ્યા. તેમાં કેટલાક રાજકુમારો હતા, માજી પ્રધાનો હતા, જિંયા હોદ્દાના અમલદારો હતા. પ્રજા તેને ભૂલી નહોતી. પોતાની ત્યાગશક્તિ, અભિદાન અને કાર્યકુશળતા વડે તેમણે લોકહૃદય પર અનવર કે નિયાઝી કરતાંયે

વધારે કાબૂ મેળવી લીધો હતો. તેઓ આવ્યા કે તુરત જ સત્તાની લગામ પોતાના હાથમાં લઈ લીધી. આમ બંને પક્ષોએ આંતરિક ઝઘડા થયા. નિયાઝીને આલખાનિયામાં પાછા ફરવું પડ્યું. થોડા જ વખતમાં તે કાવતરાખોરોનો ભોગ થઈ પડ્યો. તેની હત્યા થઈ. અનવરને એક લશ્કરી કામ સોંપી જર્મની મોકલી દેવામાં આવ્યો. મુસ્તફા કમાલને પણ ટ્રિપોલીના કિલ્લાઓની સ્થિતિની તપાસ કરી તેનો અહેવાલ તૈયાર કરવા ઉત્તર આફ્રિકા રવાના કરી દેવામાં આવ્યો.

પણ તુર્કસ્તાનમાં શાંતિની કમાન છટકી તે છટકી જ. ફરીને જલદીથી ત્યાં સુલેહ-શાંતિ સ્થપાય એ દિવસ દૂર હતો. આ અંધાધૂંધી અને આંતરિક કલહનો લાભ લઈ આસપાસના તાખાના પ્રદેશોએ તુર્કસ્તાનની ગુલામીની ધૂંસરી ફગાવી દઈ સ્વાધીનતાની ઘોષણા કરી. ગ્રીસ અને ઑસ્ટ્રિયા જેવાં પડોશી બળવાન રાજ્યોએ તુર્કી-સામ્રાજ્યનો થોડો થોડો હિસ્સો પડાવી લીધો.

અંદરની સ્થિતિ તો એથીયે ખરાબ હતી. સુલતાનના માણસોએ બહારની અશાંતિનો લાભ લઈ નવા આગેવાનો વિરુદ્ધ પ્રજામાં ઝેરી પ્રચારકામ શરૂ કરી દીધું. ‘તેઓ તો પેરીસથી આવેલા છે. ખુદા, મજહૂબ અને ખિલાફતનો નાશ કરવા માગે છે. દેશનાં રસમરિવાજને જમીનદોસ્ત કરી નાખશે. તેનાથી ચેતો.’ ગામડાંની અબુધ અને ધર્મઝૂની પ્રજા આ વાત સાંભળીને ભડકી ઊઠી અને સુલતાનનો પક્ષ મજબૂત થયો. મુસલમાનો ને ખ્રિસ્તી, સુલતાન અને ક્રાન્તિકારીઓ વચ્ચે હુલ્લડો ફાટી નીકળ્યાં. સુલતાનના હાથમાં ફરી સત્તા આવશે કે શું એવી દહેશત ક્રાન્તિકારીઓને લાગી. તેમણે જલદી જલદી મેસી-ડોનિયાથી ફ્રેન્ચ મદદે બે લાવી. મહમુદ શૌકત પાશા એ ફ્રેન્ચનો ઉપરી હતો. તે જો કે સુલતાનના પક્ષમાં હતો પણ તેના હાથ નીચેના કેટલાક અમલદારોના દબાણથી તેણે સુલતાનને કેદ કરી લીધો. આ દબાણમાં ટ્રિપોલીથી હમણાં જ પાછા ફરેલા મુસ્તફા કમાલનો ખાસ હાથ હતો. પણ તેની તરફ કોઈનું લક્ષ્ય ખેંચાયું નહિ, કારણ કે એ જ વખતે

અનવર પણ જર્મનીથી પાછો ફર્યો હતો અને શૌકત પાશ્વાની સેનામાં તેના કરતાં ઊંચા હોદ્દા ઉપર આવી ગયો હતો.

અનવર ફરીને લોકાનું આકર્ષણકેન્દ્ર બન્યો. તે ખરો ખટપટી, ધૂસરિયો અને ચાલાક હતો. બધાય વેશ ભજવતાં તેને આવડતું હતું. લોકો ઉપર જાદુઈ અસર કરી તેને પોતાના કાબૂમાં કેમ રાખવા તે એ જાણતો હતો. મુસ્તફા કમાલમાં આ શક્તિઓ નહોતી. તે જુદી જ માટીનો માનવી હતો, તે સ્વભાવે જ ગુસ્સાખાળ, ચીડિયો સતર્ક અને કોઈના આપનીયે પરવા ન રાખે એવો હતો. જ્યારે અનવર નાનામાં નાના માણસની પીઠ થાપડી તેને આગળ લાવતો. આથી આમજનતામાં તે વહાલો થઈ પડ્યો અને મુસ્તફા તરફ કોઈનું ધ્યાન ખેંચાયું નહિ. નેતાઓએ પણ જાણીબૂજીને તેને પાછળ રાખી દીધો. રાજકારણમાં તેને સ્થાન મળ્યું નહિ એથી પરાણે તેને લશ્કરી કામ કરવું પડ્યું.

જે કે મુસ્તફા એક સિપાહી તરીકે જ જન્મ્યો હતો અને સિપાહીનું જીવન તેને માટે એટલું જ સ્વાભાવિક હતું, જેટલું માછલીને માટે પાણી. તોપણ રાજકારણમાં ઝંપલાવ્યા સિવાય તેને ચેન પડતું નહોતું, કારણ કે માત્ર રાજકારણ જ એક એવી વસ્તુ હતી જે તેની મહત્વાકાંક્ષાને પોષી શકે, તેના પ્રતિસ્પર્ધીઓની ઉન્નતિ જેઈ તે ધર્ષાભાવથી સગળી ઊઠતો હતો. તે પોતાની નજર સામે જ જોતો હતો કે અનવર, તલ્લઅત, જમાલ વિગેરે લોકો જે ગર્ભ કાલે જ એકથ અને ઉન્નતિસંઘમાં સાથીદાર હતા અને જેમાં કંઈ હીર નહોતું તે આજે સત્તાને ઊંચે આસને બેસી ગયા ને પોતાને પાછળ રાખી દીધો. તે જડેચોક એ લોકોની નિંદા કરવા લાગ્યો. લશ્કરમાં પણ પોતાના માણસો આગળ તે ખુલ્લે ખુલ્લું કહેતો ‘આ નકામા, પાણી વિનાના બેકાર માણસો દેશના શાસક બની બેઠા છે ! એથી દેશનું ભવિષ્ય બચાવું થાય એ વિષે મને શંકા છે.’

તુર્કસ્તાનને, પોતાના માદરે વતનને, વિદેશી શિકારીઓનો ભોગ

થતું જોઈને તે પોતાના સિપાહીઓને કહેતો, ‘હું મારી આંખ સામે જોઈ રહ્યો છું કે તુર્કસ્તાન આજે દુશ્મનોના હાથનું રમકડું બની રહ્યું છે. અનવર અને તેના સાથીદારો પોતાના સ્વાર્થને ખાતર જર્મનીના હાથમાં દેશની લગામ સોંપી આખા દેશનો દ્રોહ કરી રહ્યા છે. જર્મની તો તુર્કસ્તાનને ગળી જવા ખડે પગે તૈયાર છે અને તે માટે ધસ્ત-ખૂલમાં કેટલાયે જર્મન રાજનીતિજ્ઞો દોરીસંચાર કરી રહ્યા છે. દેશની અંદર પણ સુલતાનના જમાનાને ભુલાવી દે એવી અધાધૂંધી, ગરીબી અને ચૂસણનીતિ ચાલી રહી છે. આખી પ્રજામાં અને ખાસ કરીને લશ્કરમાં કદી ન બ્યાપેલી એવી અસંતોષની આગ સળગી બેઠી છે. હવે તો તુર્કસ્તાનને દુશ્મનોના પંજમાંથી અને આ પામર જંતુઓના કાવતરામાંથી ઉગારી લેવાની ધડી આવી પહોંચી છે.’

લશ્કરમાં તેની વાતો શ્રદ્ધાપૂર્વક સંભળાવા લાગી. તેની પ્રત્યે શ્રદ્ધાની નજરે જોનાર માણસોની સંખ્યા વધવા લાગી. હવે તે બિન-અનુભવી બુવાનિયો નહોતો, પણ ત્રીશ વરસની ઉંમરે પહોંચેલો લશ્કરી વિદ્યાનો નિષ્ણાત અને દેશની ઉન્નતિ કરવા રાત દિવસ મથનારો એક પ્રખર રાષ્ટ્રભક્ત અને ગંભીર કાર્યોને પાર પાડનાર એક જવાબદાર આગેવાન હતો. લશ્કરી અમલદારો તેનું નેતૃત્વ સ્વીકારતા ગયા તેમ તેમ તેની શ્રદ્ધા અને ઉમંગ ઓર વધતાં ગયાં.

ફરીને મોડી રાત્રે, બધે ઓરડે, એકાન્ત ગુપ્ત સંમેલનો થવા લાગ્યાં. મુસ્તફા કમાલ આ બધાંનું મધ્યબિંદુ હતો. તે ચર્ચામાં મોખરે રહેતો, બધાને દોરતો, માર્ગદર્શન આપતો, યોજનાઓ સમજાવતો. તેની યોજનામાં આટલી વાતો મુખ્ય હતી—વર્તમાન શાસકો જે દેશદ્રોહીઓ છે તેમના હાથમાંથી સત્તા ખૂંચવી લેવી, વિદેશીઓને, ખાસ કરીને જર્મનોને, હાંકી કાઢવા અને તુર્કસ્તાનનો બધો રાજ્યકારભાર તુર્ક લોકો જ ચલાવે એવા તંત્રની સ્થાપના કરવી. તેની યુદ્ધધોષણ હતી—‘તુર્કસ્તાન માત્ર તુર્કોને માટે જ !’

યુદ્ધમંત્રી શૌકત પાશાને ખાનગી ખાતમી મળી કે મુસ્તફા કમાલ

સ્થાપિત સરકારને ઉથલાવી નાખવાના ભયંકર રાજદ્રોહી કાવતરામાં સક્રિય ભાગ લઈ રહ્યો છે, ત્યારે તેણે તેને બોલાવ્યો અને તેના ઉપર રાજ્ય વિરુદ્ધ બળવો કરવાનો આરોપ મૂકવામાં આવ્યો. પણ પાછળથી પૂરતાં સાક્ષી-પુરાવાના અભાવે તે તેના ઉપર કામ ચલાવી શક્યો નહિ. પણ હવે તે આ ભયંકર માણસ સાથે બહુ સાવચેતીથી કામ લેવા માંડ્યો. તેને સાલોનિકાથી બોલાવી લઈ પોતાની નજર તળે ધસ્તંબૂલમાં જ રાખ્યો.

ધસ્તંબૂલમાં મુસ્તફા સાવ એકલો પડી ગયો. અહીંના વિશાળ માનવમહાસાગરમાં તેના જેવા એક લશ્કરી અમલદારનો શો હિસાબ ? પણ થોડા જ વખતમાં તેને ઓળખાણો કરતાં, મિત્રો કરતાં, વાર લાગી નહિ. રાજકારણનો નશો તેને શરાબ કરતાંયે વધારે ચડ્યો હતો. એટલે પોતાનો પક્ષ રચવા તેને સંગઠિત કરી વધારે મજબૂત બનાવવાના પ્રયત્નમાં તે મંડ્યો રહ્યો. ધસ્તંબૂલની સ્થિતિ પણ તદ્દન ખરાબ હતી. એકબીજાથી આગળ વધવાને માટે રાજકારણમાં ઝુકાવનારા પુરુષો અનેક પ્રકારના ગંદા ઉપાયો હાથ ધરી રહ્યા હતા. દર રાતે મંત્રીમંડળમાં ફેરફારો થતા હતા. ધસ્તંબૂલમાં રહેતા જર્મન એલચી સાથે અનવરે દોસ્તી લગાવી દીધી હતી. પેલો જર્મન પણ મહા નટખટ હતો. તુર્કેસ્તાનને નામ માત્રનું સામ્રાજ્ય બનાવી તે જર્મનીના હાથમાં પૂતળું અને એવો પેંતરો રચવામાં તે અનવરને કુહાડાનો હાથો બનાવી રહ્યો હતો.

ધસ્તંબૂલમાં એક બીજું મંડળ પણ હતું. તેનો નેતા જમાલ હતો. તે જર્મન-વિરોધી હતું. મુસ્તફાને જમાલ સાથે સાલોનિકાના વખતથી સારી દોસ્તી હતી. આ મંડળે તેને આવકાર આપ્યો. તેની લશ્કરી શક્તિ વિષે આ મંડળને માન હતું.

તુર્કોમાં જર્મન અમલદારોની હારમાં ઊભો રહી શકે તેમ હોય તો મુસ્તફા કમાલ જ હતો એમ તેઓ સારી પેઠે સમજતા હતા, અને એથી મુસ્તફા કમાલને પોતાના મંડળમાં દાખલ કરવા માટે તેઓ

ઉત્સુક હતા. પણ તેના ચીડિયા અને અભિમાની સ્વભાવને લઈને તેઓ ગળા સુધી આવી ગયા. આ કારણે તેઓ તેને પોતાના અંતરંગ મંડળમાં દાખલ કરી શક્યા નહિ. મુસ્તફાને પણ આવી અર્ધદૃઢ દોસ્તી ફાવી નહિ. વિરોધીઓની સાથે તો તે ગુસ્સે થઈને લડી પડતો ને ફેંસલો પતાવી નાખતો, પણ આ માણસોએ ન તેને રળ આપી કે ન તેને વિશ્વાસમાં લઈ પોતાનો દિલોળન દોસ્ત બનાવ્યો. આખરે કંટાળીને અને નિરાશ થઈને તેણે આ મંડળનો ત્યાગ કર્યો.

કાર્ધ પણ પ્રકાશના ઉદ્દેશ વિનાનું-ધ્યેય વિનાનું-સતું જીવન તે ગાળવા લાગ્યો. તેની ચોમેર નિરાશા, નિરુત્સાહ અને અધિકાર હતો. તેને દુશ્મનો પ્રત્યે, મિત્રો પ્રત્યે તિરસ્કાર છૂટ્યો. તે આખો દિવસ મહાબ્યથામાં પીડાતો હોય એમ રહેવા લાગ્યો. વેરઝેર, તિરસ્કાર અને ક્રોધની લાગણીઓ તેના શરીરને ભરખવા લાગી. આ બધું જૂલી જવા માટે તે શરાબની પ્યાલી ઉપર પ્યાલી ચડાવવા લાગ્યો અને જિંદગીના અધિકારમય અને કષ્ટપ્રદ દિવસોમાં ગુલાબી શરાબની પ્યાલી તેને આરામ અને મસ્તી આપી રહી.

૮

પણ આ વખતે જ જ્યારે મુસ્તફા કમાલ નિરાશ થઈને પોતાના જીવનને વિનાશની ખાઈ તરફ ખેંચી જતો હતો ત્યારે જ ભાગ્ય-વિધાતાએ તેને માટે એક નવું મેદાન તૈયાર કરી દીધું. ૧૯૧૧માં ઇટાલિએ ઉત્તર આફ્રિકામાં આવેલા ટ્રિપોલી નામના તુર્કી-સામ્રાજ્યના એક સંસ્થાન ઉપર હુમલો કરી તેનો થોડો ભાગ જીતી લીધો. લડાઈની વાત સાંભળતાં જ મુસ્તફાનું લડાયક ખમીર ઊકળી ઊઠ્યું. તેની નિરાશા નાશિત્વતા અને નિરુત્સાહ બધું જ શરદ્રક્ષતુનાં વાદળાંની પેઠે ધડાકમાં અલોપ થઈ ગયાં. શત્રુઓનો સામનો કરવા તે રણમેદાન તરફ ઊપડ્યો.

તુર્કસ્તાનથી ટ્રિપોલી જવા માટે જળમાર્ગ બંધ થઈ ગયો હતો. ઇટાલિએ તેના ઉપર આધિકાર મેળવી લીધો હતો અને તુર્કસ્તાનનું નૌકાસૈન્ય તદ્દન નબળું હતું એથી જમીનમાર્ગે ગયા સિવાય છૂટકો જ નહોતો. પણ એ માર્ગ ખૂબ કંટાળાભરેલો અને મુશ્કેલ હતો. એથી લશ્કર મોકલવાનું તો અશક્ય જ હતું. આમ તુર્કસ્તાનની સ્થિતિ કફેાડી થઈ પડી હતી. આ સ્થિતિમાં લશ્કરી અમલદારોને ફાવે તે રીતે રશુમેદાન ઉપર પહોંચવાની છૂટ હતી.

મુસ્તફા પોતાના બે એક સાથીદારોને લઈને તુરત જ ટ્રિપોલી જવા માટે રવાના થયો. અનવર તો પહેલાં જ પહોંચી ગયો હતો. અને ફતેહી પણ પેરિસથી સીધો જ જળમાર્ગે ટ્યુનિસ પહોંચી ગયો હતો. બધા જ લશ્કરી અમલદારોનું પાણી મપાતું હતું. મુસ્તફા કમાલ તેમાં પાછળ કેમ રહી ગય !

રેલગાડી, ઘોડાગાડી અને કેટલીક જગાએ માત્ર ઘોડેસ્વારી. જ્યાં જે સાધન મળ્યું તે દ્વારા મુસ્તફા પોતાના સાથીદારો સાથે સીરિયા, પેલેસ્ટાઈન વિગેરે પ્રદેશમાં લાંબું ચક્કર લગાવતો લગાવતો ધાંજમની સરહદ સુધી પહોંચ્યો. પણ ત્યાં પહોંચ્યા પછી એક નવી આફત ઊભી થઈ. અંગ્રેજોએ પોતાની તટસ્થતાની નીતિ બદલ કરી ધાંજમમાં થઈને જવાનો રસ્તો બંધ કરી દીધો હતો. આ એક પ્રકારની દાદાગીરી જ હતી. ધાંજમ દેશ તુર્ક-સામ્રાજ્યનો જ એક વિભાગ હતો. તેના ઉપર અંગ્રેજોનો જરાયે આધિકાર નહોતો. છતાંયે તુર્કસ્તાન અત્યારે લાચાર હતું, કારણ કે તે કમબોર હતું.

આખરે ત્રણ મિત્રો છૂટા પડ્યા અને પોતપોતાને ફાવે તે રીતે એકલા ટ્રિપોલી પહોંચી જવાનું ત્રણ મિત્રોએ ઠરાવ્યું. મુસ્તફા વેશપલટાની કળામાં પહેલેથી જ પાવર્યો હતો. અરબી પોષાક ધારણ કરી તે સરહદ સુધી પહોંચી ગયો. પણ ત્યાં જ તે ફસાઈ ગયો. તેની આરમાની આંખો અને તૂટી-ફૂટી અરબી ભાષાએ તેને છતો કરી દીધો. પણ



સરહદી અમલદાર ઇજિપ્તનો વતની હતો. અંગ્રેજો, યહૂદીઓ અને ખ્રિસ્તીઓ પ્રત્યે તે તિસ્કાર ધરાવતો હતો અને તુર્કો પ્રત્યે સહાનુભૂતિ. તેણે દેખાવે મુસ્તફા કમાલ જેવા જ એક બીજા તુર્કને પકડીને મુસ્તફા કમાલને જવા દીધો.

તુર્કી સેનાએ તેને વધાવી લીધો. ત્યાં અમલદારોની ખૂબ જ તંગી હતી. તેને તુરતજ એક મોટી સેનાનો સેનાપતિ બનાવવામાં આવ્યો. છતાંયે અહીંયા પણ તેને અનવરના હાથ નીચે જ રહેવું પડ્યું. અનવર સારી તુર્કી સેનાનો સેનાપતિ હતો. મુસ્તફાથી એક વર્ષે નાનો હોવા છતાંયે તેને આ માન મળ્યું હતું, અને ઉમરમાં જ નહિ, લશ્કરી વિદ્યામાં પણ મુસ્તફા તેને પોતાના કરતાં નાનો જ ગણતો હતો. સાલોનિકાના ‘સંઘ’માં તેનો પ્રથમ પરિચય થયો ત્યારથી જ અનવર તેનો હરીફ બન્યો હતો. આ હરીફાઈમાં દરેક વખત તે મુસ્તફાને પાછળ રાખી દઈ પોતે આગળ નીકળી જતો. આથી અનવર પ્રત્યે મુસ્તફા કમાલના દિલમાં ઇર્ષ્યાની આગ ધુધવાતી ગઈ. દિવસો જતાં તેણે ભડકાનું સ્વરૂપ ધારણ કર્યું હતું.

અનવર એક શાહી સલ્તનતના પ્રતિનિધિને જાણે તેવા પૂર દમામ અને ઠાઠમાઈથી રહેતો હતો. આફ્રિકાના કેટલાયે મુસલમાની પ્રદેશોએ જેહાદ પોકારી હતી. ખલીફાને અને તુર્કસ્તાનને મદદ કરવા માટે નાના મોટી સેનાઓ મોકલી હતી. એ સિવાય બીજા કેટલાયે નાના મોટા અમીર ઉમરાવો પણ પોતાના માણસો લઈને તુર્કસ્તાનને સહાય કરવા આવ્યા હતા. આ બધા અનવર તરફ મહાન નેતાની નજરે જોતા હતા. કારણ કે તે ખુદ ખલીફાનો પ્રતિનિધિ હતો. અનવરે પણ પોતાનો પાઠ બરાબર ભજવી બતાવ્યો. આફ્રિકાના સરદારો અને તેની સેનાઓનું તે પૂર્ણ ભલકાથી સ્વાગત કરતો. તેમનાં સ્વાગત અને મુલાકાત માટે તેણે એક ખાસ શમિયાનો તૈયાર કરાવ્યો હતો. ઊંચી કિંમતના મખમલના ગાલીચા, રેશમી ગાદી તકિયા, રંગબેરંગી હાંડી તખ્તા અને ઝુમ્મરથી આખો મંડપ ઝાકઝમાળ રહેતો, અને આફ્રિકાનો આજી નાંખતો. અહીં

મુલાકાતો થતી. મહેફિલો ઊડતી. આફ્રિકન સરદારો ખલીફાના પ્રતિનિધિ આગળ જર-ઝવેરાત અને બીજી અનેક વસ્તુઓની ભેટ રજૂ કરતા. આ સિવાય અનવર મોટા મોટા દરબારો ભરવો. મોટા મોટા સરદારોને મિજબાનીઓ આપતો. નાનેથી મોટા સુધી બધાને ખુશ રાખતો. સામાન્ય માણસોને તો પોતાના ઠાઠમાઠથી જ આંજી નાખતો. થોડા જ વખતમાં તુર્કસ્તાનના પક્ષમાં લડવા આવેલી બધી ફોજોમાં તેની મહત્તાનાં ગુણગાન થવા લાગ્યાં.

મુસ્તફા આ બધું જોતો અને જણીને ખાખ થઈ જતો. જો કે તેને આમંત્રણ મળતું છતાં કદી પણ અનવરના દરબારોમાં જતો નહિ કે તેની મિજબાનીઓમાં લાગ લેતો નહિ. તે તો સિપાહી સાથે સિપાહી થઈને જ રહેતો. એક સામાન્ય સિપાહીને જેટલાં સુખ-અગવડ મળે એથી જરાયે વધારે સેનાપાત્રે લેવાં જોઈએ નહિ એવી તેની માન્યતા હતી. અનવરની યોજનાઓનો તે ડગલે ને પગલે વિરોધ કરવા લાગ્યો, એટલું જ નહિ પણ વાત આગળ વધી. વારંવાર તેઓ જાહેરમાં જ લડી પડતા. તેમની વચ્ચે સુલેહ-સંપ કરાવવા ફતેહી નામનો એક લોકપ્રિય અને મિલનસાર સરદાર ખૂબ પ્રયત્ન કરતો પણ પરિણામ શૂન્ય આવતું.

આમ એક વરસ વીતી ગયું. ઇટાલિયનોએ વધારે લશ્કર ઉતાર્યું. માત્ર સમુદ્રકિનારા ઉપર તેમને વિજય મળ્યો પણ તેઓ એથી આગળ વધી શક્યા નહિ.

એવામાં એકાએક ૧૯૧૨માં મોન્ટેનીગ્રોએ યુદ્ધની ઘોષણા કરી અને બધાં જ આલ્કન ખ્રિસ્તી રાજ્યોએ ઇતિહાસમાં પહેલી જ વાર એકત્ર મળીને તુર્કસ્તાન ઉપર હુમલો કર્યો. લાચાર થઈ તુર્કસ્તાનને ઇટાલિ સાથે સંધિ કરવી પડી. ટ્રિપોલીથી બધી ફોજ તુરત જ ઇજિપ્ત મોકલી દેવામાં આવી અને બધા જ અમલદારોને જલદી તુર્કી પાછા બોલાવવામાં આવ્યા. કારણ આ વખતે તો પોતાની માતૃભૂમિનું સ્વાતંત્ર્ય જોખમાતું હતું, શત્રુઓ આશ્ચ્ય ઠોકતાં આવી પહોંચ્યા હતા.

માદરે વતન બહુ જલદીથી જવા માટે મુસ્તફાએ ક્રાંસનો સૌથી ટૂંકો માર્ગ પસંદ કર્યો, પણ એ રસ્તો ખંધ હતો. આખરે તેને ઓસ્ટ્રિયા, રમાનિયા અને કાળા સમુદ્રને રસ્તે જવું પડ્યું. રસ્તામાં અનેક સરહદો ઉપર તેને અટકાવવામાં આવતો, આ કારણે તે ડિસેંબર પહેલાં પહોંચી શક્યો નહિ.

ત્યાં જઈને તેણે જોયું તો બધા મોરચા ઉપર તુર્કી સૈન્ય પરાજય પામતું હતું. ઉત્તરથી સર્વિયન લશ્કર ધસમસતા પૂરની પેઠે ધસી આવતું હતું. દક્ષિણમાંથી ગ્રીકોએ આગળ વધી સાલોનિકા કબજે કર્યું હતું અને પચીસ હજાર માણસોને કેદ કર્યા હતા. બલ્ગેરિયનો સીધા ઇસ્ટબૂલ બહુ દૂર કરી રહ્યા હતા અને રાજધાનીથી માત્ર પંદર માઈલ દૂર તુર્કોની કિલ્લેબંધી આગળ થાણું નાખીને પડ્યા હતા. અંદરના વિશાળ કિલ્લાને પણ તેમણે ઘેરો ઘાલ્યો હતો. ઇસ્ટબૂલની આસપાસના થોડા માઈલ સિવાય સામ્રાજ્યનો બધો જ પ્રદેશ શત્રુઓના કબજામાં આવી ગયો હતો. માત્ર ટાલિફ નામનો એક નૌકાસેન્યનો અમલદાર શત્રુઓને અહીંતહીં હંકાવી રહ્યો હતો.

પાટનગર ઇસ્ટબૂલ ધાયલ નિરાધાર અને આશ્રિતોથી ઊભરાતું હતું. ઇસ્પિતાલો, શાળાઓ, દેવળો, મસ્જિદો અને બીજાં મકાનો આવાં ધાયલ માણસોથી ખીચોખીચ ભરાઈ ગયાં હતાં. રસ્તાઓ ઉપર નિરાધારોનાં ટોળેટોળાં ખોરાક અને આશ્રયની શોધમાં અહીંતહીં ભટકતાં અને બુમરાણ મચાવતાં નજરે પડતાં હતાં. લડાઈએ બધું ખેદાનમેદાન કરી નાખ્યું હતું. હજારોની સંખ્યામાં લોકો ભૂખમરાથી, ટાઢતડકાથી, અને રોગથી મરણને શરણ થતા હતા.

ઇસ્ટબૂલ પહોંચતાં જ મુસ્તફાએ પોતાના કુટુંબની ચિંતાપૂર્વક તપાસ કરી. આશ્રિતોની એક ઝાવણીમાંથી પોતાની મા અને બહેનને શોધી કાઢ્યાં. ઝુબેદા સાઠ વરસ વટાવી ગઈ હતી પણ રસ્તામાં જે ટાઢ, તડકો, ભૂખ વિગેરે દારુણ દુઃખો અને હાડમારીઓ તેને વેઠવી પડી એથી તે નેવું વરસની ખખડી ગયેલી ડાસી જેવી લાગતી હતી. આ

સંકટકાળમાં અચાનક પોતાના પુત્રને જોઈને તેના આનંદનો પાર રહ્યો નહિ. ઇસ્તંબૂલમાં એક ઘર બાડે લઈ મુસ્તફાએ તેમને ત્યાં રાખ્યાં.

જુબેદાના હૃદયમાં આનંદની ભરતી પૂરી થઈ, ફરીને શોકનો કાળ આવ્યો. જૂતકાળના એક એક પ્રસંગની યાદે તેના હૃદયને દુઃખથી ભરી દીધું. સાલોનિકામાં શત્રુઓએ તેનાં સર્ગાવહાલાંને મારી નાખ્યાં, તેનાં માલ-મિલકત લૂંટી લીધાં, તેનાં ઘરખાર ઉજ્જડ કરી દીધાં—આ બધું યાદ કરી તે ધ્રુસકે ધ્રુસકે રહી પડતી, શત્રુઓ ઉપર શાપ વરસાવતી અને હાથ પગ જોડીને આખો દિવસ સાદ્દી ઉપર બેઠી બેઠી ‘અલ્લા ! અલ્લા !’ નો પોકાર કરતી. મુસ્તફાએ તેને દિલાસો આપી શાંત કરી. તેની સેવા-ચાકરીનું કામ પોતાની બહેનને બળાવી તે સીધો યુદ્ધસમિતિમાં પહોંચ્યો. લડાઈ તેને બોલાવી રહી હતી—ફરજ તેને પોકારી રહી હતી.

યુદ્ધસમિતિએ તેને ગેલીપોલીમાં બહોસ્તિનો સામે લડવા મોકલ્યો. ગેલીપોલી એક મહત્વનો મોસ્લો હતો. જો દુશ્મનો ત્યાં સુધી પહોંચી જાય તો ડાર્ડેનલ્સ ઉપર તેઓ કબજો મેળવી લેશે. આમ થવાથી એશિયાઈ તુર્કસ્તાનમાં ઘૂસવાનો રસ્તો ખુલ્લો થાય અને તો ઇસ્તંબૂલને ચોતરફથી ઘેરી તેને સાવ એકલું કરી મૂકે.

મુસ્તફા હજી ત્યાં બાગ્યે જ પહોંચ્યો હશે એ પહેલાં જ બહોસ્તિનોએ હુમલો કરી દીધો. તુર્કોનો મોસ્લો તદ્દન નબળો હતો છતાંયે તેમણે ઘણો વખત સુધી ઝીક ઝાલી. ખૂનખાર લડાઈઓ થઈ. આખરે બંને પક્ષો વચ્ચે સંધિ થઈ અને લડાઈ બંધ પડી.

સંધિ પછી વળી પાછા ઝઘડા શરૂ થયા. શત્રુઓની માગણી એવી હતી કે ઇસ્તંબૂલ સિવાય બાકીનો બધો જ પ્રદેશ તુર્કસ્તાને છોડી દેવો, અને અદરનાનો કિલ્લો એકદમ ખાલી કરી દેવો. આ અરોના સંબંધમાં તુર્કસ્તાનમાં અંદર અંદર મતભેદ શરૂ થયો. આખા દેશમાં બે મોટા પક્ષો પડી ગયા. એક પક્ષ ત્યાંના (વઝીરે

આજમ) ખુઝ્ગ વડાપ્રધાન ડિયામિલ પાશ્ચાને હોતો. તે કોઈ પણ ભોગે સુલેહ ચાહતો હતો. ખીજે પક્ષ અનવર અને તેના સાથીદારોનો હતો. તેઓ બધા નૌજવાન રાષ્ટ્રવાદીઓ હતા. આ પક્ષને આવી નાલેશીભરેલી શરતો નામંજૂર હતી. તેમણે કોઈ પણ ભોગે રાષ્ટ્રની આ બેધંગજતી થતી અટકાવવાનો મરણિયો નિશ્ચય કર્યો.

અનવરે પોતાના થોડા સાથીદારો લઈને પ્રધાનમંડળની એક સભા ઉપર હુમલો કર્યો. તેનો સામનો કરવા જતાં યુદ્ધમંત્રી નાજિમ તેની ગોળાનું નિશાન બની ગયો. હાથમાં તમંચો લઈ ડિયામિલ પાશ્ચા અને તેના સાથીદારોને હાંકી કાઢ્યા. તેણે મહમુદ શૌકત પાશ્ચાને વડા-પ્રધાન બનાવ્યો. જમાલ અને તલઅત વિગેરે સાથીદારો સાથે મળી તે ખુદ રાજકારભાર ચલાવવા લાગ્યો. તેણે સખતાઈથી અમલ શરૂ કર્યો. તેના બધા વિરોધીઓને સાફ કરી નાખ્યા અને શત્રુઓની માગણીને ઠોકરે મારી દીધી.

અદરનાના કિલ્લાની રક્ષા કરવા માટે અનવરે એક મોટી યોજના તૈયાર કરી અને એક યુદ્ધનૌકામાં તેણે પોતાના અમલદારોની એક સભા બોલાવી તેની સમક્ષ એ યોજના મૂકી. અનવરના ફટલાક મિત્રોએ તેને વધાવી લીધી પણ મુસ્તફાએ તેનો સખત વિરોધ કર્યો. તેણે કહ્યું, ‘ઉપર ઉપરથી યોજના ઘણી સરસ લાગે છે, પણ અદરનાના કિલ્લા ઉપરથી શત્રુઓને ખસેડી શકાય એમ નથી. તમારી યોજનાઓમાં વિગતોની પારાવાર ખામીઓ છે.’

અનવર ચિડાયો. તેણે મુસ્તફાની વાત હસવામાં ટાળી નાખીને કહ્યું, ‘આપનું જ્ઞાન આપની પાસે રાખો. વાતો ઓછી કરીને જે હુકમ થાય તેનો ચુપચાપ અમલ કરો.’

મુસ્તફા કમાલને ન છૂટકે હુકમને આધીન થવું પડ્યું. યોજનાનો અમલ થયો. આખરે મુસ્તફાની વાત સાચી પડી. ઇટાલિયનોએ અનવરને જબરદસ્ત શિકસ્ત આપી. તેના છ હજાર યુવંદા સિપાહીઓ

આ લડાઈમાં કામ આવ્યા. એક મહિના પછી અદરનાનો કિલ્લો પડ્યો. ડિયામિલ પાશ્વા જે શરતો ઉપર સંધિ કરવા રાજ હતો, અને જેનો અનવરે વિરોધ કર્યો હતો એ જ શરતો ઉપર હવે તેને કાલકાર કરવા પડ્યા.

તુર્કસ્તાન ધાયલ થઈને પોતાનો ધા ચાટતું પડ્યું હતું. એના શત્રુઓ લૂટની વહેંચણી કરવા લાગ્યા, પણ એમ કરતાં અંદર અંદર લડી પડ્યા. બલ્ગેરિયનોએ ગ્રીસ તથા સર્વિયા ઉપર હલ્લો કર્યો પણ તેમને પાછા હટવું પડ્યું. અનવરે આ તકનો પૂરેપૂરો લાભ ઉઠાવ્યો. તેણે અદરના ઉપર એકાએક હુમલો કર્યો, બલ્ગેરિયનોને હાંકી કાઢ્યા. તેણે અદરનામાં બ્યૂગલોના અવાજ અને ગગનગામી વાવટાઓ સાથે એક મહાન વિજેતારૂપે પ્રવેશ કર્યો. તુર્કી જનતાએ તેના રક્ષણહારનું ભાવભીતું સ્વાગત કર્યું. અદરનામાં પ્રવેશતી એ વિજયી સેનામાં એક ટુકડીના નાયક તરીકે મુસ્તફા કમાલ પણ હતો. પણ તેની કાને દરકાર હતી ! તેને કાણ જાણતું હતું !

મુસ્તફા ફરી ઇસ્તંબૂલમાં પોતાની મા અને બહેન સાથે રહેવા લાગ્યો. ગઈ લડાઈમાં સાલોનિકામાં પોતાનું સર્વસ્વ ગુમાવીને તેઓ અહીં નાસી આવ્યાં હતાં. મુસ્તફા હવે તેમની સાથે જ રહેતો હતો. જો કે તેને હવે વધારે જિંયા હોદ્દા ઉપર ચઢાવવામાં આવ્યો હતો પણ લશ્કરમાં ખાસ કાંઈ કામ નહોતું એટલે ફરી તેણે રાજકારણમાં માથું માથું.

પણ આ વખતે તે ફાવ્યો નહિ. મહમુદ શૈકત પાશ્વાનું ખૂન થઈ ગયું હતું, પણ અનવર, તલઅત અને જમાલની ત્રિપુટી બધું સૂત્રસંચાલન કરતી હતી. આ ત્રણે ઐક્ય અને ઉન્નતિસંધના વખતના તેના જૂના સાથીઓ હતા, પણ તેઓએ મુસ્તફા કમાલને ઘણો જ પાછળ રાખી દીધો હતો. અનવર તો હવે યુદ્ધમંત્રી બન્યો હતો. એ વડે તેણે આંતરરાષ્ટ્રીય સ્થાન પણ પ્રાપ્ત કર્યું.

હતું. એક રાજકુમારી સાથે તેણે લગ્ન કર્યું અને શાહી દમામથી તે દરિયાકિનારા ઉપરના એક આલેશાન રાજમહેલમાં રહેવા લાગ્યો. જનતાની નજર પણ તેના ઉપર ઠરી હતી. વળી તેના સ્વભાવ અને શોખ મુજબ તેણે મોટી મોટી યોજનાઓ ધડી કાઢી. ખલીફાની છત્ર-છાયા તળે બધા મુસ્લિમોનું સંગઠન કરવું, તુર્કી ભાષા બોલનારા તમામ તુર્કોને એક જંડા નીચે લાવવા અને એમ કરીને તુર્ક-સામ્રાજ્યની પુરાણી જાહોજલાલીને ફરીને મૂર્તિમંત કરવી.

તેની આ યોજના પાર પાડવા માટે તેણે વૉન સેન્ડર્સ નામના એક જર્મન સેનાપતિને તુર્કી ફોજનું સંગઠન કરવા માટે બોલાવ્યો. મુસ્તફાએ જ્યારે આ વાત સાંભળી ત્યારે તે ગુસ્સાથી બળી ઊઠ્યો. તેણે બધાંયે રાજદારી માણસોને સાત પેઢીની સંભળાવી અને પોતાના અમલદાર મિત્રોને જર્મનોનો સખત વિરોધ કરવા ઉશ્કર્યા.

‘આપણી જીવનદોરીસમા લશ્કરનું સૂત્રસંચાલન કરવા એક વિદેશી, અને તેમાંયે વળી જર્મનને, બોલાવવો એ નરી મૂર્ખતા છે, પાગલપન છે, તુર્કોની કાર્યકુશળતાનું દેવાળું છે, અને સૌથી મોટું તો એ એક રાષ્ટ્રીય અપમાન છે.’ તેણે અનવરના આ કાર્યનો ધોર વિરોધ કર્યો અને જમાલને—જે ખુદ જર્મનોનો કદો શત્રુ હતો તેને—પોતાના પક્ષમાં લેવા માટે તનતોડ પ્રયત્ન કર્યો. અનવર, જમાલ અને તલઅતની ત્રિપુટીએ જોયું કે મુસ્તફા આખનું કાણું છે. તેને અહીં છુટ્ટો રાખવો એ જોખમભરેલું છે એટલા માટે તેને ક્યાંય દૂર દૂર મોકલી દેવો જોઈએ જેથી તે દખલગીરી ન કરી શકે. ફતેહીને સોફિયામાં (બલ્ગેરિયાનો એક વિભાગ) પ્રધાન બતાવી મોકલવામાં આવ્યો હતો. તેની સાથે મુસ્તફાને દોસ્તી હતી. અનવરે તેને લશ્કરી એલચી તરીકે ત્યાં મોકલ્યો.

મુસ્તફા કમાલને લાગ્યું કે પોતાને દેશનિકાલની સજા કરીને અનવરે ઠીક વેર વાળ્યું છે. પણ બીજો કાઈ ઉપાય ન હોવાથી તે સોફિયા પહોંચ્યો. ત્યાં કામ માત્ર નામનું જ હતું. પણ જે હતું તેને તે સુંદર રીતે પાર પાડતો. બલ્ગેરિયાના મુખ્ય સેનાપતિ સાથે તેને થોડા જ

વખતમાં દોસ્તી થઈ ગઈ. પણ એ કરતાંયે વધારે ગાઢ મિત્રાચારી તેને એક ખીજા સેનાપતિ સાથે થઈ; જેણે તેને ગેલીપોલીમાં હરાવ્યો હતો. મુસ્તફા પોતાના હરીફ તુર્કી અમલદારો અને રાજનીતિજ્ઞો પ્રત્યે ધૂણા કરતો હતો, જ્યારે પોતાને હરાવનાર પણ બહાદુર દુશ્મન સાથે મહોબ્બત કરતો હતો. કારણ કે તે પણ એક બહાદુર અને ખેલદિલ લડવૈયો હતો, એટલે જ્યાં તે બહાદુરી અને ખેલદિલી જોતો—પછી ભલે તે દુશ્મન હોય—ત્યાં તેનું મસ્તક નમી પડતું.

પણ અહીં તેને બહુ કાબુ નહિ. તેનો સ્વભાવ જ એવો હતો કે તે હાથ જોડીને નિષ્ક્રિય બેસી શકે તેમ નહોતું. તેને કાંઈ ને કાંઈ કામ જોઈએ જ.

તે પૂરા જુસ્સા અને વેગથી મેદાનમાં ઊતરતો અને જ્યારે લડાઈ ન હોય, ખીજું કાંઈ કામ ન હોય, ત્યારે મોજમજ અને રંગરાગમાં ઊતરી પડતો. તે સોફિયામાં ઉચ્ચ સમાજની સ્ત્રીઓ સાથે મહોબ્બત કરવાનો પ્રયત્ન કરવા લાગ્યો. તે નૃત્યાગારોમાં જતો. ઊંચાં કુળની છોકરીઓ સાથે હળવા મળવા અને મિલનસાર થવા માટે રીતસર એક ઉસ્તાદ પાસેથી યુરોપિયન નાચ શીખવાનું તેણે શરૂ કર્યું. પણ જેમ જેમ તે ‘શિષ્ટ’ અને ‘સભ્ય’ બનવાની કાશિશ કરતો ગયો તેમ તેમ તેના રંગરાગ વધારે હાસ્યાસ્પદ અને બેહૂદા જણાવા માંડ્યા. નાચતાં તો તેને ‘આવડ્યું’ જ નહિ. જાણે કેમ કવાયત કરતો હોય ! તેના આ ઢંગ જોઈને છોકરીઓ તો ખડખડાટ હસી પડતી. બધી છોકરીઓ તેની મશ્કરી કરવા લાગી.

વળી મુસ્તફા દેખાવે પણ એટલો સુંદર કે આકર્ષક નહોતો. સ્વભાવે તે બર્બર, સુક્કો, તોછડો અને કડવો હતો. ઉચ્ચ સમાજની સ્ત્રીઓનું દિલ જીતવા માટે લાગણીની બીનાશ, મુલાયમ ચાપલૂસી, પ્રેમપૂર્ણ વ્યવહાર કે મીઠી જીભ મુસ્તફામાં નહોતી. પ્રેમ કરતાં તે જાણતો જ નહોતો. જે સ્ત્રી તરફ તે આકર્ષાતો તેની આગળ, જરાયે અચકાયા સિવાય, કાંઈપણ પ્રકારની મધુર બ્રુમિકા



રાખ્યા વિના, સીધો છેલ્લી માગણી જ કરી દેતો. સ્વાભાવિક રીતે જ શિષ્ટ સમાજની સ્ત્રીઓ આવી બેઠ્ઠી માગણીને અસ્વીકાર કરતી. તેમાંથી તુરત જ તેનો રસ ઊડી જતો. પણ મુસ્તફા હિંમત હારે તેમ નહોતો. એક ના પાડે તો બીજી. આખરે બધી સ્ત્રીઓ તેના આ જાતના જંગલી વર્તનથી કંટાળી. તેઓ તેના ‘કવાયત-નૃત્ય’ ઉપર ખડખડાટ હસતી-તેની મસ્કરી કરતી.

અભિમાની અને અહંકારી મુસ્તફા આ અપમાન કયાંસુધી સહન કરી શકે! તેના સ્વમાન ઉપર ધા પડતો હતો. તેને આ ઉચ્ચ સમાજની સ્ત્રીઓ પ્રત્યે અણુગમે અને તિરસ્કાર થયો. તેના મત પ્રમાણે આ સ્ત્રીઓ પ્રેમ કરવાનું જ જાણતી નહોતી! કારણકે તેઓ ધીરે ધીરે પુરુષના દિલમાં આગ સળગાવવાનું તો જાણતી પણ એ આગમાં જ પુરુષ બળીને ભસ્મ થઈ જાય તોયે તેને કારવા તો પ્રયત્ન નહોતી કરતી. એથી ફરીને તેણે વેશ્યાલયો અને જુગારના અખાડાનો આશ્રય લીધો.

અહીંનું વાતાવરણ તેના સ્વભાવને અનુકૂળ હતું. અહીં તે ખુશ-મિજાજ રહેતો. આખી રાત તે શરાબ, રંડી અને જુગાર રમવામાં ગાળી નાખતો. તેણે કિસમ કિસમના દુરાચારોનું અનિયંત્રિત રીતે સેવન કર્યું. તેણે લગભગ જ છોડી દીધી હતી. વાસનાના ઘોડા સ્વચ્છદે વિહરતા તેને વિનાશની ખાઈ તરફ ખેંચી રહ્યા હતા. તેની તબિયત ખરાબ થઈ ગઈ. તેનું સ્વાસ્થ્ય ભાંગીને ભુકકો થઈ ગયું. તેનું શરીર નિયોવાઈ ગયું. તે ગુપ્ત રોગોનો ભોગ થઈ પડ્યો. એનું પરિણામ એ આવ્યું કે સ્ત્રીમાત્ર પ્રત્યે તેને ઘૃણા થઈ ગઈ અને હવે તે સજાતીય વાસનાનો શિકાર બન્યો.

સેનાપતિ સેન્ડર્સને ખબર મળ્યા કે અંગ્રેજોના હલ્લાની ઘડીઓ ગણાય છે. ઇજિપ્તમાં તેનું એંશી હજારનું લશ્કર અને એક મોટા દરિયાઈ કાફલો તૈયાર છે. તેની સામે વિકટ સમસ્યા આવી પડી. ગેલીપોલીનો દ્વીપકલ્પ ખાવન માર્ગ લાંબો હતો. આખો પ્રદેશ પહાડી હતો. આ પ્રદેશમાં અંગ્રેજો કંઈ જગાએ ઊતરીને હુમલો કરે એ વિષે નક્કી કરવું કઠણ કામ હતું. તેની પાસે સાઠ હજારનું લશ્કર હતું. તેણે તેને ત્રણ ભાગમાં વહેંચી નાખ્યું. ઉત્તર, દક્ષિણ અને મધ્ય-અને પછી તે હુમલાની રાહ જોવા લાગ્યો. અંગ્રેજો કાંઈ પણ મથક ઉપર હુમલો કરે ત્યારે ઓછામાં ઓછા બેત્રણ દિવસ, જ્યાંસુધી બીજી મદદ ન આવે ત્યાંસુધી, દરેક વિભાગે ટક્કર ઝીલવી જોઈએ આ તેની ગણતરી હતી.

અનવર રશિયાથી જેવો પાછો ફર્યો કે તુરત જ મુસ્તફાને આવડા મોટા સૈન્યની સરદારી સોંપાય એ સામે અણુગમે જાહેર કર્યો અને તેને નીચી પાયરીએ ઉતારવાનો હુકમ આપી દીધો. સેનાપતિ સેન્ડર્સને આ વાત ગમી નહિ, પણ તેનું કાંઈ ચાલ્યું નહિ-તે પોતાની દિલગીરી પ્રદર્શિત કરવા ઉપરાંત કાંઈ કરી શક્યો નહિ. એક લશ્કરી અમલદાર તરીકે તે ઉપરી અમલદારનો હુકમ ઉઠાવવા અંધાચેલો હતો. મુસ્તફા કમાલને તેણે ૧૯મી ડિવિઝનની સરદારી સોંપી. આ દુકડીને અનામત રાખવાની હતી. એટલે તેણે સૂચના પણ આપી, ‘ખરી લડાઈ થાય ત્યાંસુધી તમે તેમને કામમાં રોકી રાખજો.’

અનવરના આવા દ્વેષભર્યા વર્તનથી મુસ્તફા લાલપીળો થઈ ગયો. પણ તે લાચાર હતો. તેને ઉપરી અમલદારનો હુકમ માનવો પડ્યો. તેને ખૂબ લાગી આવ્યું, પણ તેનો ઉપરી અમલદાર સેન્ડર્સ પોતાની પ્રત્યે ફેટલો વિશ્વાસ અને આદર ધરાવે છે એ જોઈ તે અપમાનનો કડવો ઘૂંટડો ગળી જઈ ચુપચાપ કામે વળગ્યો. થોડા જ સમયમાં પોતાને સોંપાયેલા નિર્બળ સૈન્યને રાત દિવસ તાલીમ આપી તેમાંથી પહેલા નંબરનું લોખંડી સૈન્ય તૈયાર કરી દીધું. તેણે સમરાં-

ગણના સમસ્ત પ્રદેશનો ઝીણવટથી અભ્યાસ કર્યો અને આવતી આફતનો સામનો કરવા પૂરતી તૈયારી કરી લીધી.

સેનાપતિ સેન્ડર્સને ભુલાવામાં નાખવા માટે અંગ્રેજોએ ત્રણે જગાએ સેના ઉતારી, પણ ખીજ જગાએ લડાઈ મોકૂફ રાખી ચનાક ખાયરની ટેકરી આગળ મોટી સેના ઉતારી. એપ્રિલની રપમી તારીખે રવિવારે અંગ્રેજોએ મુખ્ય હુમલો શરૂ કર્યો. સારોયે સમુદ્ર ધુમ્મસના આછા પડથી ઢંકાઈ ગયો હતો. એકાએક એ આછા ધુમ્મસમાંથી મનવારો, મશીનગનો અને તોપ-બંદૂકોથી સજ્જ થયેલી હથિયાર-બધ સેના કિનારા ઉપર ઊતરવા લાગી અને ત્યાંથી ચનાક ખાયરની ટેકરીનો કબજો લેવા આગળ વધી. આ ટેકરી જ આખા પ્રદેશને જીતવાની ચાવી હતી. મુસ્તફા કમાલ પોતાની અનામત સેના સાથે અહીં જ છાવણી નાખીને પડ્યો હતો. તેણે સમયસૂચકતા વાપરી અંગ્રેજોની બાજુ ઊંધી વાળી નાખી.

એક દિવસ તે પોતાના સૈન્યને કવાયત કરાવતો હતો એટલામાં જ તેણે તુર્ક લોકોની એક પલટનને શિખર ઉપર દોડી આવતી જોઈ.

‘તમે શું કરો છો?’ તુરત જ તેણે ખૂમ પાડી.

‘અંગ્રેજો ઊતર્યા છે. અમે કિનારા પરની સૌથી આગળની ટુકડીના સિપાહીઓ છીએ.’

‘તેઓ ક્યાં ઊતર્યા છે?’

‘આટી ખુતુ આગળ.’

‘બંદૂકમાં કીરચ લગાવો અને પાછા ફરો.’ તેણે હુકમ આપ્યો.

થોડી મિનિટો પસાર થઈ. નવમા ડિવીઝનના સિપાહીઓ પણ એ જ ખખર લાગ્યા કે દુશ્મનો ઊતર્યા છે, જલદી મદદ પહોંચાડો.

એક ક્ષણ મુસ્તફા સ્થિર થઈ ગયો. તેના મગજનાં ચક્રો ગતિમાન થયાં, હકીકતો તેની સામે હતી તે ઉપરથી તે અનુમાન તારવવા લાગ્યો. અચાનક તેને એક વિચાર સહજ રીતે આવી ગયો અને તે ચમક્યો.

‘બોન સેન્ડર્સ’ ભલે એમ માને કે દુશ્મનો ઉત્તર તરફથી હુમલો કરવાના છે. તેની માન્યતાને મારી સામે પડેલી હકીકતો જીલ્લી કરાવે છે.’ તે વિચારવા લાગ્યો. ‘નક્કી તેઓ અહીંથી જ હુમલો કરશે.’ તેના મગજમાં ગેલીપોલીનો નકશો તેની ઝીણામાં ઝીણી વિગતો સાથે તરવાં લાગ્યો. અને એક ક્ષણમાં જ તેનું મહત્ત્વ તે પામી ગયો. ‘દુશ્મનોનું નિશ્ચાન ઉત્તરનું ખુલેર નહિ પણ ચનાક આયરની આ ટેકરી જ છે.’ મુસ્તફાની તીક્ષ્ણ બુદ્ધિએ ગણિતના આંકડા જેવો આ ચોક્કસ નિર્ણય કરી લીધો. એકાએક વીજળીના અવધારાની પેઠે તેના મગજમાં એક વિચાર સહજ રીતે પસાર થઈ ગયો, અને તેણે તેની દિશા અજવાળી નાખી. ‘ચનાક આયરને ગમે તેમ કરીને ખચાવી લેવું જ જોઈએ, અને તે પણ તરફાણ.’

\*

\*

\*

પળો ગણાતી હતી.

‘તમારી પાસેનાં કારતૂસો લાંબાં છે કે ગોળ ?’ મુસ્તફાએ એક સ્ટાફ-અમલદારને પ્રશ્ન કર્યો.

‘ગોળ’ સ્ટાફ-મેજરે જવાબ આપ્યો.

‘ત્યારે એકદમ આગળ ધસો અને જેમ અને તેમ જલદી ચનાક આયર કબજે કરો.’

મુસ્તફા કમાલનો હુકમ છૂટ્યો.

એક હાથમાં નકશો, બીજા હાથમાં કંપાસ અને એક માર્ગદર્શક સિપાહી-આટલાં સાધન લઈને મુસ્તફા કમાલ પોતાના બસો ચુનંદા માણસો સાથે એકદમ ચનાક આયરની ટેકરી તરફ ધસ્યો. જમીન સખત અને ચીરા પડેલી હતી, પણ તેની તેને દરકાર નહોતી. તે એટલી ઝડપથી જતો હતો કે તેના સાર્થી પણ તેની સાથે કદમ મિલાવી શક્યા નહિ, મોટા ભાગના તો પાછળ જ રહી ગયા. થોડા જ માણસો-ને લઈને તે જ્યારે છેલ્લા શિખર ઉપર પહોંચ્યો કે તુરત જ તેનાથી ચારસો વાર છેટે અર્ધી ટેકરી પાર કરીને આગળ વધતો ઓરિદ્યન

સૈન્યનો મોખરાનો ભાગ તેની નજરે પડ્યો, તે ચોક્યો. તુરત જ તે પોતાની સેના તરફ ફર્યો. તેણે અમલદારોને હુકમ આપ્યો:

‘જેટલા અને તેટલા તમારા સિપાહી એકઠા કરો, આગળ ધસો અને દુશ્મન પર હલ્લો કરો.’

સામેના પવન અને ઉપરના ચઢાણને લીધે સત્તાવનમી રેજિમેન્ટ થાકી ગઈ હતી, અને થોડી અસ્તવ્યસ્ત પણ થઈ હતી. મુસ્તફાએ જાતે જ તેને વ્યવસ્થિત કરી આગળ મોકલી. એટલામાં તોળે પણ આવી પહોંચી. પહેલી તોપને અસઅર ગોડવવામાં તેણે મદદ કરી.

ધડ ધડ ધડ સામસામે ગોળીઓ છૂટી. મશીનગનોએ ત્વરિત ગતિએ પોતાનું કામ ચાલુ કર્યું. ગોળીઓના સતત વરસાદ નીચે તેનો જુરસો ઓર ખીલતો. યુદ્ધના રસની પાછળ તે પાગલ થઈ જતો. પોતાના ઉપરી-અમલદારોના હુકમ વિના, કેવળ પોતાની જ જવાબદારી ઉપર, તેણે ખીજ રેજિમેન્ટને ઓલાવી અને તેને લડાઈમાં ધકેલી દીધી. એટલું પણ અસ નહોતું એટલે તેણે ત્રીજી અને છેલ્લી રેજિમેન્ટને પણ યુદ્ધમાં ઝીંકી દીધી.

ઉપરી-અમલદારોએ તેને ચેતવણી આપી હતી કે આ અનામત લશ્કરને લડાઈમાં ઉતારવાનું નથી, પણ પરિસ્થિતિની ગંભીરતા જોતાં તેને ઉપરી-અમલદારના હુકમનો અનાદર કરવો પડ્યો. આખા અનામત સૈન્યને તે યુદ્ધમાં ઉતારી ચૂક્યો હતો. એક પણ માણસ અનામત સેનામાં બાકી રહ્યો નહિ, કારણ કે મુસ્તફાને તો ખાતરી જ થઈ ચૂકી હતી કે પોતે મુખ્ય હુમલાનો જ મુકાબલો કરી રહ્યો છે. જો મુખ્ય હુમલો કાઈ ખીજ જગાએથી જ થાય અને તેની ગણતરી ખોટી નીવડે તો તો એ જૂલ તુર્કોના સર્વનાશને જ નોતરે પણ તેની ગણતરી ખોટી નીકળી નહિ. તેની સહજશુદ્ધિ તેને સાચા માગે દોરતી હતી.

આખો દિવસ ખૂનખાર જંગ મચ્યો. રાત પડી ત્યારે અને

લશ્કરે પોતપોતાના તૂટેલા મોરચાને ફરી સમરાવતાં જ્યાંનાં ત્યાં જિલ્લા હતાં.

ચનાક બાયરની ટેકરીની હાર ડાર્ડેનલ્સની ચાવી હતી અને ડાર્ડેનલ્સ ઇસ્ટંગ્લની. જો ડાર્ડેનલ્સ અને તુર્કિસ્તાનની રાજધાની ઇસ્ટંગ્લ પડે તો તુર્કિસ્તાન જર્મનીથી જુદું પડી જાય અને આખરે તેને દુશ્મનને શરણે જવાની કે સમાધાન કરવાની ફરજ પડે. આ ભયંકર શક્યતાઓની સામે ભૂરા ચહેરાવાળો મુસ્તફા કમાલ થાકેલા સિપાહીઓને ઉત્તેજન આપી તેની જીવતી દીવાલ સ્ત્રી અડગપણે જિભો હતો.

થોડાં અઠરાડિયાં સુધી ખાઈઓની કંટાળાભરેલી અને સતત શ્રમવાળી લડાઈ ચાલી. ખાઈઓ ખોદવી, ટનકો કાઢવી, કામચલાઉ કિલ્લેબંદી રચવી વગેરે કામ પરસેવો નિતારી દે તેવું હતું. અને રાત્રિન એ ભયંકર કલાકો ! બંદૂકની ગોળીઓનાં સણસણતા અવાજ, તારની તૂટેલી વાડ સમરાવતી વખતે વિધાઈ જવાનું જેખમ, આખી રાતના ઉગ્મગરા, શત્રુના હુમલાની રાહ જોતાં કલાકો સુધી સતત ભય, શંકા અને ઉશ્કેરાટના વાતાવરણમાં જેસી રહેવું, ભાલાં અને ફીરચ વતી સાંકડી ખાઈમાં દુશ્મનોને વીંધી નાખવા કે જાને વિધાઈ જવું, કાન ફેડી નાખતી તોપના ગોળાનો ભોગ થયેલા સૈનિકાનાં શમના ઢગલા નજરે નિહાળવા—આ બધું માણસના જ્ઞાનતંતુને ઉશ્કેરી મૂકે તેવું હતું. આવી થોડી જ રાતો માણસને પાગલ બનાવી દેવા માટે પૂરતી હતી.

અને આ બધું ઓછું હોય તેમ લડાઈની આ ભયાનકતા સાથે માણસને ખદખદાવી નાખે એવો લડકા નાખતો ઉનાળો આવ્યો. પથ્થર અને ખડકવાળી ટેકરીઓ તપીને લાલચોળ થઈ ગઈ. પાણીની તંગી પડવા લાગી. બીજા બાજુ યુદ્ધના મેદાન વચ્ચે હજારો મુઠ્ઠા ઉપર વાટાળી રંગની માખીઓ કરોડો ને અબજોની સંખ્યામાં જિતરી પડી. તેને લીધે લશ્કરમાં હવે વધારે વખત ટકી શકવાની શક્તિ રહી નહોતી.

પણ મુસ્તફા કમાલ આવી ભયાનકતાથી ડરી જાય કે હિંમત હારે એવો નહોતો. આવી ભયાનકતાને જ કેમ જાણે ડરાવતો હોય એવું

હાયંકર રૂપ ધારણ કરીને ખીખની પેઠે જરાયે વિસામો લેવા તે થોભતો નહિ. તે ખહુ જ ઓછું ઊંઘતો. તેને જાણે ઊંઘની જરૂર જ ન હોય તેમ દેખાતું હતું. આવું વાતાવરણ તેને આત્મિક આનંદ આપતું હતું. તે સ્વભાવે જ લડાયક માણસ હતો. માછલીને હવે જળ મળ્યું હતું ! તે પોતાના સ્ટાફને નિર્દય રીતે અને ફેટલીક વાર ગુસ્સાભર્યા અવાજે આગળ વંચાવો હુકમ કરતો. જ્યારે ખીજ જ પળે તેના ચહેરા ઉપર ક્રોધ અજબ પ્રકારની શાંતિ વ્યાપી રહેતી. તે ક્રોધપણુ નિહાંય ઝપાટા-અંધ તેમ જ ગણિતની ચોકસાઈપૂર્વક કરતો અને એટલી જ ચોકસાઈ તેના હુકમોમાં રહેતી.

જર્મન જનરલ હૅર કેનેનઝીસર તેની આ અસાધારણ શક્તિ જોઈ આશ્ચર્યચકિત થઈ ગયો. ‘મુસ્તફા કમાલ સ્પષ્ટ વિચારણા કરનારો અને અતિશય ક્રિયાશીલ છે’ તે બોલ્યો, ‘શું કરવું’ જોઈએ તે પોતે જ નક્કી કરી લે છે. તેને પોતાને શું જોઈએ છે તે તે બરાબર જાણે છે.’

તે હમેશાં સતત રીતે લશ્કરની હરોળમાં જ રહેતો. ક્યારેક અમલદારો સાથે વાત કરતો, ક્યારેક સિપાહીઓ સાથે. અને એ રીતે છોટલામાં છોટી અને સાચી ખખરોથી ગાહિતગાર રહેતો. ફેટલીક વાર ખાઈઓમાંથી એકદમ માથું ઊંચકતા સૈન્ય સાથે તે પણ ઊભો થઈ જતો. ફેટલીકવાર જોખમવાળા પ્રદેશમાં ઉઘાડી રીતે ધૂમતો. ફેટલીકવાર તો તે હુમલાઓની આગેવાની લઈ દુકડીઓને જાતે દોરતો, જેથી કરીને હુમલો કરનાર દુકડી સાહસ અને હિંમતપૂર્વક આગળ વધે. એક દિવસ પણ તે જંપ વાળીને ખેસી રહેતો નહિ કે પોતાના સિપાહીઓમાં શિથિલતા ફેલાય એવું વાતાવરણ ઊભું કરતો નહિ.

વારંવાર તે ગોળીઓની અગ્નિવર્ષા નીચે ઊભો રહેતો. તે પોતાનો બચાવ કરવાનો લોભ રાખતો નહિ. સામાન્ય સિપાહીઓ જે જોખમ વચ્ચે કામ કરતા તેમાં એ ભાગ પડાવતો, એ છતાં તેની આબુ-

આજુના ફટલાયે સિપાહી મરી જતા ત્યારે તે જરા જરામાં બચી જતો. તે અબ્યાસપૂર્વકની સાહસિકતા સાથે ફૂદી પડતો, જેથી કરીને તેના સિપાહીઓમાં જોશ આવતું.

એક વખત તે એક નવી ખાઈની બહાર બેઠો હતો. એક અંગ્રેજી તોપખાનાએ તેના ઉપર ગોળીબારનો મારો શરૂ કર્યો. જેમ જેમ તુફાં સિપાહીની લાઈન દેખાવા લાગી તેમ તેમ ગોળીઓ તેની નજીક ને નજીક આવતી ગઈ. એ ગોળીનો તે શિકાર થઈ પડે એ લગભગ ગણિત જેટલું ચોક્કસ હતું. તેના સ્ટાફે તેને પોતાના બચાવ માટે વિનાત કરી.

‘નહિ’ તે બોલી બાક્યો, ‘હવે હું બચાવ માટે આડશ શોધું’ તો મારા માણસો આગળ ખરાબ દાખલો પૂરો પાડ્યું.’ એકાદ સીગરેટ સળગાવીને તે ધીમે ધીમે ઘૂંટ ભરવા માંડ્યો અને ખૂબ શાંતિપૂર્વક અને બેફિકરાઈ રાખીને વાતો કરતો, જ્યારે નીચે ખાઈમાં છુપાયેલા માણસો તેની વાતો સાંભળતા અને તેને નજરે જોતાં અન્યથા થતા. દુશ્મનની તોપોએ ફરી ગોળા છોડ્યા, ધુઆંગ કરતો ગોળો છૂટ્યો, જમીન ઉપર ગાડા જેટલી ધૂળની ડરમી ચડાવી, મુસ્તફા ધૂળથી રજોટાઈ ગયો, પણ તેને ફૂટેલા ગોળાનો એક પણ છરો વાગ્યો નહિ.

એક વખત મુસ્તફા જ્યારે ગેલીપોલી તરફ પાછો ફરતો હતો ત્યારે એક ઇંગ્લિશ મોટરોએ તેની તરફ મશીનગન છોડી, તેની મોટરની આગળ અને પાછળ બોમ્બ ફૂટ્યા. એક બોમ્બે આગળનો પરદો તોડી નાખ્યો ને શોફરને મારી નાખ્યો, પણ મુસ્તફાને કશી ઈજા થઈ નહિ.

તેને તો સંપૂર્ણપણે જાણે ખાતરી જ થઈ ચૂકી હતી કે તેને એક પણ ગોળી વાગવાની જ નથી, અને આવાં જોખમ વચ્ચે પણ જીવતો રહ્યો એથી તે તદ્દન નિર્ભય બની ગયો.



તે દુશ્મનના સૈન્યની સ્થિતિ પોતાના ખાસ ગુપ્તચરો દ્વારા જાણી લેતો. જૂન મહિનામાં શત્રુઓની નબળાઈ તેણે શોધી કાઢી, આ નબળાઈનો લાભ લઈ તેણે શત્રુસેના ઉપર અચાનક હુમલો કરીને લેવાનું ઠરાવ્યું, એ માટે તેણે ૨૮મી તારીખ મુકરર કરી.

૨૬મી તારીખે યુદ્ધમંત્રી અને ઉપસેનાપતિ અનવરે ગેલીપોલીના મોરચાનું નિરીક્ષણ કરવા વીઝીટ કરી. જેવું તેણે ૨૮મીએ થનારા હુમલા વિષે સાંભળ્યું કે તરત જ પોતાના વીટા પાવરથી તે ઠરાવ નામંજૂર કર્યો. ‘મુસ્તફા કમાલે આવું જોખમભર્યું પગલું ભરતાં પહેલાં ઉપરી-સત્તાની રજા લેવી જોઈતી હતી.’ તેણે કહ્યું. ‘પોતાના માણસોને નકામા હુમલાઓમાં વેડફી દેવા તે હમેશાં તૈયાર છે.’ મુસ્તફા કમાલે એ મશીનગનો જીતી છે એ રિપોર્ટ પણ તેણે માન્યો નહિ. તેણે તો કહ્યું કે, ‘જો જીતી હોય તો મને મશીનગન અને કેદી-સૈનિકોને બતાવો.’

મુસ્તફાના ગુરસાનો પાર રહ્યો નહિ. ‘ફરી અનવર ! અનવર નહીં અને નકામી બગાડી હાંકનારો, સરતા રાજકારણનો દુરુપયોગ કરીને સત્તા ઉપર આવનારો, જ્યાં હોય ત્યાં એ જ આડો, અને બધી બાજુ બગાડનારો.’ તુરંત જ તેણે પોતાનું રાજીનામું મોકલી દીધું.

સેનાપતિ સેન્ડર્સે તેને રાજીનામું પાછું ખેંચી લેવા સમજાવ્યો. જર્મન-સરદાર પોતાના સૌથી સારા ડિવીઝનના સેનાપતિને ગુમાવવા તૈયાર નહોતો. તેણે મુસ્તફા તરફ સહાનુભૂતિ બતાવી. મુસ્તફાની પેઠે એ પણ ધંધાદારી સિપાહી હતો અને અનવર પ્રત્યે તેને પણ અણગમો અને તિરસ્કાર જ હતો. અનવરની આ દરમિયાનગીરી તેને પણ ગમી નહોતી.

અનવરે પોતાનો વીટા પાવર પાછો ખેંચી લીધો. હુમલો કરવાનું નક્કી કરવામાં આવ્યું એમાં સંપૂર્ણ શિકસ્ત મળી. ૧૮મી રૅન્જિમેન્ટ સાફ થઈ ગઈ. મુસ્તફાએ બધો દોષ અનવરને માથે ઢાળ્યો. જો એ

વચ્ચે ન પડ્યો હોત તો હુમલાની તૈયારી માટે પૂરતો વખત મળત. અને સ્ટાફનું કામ પણ સંભાળપૂર્વક થઈ શકત.

અનવરે ૧૬મી ડિવિઝનનું નિરીક્ષણ કર્યું. તેની બહાદુરી માટે અભિનંદન આપ્યાં. પણ મુસ્તફા કમાલને તો તેણે ફરીને ઉતારી પાડ્યો અને ૨૮મીના હુમલામાં મળેલી શિક્ષત માટે તેને દોષિત ઠરાવ્યો.

ફરીને મુસ્તફાએ રાજીનામું આપ્યું. ફરી વૉન સેન્ડસે તેને સમજાવવા પ્રયત્ન કર્યો પણ મુસ્તફાએ પોતાનો આગ્રહ જારી રાખ્યો. તેણે પોતાના સ્ટાફના મુખ્ય માણસ ક્રિયાત્રીમને મુસ્તફાને સમજાવવા માટે કહ્યું. ક્રિયાત્રીમે મુસ્તફા સાથે ફેનથી વાત શરૂ કરી.

‘કાં, તમારું કામ કેમ ચાલે છે? પરિસ્થિતિ વિષે તમે શું ધારો છો? તમારે શી જરૂર છે?’

‘મેં તો તમને પરિસ્થિતિ અને તેનો તોડ લાવવા શું કરવું જોઈએ એ વિષે દિવસોથી કહી દીધું છે, પણ બધું જ નિષ્ફળ. હવે માત્ર એક જ વસ્તુ કરવાની બાકી રહે છે.’

‘અને તે કઈ?’ ક્રિયાત્રીમ જરા ગૂંચવાયો.

‘તમારી પાસે જોટલી ટુકડીઓ હોય તે બધાને મારે હવાલે કરી દો.’

‘બસ એટલું જ?’ જરા કટાક્ષમાં તે બોલ્યો. ‘એટલું બધું લશ્કર તમને વધારે નહિ થઈ પડે?’

‘બહુ જ ઓછું.’ અને તેણે ફેન બંધ કરી દીધો.

પણ મુસ્તફા કમાલની જે માગણી અમલદારોએ હસવામાં ઉડાવી દીધી હતી તે જ માગણી પાછળથી તેમને સ્વીકારવી પડી. કેટલાયે મોરચાઓ ઉપર ધમસાણુ યુદ્ધો થયાં પછી જ્યારે કાંઈ પરિણામ ન આવ્યું ત્યારે અંગ્રેજોએ લડાઈનો જલદી અંત લાવવા વધારે સૈન્ય ઉતાર્યું.

ઓગસ્ટ મહિનાની કાળરાત્રિએ જ્યારે આકાશમાં ચંદ્રમા નહોતો જાયો ત્યારે અંધારાનો લાલ લઈ અંગ્રેજોએ ૧૬૦૦૦નું સૈન્ય કિનારા પર ઉતાર્યું. અંધારામાં તે ગુપ્ત્યુપ એક માઈલ સુધી આગળ વધ્યું.

સેનાપતિ સેન્ડર્સને ખબર પડતાં જ તેણે ફોનનીસરને મુસ્તફા કમાલની મદદે મોકલ્યો. તેણે સવારના સાડાચાર વાગે ટેકરી ઉપર ચડતા દુશ્મનના સૈન્ય ઉપર ભયંકર ગોળીચાર કર્યો પણ તે ધવાયો.

ખરાબર એ જ વખતે સુલવાના ઉપસાગર આગળ અંગ્રેજોની મોટી સેના સહિસલામત રીતે કિનારે જતરી. સેન્ડર્સ દુશ્મનોના કટકની આ લાંબી દાર જોઈ. તેનું ભયંકર પરિણામ તે ક્ષણવારમાં પામી ગયો. તુરત જ તેણે પોતાની બે અનામત રેજિમેન્ટોને હોળ ચેમેનની ટેકરી ઉપર મોકલી, અને વધુ મદદ માટે ઉતર તરફ અને એશિયાઈ તુર્કી તરફ સંદેશવાહકો દોડાવ્યા.

આઠમી તારીખે અંગ્રેજોએ ચનાક ખાચરની ટેકરીનો થોડો ભાગ કબજે કર્યો. મુસ્તફા કમાલે તેનો જખરદસ્ત સામનો કર્યો પણ તેને પાછા હટવું પડ્યું. તેનો રટાક ડરી ગયો, અધાએ પાછા ફરવાની સલાહ આપી. તેમનો મોરચો તૂટી ગયો. તેમનું કેંદ્ર દુશ્મનોના હાથમાં ગયું.

પણ મુસ્તફાના પેટનું પાણી હલ્યું નહિ. તેના મુખ ઉપર લડાયક યોદ્ધાની શાંતિ અને મક્કમતા હતી. જરાયે ગભરાયા વગર ગોળીઓની સનસનાટી વચ્ચે જઈને તે નિર્ભયપણે જિમો રહ્યો—સ્થિર અને અચ્ચડ ! તેના આ પગલાને લીધે આસપાસના સિપાહીઓને પ્રેરણા અને હૂંફ મળ્યાં. તેણે મુદ્દામાં પ્રાણ પ્રગટાવ્યા. ફરીવાર તેની આસપાસ સૈન્ય એકત્રિત થયું અને તેણે દુશ્મનો સામે ટક્કર ઝીંઝી.

સેનાપતિ સેન્ડર્સ અત્યંત અકળાયો હતો. દુશ્મનોના હુમલા ઉપર હુમલા તેને મૂંઝવતા હતા. મદદ માટે તેણે આખો દિવસ તાર પર તાર કર્યા, સંદેશવાહકો દોડાવ્યા, ફોન દ્વારા ખબર મોકલ્યા પણ બધું જ નિષ્ફળ. તે અકળાતો હતો, ગુસ્સે થતો હતો. આખરે તેણે મુસ્તફા કમાલને બોલાવ્યો ને કહ્યું :

‘આ બધા સૈન્યને એકત્ર કરી તેનો એક જખરદસ્ત મોસ્લે ખનાવવાનો મેં નિર્ણય કર્યો છે. મારી ઇચ્છા છે કે તમે જ આની સરદારી સ્વીકારો.’

મુસ્તફા જરાયે ખચકાયો નહિ કે પ્રશ્ન પૂછવા જેટલો તેણે વિલંબ કર્યો નહિ. મોટા કામની જવાબદારી તે સમજતો હતો. બચંકર જોખમે વચ્ચે તેની શક્તિ એર ખીલી ઊઠતી. જરાયે આનાકાની વિના તેણે આખું લશ્કર સંભાળી લીધું અને શત્રુ સામે ટક્કર ઝીલવા તેણે તુરત જ મોરચો બાંધવાનું કામ શરૂ કર્યું. તેના સારા નસીબે બુલેરથી ફેવજની સરદારી નીચે એક સૈન્ય ત્રીસ માર્શલની ઝડપે કૂચ કરતું આવી પહોંચ્યું હતું. એછામાં એછા આરામ આપી તેને પણ મુખ્ય મોસ્લામાં જ ગોઠવી દીધું.

એ જ રાત્રે અંગ્રેજોનો સેનાપતિ કર્નલ હેમિલ્ટન આવી પહોંચ્યો હતો. તેણે હુમલો કરવાનો હુકમ આપી દીધો. બંને પક્ષોએ સામસામે એકી સાથે હુમલા કર્યા. બંનેએ ખરાબર ટક્કર ઝીલી. પણ મુસ્તફાની કુનેહ અને બહાદુરીને લીધે અંગ્રેજોએ એક ઇંચ પણ આગળ વધી શક્યા નહિ. મુસ્તફાએ બાજુ મારી લીધી. તેણે એક અગત્યનો મોરચો શત્રુના હાથમાં જતાં બચાવ્યો હતો.

પણ ચનાક ખાચરના મોસ્લા ઉપર પરિસ્થિતિ અત્યંત વિકટ હતી. તુર્કોની સેના થાકીને લોથપોથ થઈ ગઈ હતી. દુશ્મનોની બચંકર અગ્નિવર્ષાએ તેમનાં હૃદય ભાંગી નાખ્યાં હતાં. ઠેર ઠેર મહાભયનું અને નિરાશાનું સામ્રાજ્ય વ્યાપી ગયું હતું. તુર્કી સૈન્યના સેનાપતિએ મુસ્તફાને ફોન કર્યો ‘માણસો થાકી ગયા છે. વધારે વખત તેમને લડાવી શકાય તેમ નથી. જલદી મદદે આવો. વિલંબ થશે તો સેના ડરીને નાસી જશે.’

‘ફિકર નહિ,’ મુસ્તફાએ ફોનથી જવાબ આપ્યો. તેનો અવાજ શાન્ત, ઠંડો અને હિંમતઝરેલો હતો, ‘માત્ર ચોવીસ કલાક ગમે તેમ

કરીને ટકી રહે, એટલામાં અહીં આનાકાર્તા પાસે બધી વ્યવસ્થા ઠીક કરી લઉં. તમારી આગળ થોડા જ વખતમાં હું આવી પહોંચીશ અને ત્યારે બધું જ બરાબર કરી દઈશ.’

બરાબર રજિના ચાર વાગે મુસ્તફા ચનાક બાયર પહોંચ્યો. તે જતે જ ખાઈની બહાર જઈને ઊભો. બે વખત દુસ્મનોએ તેના ઉપર ગોળી તાકીને છોડી. તેના સ્ટાફે તેમને સંભાળી રાખવા વિનંતિ કરી, પણ તે તો ન્યૂઝીલેન્ડના મોરચા સુધી સીધો પહોંચી ગયો, તેના આખા પ્રદેશનું ધ્યાનપૂર્વક અવલોકન કર્યું અને પછી કાઈપણ જાતના રક્ષણ વિના ખુલ્લામાં ચાલીને પાછો ફર્યો. તેણે જોયું કે ચનાક બાયર ઉપરથી ન્યૂઝીલેન્ડને બળજબરીથી હાવી દેવામાં નહિ આવે તો લડાઈને અતિ પરાજય ચોક્કસ છે.

આખી રાત તેણે તૈયારી કરી. સેન્ડ્સે તેની મદદે એશિયા તરફથી આવેલી ૮મી ડિવીઝન મોકલી હતી. તેણે ૧૯મી ડિવીઝનમાં ત્રણ બેટાલિયનો ઉમેરી દીધી હતી. મુસ્તફાએ પોતાના સિપાહીઓને ખાઈ-ઓની અંદર જેટલી ઓછી જગા રોકી શકાય એટલી ઓછી જગામાં બંધાને એકઠા કર્યા. એક બીજાના આટલા નજીકના સંસર્ગને લીધે તેમનામાં હિંમત આવતી. તે આ બંધામાં હસતો હસતો ધૂમતો. પોતાનો સ્વભાવ મીઠો બનાવી દઈ, સૈનિક જેવો સૈનિક બની, સૌમાં એ ભળી જતો. ફરી તે આનંદમાં આવી ગયો હતો, કારણ કે તે યુદ્ધ ખેલતો હતો.

‘જલદી આગળ ન વધતા, બચ્યાઓ.’ તે કહેતો. ‘બહુ ઉતાવળ ન કરશો, આપણે બરાબર ચોક્કસપણે ખરી મિનિટ પસંદ કરશું. પછી હું બહાર નીકળીશ. જ્યારે હું હાથ ઉઠાવું ત્યારે તમારા બેચેનેટ બહાર કાઢી બંદૂકમાં ભરાવી દેજો અને તુરત જ મારી પાછળ દોડ્યા આવજો.’

તેણે એકેએક સામાન્ય તુકી સિપાહીમાં પ્રાણ ફૂંકી દીધો. કાઈ

નવું જ જોશ તેમનાં દિલમાં ભરી દીધું. હવે તેઓ તેની પાછળ જહન્નમમાં જવા પણ તૈયાર હતા.

તેમની સામે દુશ્મનના દળમાં થાકેલા પણ બહાદુર ન્યૂઝીલેન્ડરની જગાએ વિલ્ટશાયર ને લેંકશાયરની બે નવી ટુકડીઓ આવી હતી.

પ્રભાત પહેલાં તો તુર્કોની દરેક તોપ-બંદૂકમાંથી દુશ્મનોના મોરચા ઉપર ગોળીઓનો વરસાદ કેંદ્રિત કરવામાં આવ્યો. સવારના ત્રણ વાગે મુસ્તફા ખાઈમાંથી બહાર નીકળી પડ્યો અને આગળ ચાલ્યો. અંગ્રેજોએ તેની ઉપર ગોળીઓ છોડી. એક ગોળીએ તેના ધડિયાળને ભુકડા ઉડાવી દીધો, પણ તે બચી ગયો. જો તે વખતે તે ધાયલ થયો હોત તો હુમલો કરી શકત નહિ-તુર્ક લોકો આગળ વધવાની જ ના પાડી દેત.

ગોળીઓનો વરસાદ અંધ પડ્યો. એક મિનિટ મુસ્તફા મેદાનના અધિપતિ જેવો-એકલો જામો, સર્વસત્તાધીશ, અડગ અને અજોય ! પછી તુરત જ તેણે હાથ જોડ્યો કર્યો અને આગળ વધ્યો. એક બચકર અને જંગલી ચિત્કાર સાથે તુર્કોશ લશ્કર ખાઈમાંથી નીકળી તેની પાછળ પાછળ દોડ્યું. યુદ્ધનો લલકાર કરતા સિપાહીઓની ટુકડી પછી ટુકડી જાણે સમુદ્રની ભરતીનાં મોઝાં પછી મોઝાં ગર્જના કરતાં ઢિનારા ઉપર ધસતાં હોય તેમ જોયેનેટ અને કીરચનો મહા-સાગર ઊમટ્યો. તેમણે જોતજોતાંમાં એવો ધસારો કરી દીધો કે અને ઇંગ્લિશ બેટાલિયનનો ખુરદો બોલાવી નાખ્યો. લેંકશાયરની ટુકડીને સાફ કરી નાખી અને વિલ્ટેશાયરના એક એક માણસને કીરચ વડે વાંધી નાંખ્યો. ટેકરીની પેલી મેર દરિયાકિનારા સુધીનું મેદાન તુર્કોએ સાફ કરી નાખ્યું. ઇંગ્લિશ નૌકાસૈન્યે તેના ઉપર તોપગોળા છોડ્યાં. એ રાક્ષસી ગોળાઓએ તુર્કોની જીંસોજીંસ સેનામાં મોટાં ગાયડાં પાડ્યાં. તેઓને પાછા ફરીને ખાઈઓમાં ભરાવું પડ્યું. પણ ચનાક આચરતું શિખર તો સાફ કરી દીધું હતું. એ મોરચો સુરક્ષિત થઈ ગયો હતો.

મુસ્તફા કમાલને પાશાની પદવી મળી. ખીજા ત્રણ મહિનાઓ સુધી તેણે આનાકાર્તા-ક્રન્ટ ઉપર સેનાપતિ તરીકે કામ કર્યું. એ ત્રણ મહિનાની લડાઈ ખાઈઓની લડાઈ હતી.

૧૯૧૫ના ડિસેમ્બરમાં અંગ્રેજોએ આ લડાઈ બંધ કરી ને લશ્કરને પાછું ખેલાવી લીધું. એટલે તુર્કોનું લશ્કર પણ ઓછું કરી નાખવામાં આવ્યું. માત્ર ચોકી કરવા પૂરતું જ રાખી બાકીનાને પાછું ખેલાવી લેવામાં આવ્યું અને મુસ્તફા કમાલ પણ ઇસ્તંબૂલ પાછો ફર્યો.

તુર્કસ્તાનનાં વર્તમાનપત્રોએ તેને ‘ ડાર્ડેનલ્સના તારણહાર અને પાટનગર ઇસ્તંબૂલના રક્ષણહાર ’ તરીકે નવાજી લાવ્યો. આવકાર આપ્યો. એ નવાજેશમાં તુર્કીની પ્રજાનો જ પ્રતિધ્વનિ હતો.

## ૧૦

ઈસ્તંબૂલની પ્રજાએ મુસ્તફાનું સ્વાગત કર્યું. તેને પાશાનો ઇલકાય મળી ચૂક્યો હતો અને દેશનાં વર્તમાનપત્રોએ પણ તેને ડાર્ડેનલ્સનો તારણહાર અને ઇસ્તંબૂલનો રક્ષક કહીને સંબોધ્યો હતો. યુદ્ધવિદ્યાવિશારદ તરીકે તેની કીર્તિ જગમગહેર થઈ ગઈ હતી. પોતાની મહત્તાના આ ભાન સાથે મુસ્તફાએ પાટનગરમાં પ્રવેશ કર્યો.

ત્યાં આવતાં જ તેણે રાજકારણમાં ઝંપલાવ્યું. પોતાને ઠીક મોકો મળ્યો છે, જનતા તેની વાત સાંભળવા તૈયાર છે એ જોઈ તેણે જર્મનો વિરુદ્ધ પ્રચારકાય જોરશોરથી શરૂ કર્યું.

સભાઓમાં તેણે ખુલ્લમખુલ્લા જાહેર કર્યું કે ‘ તુર્કસ્તાન કેવળ તુર્કોને માટે જ રહે. જર્મનોએ તુર્કસ્તાનમાં રહેવું હોય તો શેક તરીકે નહિ પણ નોકર તરીકે ભલે રહે. જર્મનીની દોસ્તી તુર્કોને માટે ધાતક છે. મહાયુદ્ધમાં જર્મની જીતશે તોપણ તુર્કસ્તાનને કાંઈ

નથી મળવાનું. સિવાય નુકસાનનો બોજો.' પોતાનો આ અભિપ્રાય એ સતત રીતે લોકો આગળ અને લશ્કર આગળ જુસ્સાપૂર્વક જાહેર કરતો રહ્યો.

અનવર પણ તેની જર્મનો સાથેની દોસ્તીને લઈને લોકોમાં અળખામણો અને અપ્રિય થઈ ગયો હતો. અનવર-વિરોધી વાતાવરણ લોકોમાં ધીમે ધીમે તૈયાર થઈ રહ્યું હતું. અનવર જાણતો હતો કે તેની બિંદબી સાલામત નથી. તેનો જન લેવા ખાતર હરહમેશ તેની પાછળ મારાઓ ફરે છે એથી તે હમેશાં સાવચેત થઈને રહેતો. તે આ વખતે તુર્કસ્તાનનો સર્વસત્તાધીશ સરમુખત્યાર હતો. અને મહાયુદ્ધની મહા-આફતમાંથી બચવા માગતા બધા લોકો તેની વિરુદ્ધ હતા.

પણ મુસ્તફા કમાલમાં કૂટ નીતિ પૂરતા પ્રમાણમાં નહોતી. એથી તે પોતાનો આધકાર બરાબર રીતે જમાવી શક્યો નહિ. સ્પષ્ટ-વાદિતા અને અહંકારને કારણે તે ક્યારેક ભૂલું પણ મનવી શકતો નહિ. એથી તે અમરદારોની આંખનું કણું બની ગયો હતો. વળી તેનું લશ્કરી મગજ એટલું બધું ગરમ હતું કે તે કાબૂમાં રાખી શકતો નહિ અને ગમે તેની સાથે તડ ને ફડ કરી બેસતો. આમ તે પોતાનું કામ જાતે જ જગાડી મૂકતો.

પોતાની ફૌજ લાયકાતના આધારે હવે તેને યુદ્ધમંત્રી બનાવવો જોઈએ એવી તેની પ્રમાણિક અને સાફ માન્યતા હતી. આ માન્યતા તેણે છુપાવી નહિ.

તે વડાપ્રધાન તલઅતને મળ્યો અને યુદ્ધમંત્રી થવાની પોતાની ઇચ્છા પ્રદર્શિત કરી. તલઅત પાશ્વર્યે તેને આવકાર આપ્યો, માન-પૂર્વક બેસાડ્યો ને તેની વાત ધ્યાનથી સાંભળતો હોય તેવો દેખાવ કર્યો. પછી જ્યારે મુસ્તફા બહાર ગયો ત્યારે તે ખડખડાટ હસી પડ્યો. આ વાતની મુસ્તફાને ખબર પડતાં જ તે જુસ્સાથી ઊઠી જાયો ને બોલ્યો 'હું કદી પણ તેને માફ કરીશ નહિ !'



તે પરદેશમંત્રી નસીમને મળ્યો. જર્મની પ્રત્યેનો તેનો તિરસ્કાર જગમહેર હતો. એથી મુસ્તફાને પોતાની ઇચ્છા ફળીમૂત થાય એવી આશા હતી. તે નસીમને મળવા ગયો ત્યારે તે કામમાં હતો. તેણે તેને એક રૂમમાં રાહ જોવડાવી કામ પૂરું કર્યા પછી થોડીવારે બોલાવ્યો.

મુસ્તફાને રાહ જોતાં બેસવું પડ્યું એથી તેનું સ્વાભિમાન ધવાયું હતું. તે ગુસ્સે થયો હતો. ગુસ્સામાં ને ગુસ્સામાં તે બોલી ઊઠ્યો, ‘અનવર અયોગ્ય છે. યુદ્ધસમિતિનો આશાજનક અહેવાલ ખોટો છે. જર્મનો હારવાના છે એ ચોક્કસ છે અને તુર્કનું સત્યાનાશ વળવાનું છે, માટે તમે જવાબદાર માણસ તરીકે આ વસ્તુ ઉપર ગંભીરપણે વિચાર કરો.’

‘તમે ધર બૂટી ગયા લાગો છો. એક લશ્કરી અમલદાર તરીકે તમારી આ માન્યતા હોય તો યુદ્ધસામિતિ આગળ રજૂ કરો. આ તો પરદેશખાતાની કચેરી છે.’

મુસ્તફા ધવાયો. તે ઊઠીને બોલી ઊઠ્યો. ‘યુદ્ધસમિતિ આગળ ફરિયાદે જવું એટલે પેલા નાલાયકો-જર્મનો-પાસે જવું. એ લોકો તો મને કાઢવાનું કાવતરું કરી રહ્યા છે.’ આવેશમાં ને આવેશમાં તેણે પગ જોરથી પછાડ્યો અને રૂમ બહાર ચાલ્યો ગયો.

અનવર, તલચત અને ખીમ જર્મનો બધા જ મુસ્તફાથી કંટાળ્યા. આ લપને ગમે તેમ કરીને કાઢવાની તરકીબ તેઓ વિચારવા લાગ્યા.

બરાબર આ વખતે જ અનવરની હત્યા કરવાનું એક કાવતરું ફૂટી ગયું. તેનો ઉદ્દેશ અનવરની જગ્યા મુસ્તફા કમાલને સોંપવાનો હતો. અનવરે આરોપીઓ સાથે સખત હાથે કામ લીધું. તેમને ફાંસી પર ચઢાવી દીધા. મુસ્તફા કમાલ આ કાવત્રામાં સંડોવાયેલો છે કે નહિ તે શોધવા તેણે ખૂબ મહેનત કરી, પણ નિષ્ફળ. તેની ઇચ્છા તો થોડું સરખું પ્રમાણ મળે તો મુસ્તફાને પણ ફાંસીએ

ચઢાવી દેવાની હતી. પણ મુસ્તફા ભલે કૂટ નીતિત્ત ન હોય, પણ મૂર્ખ નહોતો. તેનામાં સતક્રતા અને ચાલાકી ઓછી નહોતી. કૂટ નીતિમાં એને સફળતા મળતી નહોતી એનું કારણ તેની મૂર્ખાઈ નહિ, પણ તેનો અહંકાર, ઉદ્વેગતા અને નિરાડખરપણું હતાં. અમસ્તો તો તે ધણો જ ચતુર હતો અને કાર્ષ દિવસ કાર્ષ પણ જળમાં ફસાતો નહિ.

છતાંયે આ કાવતરું બહાર પડી ગયા પછી અનવર પણ મુસ્તફાથી સાવચેત થઈ ગયો. ગમે તેમ કરીને તેને અહીંથી કાઢવાની અનવરે પોતાના મનમાં ગાંઠ વાળી.

તેણે મુસ્તફા કમાલને રશિયાની સરહદ ઉપર કોકસસમાં એક સેનાનો સેનાપતિ બનાવી તુરત રવાના કરી દીધો.

રશિયા તો જોરશોરથી આગળ વધી રહ્યું હતું. તુર્કસ્તાનનો કટલોયે પ્રદેશ તેણે કબજે કર્યો હતો. ત્યાંનો રસ્તો ધણો જ વિકટ અને જોખમ-ભરેલો હોવાથી તથા પૂર્વ અને દક્ષિણની લડાઈમાં રોકાયેલું હોવાથી તુર્કસ્તાન હજી સુધી રશિયાની ખબર લઈ શક્યું નહોતું.

હજી ગયે વરસે જ અનવરે તેની હમેશની ટેવ મુજબ રશિયાને શિકસ્ત આપવા એક મહાન (?) યોજના બનાવી હતી. તુર્કી સૈન્યના એક લાખ ચુનંદા અને ઉત્તમોત્તમ સિપાહીઓ સાથે તેણે રશિયા ઉપર ચઢાઈ કરવાનો વિચાર કર્યો હતો. પણ તેની બેવઝૂશીને કારણે તેણે ત્યાંની ઝાતુનો ખ્યાલ કર્યો નહિ. શિયાળાના સખત વાવાઝોડા ને ખરફના તોફાનમાં ૮૮૦૦૦ સિપાહીઓ સપડાઈ ગયા. ૩૦૦૦૦નું દીમ તો માત્ર એક જગાએ જ ઢળી ગયું હતું. તુર્કીની સૌથી સુંદર સેનાનો અનવરની નાલાયકી અને મૂર્ખાઈને પરિણામે આવો કુરુણ અંત આવ્યો !

ત્યારથી એ વિભાગ તરફ તુર્કીનો મોરચો નખજો પડી ગયો હતો. અને રશિયા તેનો ખરાબર લાભ લઈ આગળ વધતું જતું હતું. આ વખતે પણ મુસ્તફાને ત્યાં રશિયાનો સફળ સામનો કરવાના ધરાદાથી

નહોતો મોકલ્યો. કારણ કે દરેકને ખાતરી થઈ ચૂકી હતી કે રશિયાને પાછા હાથવાતું કામ મુસ્કલ જ નહિ પણ અશક્ય છે. આ તો હમણું હમણું લડાયક હતો મેગલીને ખ્યાતિ પામેલા મુસ્તફાની કીર્તિને કલ્ક લગાડવાના દુષ્ટ હેતુથી જ અનવરે તેને મોકલ્યો હતો. આમ એક કાંકરે બે પક્ષી પડે તેમ હતાં. ઇસ્તંબૂલમાંથી મુસ્તફાફી લપ જાય અને રશિયાની લડાઈમાં તેની કીર્તિ પણ જાંખી પડે એટલા માટે તેને જે સેના અને સાધનો સોંપ્યાં હતાં તે હદ કરતાંયે વિશેષ ખરાબ હતાં. લશ્કર ખૂબ થાકી ગયેલું અને કંગાલ, અતવસ્થા, દારૂગોળો, બંદૂક, રાઈફલ, તોપ, મશીનગન વિગેરેની અત્યંત કમી-જાણે અનવર મુસ્તફાનાં જૂતપૂર્વ શાનદાર કાર્યો ઉપર અધારપરદો કેમ નાખવા માગતો હોય !

પણ મુસ્તફા નિરાશ થાય એવો નહોતો. એક કામ હાથમાં લીધા પછી પૂરું કરીને છોડવાની તેની આદત હતી. પોતાની પૂરેપૂરી શક્તિ લગાવીને તેણે સેનાનું ફરીથી સંગઠન કર્યું. લશ્કરી ઇન્તરદારો અને અમલદારોમાં લાંચ-રુશવતનું ખૂબ જોર હતું. તેમને પકડી પકડીને તેણે સીધા કર્યાં. તેણે સમ્યાઈ, પ્રમાણિકતા વિગેરેનું લશ્કરમાં કડક રીતે પાલન કરાવ્યું. કોઈ બેવફૂફ અમલદાર મુસ્તફાને ખુશ કરવા માટે સોના-મહેરની એક પેટી બેટ દેવા આવ્યો. મુસ્તફાએ તેને ફાંસીની સજા કરી લશ્કરમાં દાખલો બેસાડ્યો. આળસુ અને અથોગ્ય લોકો સાથે તેણે સખત હાથે કામ લીધું. ધીમે ધીમે તેની જરીપુરાણી અને નિર્જળ સેનામાં કાયાપલટ થઈ ગઈ. આ સેનાનું આટલું સુંદર અને સુવ્યવસ્થિત સંગઠન કરવામાં મુસ્તફા કમાલના જમણા અને ડાબા હાથસમા કર્નલ ઇસ્મત અને કાઝીમ કરા બકીરનો પણ હિસ્સો હતો. તેઓએ ધમાનદારી, વફાદારી અને સમ્યાઈથી મુસ્તફાના એક એક હુકમેનો અમલ કર્યો હતો અને તેના વિશ્વાસનું પાત્ર બન્યા હતા.

રશિયા સાથે હવે આ સૈન્ય ઠીક ઠીક ટક્કર ઝીલતું હતું. એવામાં રશિયામાં ક્રાન્તિની આગ ફાટી નીકળી એટલે રશિયન લશ્કરને સરહદ

ઉપરથી પાછું બોલાવી લેવું પડ્યું. મુસ્તફા કમાલના જખરદસ્ત પુરુષાર્થને અંતે લાગ્ય તેની મદદે આજ્યુ અને તેને એક વધારે જીત મળી. અલ્લાએ અનવર જેવા ઇન્સાનની મેઢી કરામત ઉપર પાણી ફેરવી નાખ્યું.

## ૧૧

રશિયન સરહદ ઉપર શાંતિની સ્થાપના થઈ ન થઈ ત્યાં દક્ષિણ-માં અંગ્રેજોએ બગદાદ જીતી લીધું અને સીરિયા તથા મેસોપોટેમિયા ઉપર લયંકર આક્રમણ કરવાની તૈયારી કરવા લાગ્યા. મુસ્તફા કમાલને તુરત જ પાડો બોલાવી તેને સીધો સીરિયાના મોર્યા ઉપર મોકલી દીધો. આ મોર્યાનો મુખ્ય સેનાપતિ તાજે જ આવેલો એક જર્મન હતો. મુસ્તફા કમાલને તેની સાથે પહેલેથી જ બન્યું નહિ. તેની એક એક યોજનાનો મુસ્તફાએ તીવ્ર વિરોધ કર્યો. અનવરની સાથે પણ તેને ફરીથી ઝઘડો થયો, પરિણામે તેણે પોતાનું રાજીનામું આપી દીધું.

જર્મન-સેનાપતિ મુસ્તફા ઉપર ક્રોધે ભરાયો. હુકમભંગ કરવા માટે તેના ઉપર લશ્કરી અદાલતમાં કામ ચલાવવા તે ઇચ્છતો હતો પણ અનવરની હિંમત ચાલી નહિ. મુસ્તફાનું સ્થાન હવે જાંચું થઈ ગયું હતું. પ્રજામાં અને લશ્કરી અમલદારોમાં તે માનીતો થઈ પડ્યો હતો. આવા માણસને સજા કરવાથી અનવર અને તેના સાથીદારો લોકોમાં ખૂબ અપ્રિય થઈ પડે અને મુસ્તફા એક રાષ્ટ્રપુરુષ તરીકે માન ખાટી ગય એવી તેના મનમાં જાડે જાડે દહેશત હતી. વળી તે એમ પણ જાણતો હતો, દેશમાં જર્મન-વિરોધી વાતાવરણ તૈયાર થઈ રહ્યું છે એ વખતે જ જો મુસ્તફાને કંઈ સજા થાય તો દેશમાં વિરોધ અને ઉકળાટ પેદા થાય અને મુસ્તફા એ આખા પ્રશ્નને રાષ્ટ્રીય સ્વરૂપ આપી દેશમાં બળવો જગાવે. તેણે મુસ્તફા કમાલને કોકસસમાં ફરીને મોકલવાનો નિશ્ચય કર્યો, પણ મુસ્તફા કમાલે ત્યાં જવાની સાફ ના

પાડી એટલું જ નહિ પણ તે સીરિયામાં ન રહેતા સીધો ધસ્તાંબૂલ પહોંચી ગયો. અનવર આ અપમાન ચુપચાપ ગણી ગયો. તેણે તેને માંદગીની લાંબી રજા આપી છૂટા કરવાની વિધિ પતાવી.

ધસ્તાંબૂલમાં મુસ્તફા કમાલ પોતાની મા અને બહેન સાથે રહેવા લાગ્યો. પણ થોડા જ દિવસોમાં તે આ પ્રકારના ધરના બંધિયાર જીવનથી કંટાળી ગયો. સ્ત્રીઓનો સંસર્ગ તે સહન કરી શકતો જ નહિ. વળી તેઓની ચાડી-ચુગલી કરવાની, ખીજના અંગત જીવન ઉપર ચોક્કી કરવાની અને દરેક નાની મોટી બાબતોમાં ટક ટક કરવાની તેઓની ટેવથી તે કંટાળી ગયો. સ્ત્રીઓની જરૂર તેને માત્ર પોતાની વાસના વૃક્ષ કરવા માટે, પોતાનું દિલ બહેલાવવા થોડા વખત પૂરતી જ હતી. લાંબા સમય સુધી સહધર્મચારિણી તરીકે સ્ત્રીની તેને જરાય જરૂર નહોતી. તેની ધમ્મજ દરેક પ્રકારે સ્વતંત્ર, સ્વચ્છંદી, મુક્તવિહારી રહેવાની હતી. એથી થોડાક દિવસો પછી તે એક હોટેલમાં રહેવા લાગ્યો. હોટેલમાં કિસમ કિસમના માણસો ભેગા થતા. તેમની આગળ અનવરની નાલાયકી અને જર્મનોની લુચ્ચાઈ તથા ચૂસણનીતિ ઉપર લાંબાં લાંબાં પ્રવચનો તે કરતો. અનવરે જોયું કે આ માટેલા આખલાને છૂટોદોર મૂકવો એ પોતાને માટે લયંકર છે. એથી ગમે તેમ કરીને પણ આ આકૃત દૂર કરવી જ જોઈ એ.

તેણે એક ઉપાય જોણી કાઢ્યો. ૧૯૧૮માં તુર્કસ્તાનના યુવરાજ વહીદીનને રાજકીય મુલાકાતે જર્મની મોકલવામાં આવ્યા. અનવરે મુસ્તફા કમાલને તેની સાથે મોકલવાની ધમ્મજ પ્રદર્શિત કરી. તેની પાછળ તેના બે હેતુ હતા. એક તો અહીંથી આ લપ ટળે અને બીજું જર્મની ગયા પછી, જર્મનોનું લસ્કરી સંબંધન અને કાર્યકુશળતા નજરે જોઈને કદાચ તેનો જર્મન-વિરોધી ખ્યાલ બુંસાઈ જાય. આમ થાય તો અનવરનો પક્ષ ખૂબ બળવાન બની જાય.

મુસ્તફા કમાલ પણ નિષ્ક્રિય જીવનથી ગળા સુધી આગ્યો હતો. તેણે અનવરની સૂચના સ્વીકારી અને જર્મની જવા તૈયાર થયો.

જર્મની જતાં પહેલાં યુવરાજ વહીદીન સાથે તેની મુલાકાત ગોઠવવામાં આવી. એ મુલાકાતથી મુસ્તફા નિરાશ થયો. તેને યુવરાજ તદ્દન સુસ્ત, અધાણી, અને ઊંઘણુશી જેવો લાગ્યો. તેના મુખ ઉપર જડતા, આળસ અને ભારશન્યતા દેખાતી હતી. મુસ્તફા કમાલને થયું કે આ ગમાર, મૂઠ અને કમઅક્કલ માણસ તુર્કના પ્રતિનિધિ તરીકે જર્મનીમાં શું ઉકાળશે? જર્મન બાદશાહ ઉપર તે શી છાપ પાડશે? આવા માણસના સાથીદાર તરીકે જવાનું કબૂલ કરવા બદલ તેને પરતાવો થયો.

આખરે જવાનો દિવસ નક્કી થયો. ખાસ ટ્રેઈન તૈયાર થઈ. વહીદીન પોતાના રસાલા સાથે આવી પહોંચ્યો. મુસ્તફાની જગ્યા તેના નોકરોની જગા સાથે છેલ્લા ડગામાં રાખવામાં આવી હતી જ્યાં બીજા અમલદારનો સરસામાન પણ પડી રહેતો. પોતાનું આમ અપમાન થતું જોઈ તેણે ઉકાળાનો પાર રહ્યો નહિ. કોઢથી તે રાતોપીળો થઈ ગયો. આવી રીતે ફસાઈ જવા બદલ તે પોતાની ખુદ્દિ ઉપર શ્રાપ વરસાવવા લાગ્યો.

તુર્કસ્તાનની સરહદ પૂરી થઈ કે તુરત જ મુસ્તફા કમાલને યુવરાજનું તેડું આવ્યું. ગુસ્સાથી ધૂંધવાતો ધૂંધવાતો મુસ્તફા યુવરાજના ખાસ સલૂતમાં તેને મળવા ચાલ્યો. સફૂતમાં પ્રવેશ કરતાં જ તેણે યુવરાજને જોયો અને તેના આશ્ચર્યનો પાર રહ્યો નહિ. પહેલાનો સુસ્ત, ઊંઘણુશી અને ગમાર માણસ અદસ્ય થઈ ગયો હતો અને તેની જગાએ એક ચપળ, ખુદ્દિમાન અને ગંભીર પ્રશ્નોની સમતુલા કરી શકે એવો એક પ્રખર રાજનીતિજ્ઞ તેની દૃષ્ટિએ પડ્યો.

વાત એમ હતી કે વહીદીન ચપળ, ચાલાક અને ખુદ્દિમાન હતો પણ તે કાયર હતો. વરસો સુધી તે સુલતાનનો કેદી હતો. સુલતાન કે અનવર વિરુદ્ધ નાનું સરખું કાર્ય કરવાની પણ તેની હિંમત નહોતી. રખે કાવતરું ફૂટી જશે એટલા ખાતર રાજમહેલમાં તે કાઠની સાથે વાત કરતો નહિ. એટલું જ નહિ પણ પોતે કાંઈ સમજતો નથી એવી છાપ સુલતાન અને તેના અમલદારો ઉપર પાડવા તે હમેશાં મુખ

ઉપર કૃત્રિમ ભાવો ધારણ કરતો હતો. અને છતાંયે તે રાજકારણના અનેક રંગો અને આંતરપ્રવાહોથી માહિતગાર રહેતો. ઝીણામાં ઝીણી વિગત પણ તેના ખ્યાલ બહાર નહોતી.

સુલતાન પછી વહીદીન ગાદીએ ન આવે એમ અનવર ધમ્મજો હતો. આ વાત વહીદીન જાણતો હોવાથી તે અનવર વિરુદ્ધ કાવતરું કરવાની તક સાધતો હતો. મુસ્તફા અનવરનો કદો વિરોધી છે એની તેને ખબર હતી. વળી તુર્કસ્તાનમાં મુસ્તફા કમાલ એક અને અબ્બેડ સેનાપતિ હતો એ પણ તે જાણતો હતો. અનવર વિરુદ્ધ તેનો ઉપયોગ શા માટે ન કરવો? આખરે તેની બુદ્ધિએ ફેંસલો આપ્યો અને મુસ્તફા સાથે દોસ્તી કરવાનું તેણે ઠરાવ્યું. મુસ્તફા પણ સારી પેઠે જાણતો હતો કે નજીકના જ ભવિષ્યમાં આ માણસ સુલતાન થશે. તેની સાથે જેટલો સંબંધ રાખી શકાય તેટલું તેના લાભમાં જ છે. આમ પોતપોતાના હેતુ સાધવા માટે બંને એક બીજા પ્રત્યે આકર્ષાયા. દ્રેઈનમાં કલાકો સુધી તેઓ વાતો કરતા. ભવિષ્યની યોજનાઓ કરતા. મુસ્તફા અનવર ને જર્મનોના કાસળ કેમ કાઢવું તેની યોજના રજૂ કરતો. આમ તેઓનો સંબંધ દિનપ્રતિદિન ધનિષ્ઠ થતો ચાલ્યો.

જર્મની પહોંચ્યા પછી ત્યાંનાં લશ્કરોની મુલાકાતો લીધા પછી મુસ્તફા કમાલને ખાતરી થઈ કે જર્મન લોકો હારવાના છે. તેણે પોતાનો આ અભિપ્રાય જરાયે છુપાવ્યો નહિ. એક દિવસ કેસરે આપેલા એક ખાસ બોજનસમારંભ વખતે તેણે જર્મન સેનાપતિ હિન્ડનબર્ગને સંભળાવ્યું, ‘તમારી લડાયક તૈયારી અને શક્તિ વિષે તમે જે અહેવાલ આપ્યો છે તેમાં ઘણા હકિકતદોષો રહેલા છે. દાખલા તરીકે સીસ્ટિયન મેરચા ઉપરની તમારી વાત સાવ ખોટી છે. કારણ કે હું પોતે જ ત્યાંથી બધી પરિસ્થિતિ નજરે જોઈને ચાલ્યો આવું છું.’ આ અને એવા બીજા પ્રસંગોએ તે સાચી વાત મોઢા ઉપર ચોડી દેતો. એક વખત તુર્ક વિષે કાઠ જર્મન ગવર્નરે ટીકા કરી. મુસ્તફાએ ગુસ્સે થઈને તેને એવી તો સંભળાવી કે તેને માણી માગવી પડી. આમ જ્યારે તે જર્મનીથી પાછો ફર્યો

ત્યારે તેની જર્મન-વિરોધી ભાવના ધટવાને બદલે બિલ્લી વધારે વધી હતી.

પાછા ફરતી વખતે મુસ્તફાએ પોતાનું દાંટખિંદુ વધુ ને વધુ ભાર-પૂર્વક રળૂ કર્યું.

‘જહાંપનાહ ! હું તમારા આગળ એક સૂચન રળૂ કરું છું, જે તમે તેનો સ્વીકાર કરશો તો આપણાં જીવન એકતાની કાંઈ અતૂટ સાંકળે જોડાશે.’

‘હ’ વહીદીને માથું હલાવી તેને આગળ બોલવા ઇશારો કર્યો.

‘લશ્કરના સેનાધિપતિની માગણી કરો. બધા જર્મન યુવરાજો સેના સંભાળે છે. અનવરે પોતે જ અત્યાર મુઘી આ વસ્તુ ન સૂચવી એમાં આપનું અપમાન છે.’

‘કઈ સેનાનું ?’

‘પાંચમી સેનાનું.’ મુસ્તફા જણતો હતો કે ઇસ્તંબૂલ ને તેની આસપાસનો પ્રદેશ આ સેનાના કાબૂ તળે આવતો હતો.

‘પછી ?’

‘મને તમારા સ્ટાફનો મુખ્ય માણસ બનાવો.’

‘તેઓ ના પાડે તો ?’

‘તો જોયું જશે. પણ તમે માગણી કરો જ કરો.’

‘ઇસ્તંબૂલ જશું ત્યારે વિચાર કરીશું’ એવો જોણ જોણ જવાબ આપીને તેણે વાત ટાળી નાખી.

વહીદીન ધણી જ સાવચેતીથી આગળ વધવા માગતો હતો. તે ફૂંકા ફૂંકીને પગલું માંડવા ઇચ્છતો હતો એટલે બંને જણા એક બીજાથી નિરાશ થયા. ઉપર ઉપરથી તેમની દોસ્તી ચાલુ રહી.

ઇસ્તંબૂલ પાછા ફર્યા પછી તે ખૂબ બીમાર પડ્યો. સોફિયામાં તેને ગુમ રોગ લાગુ થયો હતો. તેની સાસ્વાર એક જાંટવંદને હાથે



થતાં દઈ બિલ્લું વધી ગયું હતું. ત્યારથી આ દઈ તેને અવારનવાર તકલીફ આપતું હતું, પણ મોટે ભાગે તે તેના પ્રત્યે ખેદચક્ર રહેતો. આ વખતે તેના જન્મી સ્વભાવે દઈને વધારવામાં ખૂબ ભાગ લખ્યો. પોતાના સ્વભાવને અનુકૂળ કામ મળતું તો તે શેતાન પેઠે દિવસ રાત કામ કરતો પણ જો તે નવરો પડતો કે તુરત જ ઈર્ષ્યા, નિરાશા અને નિષ્ફળ ક્રોધ તેને ખાઈ જતાં. તે શિથિલ થઈ જતો અને દુઃખ ભૂલવા માટે તે સુરા અને સુંદરીનું સેવન કરતો. રાતોની રાતો તે આરામ-ચેનમાં ગુજરતો. આ વખતે ખીમારીએ પણ તેનાં આ કાર્યોનો બહોલો લેવાનો પૂરો નિશ્ચય કર્યો હતો. તેના ગુપ્ત દઈ મૂનાશય સુધી અસર પહોંચાડી હતી. એક મહિના સુધી અતિશય પીડાને લઈને તે કણ્ઠસતો કણ્ઠસતો પથારીમાં પડ્યો રહ્યો. પછી મિત્રો અને ડોક્ટરોના આગ્રહથી તે વીએના ગયો. સુંદર સારવાર અને અતિશય આરામ પછી માંડ માંડ તે સાબો થયો. પણ તેના શરીરમાં જરાયે ચેતન નહોતું રહ્યું. મનની અને શરીરની નબળાઈ એટલી બધી વધી ગઈ હતી કે જ્યારે તેને ૧૯૧૮ના જુલાઈમાં ખપ્પર મળી કે સુલતાન મરી ગયો અને તેની જગાએ વહીદીન ગાદીએ આવ્યો. ત્યારે પણ તેનામાં કોઈ પણ પ્રકારનો ઉત્સાહ કે જોશ પેદા થયું નહિ.

તેના મિત્રોએ તેને જલદી પાછા ફરવા માટે વારંવાર પત્રો લખ્યા, તાર કર્યા ત્યારે ઘણી જ મુશ્કેલીથી તે ઇસ્તંબૂલ આવવા તૈયાર થયો. રસ્તામાં તેને ઇન્ફલ્યુએન્સા લાગુ પડ્યો. આખરે પોતાના અજીબ મનો-ખળથી તેણે રોગને દબાવી દીધો ને જુલાઈની આખરે ઇસ્તંબૂલ આવ્યો. આવતાં જ તેણે રાજખટપટમાં ઝંપલાવ્યું.

આ વખતે તુર્કસ્તાનની દુનિયા સાવ નિરાશી જ હતી. 'એક્યસંધ'નો વિરોધી ઇજ્જત પાશા સુલતાનનો મુખ્ય માણસ થયો હતો. અનવસ્તે તેના હોદ્દા ઉપરથી ઉઠાડી મૂકવામાં આવ્યો હતો. ઉપરથી એમ જણાતું હતું કે વહીદીન અગાહીની યોજના મુજબ કંઈક હિંમત અતાવી રહ્યો છે. પણ વાસ્તવમાં તે કાયર હતો. જુલપામાં

મળેલા તખ્તને તે ચોંટી રહેવા માગતો હતો. એટલે કાંઈ જોખમ ખેડવાની વાત તેને રુચે એમ નહોતી.

મુસ્તફા આચ્યો. તેનો ભાવભીનો સત્કાર કર્યો. તેને માટે ખુદ પોતે સીગરેટ સળગાવી, તુર્કીના પ્રજાજનને મળતું મોટામાં મોટું માન આપ્યું.

મુસ્તફાએ સીધી મુદ્દાની વાત જ કરી :

‘જહાંપનાહે સર્વ’ સત્તા પોતાના હાથમાં લેવી જોઈએ. જર્મની હારવાના છે એ નિશ્ચિત વાત છે. આપને તેમની સાથેના કરાર તોડી કાઢી, ખીજા નવેસરથી કરારો કરવાની જરૂર છે. નહિ તો સર્વનાશ નગર સામે જ છે.’

‘આવો અભિપ્રાય ધરાવનાર ખીજા કાંઈ અમલદાર છે?’ વહીદીને પ્રશ્ન કર્યો.

‘એક નહિ પણ અનેક છે, સરકાર!’

‘વારુ ત્યારે’ એમ કહીને વહીદીને મુલાકાત પૂરી કરી.

એ પછીની મુલાકાતોમાં પણ વાતો ખૂબ થઈ. મુસ્તફા પોતાની બંધી જ બુદ્ધિ, શક્તિ અને લાગણી સુલતાનને પોતાની વાત ગળે ઊતરાવવા માટે ખરચી નાખતો. તેની આશા વધતી જતી હતી. એવામાં એક દિવસે સુલતાને તેને રોકડું પરખાવી દીધું અને તેની આશા ભાંગી નાખી.

‘મારે શું કરવું તેની તમામ વ્યવસ્થા અનવર અને તલઅત સાથે મળીને નક્કી કરી લીધી છે.’

મુસ્તફા ગુસ્સાથી ઊઠી જઈ, પણ તે લાચાર હતો. તેણે જોયું કે અનવર ધૂપો દોરીસંચાર કરી નહોતો હતો અને આખરે સુલતાનને દબાવવામાં તે ફાળ્યો હતો. મુસ્તફાની બાજુ ધૂળ મળી ગઈ.

અનવર ફરીને સાવચેત થયો. ફરીને તેણે મુસ્તફાનો ફેંસલો કરવાનો નિશ્ચય કર્યો.

સુલતાને મુસ્તફા કમાલને બોલાવ્યો. તેની આબુઆબુ જર્મન અમલદારો બેઠા હતા. આબુના રૂમમાં અનવર વિગેરે હતા.

‘આ મુસ્તફા કમાલ એક શક્તિમાન અને બહાદુર સેનાપતિ.’ તેણે જર્મનો તરફ ફરીને કહ્યું. ‘મને તેની શક્તિમાં પૂર્ણ વિશ્વાસ છે’ પછી મુસ્તફા કમાલ તરફ દૃષ્ટિ ફેંકીને તે બોલ્યો. ‘હું તમારી નિમણૂક સીરિયાના લશ્કરના સેનાપતિ તરીકે કરું છું. તે મોરચો ધણો જ અગત્યનો છે. દુશ્મનોના હાથમાં તે ન જાય તેની જવાબદારી તમને સોંપુ છું. હોશિયારીથી કામ લેશો’ અને તેણે મુસ્તફાને રજા આપી.

આબુના રૂમમાં અનવર ને તેના મિત્રોના હાસ્યનો ખડખડ કાને પડતો હતો.

મુસ્તફાએ જોયું કે અનવરે બરાબર વેર વાળ્યું. બહાર નીકળતાં તે તેને મળ્યો. ‘શાઆશ અનવર! હું તને ધન્યવાદ આપુ છું. આખરે તું જીત્યો. સીરિયામાં નામમાત્રની સેના છે તે હું જાણું છું. ત્યાં મોકલીને તે ઠીક વેર વાળ્યું’ એમ કહીને તે રૂમમાંથી બહાર નીકળ્યો.

એટલામાં એક જર્મન અમલદારે કટાક્ષ કર્યો. ‘તુક’ લોકો ઢોર જેવા છે. તેને લડવાની કશી ગતાગમ નથી. તે માત્ર નાસી જવાનું જ જાણે છે. હું તેના સેનાપતિની કદી ઈર્ષ્યા ન કરું.’

મુસ્તફા કમાલ ગુરુસાથી લાલચોળ થઈ ગયો. ‘હું પણ એક સિપાહી છું, મેં પણ આ સૈન્યમાં સેનાપતિ તરીકે કામ કર્યું છે. તુક સિપાહીઓ કદી નાસી જતા નથી. જો તમે તેની પીઠ જોઈ હશે તો તમે પોતે જ નાસતી વખતે પાછું ફરીને જોયું હશે. તમારી પોતાની કાયરતા છુપાવવા તુક લોકો ઉપર શા માટે દોષનો ટાપલો નાખો છો ?’

મુસ્તફાના અવાજના કંપથી આખા ઓરણમાં શાંતિ છવાઈ ગઈ. એક ક્ષણ તે ડોળા ધૂરકાવતો ઊભો રહ્યો અને બીજી જ પળે ઉતાવળથી તે રાજમહેલની બહાર નીકળી ગયો.

૧૨

મુસ્તફા કમાલ સીરિયા પહોંચ્યો. તેને ત્યાંના મુખ્ય સેનાપતિ વાન સેન્ડર્સના હાથ નીચે કામ કરવાનું હતું. મુસ્તફા કમાલ એક વખત ગેલીપોલીમાં તેના જ હાથ નીચે કામ કરી ચૂક્યો હતો. વાન સેન્ડર્સ ખૂબ ખુશ થયો.

‘તમારા જેવા બહાદુર અમલદારનો સાથ મને મળ્યો એથી મને આનંદ થાય છે’ એટલું કહીને મુસ્તફાને તેણે એક મહત્વની સેનાની સરદારી આપી. પૂર્વમાં જહા બંદરથી માંડીને પશ્ચિમમાં હિંમજ રેલવે-લાઈન સુધી તુર્કી સેનાએ પકાવ નાખ્યો હતો. મુસ્તફાને વચ્ચેનો હિસ્સો સોંપવામાં આવ્યો. તેની નીચે કર્નલ ધરમત અને કર્નલ અલી પુઆદનાં એમ બે સૈન્ય સોંપવામાં આવ્યાં.

મુસ્તફા કમાલને કોકેસસમાં જે સેના સોંપવામાં આવી હતી તેની દશા અત્યંત ખરાબ હતી એ આપણે જોઈ ગયા છીએ. પણ અહીંની સેના સાથે તેને સરખાવીએ તો તો એ હજાર દરજ્જે સારી હતી. અહીંની સેનાને વ્યવસ્થિત લશ્કર જ કહી શકાય એમ નહોતું. આખી સેનાની હાલત દયાજનક હતી. કેટલીયે દુકડીઓમાં દસ ટકા સિપાહીઓ પણ લકવાને લાયક નહોતા. અન્નવસ્ત્રના તો લયંકર સાંસા, પાણીનો દુકાળ, કીટાણુ અને જંતુઓનો મારો વધતો જતો હતો. અને રેગિસ્તાનની મજબૂતાક ગરમી. હજારો સૈનિકો બૂખમરાથી, ગરમીથી, રોગથી મરતા હતા. સારવાર, દવાદાર અને સારા ઓરાકની તો આશ્વા જ નહોતી.

આખીયે સેનામાં એક પ્રકારની નિરાશા, નિરુત્સાહ, મંદતા અને અરાજકતા ફરી વળી હતી. હજારોની સંખ્યામાં સિપાહીઓ લશ્કર છોડીને નાસી જતા. એમને મોરચા ઉપર જ રોકી રાખવા માટે પાછળ તોપો અને મશીનગનો ગોઠવી હતી. જે લોકો ભાગવાનો પ્રયત્ન કરતા તેમને ગોળીથી ઉડાવી દેવામાં આવતા હતા અને છતાંયે મસ્નારા કરતાં ભાગનારાની સંખ્યા વધી ગઈ હતી !

ખીજા બાબુ અંગ્રેજ સેનાની હાલત તદ્દન ગિલટી હતી. એક પછી એક ટુકડી તેમની નજર સામે જ કિનારે ગિતરી રહી હતી. તે ક્યારે હુમલો કરશે તે કહેવાય તેમ નહોતું. તેની સંખ્યા તુર્કી સૈન્ય કરતાં ક્યાંયે અધિક હતી. તેમનાં સિપાહી મજબૂત, હથ્થપુષ્ટ, તાજા અને તંદુસ્ત હતા. તેઓ ઉત્સાહ અને જુસ્સાથી ભરેલા હતા. તેમની દરેક પ્રકારની અત્રવસ્ત્રની, હથિયાસની, દારૂગોળાની ઉત્તમ સગવડો પૂરી પાડવામાં આવી હતી. તેમની ચિકિત્સાની વ્યવસ્થા પણ ઘણી જ સુંદર હતી. તેમની પાસે જે હથિયારો હતાં તે છેલ્લામાં છેલ્લી પદ્ધતિનાં ને વધારે કારગર હતાં. લડાયક વિમાનો પણ ઘણાં હતાં.

આ ઉપરાંત મક્કાના આરબ લોકો અંગ્રેજો સાથે મંળી મચા હતા. કર્નલ લોરેન્સ નામના એક સુપ્રસિદ્ધ અંગ્રેજે તેમને ચડાવ્યા હતા. એક શેતાનની પેઠે તેણે આરબો ઉપર ક્રોધ જન્ય બૂરકી છાંટી હતી. તેઓ તારનાં દોરડાં કાપી નાખતા, રેલવેના પાટાઓ ઉખેડી નાખતા, પૂલો બાળી નાખતા, દૂતોને પકડતા અને તુર્કોના તાબાના મુલકનાં ગામડાંઓ લૂંટતા હતા અને લોકોમાં તુર્કસ્તાનની વિરુદ્ધ વિદ્રોહની આગ ફેલાવતા હતા.

પણ મુસ્તફા કમાલ હિંમત હારે તેમ નહોતો. જે કામ ખીજની શક્તિની બહારનું હતું તે કામ પૂરું કર્યા પછી જ તેને છોડવાની મુસ્તફાની આદત હતી. જ્યાં ખીજ સેનાપતિ હાથ ધોઈ નાખતા ત્યાંથી મુસ્તફાના કામની શરૂઆત થતી. આ મુશ્કેલીઓનો સામનો કરવા તે કટિબદ્ધ થયો. તેની નસોમાં લોહી ધમધમાટ કરતું દોડવા

લાગ્યું. તેના અભિમાનને પડકાર કરવામાં આવ્યો હતો તે તેણે મરદાનગીને છાજે એ રીતે ઝીલ્યો.

એકવાર ફરીને તે પૂરા જુસ્સાથી કામે લાગ્યો. જીર્ણુશીર્ણુ થયેલા સૈન્યને ફરી તાલીમ આપી સંગઠિત કર્યું. તેણે એક રાક્ષસની શક્તિથી દિવસ ને રાત કામ કર્યું, પણ આ અતિશય પરિશ્રમને લીધે તેનો પેલો જૂનો રોગ ફરીને ઉપર આવ્યો. તે માંદગીને ખાટલે પટકાયો. મૂત્રાશય ઉપર સોજો ચડી આવ્યો. સપ્ટેમ્બરનાં બે અઠવાડિયાં સુધી જ્યારે અતિદિન અંગ્રેજોના હુમલાનો સંભવ જણાતો હતો ત્યારે તે ખાટલે પડ્યો પડ્યો કણસતો હતો.

સપ્ટેમ્બરે ડિસેમ્બરે અચાનક ખખર મળ્યા કે ૧૯મી તારીખે અંગ્રેજો એક સૌથી મોટો હુમલો કરવાના છે. મુસ્તફા કમાલે પોતાના સાથીદારો સાથે આ સંબંધી ચર્ચા કરી. સૌને આ ખખર સાચી લાગી. આ જખરદસ્ત હુમલાનો પ્રતિકાર કરવા માટે તે તુરત જ તૈયારી કરવા લાગ્યો. સેનાપતિ સેન્ડર્સને પણ તેણે આ ખખર મોકલ્યા. સેન્ડર્સે આ વાત સાચી માની નહિ. તેણે મુસ્તફાને જણાવ્યું કે મને તો આમાં અંગ્રેજોની ચાલખાજી જ લાગે છે.

પણ મુસ્તફા કમાલને તો ખાતરી જ થઈ ચૂકી હતી કે અંગ્રેજો ૧૯મી તારીખે ચોક્કસ હુમલો કરવાના છે. અમરથો તો તે પોતાની ફરજ બજાવી ચૂક્યો હતો. બીમારીને ખાટલે પડ્યા છતાં તેણે આ સમાચાર પોતાના ઉપરી-અમલદારને જણાવી તેને સાવચેત કરી દીધો હતો. છતાંયે તેણે ખાસ તૈયારી કરવાનો હુકમ ન આપ્યો. તો થયું! હવે તેને પોતાને ખાસ કાંઈ કરવાની જરૂર નહોતી. અહીં તેનું કર્તવ્ય પૂરું થયું. વળી ખાસ કરીને ભયંકર બીમારીની હાલતમાં તો તેને આરામ ભોગવવાનો હક્ક હતો. પણ તે એક સાચો સૈનિક હતો અને તેના પ્યારા વતન તુર્કસ્તાનનો સાચો સપૂત હતો. તેનામાં દેશભક્તિની ભાવના ભરપૂર ભરી હતી. જ્યારે તેને ખાતરી થઈ ગઈ કે અંગ્રેજો હુમલો કરવાના જ છે તો તે ચુપ.

ચાપ પથારીમાં કેમ પડ્યો રહે? આવા પ્રસંગે તે અદ્ભુત મનોબળ બતાવી શકતો હતો. તેના શરીરમાં ગજબનો તાવ ભરાયો હતો. મૂત્રાશય અને બીજા ગુપ્ત ભાગોમાં દર્દથી તેને અસહ્ય પીડા થતી હતી. ગરમીનો માર્યો તે અરધો બેહોશ થઈ ને પડ્યો હતો. તેની ધૃત્યશક્તિ પ્રબળ હતી. તેણે પોતાની જાત ઉપરનો કાબૂ ખોલ્યો ન હતો. એક પ્રબળ પ્રયત્ન કરીને તે પથારીમાંથી ઊઠ્યો. તાવ, પીડા, દર્દ બધાંને તેણે દબાવી દીધાં અને અંગ્રેજોના હુમલાનો મુકાબલો કરવા તે કમર કરીને કામે લાગી ગયો.

૧૯ મી તરીખે સવારમાં અંગ્રેજોએ હુમલો કર્યો. એક બાબુ તેમણે મુસ્તફાના સૈન્યને રોકી રાખ્યું, બીજા બાબુ તેણે તુર્કીના બધા મોરચા ઉઠાવી દઈ તેમની સેનાઓને હિન્નલિત કરી નાખી. સેનાપતિ સેન્ડર્સની લગોલગ આવી પહોંચ્યા અને તુર્કી સેનાને પાછા હટવાનો રસ્તો બંધ કરી દીધો.

મુસ્તફાએ મામલો વીકરેલો જોયો. તેને લાગ્યું કે આ વખતે હેશિયારીથી નાસી છૂટી પોતાની સેનાને અચાવી લેવામાં જ શ્રેય છે. જીવલેણ લડાઈ કરતો કરતો તે પાછળ ખસતો ગયો, પણ તેના ધણા માણસો માર્યા ગયા. તેઓ અત્યંત ગભરાઈ ગયા હતા અને નાસભાગ કરવા માંડ્યા હતા. પોતાના તાબામાં જેટલાને એકઠા કરી શકાય એ બધાને એકઠા કરી પાંચમે દિવસે તેણે યરફત નદી પાર કરવાનો નિશ્ચય કર્યો. જ્યારે તેના બધા જ માણસો નદી પાર કરી ગયા ત્યારે છેલ્લી ટુકડી સાથે મુસ્તફા પણ સામે કિનારે આવી પહોંચ્યો. બરાબર એ જ વખતે પાછળથી અંગ્રેજોની સેના તેની બાકી રહેલી સેના ઉપર તૂટી પડી. હજારો માણસો સાફ થઈ ગયા. મુસ્તફા કમાલ માંડ માંડ બચી શક્યો. પોતાની સેનાને લઈને તે ત્વરાથી પાછો ફર્યો.

રસ્તામાં તેને અનેક પ્રકારની વિટંબણાઓનો સામનો કરવો પડ્યો. તેની ચોતરફ રણ પથરાયેલું હતું—સુકકું ભક, તપ્ત અને વરાળો નાખતું. અંગ્રેજોની તોપો તેના સૈન્યના પાછલા ભાગ ઉપર લયંકર

મારો અલાવતી હતી અને ઉપસ્થી વિમાનો ખેશુમાર બોમ્બનો વરસાદ વરસાવતાં હજારો સિપાહીઓના પુરચે પુરચા ઉડાવતાં મુઝદાં ઉપર ગીધ જોડે તેમ જોડી રહ્યાં હતાં.

ખીકના માર્યા માણસો અહીં તહીં નાસવા માંડ્યા. પણ નાસીનેય જાય ક્યાં ? ઉલ્લામાંથી ચૂલમાં ! ચારે બાજુ અંગ્રેજોએ ઉસ્કરેલા લોરેન્સના આરબોનાં થાણાં હતાં. તેના હાથમાં આ નાસી છૂટેલા લોકો પડતા તો નિર્દયતાપૂર્વક તેમની કતલ કરી જહાનમની ખાડીમાં ધકેલી દેતા હતા.

આ બધી મુશ્કેલીઓ અને ભયંકર વિટંબણાઓ વચ્ચેથી મુસ્તફા કમાલ પોતાની નાનકડી સેનાને લઈને હિમાલયની પેઠે માથું ઊંચું રાખીને વીજળીવેગે દૂર કરી રહ્યો હતો.

દૂર કરતો કરતો તે દર રોશને આવી પહોંચ્યો. ત્યાંથી તે રેલવેરેલ દમારકસ પહોંચ્યો. અત્યંત ઝડપને લીધે તેણે અંગ્રેજોને ખૂબ પાછળ રાખી દીધા.

પૌન સેન્ડસે' રયાક આગળ નવો મોરચો બાંધવાનો હુકમ કર્યો. પણ સેનામાં એટલો ગભરાટ વ્યાપી ગયો હતો કે મોટા મોટા અમલદારો પણ જીવ લઈને ભાગતા હતા.

એક દિવસે એક અમલદારને મુસ્તફા કમાલે નાસતાં નાસતાં પકડી પાડ્યો.

'તમારા આ કાયર પગલા માટે તમને ગોળીએ દેવા જોઈએ. પણ આ વખતે તમને જવા દઉં છું. અલી પુઆદની નીચે સ્થાકના મોરચા ઉપર જાઓ.' એટલું કહીને મુસ્તફાએ તેને જવા દીધો.

ખીજે જ દિવસે તે રયાકના મોરચા ઉપસ્થી ભાગી ગયો હતો.

મુસ્તફાએ જોયું કે આખી સેનામાં આશંક જવાઈ ગયો છે. ગમે તેમ કરીને પણ તેને અટકાવી શકાય તેમ નથી. અને જ્યાંસુધી સૈન્યને ફરીને વ્યવસ્થિત કરી તેનો મજબૂત મોરચો ન ગોઠવાય ત્યાં-



સુધી દુશ્મનનો મુકાબલો કરવો વ્યથા છે. આમ વિચારી તે સેન્ડર્સને મળ્યો.

સેન્ડર્સ ખૂબ જ મૂંઝાયેલો દેખાતો હતો. મુસ્તફાએ તેને સૈન્યની પરિસ્થિતિનું હૂબહૂ ખ્યાન આપ્યું અને કહ્યું કે ‘આ વાતાવરણમાં સીરિયાને બચાવવાનો પ્રયત્ન કરવો એમાં મને તો મૂર્ખાઈ સિવાય બીજું કશું જ દેખાતું નથી.’

‘એટલે તમે શું કહેવા માગો છો ?’

‘મારું કહેવું એમ છે કે સીરિયાની આશા છોડી દો. અને ઉત્તરનો ૨૦૦ માઈલનો પ્રદેશ છોડી હલળ આગળ આપી સેનાને લઈ જવી. અને ત્યાં આગળ નવો મોરચો તૈયાર કરવો.’

‘તમારો અભિપ્રાય બરાબર છે. પણ એમ કરવાને હું પોતે હુકમ આપી શકું તેમ નથી. હું એક વિદેશી છું. આખર સુધી લડ્યા સિવાય તુર્ક સામ્રાજ્યના આવા મોટા વિભાગને દુશ્મનના હાથમાં સોંપી દેવાની જવાબદારી હું લઈ શકું નહિ. તમે લોકો એમ કરી શકો છો.’

‘હું પૂરેપૂરી જવાબદારી સ્વીકારવા તૈયાર છું. મને તો એ સિવાય બીજો એક પણ માર્ગ જ દેખાતો નથી.’

સેનાપતિ સેન્ડર્સે તેની વાત માન્ય રાખી. એટલે મુસ્તફા ઝડપથી આપી સેનાને હલળ સુધી લઈ ગયો. અહીંથી દસ માઈલ ઉત્તરે મુસ્તફા કમાલે તેની સમગ્ર સેનાનો એક લાંબો મોરચો બનાવ્યો. તૂસ પર્વતની ખીણોમાં થઈને તુર્કોમાં જવાનો આ એક જ માર્ગ હતો. અને તે પણ ખૂબ સાંકડો. મુસ્તફા કમાલે જે નવો મોરચો બાંધ્યો હતો તે આ આખા રસ્તાને ઢાંકી દેતો હતો. અહીંથી ન તો કોઈ દુશ્મન કે ન કોઈ નાસી છૂટનાર સિપાહી આ મજબૂત મોરચાને વીધીને તુર્કસ્તાનમાં પ્રવેશ કરી શકે એમ હતું.

‘અરબસ્તાન, પેલેસ્ટાઈન, સીરિયા વિગેરે આરબ લોકોના મુલક હતા. તુર્કી સામ્રાજ્યમાંથી એ ગુમાવ્યા તો બલે ગુમાવ્યા. એથી તુર્ક લોકોના માદરે-વતનનો, તેમના જીવનનો કાઈ દુકડો નહોતો ગુમાવ્યો. હવે તો માદરે-વતનની રક્ષા કરવાની વાત હતી. એક એક તુર્કને પોતાની માતૃભૂમિની રક્ષા માટે લોહી રેડવાનું તે સમજતી શકશે.’

આવા આવા વિચારો કરતો મુસ્તફા નવા મોરચાને વધારે ને વધારે દૃઢ કરવા માટે તન તોડીને મહેતન કરતો. તુર્કોની નાડીનો તે સૌથી મોટો હકીમ હતો. તુર્કોનાં દિલમાં રહેલી રાષ્ટ્રભાવનાને જગાવવા માટે જ તેણે તુર્કોની સરહદ ઉપર જ આ મજબૂત મોરચો બાંધ્યો હતો.

અને બહાદુરી, નિર્ભિકતા અને સાહસના આ મૂર્તિમંત આદર્શની સામે એક એક તુર્ક સિપાહીએ પોતાનાં શિર ઝુકાવ્યાં. માતૃભૂમિની રક્ષા માટે લોહીનું ‘છેલ્લું’ ટીપું પણ રેડી દેવાની તેમણે બીજણ પ્રતિજ્ઞા કરી.

મુસ્તફા કમાલને પોતાની જાતમાં સંપૂર્ણ વિશ્વાસ હતો. પોતાની યોગ્યતાનું એ જૂઠું ધમંડ નહોતું. તુર્કસ્તાનનું બાવિ તે જ ઘડી શકે એમ છે એવી તેની શ્રદ્ધા બલિષ્ઠમાં સાચી હતી. એ વખતના તુર્કસ્તાનના ભાગ્યવિધાતા દ્વારા દેશનું અકલ્યાણ થઈ રહ્યું છે એમ સ્પષ્ટ રીતે તે જોઈ શકતો હતો.

તેણે સુલતાનને તારથી ખબર આપ્યા, ‘કાઈ રીતે હજીએ અનવર અને તેના મંડળને પદચ્યુત કરી શકો તેમ છો?’ પણ તેના તારનો કંઈ જવાબ મળ્યો નહિ. કિલટા બીજી જગ્યાએથી તેને એવા સમાચાર મળ્યા કે અનવર, તલઅત અને જમાલની ટણક ટાળી જીવ લઈને નાસી છૂટી છે અને તેની જગાએ જનરલ રકિફ, જનરલ ફૌજી વિગેરેનું નવું પ્રધાનમંડળ રચવામાં આવ્યું છે.

૨૬મી ઓક્ટોબરે અંગ્રેજ સેના તુર્કી મોરચા આમળ આવી પહોંચી. પણ મુસ્તફા કમાલે પોતાની સર્વ શક્તિઓ રેડીને તુર્કી

સૈન્યને તૈયાર કર્યું હતું. તેણે બહાદુરીથી અંગ્રેજોનો સામનો કર્યો. અંગ્રેજ સેનાને પાછા હટવું પડ્યું. એટલામાં જ ઇસ્તબૂલથી હુકમ આવ્યો કે અંગ્રેજો સાથે સંધિ થઈ ગઈ છે. લડાઈ બંધ કરો. મુસ્તફાના મનની મનમાં જ રહી ગઈ.

સંધિની શરતો પ્રમાણે બધા જર્મનોએ જર્મની પાછા ફરવાનું હતું. વૉન સેન્ડર્સનું મુખ્ય સેનાપતિપદ મુસ્તફા કમાલને મળ્યું. જનરલ સેન્ડર્સે જે વખતે પોતાનો આધિકાર મુસ્તફા કમાલને સોંપ્યો એ વખતનું દૃશ્ય જોવા જેવું હતું. અધિકાર સોંપવાની વિધિ પૂરી થયા પછી મુસ્તફા કમાલે સેન્ડર્સને મિજબાનીમાં આમંત્રણ આપ્યું. બંને એક બીજાના પ્રશંસક હતા. વિદાય વેળાએ જનરલ સેન્ડર્સે કહ્યું:

‘મારો તમારી સાથેનો સંબંધ ઘણો જૂનો છે. તમારી કાય-કુશળતા હું પહેલેથી જ પિછાની ગયો એથી મને ગર્વ થાય છે. આપણી વચ્ચે ફેટલીયે વાર જાંડા મતભેદ થયા છે, પણ એથી આપણી મિત્રતાને જરાયે બની આંચ આવી નથી. અમારા પરાજયના આ પ્રસંગે એ વાતથી હું દિલાસો લઈ શકું છું કે આ સૈન્યની લગામ તમારા કાબેલ હાથમાં સોંપી જઈ છે.’

તુર્કિસ્તાન પરાજય પામી ચૂક્યું હતું. પણ મુસ્તફા કમાલ આ કડવો ઘૂંટડો સહેલાઈથી ગળી જાય તેમ નહોતો. દુશ્મનોની સાથે સંધિની નાની મોટી શરતોનું પાલન કરવાના માર્ગમાં તે વિઘ્ન નાખતો ગયો. વિજયી અંગ્રેજો અસ્કન્દરના પર કબજો કરવા આવ્યા. મુસ્તફાએ તેમને સંભળાવી દીધું કે ‘તમને અધિકાર નથી. અને બળ-જબરી કરશો તો અમે તેનો ભયંકર સામનો કરીશું.’

વડાપ્રધાન ઇબ્રાહિમ પાશ્વાનો ફેાન આવ્યો, ‘અંગ્રેજો સાથે ઝઘડો નહિ !’ મુસ્તફાએ વળતો જવાબ આપ્યો. ‘અમે દુશ્મનો આગળ હરગિજ નાકલીટી નહિ તારીએ. દરેક વખતે નમતું આપશું તો આપણે પૃથ્વીના પટ ઉપરથી ભુંસાઈ જશું.’

મુસ્તફા કમાલે લડાઈની તૈયારીઓ આરંભી. તેણે કિલ્લેબંદી બંધી કરી અને કેટલુંક સૈન્ય કુંગરાઓમાં એકઠું કરી ગોરીલા-યુદ્ધની ધમકી આપી.

ઇસ્તાંબૂલમાં નવી સરકારની સ્થાપના થઈ. ફતેહી, કેપ્ટન રાહિફ જનરલ ફૌજ વિગેરે પ્રધાનમંડળમાં આવ્યા. ઇસ્મતને પણ ઉપ-યુદ્ધમંત્રી થવા માટે બોલાવ્યો. મુસ્તફાને ક્યાંયે સ્થાન મળ્યું નહિ. તે ખૂબ ગુસ્સે થયો પણ તેની કંઈ અસર ન થઈ.

એવામાં ઇબ્રજત પાશાએ તેને તારથી બોલાવ્યો, ‘પ્રધાનમંડળ સાથે જવડો થયો છે. તમારી મદદની જરૂર છે. જલદી આવો.’

પોતાના સૈન્યની જવાબદારી બીજાને સોંપીને મુસ્તફા તુરત જ ઇસ્તાંબૂલ પહોંચ્યો.

## ૧૩

મુસ્તફા કમાલ ઇસ્તાંબૂલ આવ્યો ત્યારે મિત્રરાજ્યોના લશ્કરો તુર્ક-સામ્રાજ્યના મુઠદાને ડોલી રહ્યાં હતાં. ઇજિપ્ત, સીરિયા, પેલેસ્ટાઈન, અરબસ્તાન વિગેરે પ્રદેશો તો પહેલેથી જ દુશ્મનોના કબજામાં આવી ગયા હતા. ખુદ તુર્કસ્તાન પોતે બ્રિટિશ સિંહના પંજામાં સપડાયું હતું. સુલતાન અંગ્રેજોના હાથનું રમકડું બની ગયો હતો અને તેઓ જેમ નચાવે તેમ નાચતો હતો. પોલીસ, લશ્કર, દારૂગોળો વિગેરે બધું જ અંગ્રેજોના હાથમાં આવ્યું હતું. તેઓ કિલ્લા તોડી નાખતા હતા, લશ્કર ઘટાડી નાખતા હતા. તુર્કસ્તાનની અંદર અને બહાર જ્યાં જુઓ ત્યાં અંગ્રેજો અને મિત્રરાજ્યોની બોલબાલો હતી.

અંગ્રેજોનો જૂનો દોસ્ત તારીફ પાશા તેમની મહેરબાનીથી વડો પ્રધાન બન્યો હતો અને તેમને પૂછી પૂછીને પગલું માંડતો હતો.

એક્ય અને ઉત્તરિસંધનું નામનિશાન નહોતું રહ્યું. અનવર, તલઅત ને જમાલ કાળા સમુદ્રમાં થઈને જીવ અચાવવા નાસી છૂટ્યા હતા. બીજા કેટલાયે અહીં તહાં ભરાઈ ગયા હતા. વિજેતા આગળ તુર્ક પ્રજા માથું ઝુકાવી જીવનના અભયદાનની ભિક્ષા માંગતી હાથ જોડીને બેઠી હતી.

આ દયાજનક સ્થિતિ મુસ્તફાએ નજરે નિહાળી. જર્મનો પ્રત્યે તેને તિસ્કાર હતો. અને તુર્કસ્તાન ઉપર જર્મનોનો કાબૂ તે સહન કરી શકતો નહિ. પણ તેનો અર્થ એ નહોતો કે જર્મનોને બદલે હવે અંગ્રેજો તુર્કસ્તાનનો કબજો દ્યે અને તુર્કસ્તાન હવે તેમના હાથમાં ઢીંગલું બને.

તેને પોતાના દેશનું અભિમાન હતું. રાષ્ટ્રીયતાનું ગરમ લોહી તેની નસે નસમાં દોડતું હતું. વિજેતા આગળ તેણે પોતાની ગરદન ઝુકાવી નહિ. તેણે આવતાવેંત જ લોકોને જાગૃત કર્યા, સચેતે કર્યા. ધનજીત પાશાની સાથે મળીને તેણે એક મજબૂત રાષ્ટ્રવાદી દળ ઊભું કર્યું.

તુર્કસ્તાનની આંતરિક બાબતોમાં બીજા કોઈ પણ દેશનો હસ્તક્ષેપ મૂંગે મોઢે બરદાસ્ત નહિ કરે એવું આ દળે ઠરાવ્યું. આ વખતે ઇસ્તાંબૂલમાં સત્તાબૃહ્યા માણસો ખૂબ ઊભરાયા હતા. અને દરેક જણે પોતપોતાનું મંડળ ઊભું કર્યું હતું. ચોમાસાનાં અળસિયાંની પેઠે આવાં પાર વિનાનાં મંડળો ફૂટી નીકળ્યાં હતાં. પણ બધાં જ બીજાં રાષ્ટ્રોની કૃપાદષ્ટિ મેળવી તુર્કસ્તાનની અસ્મિતાની ભિક્ષા માગતાં હતાં. જ્યારે મુસ્તફા કમાલનું એક જ દળ એવું હતું જે તુર્કસ્તાનને પોતાના પગ ઉપર ઊભું રહેતું બોલે! માગતું હતું. મુસ્તફાએ કોઈની પાસે દયાની ભીખ માગી નહિ. માત્ર તુર્કસ્તાનના નાના મોટા પ્રત્યેક પાસેથી માતૃભૂમિની રક્ષા માટે—તુર્કસ્તાનની ધનજીત માટે—આપભોગની માગણી કરી.

આ વખતે મુસ્તફા કમાલનું સ્થાન ખૂબ ઊંચું થઈ ગયું હતું.

અનવર, તલઅત અને જમાલ જેવા બીજા આગેવાનો જ્યારે પોતાના નાચીજ જીવનની રક્ષાને ખાતર આખા દેશને શત્રુના હાથમાં લૂંટાતો મૂકી ઇસ્તંબુલમાંથી નાસી ગયા હતા ત્યારે એ જ દેશની રક્ષાને ખાતર મુસ્તફા કમાલ પોતાના જીવનની પરવા કર્યા વિના તત્કાળ અહીં દોડી આવ્યો હતો. વળી એક માત્ર સફળ સેનાપતિ તરીકે સારા તુર્કસ્તાનમાં તેની ખ્યાતિ થઈ ચૂકી હતી. રાજનીતિજ્ઞ પણ તેની વાત ધ્યાનપૂર્વક સાંભળતા થયા હતા.

તેણે સૌથી પહેલાં દેશની બેઠજગતી કરનાર આ નાલેશીલરી અને અપમાનજનક સંધિનો સ્વીકાર કરનાર પ્રધાનમંડળને બદલવા માટે જોરશોરથી પ્રયત્ન કર્યો.

તે ધારાસભાના સભાસદોને મળ્યો. તેણે તેની આગળ પોતાનું હૃદય ઠાલવ્યું અને તુર્કીની ઇજજત બચાવવા દેશદ્રોહી પ્રધાનમંડળને ઉડાવી દેવા સમગ્રવ્યું. બધા સભ્યો કખૂલ થયા હોય એમ લાગ્યું. પણ મત આપવાનો વખત આવ્યો ત્યારે ફરી બેઠા. ‘તેમને લાગ્યું કે મુસ્તફા પોતાના હાથમાં સત્તા મેળવવા માટે આ પેંતરો રચે છે. અધિકાર મળ્યા પછી મુસ્તફા એક એક સભ્યને કાઢી મૂકશે અને પોતાની ઉચ્છૃંખલતા અને મૂર્ખાઈથી આખા દેશને ડુબાવશે. અંગ્રેજો જેવી પ્રબળ પ્રજાનો સામનો કરવો એ મૂર્ખાઈ નહિ તો બીજું શું છે ?

આ વિશ્વાસઘાતથી મુસ્તફા ઊઠળી ઊઠ્યો. તેનું મોહું ગુસ્સાથી લાલચોળ થઈ ગયું. તેને લાગ્યું કે આરામપ્રેમી, સ્વાર્થી પામર જંતુઓથી કાંઈ થઈ શકે તેમ નથી. તે સીધો સુલતાન આગળ ગયો. સુલતાન પાસેથી તેણે આશાજનક જવાબની આશા રાખી હતી. તેણે સુલતાન આગળ પોતાનો કેસ રજૂ કર્યો.

‘નામદાર, રાષ્ટ્રની ઇજજત આજે દુશ્મનોના હાથે લિલામ થઈ રહી છે. અંગ્રેજોની દબલગીરી આપ શા માટે બરદાસ્ત કરી લ્યો છો ? તેઓ તુર્કીને નપુંસક બનાવી દેશે. પરાજયનો અસ્વીકાર કરો. આપ

નામદારના હિંમતભર્યા એક જ શબ્દનું ઉચ્ચારણ રાષ્ટ્રમાં આશાની નવી જ્યોત પ્રગટાવશે.’

‘હ’ વહીદીને પોતાની પુરાણી ટેવ મુજબ માન રાખી તેને આગળ બોલવા સંકેત કર્યો.

‘આ નમાલા પ્રધાનમંડળને બદલી તેની જગાએ એક પ્રખળ સરકારની સ્થાપના કરે. અને રાષ્ટ્રદ્રોહી ધારાસભાને વિખેરી નાખે. તેમાં અર્ધા અનવરતા ગોઠિયા છે, જેઓ સ્વાથી અને લાલચુ છે. બાકીના કાયર બાયલા છે.’

‘લશ્કર ઉપર તમારી જબરદસ્ત અસર છે.’ સુલતાને તેને અટકાવીને કહ્યું ‘લશ્કર મને વફાદાર છે એમ તમે ખાતરીપૂર્વક કહી શકો છો?’

‘નામદાર, હું તો હજી હમણાં જ આવ્યો છું એટલે લશ્કરની સ્થિતિથી વાકેફ નથી.’

વહીદીન પોતાના મુખભાવ છુપાવતો હોય તેમ તેણે પોતાની અર્ધ-મીચેલી આંખો વડે ઊંઘતો હોય એવો દેખાવ ધારણ કર્યો.

‘હજૂર પાસે બિનવફાદારીની કોઈ ચોક્કસ સાબિતી છે?’

‘પણ લશ્કર મને અત્યારે વફાદાર છે અને ભવિષ્યમાં રહેશે?’ મુખ ઉપર કંટાળો લાવીને વહીદીને એ જ પ્રશ્ન ફરી ફરીને પૂછ્યો.

‘તે વફાદાર નથી અથવા નહિ રહે એવું માનવાને કોઈ કારણ મારી પાસે નથી.’

‘ત્યારે લશ્કરને વફાદારીના પાઠ પઠાવવાનું ગંભીર કાર્ય હું તમને સોંપું છું.’

ખરી વાત એ હતી કે સુલતાનને દેશની ધજ્જત આઝાદી કરતાં પોતાની ગાદીની વધારે પડી હતી. અને તે તો અંગ્રેજોની કૃપા ઉપર નિર્ભર હતી. વળી મુસ્તફા કમાલ જેવા કરડા અને ભયંકર માણસના હાથમાં આવી કટોકટીની પળે લશ્કરનું સૂત્રસંચાલન સોંપી દેવું એ

પોતાને માટે ખતરનાક હતું એમ સુલતાન માનતો હતો. એટલે જ તેણે તેને ગોળ ગોળ જવાબ આપી વિદાય કર્યો.

ખીજે દિવસે લોકોના અસંતોષને શાંત પાડવા માટે તેણે ધારસભા ખરખાસ્ત કરી. અને રાજ્યની લગભગ સંપૂર્ણ રીતે પોતાના હાથમાં લીધી અને દામાદ ફરીદ કરીને તેના એક સગાને વડો પ્રધાન બનાવ્યો.

મુસ્તફા કમાલને સુલતાને જરાયે મોં-મન દીધું નહોતું અને નવા પ્રધાનમંડળમાં તેને દાખલ પણ કર્યો નહોતો છતાંયે ધારાસભાને ખરખાસ્ત કરવાના સુલતાનના પગલા પાછળ મુસ્તફા કમાલનો હાથ હતો એમ લોકોએ માની લીધું. સુલતાનના આ કાર્યથી આખા દેશમાં જખરદસ્ત વિરોધનો વંદોળ ફેલાઈ ગયો. પરિણામે લોકો મુસ્તફા કમાલ ઉપર છેડાઈ પડ્યા. જે લોકો પહેલાં તેને સાથ આપતા હતા, તે તેનાથી જુદા પડી ગયા.

ફરી એકવાર મુસ્તફા નિરાશ થઈને એકલો નિષ્ક્રિય જીવન વિતાવવા લાગ્યો. તેને બધી જગાએથી જાકારો મળ્યો. કોઈએ તેને સ્થાન આપ્યું નહિ. તુર્કસ્તાનની નિરાધાર દશા, વિદેશીઓ દ્વારા તેનું અપમાન અને ઠેકઠેકાણે અંગ્રેજોની દખલદાણી-આ બધું જોઈને તેનું લોહી ઊઠી ગયું. પણ તેણે સખૂરી પકડી હતી. આવી લાચાર અને નિરાધાર દશામાં ખાલી ગુસ્સો વ્યક્ત કરવાનો શો અર્થ હતો ? બલદું એથી તો અંગ્રેજોના ઝાસૂસોને તેને ગિરફતાર કરવાનું બહાનું મળશે. આમ વિચાર કરી તે પોતાની ચકાર આંખે પરિસ્થિતિનું માપ કાઢતો ગુપચુપ બેઠો હતો.

પણ ૧૯૧૯ની શરૂઆતમાં યુરોપની સ્થિતિએ પલટો ખાધો. બધાં મિત્રરાજ્યોની આંતરિક સ્થિતિ ખરાબ થઈ ગઈ હતી. ઇટાલિ, ફ્રાંસ અને ઇંગ્લાંડ વિગેરે દેશોમાં બળવાનાં ચિહ્નો દેખાવા લાગ્યાં. મિત્ર-રાજ્યોને પોતપોતાના લશ્કરને ઇસ્તબૂલમાંથી પાછું ખેલાવી લેવું પડ્યું. ખીજા બાબુલૂટની વહેંચણી કરતાં કરતાં મિત્રરાજ્યો અંદર અંદર



તકરાર કરવા લાગ્યાં. ઇસ્તંબૂલમાં તેઓ છડેચોક એક બીજા સાથે ઝઘડો કરવા લાગ્યાં. આમ વિજેતાઓનો તુર્કી ઉપરનો કાબૂ ઢીલો થયો.

તેમની આ ફાટફૂટનો લાલ દેશભક્ત તુર્ક આગેવાનોએ બરાબર લીધો. રાષ્ટ્રીયતાની ભાવનાનો જુસ્સો તેમણે આખા દેશમાં ફેલાવ્યો. ઇસ્તંબૂલમાં હજી વિજેતાઓનો કડક ચોકી પહેરો હતો. પણ તુર્કોની અંદરના ભાગમાં આસ કરીને આનાતોલિયા જેવા પહાડી પ્રદેશોમાં, જ્યાં દુશ્મનોને પહોંચવાનો માર્ગ વિકટ હતો ત્યાં, હથિયારો દારૂગોળો ગુપ્ત રીતે એકઠો થવા માંડ્યો. અને સૈનિકોની ભરતી પણ ઝડપથી શરૂ થઈ ગઈ. ઇસ્તંબૂલમાં પણ ઇસ્મત, ફૌજી, રાઉફ વિગેરે જે લોકોનો વર્તમાન શાસનમાં અવાજ હતો તેમાંના કેટલાક મુસ્તફાના મિત્રો હતા અને બાકીના તેની નીતિને ટેકા આપનારા હતા. આ લોકોએ બળવાની તૈયારી માટે પૈસા, હથિયાર, અને બીજી વસ્તુઓ પૂરી પાડવા માટે છૂપી રીતે શક્ય એટલા તમામ પ્રયત્નો કર્યા. અને ક્રાન્તિના કાર્યમાં થાય તેટલી સહાયતા કરી.

દેશની અંદરના ભાગમાં બળવાની છૂપી તૈયારી ઝડપથી થવા લાગી. મુસ્તફા કમાલ ઇસ્તંબૂલ આવ્યો એ પહેલાં તે જે સૈન્ય પોતાના વિશ્વાસુ માણસને સોંપી ગયો હતો તે વધારે ને વધારે સંગઠિત થઈ રહ્યું હતું. ઠેકઠેકાણે નાનાં મોટાં ક્રાન્તિકારી મંડળો રચાવા લાગ્યાં અને તેઓ સૈનિકભરતી, દારૂગોળો અને હથિયારો એકઠાં કરવાનું કાર્ય કરવા લાગ્યાં. કોકસસમાં મુસ્તફા કમાલે પોતાની સેનાનો આજ્ઞા પોતાના વફાદાર માણસ કિયાઝીમ કારા બકીરને સોંપ્યો હતો, તે પણ મિત્રરાજ્યોના કાર્યમાં અડચણ નાખવા લાગ્યો. પોતાનું લશ્કર વિખેરી નાખવાની તેણે ના પાડી, એટલું નહિ પણ મિત્રરાજ્યોના એક એક હુકમનો તે છડેચોક ભંગ કરવા લાગ્યો.

ચારે તરફ બળવાની આમ ધીરે ધીરે ગુપ્ત રીતે ફેલાવા લાગી. પરિસ્થિતિ એટલી વિકટ હતી કે દરેક જગ્યાએ સંભાળી સંભાળીને એક એક ડગલું માંડવામાં આવતું હતું. મિત્રરાજ્યોના જસૂસો ચોંભેર ફરતા

હતા અને કાવતરાની કે વિદ્રોહની જરા સરખી ગંધ આવતાં જ તેઓ માણસોને ગિરફતાર કરી માલ્ટા મોકલી દેતા.

અત્યાર સુધીમાં કેટલાક તુર્કોને કેદ કરવામાં આવ્યા હતા. મુસ્તફાએ તેમને જેલમાંથી નસાડી મૂકવાનું કાવતરું કયું. એ આખું કાવતરું જે કે ફૂટી ગયું પણ મુસ્તફાનો એમાં હાથ છે એવી ગંધ સરખી પણ તેણે આવવા દીધી નહિ. આવી બાબતોમાં તે પહેલેથી જ પાવરધો, હોશિયાર અને ચાલાક હતો. તે જાણતો હતો કે ઉતાવળથી કોઈ કામ પાર પડતું નથી. એથી આવા કામમાં ખૂબ ધીરજ, વિચારપૂર્વકની ચોજના અને પૂરતી સાવધાની સિવાય એ કદી હાથ નાખતો નહિ. બીજી બાજુ બહારથી તે એમ બતાવતો હતો કે તેને સુલતાન અને દામાદ ફરીદના અમલ સામે જરાયે વિરોધ નથી.

પણ અંગ્રેજો તો તેને પહેલેથી જ પિછાની ગયા હતા. તેનું નામ અંગ્રેજોની કાળા યાદીમાં નોંધાઈ ગયું હતું. તેઓ તેને ગિરફતાર કરી માલ્ટા ટાપુમાં મોકલી દેવાની તજવીજમાં જ હતા. પણ મુસ્તફાનું નસીબ અને તુર્કોનું ભવિષ્ય બિજળું હતું. વિધિએ તેને માટે કોઈ બીજું જ નિર્માણ કયું હતું.

૧૪

**અ**નાતોલિયાથી ખબર આવ્યા કે ‘ઐક્ય અને ઉન્નતિસંધ’ના માણસોએ બળવો કર્યો છે. સુલતાન અને અંગ્રેજોએ સાથે મળીને નક્કી કયું કે આ બળવાની આગ આગળ વધે એ પહેલાં જ તેને છુટાવી નાખવી જોઈએ. એ માટે મજબૂત હાથે કામ લેનાર માણસની જરૂર હતી. સુલતાને મુસ્તફા કલાલનું નામ સૂચવ્યું. અંગ્રેજોએ અસ્વીકાર કર્યો.

મુસ્તફા તો નહિ જ નહિ. તેનું માનસ જ વિદ્રોહી છે. અસ્કંદરના કબજા વખતે તેણે કડક વલણ અખત્યાર કયું હતું.

વડા પ્રધાને અંગ્રેજોને સમજાવ્યા. આનાતોલિયાનો ખજાનો એ રાજ-કીય ખજાનો છે જ નહિ. ‘ઐક્ય અને ઉન્નતિસંધ’ના થોડા માણસોએ આ તોફાન મચાવ્યું છે. મુસ્તફા જો કે એ સંધનો સખ્ય છે પણ વાસ્તાવિક રીતે તે અનવર અને તેના આ સંધનો કદો દુશ્મન છે. તે વફાદારીપૂર્વક હુકમનો અમલ ખજાવશે. અને થોડા જ વખતમાં વિદ્રોહીઓને સખ્ત હાથે દાખી દેશે. તે એક બહાદુર અને ભલો માણસ છે. તેના ઉપર પૂરો ભરોસો રાખવો જોઈએ. આ કામને માટે એ જ સૌથી વધારે લાયક છે.

પણ અંગ્રેજોને વિશ્વાસ બેઠો નહિ. કેટલાયે દિવસો સુધી આ વાતનો નિકાલ આવ્યો નહિ. કેટલીયે વાર એમ લાગતું હતું કે અંગ્રેજો હમણાં જ તેને ગિરફતાર કરી આ જીવન દેશનિકાલની સજા કરશે. તો કેટલીક વાર એમ પણ લાગતું હતું કે તેઓ સુલતાનની સૂચના કબૂલ રાખશે. આખરે છેલ્લી વાત સાચી પડી. સુલતાનનો એ. ડી. સી. તો પહેલાં હતો જ. હવે તેને પૂર્વ તુર્કીનો ગવર્નર-જનરલ બનાવવામાં આવ્યો અને ઉત્તરમાં ઇન્સ્પેક્ટર જનરલ.

મુસ્તફા કમાલે જોયું કે પોતેજે તકની ધણી વખતથી રાહ જોઈ રહ્યો હતો તે તક આજે તેના હાથમાં આવી છે. સુલતાનના પ્રતિનિધ તરીકે તે આ બંને પ્રદેશો ઉપર પોતાની લાગવગ જમાવી શકશે. લોકોને અંગ્રેજ વિરુદ્ધ ઉશ્કેરી એક જખરદસ્ત સામનો કરી શકશે અને છેલ્લી પળે તુર્કેસ્તાનને-પોતાના માદરે; વતનને-બચાવી શકશે.

તેની નિરાશા અલોપ થઈ ગઈ. તેની નિષ્ક્રિયતા ક્યાંયે નાસી ગઈ. તેનામાં નવી આશા, નવો ઉત્સાહ, નવું ચેતન આવ્યું.

પણ તેણે પોતાનો આ ઉત્સાહ અને આતુરતા છુપાવી સુલતાનને કહ્યું:

‘સરકાર, આપ નામદારનો હુકમ ઉઠાવવા સેવક તૈયાર જ છે. પણ આપે જે માટે જવાબદારી મારે શિરે નાખી છે એ જોતાં અધિકારો ધણી જ ઓછા છે.’

‘એટલે ?’

‘એટલે એમ કે આવડા જબરદસ્ત બળવાને પહોંચી વળવા માટે મને વિશાળ સત્તા સોંપવી જોઈએ.’

સુલતાને તેની માગણી કબૂલ રાખી અને વફાદારીથી કાર્ય પૂરું કરવાની સૂચના આપી તેને વિદાય કર્યો.

વિરહના દુઃખથી આંસુ સાસ્તી પોતાની બુઝર્ગ માતાની વિદાય લઈ તે તુરત જ બંદર ઉપર પહોંચ્યો. એક દિવસનો પણ તેણે વિલંબ કર્યો નહિ. એક જ દિવસ તે મોડો પડ્યો હોત તો હાથમાં આવેલી સોનેરી તક તેણે ગુમાવી હોત.

કારણ કે એ જ રાત્રે સુલતાનને પોતાના ગુમચરો દ્વારા મુસ્તફાના ધરાદાની ખબર પડી ગઈ. મધરાતે સુલતાને અંગ્રેજ અમલદારોને ફોન કર્યો ‘મુસ્તફાને મોકલવા વિષેનો મારો વિચાર બદલાવું છું.’

પણ મુસ્તફા તો ઇસ્તંબૂલથી નીકળી ચૂક્યો હતો.

બંદરના અમલદાર ઉપર હુકમ છૂટ્યો ‘મુસ્તફાને ગિરફતાર કરી તુરત અહીં મોકલી આપો.’

પણ એ વખતની શાસનચક્રવર્તી અત્યંત ખરાબ હતી. મિત્ર-રાજ્યો વારંવાર તુર્કિસ્તાનના રાજ્યવહીવટમાં દરમિયાનગીરી કરતાં હતાં. તુર્કિસ્તાનની નાની મોટી દરેક બાબતમાં અંગ્રેજ, ફ્રેન્ચ અને ઇટાલિયન અમલદારો વારંવાર માથું મારતા હતા. જે નાવમાં જેસીને મુસ્તફા જતો હતો તેની તપાસ કરી તેને ગિરફતાર કરવામાં ગોટાળો થયો. વૉરન્ટની જગ્યાએ બળમણી થઈ એ પહેલાં થોડા જ કલાકે મુસ્તફા ત્યાંથી નીકળી ચૂક્યો હતો. આમ થોડા જ કલાકમાં તુર્કિની આશા, તુર્કિનું ઉજ્જવળ ભાવિ, ગિરફતાર થતાં બચી ગયું.

આ પ્રવાસમાં તેને એક નવી દોસ્તી થઈ. કર્નલ રેફ્ટ કરીને એક ખુશમિજબ અને વિનોદપ્રિય લશ્કરી અમલદાર હતો. સિવાસની સેનાને અધિકાર તેને સોંપવામાં આવ્યો હતો. કાળા સમુદ્રની યાત્રામાં

તે બરાબર સાથે રહ્યો. મુસ્તફાએ તેનો સંસર્ગ સાધ્યો. તેની આગળ પોતાનું હૃદય ઠાલવ્યું. રોજ રોજ તે તેની આગળ તુર્કીની કમળેરી, અંગ્રેજોની ઉદ્ડ નીતિ વિષે અનેક દાખલા દલીલો સહિત વાત કરતો અને દુશ્મનોનો સામનો કરી દેશની રક્ષા કરવાની વાત તેના મગજ ઉપર ઠસાવતો. પોતાના બધા જ વિચારો, આશાઓ, ઇચ્છા, અભિલાષાઓ, વિગેરે તેને જણાવતો અને ભવિષ્યના કાર્યમાં સાથ આપવા તેને સમજાવતો. કર્નલ રાફ્ટ એક આનંદી, હસમુખો અને ભલો માણસ હતો. તે ખૂબ બહાદુર હતો. કુટલાયે જંગ તે જીત્યો હતો. હમેશાં સુંદર કપડાંમાં સજ્જ. જ્યારે તે વાત કરતો ત્યારે તેના ચહેરા ઉપર બાળકની નિર્દોષતા અને આંખમાં હાસ્યના કુવારા દેખાતા.

રાફ્ટ એક પણ શબ્દ બોલ્યા વિના તેની વાત ધ્યાન દર્દીને સાંભળતો ગયો. મુસ્તફા કમાલની લાયકાત, તેની હિંમત અને બહાદુરી અને નેતાગીરીના તમામ ગુણો તેણે તુરત જ પિછાની લીધા. વિદેશીઓને તુર્કિસ્તાનની બહાર હાંકી કાઢવા માટે જબરદસ્ત આદેશન કરવાના મુસ્તફા કમાલના વિચાર સાથે તે પૂરેપૂરો સંમત થયો અને તેણે સાથ આપવાનું વચન પણ આપ્યું. પણ બીજી બાજુ તેણે એ પણ જોયું કે મુસ્તફાની દેશભક્તિની પાછળ તેના પ્રમળ અહંકાર અને સત્તાની અદ્ભુત લાલસા પડી છે. તેને પૂરેપૂરો સહકાર આપવાની સાથે તે છકી ન જાય એટલા માટે તેની ઉપર પાકી નજર રાખવાનો પણ તેણે પોતાના મનમાં નિશ્ચય કરી લીધો.

સમસૂતના બંદર ઉપર બંને જણ સાથે ઊતર્યા. રાફ્ટ ત્યાંથી સિવાસ ગયો અને મુસ્તફા કમાલે ત્યાં આગળ પોતાની છાવણી નાખી. પણ અહીં અંગ્રેજો અને ગ્રીક લોકોનું જોર હતું. તેના ભયથી તુર્ક લોકો થર થર કાંપતા હતા. અહીં બીક છોડીને મુસ્તફાની ક્રાન્તિકારી વાતો સાંભળવા માટે કોઈ આવે તેમ નહોતું. એથી મુસ્તફાએ પોતાનો મુકામ બદલી અમાસિયામાં રાખ્યો અને પોતાનું કામ આરંભી દીધું.

છ મહિનાના અધિયાર વાતાવરણમાં રહ્યા પછી પહેલી જ વાર મુસ્તફાએ છુટકારાનો દમ ખેંચ્યો. છ છ મહિના સુધી અંગ્રેજોની તીક્ષ્ણ નજર નીચે તે તુર્કીના અપમાનનો કડવો ઘૂંટડો ચુપચાપ ગળી રહ્યો હતો. છ છ મહિના સુધી તેની આંખ સામે પોતાની માતૃભૂમિ દુશ્મનોની એડી તળે છુંદાતી હતી. છ છ મહિના સુધી તેણે સુલતાન, પ્રધાનો અને રાજાઓને અંગ્રેજોને ચરણે શિર ઝુકાવતા જોયા હતા. પણ તેનો ઉપાય નહોતો. તે લાચાર હતો. હવે તેનું અંધન શિથિલ થયું હતું. તેને મુક્ત વાતાવરણ મળ્યું હતું એટલે પૂરા જીવસાથી તે કામ કરવા લાગ્યો.

ટેલીફોન અને તારા દ્વારા તેણે દેશના ખૂણે ખૂણેથી રાજકીય સ્થિતિના ખબરો મંગાવ્યા અને આખી પરિસ્થિતિનો ત્રીજાવટથી અભ્યાસ કર્યો.

તેણે જોયું કે દુશ્મનોએ તુર્કસ્તાનને વીંખી નાખ્યું છે. આખા દેશમાં મરદાનગી મરી પરવારી છે. દેશની લડાયક શક્તિ તદ્દન ક્ષીણ થઈ ગઈ છે. લશ્કરોને વિખેરી નાખવામાં આવ્યાં છે. વ્યવસ્થિત સેનાનું નામનિશ્ચાન ભૂંસી નાખ્યું છે. લશ્કરી ટુકડીઓ માત્ર નામની જ ખાકી રહી છે. તેમનાં અસ્ત્રશસ્ત્ર છીનવી લેવામાં આવ્યાં છે. જે ટુકડીઓ ખચી છે તેમની વ્યવસ્થા અત્યંત ખરાબ છે. માત્ર પૂર્વમાં કાબુલ કારા બકરીની સેના સારી હાલતમાં છે. પણ ખીજા બાજુ સ્મર્ના તરફ યુનાનીઓના છૂટાછવાયા હુમલા ચાલુ છે. અને પેલી મેર પહાડોમાં કેટલાક દેશભક્ત ક્રાન્તિકારીઓ બહાદુરીથી લડતા લડતા દેશની લાજ રાખી રહ્યા છે. તેમની આગેવાની જેણે તાજેતરમાં જ પ્રધાનમંડળમાંથી રાજીનામું આપી દીધું છે એવા રાઉફ નામના નૌકાસૈન્યના એક સેનાપતિએ લીધી છે.

મુસ્તફા કમાલને લાગ્યું કે લશ્કરી સેનાપતિઓની સહાય વિના આ મહાભારત કામ પાર પાડવું અશક્ય છે. તેણે રાફત, રાઉફ અને અંગોરાથી અલી કુઆદને બોલાવ્યા. અને ચારેએ મળીને ગુપ્ત મંત્રણા કરી.

ચારેએ મળીને બળવો કરવા માટે એક આપ્તાદ યોજના ઘડી કાઢી. દરેકને એક એક વિભાગ સોંપવામાં આવ્યો. સારાચે બળવાની આગેવાની મુસ્તફા કમાલને સોંપવામાં આવી.

મુસ્તફા કમાલે એક ખીજી યોજના રજૂ કરી. ‘સુલતાન અને તેની સરકાર દુશ્મનોના હાથમાં સપડાઈ ગયાં હોવાથી આપણે અનાતો-લિયામાં એક નવી સરકાર સ્થાપવી જોઈએ.’

આ યોજના તરફ બધા શંકાની નજરે જોવા લાગ્યા. રાહિફ પોતાના દેશની રક્ષા કરવા માગતો હતો, પણ સુલતાન અને ખલીફાના અધિકારો ઉપર તરાપ એ સહી લ્યે તેમ નહોતો. અલી કુઆદ ખૂબ ચતુર હતો અને મુસ્તફાને છુટ્ટોદોર મૂકવા માગતો નહોતો. રાફત તો મુસ્તફાની અધિકાર-લોલુપતા ઉપર બરાબર નજર રાખતો હતો. વળી તે મુસ્તફા કમાલની પેઠે નાસ્તિક નહોતો. તે જાણતો હતો કે મુસ્તફા કોઈ પણ પ્રણાલિકામાં માનતો નથી. અને તેના હાથમાં સત્તા આવ્યા પછી તે કોઈની પરવા નહિ કરે.

મુસ્તફાએ પોતાની સમજાવવાની તમામ શક્તિ અને કળા તેની આગળ ઠાલવી. આખરે મુસ્તફાની પ્રખર ઇચ્છાશક્તિ આગળ તેમને નમવું પડ્યું. તેમણે ઠરાવ કર્યો, સિવાસમાં તુરત જ એક કાંગ્રેસ બોલાવવામાં આવે. તુર્કિસ્તાનના ખૂણેખૂણેથી પ્રતિનિધિઓને આમંત્રણ આપવામાં આવે. આખી યોજના તેમની આગળ મૂકવી અને તે મંજૂર કરે એ પછી જ આગળ પગલું ભરવું. એટલા વખતમાં કાબિમ કારા બકીર વિગેરે ફેટલાયે સેનાપતિઓ પાસેથી મુસ્તફા કમાલ તેમના સહકારનાં વચનો મેળવી ચૂક્યો હતો. આમ મુસ્તફા કમાલ લડતનો પહેલો વ્યૂહ જીત્યો.

મુસ્તફા કમાલે હવે કાંગ્રેસની બેઠક માટે જોરશોરથી પ્રચાર કર્યો. તે ગામડે ગામડે ભટક્યો, વર્તમાન શાસનથી અસંતુષ્ટ થયેલા લોકોને તેણે એકઠા કર્યા. વિખેરી નાખેલી સેનાનું તેણે ફરી સંગઠન કરવા

માંડયું. ઠેકઠેકાણે ઘૂમી ઘૂમીને તે પોતાની આગઝરતી જખાનમાં ભાષણો આપી લોકોને એકા કરવા લાગ્યો. તે કહેતો:

‘તુર્કી, આપણું વહાલું વતન, આજે પરદેશીઓની લોખંડી એડી તળે છુંદાઈ રહ્યું છે. અંગ્રેજોએ આપણા દેશને પાયમાલ કર્યો છે. ખુદ સુલતાન, આપણા પ્યારા સુલતાન, એમની જળમાં ફસાઈ ગયા છે. આપણા ખલીફા, આપણા મજહૂબના રક્ષક, આજે એ દુષ્ટોના કેદી બન્યા છે. એમના ફરમાનથી, એમના હુકમથી, આજે હું તમારી આગળ કાન્તિની વાત કરવા આવ્યો છું. બહાદુર તુર્કી તુર્કીની રક્ષા માટે જિલા થાવ. આખા દેશમાં બળવાની પ્રચંડ આગ ફેલાવો, એ વિદેશીઓને ભસ્મીભૂત કરી તુર્કીમાંથી હાંડી કાઢી, સુલતાનની, ખલીફાની રક્ષા કરો. આપણી માબહેનોની ઇજ્જત માટે, આપણા કુટુંબ-કબીલાની રક્ષા માટે, આપણા દેશની આઝાદી માટે જિઠો, લડો, મરી શીટો, કુરબાની કરો અને દુનિયામાં ડોકો વગાડી જાહેર કરી દો કે તુર્કીની ઇજ્જત માટે એક એક તુર્ક તેનાં બાળબચ્ચાં સહિત આખર સુધી લડશે ને લોહીનું છેલ્લું ટીપું નિચોવી તુર્કીના ગુલઝારને ખીલવશે.’

મુસ્તફાની પ્રખર વક્તૃત્વશક્તિએ સૂતેલાને જગાડ્યા, મુદ્દામાં પ્રાણ પૂર્યા. ગામડે ગામડે તેણે સમિતિઓ સ્થાપી. ગામડે ગામડે પોતાના પ્રતિનિધિઓ નીમ્યા અને જોરશોરથી કામ આગળ ધપાવ્યું.

રમનામાં યુનાનીઓએ તુર્કીની કતલ કરી હતી. બાલબચ્ચાં અને સ્ત્રીઓને પણ તેમણે છોડ્યાં નહોતાં. ઘરોમાં આગ લગાવી હતી. આ બધી હકીકતો તે ગામડાંની પ્રજા આગળ મૂકતો અને તેના દિલમાં વૈરની, દ્વેષની, બદલાની ભાવના પ્રગટાવતો.

પૂર્વમાં તેનું કામ ખૂબ જ સહેલું થઈ ગયું. ક્રાકેસસમાં અંગ્રેજોએ એક આર્મિનીઅન પ્રજાતંત્ર જિભું ક્યું હતું અને તેમાં તુર્કસ્તાનનો થોડો વિભાગ જોડી દીધો હતો. તુર્કી આથી ધૂંધવાતા તો હતા જ. મુસ્તફાએ ત્યાં જઈને બળતામાં ઘી રેડયું. તેઓ બધા



મુસ્તફા કમાલના ઝંડા નીચે એકત્ર થયા. કાજિમ કારા બકીરે પણ તેને આ પ્રદેશમાં ખૂબ સહાય કરી.

ધીરે ધીરે મુસ્તફા કમાલના કાન્તિકારી ઝંડા નીચે અસંખ્ય માણસો એકત્ર થવા લાગ્યા. અંગ્રેજો અને ફ્રેન્ચોનાં શસ્ત્રાગારો ઉપર અચાનક છાપો મારી હથિયારો લૂંટી તેઓ પહાડમાં નાસી જવા લાગ્યા. મુસ્તફાએ પણ સુલતાનના પ્રતિનિધિ તરીકે બધે હુકમો છોડી દીધા, ‘સુલતાનનો આદેશ છે, અંગ્રેજોને હથિયારો સોંપવામાં દીલ કરો, લશ્કરને વિખેરવાની આનાકાની કરો, ગામડાંમાં અને શહેરોમાં સમિતિ સ્થાપો, ભસ્તી કરો, ફંડ એકઠું કરો, નાકરની લડત શરૂ કરી દુશ્મનના કબજામાં જતી એક એક પાર્ષ બચાવો.’

આ સમાચારો વીજળીવેગે ઇસ્તાંબૂલ પહોંચ્યા. અંગ્રેજોએ સુલતાનને ધમકાવ્યો. તેણે મુસ્તફા કમાલને તારથી હુકમ આપ્યો. ‘જલદી પાછા આવો.’ મુસ્તફાએ જવાબ આપ્યો:

‘અંગ્રેજોને હાંકી કાઢવા માટે તેમનો ભયંકર મુકાબલો કરવા દેશ આપો કટિબદ્ધ છે, શસ્ત્રસજ્જ છે. તે ઇચ્છે છે કે આપ તેમની સરદારી સ્વીકારો.’

સુલતાન અકળાયો. તેણે મુસ્તફાને પાછા આવવા ફરી તાર કર્યો.

જવાબમાં તેણે તાર કર્યો ‘જ્યાંસુધી તુર્કિસ્તાન આઝાદ નહિ થાય ત્યાંસુધી હું અહીં જ રહીશ.’

સુલતાન રાતોપીજો થઈ ગયો તેણે મુસ્તફા ઉપર કદુવા વરસાવી. તેણે તેને ગવર્નર-જનરલપદ્ધતિ છુટ્ટો કર્યો અને તેનો હુકમ ન માનવા તેણે બધી જગ્યાએ સરકારી અમલદારોને જણાવી દીધું.

મુસ્તફા કમાલે પોતાના સહાયકો, મિત્રો, લશ્કરી અમલદારો વિગેરેને એકઠા કર્યા. અને સારીયે પરિસ્થિતિ તેમની આગળ રજૂ કરી.

‘દેશમાં ભયંકર કટોકટીની પળ આવી ચૂકી છે. મધ્યસ્થ સરકાર અને સુલતાન આપણને ટેકા આપવાની ના પાડે છે. એટલું જ નહિ

પણ આપણો સામનો કરશે. કદાચ દેશ આખાએ કદી ન જોયેલી એવી આંતરિક લડાઈ (સિવિલ વોર) થાય. આપણે આપણા બળ ઉપર જ ઝૂઝવાનું છે. જબરદસ્ત અલિદાનની તૈયારી કરવાની છે. એક વખત નક્કી કર્યા પછી પ્રાણાન્તે પણ પાછા હઠાય નહિ એ જોજો. વખત એવો આવ્યો છે કે આપણે બધા એક થઈને કામ કરીએ. તમે હવે તમારો આગેવાન ચૂંટી કાઢો, જે આખા બળવાનું સંચાલન કરે. કાન્તિની સફળતા માટે તે એક અનિવાર્ય શરત છે. તમે જો મને પસંદ કરશો તો તમારે મારી પેડે જ બચકર મુસી-બતો બરદાસ્ત કરવી પડશે. હું હવે માત્ર એક સામાન્ય નાગરિક છું. થોડા જ વખતમાં મને બળવાખોર તરીકે જાહેર કરવામાં આવશે ને મારા માથા સાટે ધનામ જાહેર કરવામાં આવશે. મારી સરદારીની એક જ શરત છે અને તે એ છે કે તમારે મારા હુકમોનું સંપૂર્ણ-પણે પાલન કરવું પડશે-જાણે હજી પણ તમારો હું લશ્કરી સેનાપતિ હોઉં તેમ. ’

બધાએ એક થઈને કામ કરવાની અને આખર સુધી ટકી રહેવાની તૈયારી બતાવી. તેમણે મુસ્તફા કમાલની આગેવાની સ્વીકારી માત્ર એક જ શરત રાખી અને તે એ કે સુલતાનને બિની આંચ આવવી જોઈએ નહિ.

આ શરત પાળવાનું મુસ્તફા કમાલે વચન આપ્યું.

## ૧૫

**મુસ્તફા** કમાલે સિવાસની કોંગ્રેસ માટે પ્રતિનિધિઓને તાર્થી નિમંત્રણો મોકલ્યાં.

‘અત્યારે દેશ આક્રમમાં છે. દુશ્મનોએ પોતાનો ભરડો વધારે સખત કર્યો છે. સુલતાન અને તેની સરકાર તેમની બળમાં ફસાઈ ગયાં છે. રાષ્ટ્રની આઝાદી જોખમમાં આવી પડી છે. જનતાની તાકાત અને

તેના લોખંડી નિશ્ચય વડે જ માત્ર તેની રક્ષા શક્ય છે. આ વસ્તુ ઉપર વિચાર કરવાને માટે સિવાસમાં એક ટ્રાંચેસની એક ભરવાનો નિશ્ચય કર્યો છે. દરેક જિલ્લો પોતાને ત્યાંથી ત્રણ ત્રણ પ્રતિનિધિઓ મોકલે. સાવચેતીથી કામ કરજો અને બધું કામ ગુમ રીતે કરજો.’

પણ ટ્રાંચેસની એક પહેલાં પોતાનું કોઈ ચોક્કસ સ્થાન થાય એ જરૂરી હતું. અત્યારે તે કોઈ સરકારી હોદ્દા ઉપર નહોતો. અને તેની આગેવાની પણ અમુક થોડા જ માણસોએ સ્વીકારી હતી. અને એ પણ કોઈ જાતનાં ધારાધોરણ વિના. એથી તેણે કાજિમ કારા બકીરની સલાહ લઈ અજર્મમાં લશ્કરી અમલદારો અને આસપાસના જિલ્લાના પ્રતિનિધિઓનું એક પ્રારંભિક સંમેલન બધું.

પણ આ સંમેલનમાં તેને પોતાનો હેતુ પાર પાડવામાં ખૂબ જ મુશ્કેલી પડી. કેટલાયે માણસો તેના વિચારો સાથે સંમત થતા નહોતા. કેટલાયે તેને સંપૂર્ણ અધિકારોનો કોરો કાગળ આપવામાં અચકાતા હતા. એ બધામાં પરસ્પર ઈર્ષ્યા હતી, કુસંપ હતો, અનેક પ્રકારના રાગદ્વેષ હતા. એકતાનું કોઈ ચિહ્ન દેખાતું નહોતું.

મુસ્તફા કમાલ આજે પોતાના સ્વભાવની વિરુદ્ધ જઈને આશ્ચર્ય-જનક ધીરજ, ખામોશી અને સહનશીલતા દાખવી રહ્યો હતો. એક પણ વખત તે ચિડાયો નહિ. દરેક પ્રતિનિધિને તેણે ધીરજથી, ખંતથી, હિસાબથી સમજાવવાનો પ્રયત્ન કર્યો. દલીલોની પરંપરા રજૂ કરી. અને એક પછી એક એમ કેટલાયને પોતાના પક્ષમાં લીધા. છતાંયે કેટલાકને તેની નિયતમાં સંદેહ રહ્યો તે રહ્યો જ.

બરાબર એજ વખતે ઇસ્તંબૂલથી કાજિમ કારા બકીરને હુકમ મળ્યો:

‘મુસ્તફા કમાલને ગિરફતાર કરો. સિવાસની ટ્રાંચેસ વિખેરી નાખો અને પ્રતિનિધિઓને પોતપોતાને ગામ રવાના કરી દો’ હવે આખી આજી કાજિમ કારા બકીરના હાથમાં હતી. તુર્કસ્તાનની એકની એક અને વ્યવસ્થિત સેના તેની પાસે હતી. તે કડક શિસ્તપાલન કરાવનાર

એક કઠોર સેનાપતિ હતો. પણ તેનું હૃદય કામળ હતું. તેની બુદ્ધિ સામાન્ય હતી. પણ તે ન્યાયશીલ, ઉદાર, ધર્માનુદાર અને એકવચની હતો. જૂના જમાનાના સાચા માણસનો તે એક સુંદર નમૂનો પૂરો પાડતો હતો. પોતાની સેનામાં એ ખૂબ લોકપ્રિય હતો. જો તેણે ઇચ્છા કરી હોત તો તે અત્યારે મુસ્તફાને કેદ કરી તેનું સ્થાન અને મહત્તા પ્રાપ્ત કરી શક્યો હોત. પણ તે એવો મહત્વાકાંક્ષી નહોતો.

તે ભારે અસમંજસમાં પડ્યો. એક બાબુ મુસ્તફા કમાલને તેણે આપેલું વચન અને દેશનો ખ્યાલ હતો. બીજી બાબુ જેની તે નોકરી કરતો હતો તેવા સુલતાનનો હુકમ હતો જે ખલીફા હતો અને જેની વિરુદ્ધ જવા તેનું અંતઃકરણ ના પાડતું હતું. સુલતાનનો હુકમ તેણે મુસ્તફાથી છુપાવ્યો નહિ, તેમ એ હુકમથી ઊભી થયેલી પોતાની મૂંઝવણ પણ છુપાવી નહિ.

મુસ્તફા કમાલે જોયું કે પરિસ્થિતિ કટોકટીભરી છે. આ વખતે જો તે બાબુ ગુમાવશે તો તેનું અને સાથે સાથે તુર્કસ્તાનનું ભવિષ્ય અંધકારમય થઈ જશે. કાજિમ કારા બકીરને પોતાના પક્ષમાં જીતવા માટે તેણે પોતાની તમામ તર્કશક્તિ, વાકપટુતા અને સૌજન્ય ખરચી નાખ્યાં. તેણે ધર્મભીરુ અને ભોળા કાજિમ કારા બકીરને તેના મુદ્દા ઉપર જ સમજાવવા માંડ્યો.

‘આપણે અધાએ જરૂર વફાદાર રહેવું જોઈએ. પણ એ વફાદારી કેને માટે ? આપણી માતૃભૂમિ માટે, આપણા પ્યારા તુર્ક દેશ માટે. સુલતાન અને તેની સરકાર તો અંગ્રેજોના હાથે કેદ બન્યાં છે. તે પોતાના વાસ્તવિક સ્વરૂપમાં નથી. તેઓ પોતે જ સંકટમાં પડ્યાં છે. તેમની હાલત ભૂતના વળગાડવાળા માણસ જેવી છે. તેનો હુકમ આ વખતે તેનો નહિ પણ અંગ્રેજોનો હુકમ છે. આ કરણ પરિસ્થિતિ મિટાવવી એક માત્ર જનતાના જ હાથમાં છે. એટલે આ વખતે સારી જનતાની ઇચ્છા એ જ સુલતાનની ઇચ્છા. શું આપણા સુલતાન, આપણા ખલીફા, દુશ્મનોના કેદી બની રહે એમ જનતા ઇચ્છે છે ?

જનતા શું ધચ્છે છે એ હું કે તમે કહીએ એ ન ચાલે. એ તો જનતા કહે તે જ સાચું. સિવાસની કેંગ્રેસ એટલા માટે જ બોલાવી છે કે જનતા પોતાની ધચ્છા પ્રકટ કરી શકે.’

તીક્ષ્ણબુદ્ધિ મુસ્તફા કમાલની તકેન્નળમાં બોળા દિલનો કાજમ કારા બકીર આબાદ રીતે સપડાઈ ગયો. આખરે મુસ્તફાને આપેલા વચનનું પાલન કરવાનું તેને ઉચિત લાગ્યું. આ પરિસ્થિતિમાં પોતાની એ જ ફરજ છે એમ તેને સમજાયું. અને તેણે જીવનની અંતિમ પળ સુધી મુસ્તફા, રાઉફ અને પ્રજને સાથ આપવાનો નિશ્ચય કર્યો. તેનો નિશ્ચય હિમાલય જેવો અડગ હતો. એક વખત નિશ્ચય કર્યા પછી તેને ચલાયમાન કરવાનું અશક્ય હતું.

મુસ્તફા કમાલ ફરી એક મોરચો જીત્યો. સુલતાનના આ હુકમથી સંમેલનના તમામ પ્રતિનિધિ રોષે ભરાયા, અને સિવાસની કેંગ્રેસમાં તેમણે દેશમાંથી વિદેશીઓને હાંકી કાઢવા ક્રાન્તિનો ઝડો ફરકાવવાનો ઠરાવ કર્યો. એની સફળતા માટે એક જુદી સરકારની સ્થાપના કરવાનો નિશ્ચય કર્યો. સાથે સાથે સિવાસ કેંગ્રેસમાં પોતાનો મત રજૂ કરવા તેમણે એક કાર્યવાહકસમિતિ ચૂંટી કાઢી અને મુસ્તફા કમાલને તેનો પ્રમુખ બનાવ્યો. રાઉફ ઉપપ્રમુખ તરીકે ચૂંટાયો.

આમ મુસ્તફાના નસીબે પલટો લીધો. પહેલાં જે લોકો તેના પક્ષમાં જળવા માટે તૈયાર ન હતા તે સુલતાનના કરતૂકથી ચિડાઈને મુસ્તફા કમાલના પક્ષમાં જળી ગયા. હવે મુસ્તફાનું સ્થાન ખૂબ જાયું અને સુદૃઢ બન્યું હતું. તે એક મહત્વની અને પ્રભાવશાળી સમિતિનો પ્રમુખ હતો અને તુર્કસ્તાનની એક માત્ર વ્યવસ્થિત સેના તેની સાથે હતી.

છેવટે સિવાસમાં કેંગ્રેસની બેઠક શરૂ થઈ. અનેક વિટંબણાઓ સહન કરીને પ્રતિનિધિઓ સંતાતા છુપાતા માંડ માંડ સિવાસ આવી પહોંચ્યા. સુલતાનની સરકારે તો કોઈ પણ પ્રતિનિધિ નજરે પડે કે તુરત જ તેને ગિરફતાર કરવાનો હુકમ આપી દીધો હતો. મુસ્તફા પણ પોલીસના પંજમાં પડતાં સહેજ વારમાં બચી ગયો અને સિવાસ આવ્યો.

સિવાસની બેઠક તો શરૂ થઈ, પણ રાજકારણથી અજાણ્યા અને વિજેતા અંગ્રેજોના પ્રભાવથી ડરી ગયેલા મોટા ભાગના પ્રતિનિધિઓ દેશની ચાલુ પરિસ્થિતિમાં ક્રાન્તિ અશક્ય છે એવા મતના હતા. જેખમ ખેડવાની તૈયારી બહુ જ થોડામાં દેખાતી હતી. આ બધાને પોતાના પક્ષમાં જીતી લેવા માટે મુસ્તફા કમાલે ફરી એક વાર પોતાની તમામ સમગ્ર બુદ્ધિ, સમગ્ર તર્કશક્તિ ખસવી નાખી. અહીં તેણે એક આગેવાનને જાણે એવી પ્રતિભા અને કાર્યકુશળતા દેખાડ્યાં, એક એક પ્રતિનિધિ સાથે અસીમ ધીરજ રાખી તે ચર્ચા કરતો અને પોતાના સ્વાભાવિક ગુસ્સાને તે કાબૂમાં રાખતો. કોને ખબર હતી કે હમેશનો ઉચ્છૃંખલ, ચીડિયો, કડવાં વેણુ બોલનારો અને ઉતાવળો મુસ્તફા એક પ્રખર રાજનીતિજ્ઞ અને દૂરદેશી આગેવાનની અદાથી બધાના વિરોધને હસીને પી જશે અને નાનામાં નાના માણસની વાતને ધીરજથી સાંભળશે અને તેમની દલીલોનાં જળાંને પોતાની કુશાગ્ર બુદ્ધિની વીજળીક શક્તિથી છિન્નભિન્ન કરી નાખશે ! પણ તુર્કસ્તાનની રક્ષા અને પોતાની મહત્વાકાંક્ષા પાર પાડવા માટે તેણે જેની તેની પાસેથી આશા ન રાખી શકાય એવું બધું જ કરી બતાવ્યું.

તેના વ્યક્તિત્વનો પ્રભાવ ચોમેર પડવા લાગ્યો. તેની પ્રબળ રાષ્ટ્રભાવના, સચોટ દલીલશક્તિ અને અદમ્ય ઉત્સાહ વડે તે વિરોધીઓનાં દિલને જીતવા માંડ્યો. આખરે તેનો પરિશ્રમ ફળતો હોય એમ દેખાયું. ધીરે ધીરે એક પછી એક કુટલાયે પ્રતિનિધિઓ તેના પક્ષમાં ભળવા માંડ્યા. પણ હજીયે મોટા ભાગના સભ્યોનો તેનામાં વિશ્વાસ નહોતો. તે એટલે સુધી કે રાઉફ તથા કાન્ગિમ કારા બકીર સુદ્ધાં તેને એવી સલાહ આપતા હતા કે તેણે સિવાસની કોંગ્રેસના પ્રમુખપદ માટે ઉમેદવારી કરવી નહિ.

પણ મુસ્તફાએ તેમની સલાહ માની નહિ. તેનું ધ્યેય સ્પષ્ટ હતું. તેના માર્ગ અચલ હતાં. તેની યોજના તેના મગજમાં ચરીસા જેવી સાફ હતી. તેણે કહ્યું કે ‘સફળ વિદ્રોહની આ એક જ શરત છે. તમે

દીક્ષીપોત્તી નીતિવાળા માણસોના હાથમાં વિદ્રોહની લગામ કઢી ન સોંપો. દુશ્મનો સાથે કામ લેવામાં પોલાદી મુશ્કાની જરૂર છે.’

તેને પોતાની યોગ્યતાનું અભિમાન હતું. અને નેતા તરીકેની પોતાની શક્તિમાં શ્રદ્ધા હતી. આ વસ્તુ પાછળથી સાચી ઠરી. છેવટે તેના બધા વિરોધીઓ એક પછી એક તેના મતને મળતા થયા. બધા એના જાદુમાં ફસાઈ ગયા ! એવામાં એક પ્રસંગે મુસ્તફાના આ મુશ્કેલ કામને વધારે સરળ બનાવી દીધું.

કાળિમ કારા બકરી સુલતાનનો હુકમ માન્યો નહિ. એથી તે ગુસ્સે થયો. પણ ગુસ્સે થયા સિવાય તે ખીજું કંઈ કરી શકે એમ નહોતો. તેના હુકમનો અમલ કરાવવા માટે લશ્કરનું પીઠબળ જોઈએ એ તેની પાસે નહોતું. તેણે એક નવી સેના ઊભી કરવાનો નિશ્ચય કર્યો. મલાસિયાના ગર્વનર અલી ગાલીબને તેણે જણાવ્યું કે ‘કુદોની એક સેના તૈયાર કરો અને સિવાસ કોંગ્રેસ ઉપર ચઢાઈ કરી બધા પ્રતિનિધિઓને ગિરફતાર કરો.’

મલાસિયા સિવાસની દક્ષિણે કુદોનો એક પ્રદેશ હતો. કુદું લોકો અંધશ્રદ્ધાળુ, ધર્મભીરુ, જંગલી અને ઝૂની હતા. તેની વફાદારીમાં સુલતાનને વિશ્વાસ હતો. એથી તેણે આ દિશામાં પ્રયત્ન કર્યો. પણ સુલતાનના કમનસીબે કોંગ્રેસમાં આ વાતની ખબર પડી ગઈ. નાગરિકને દબાવવા માટે જંગલી અને ઝૂની લોકોના ટાળાનો ઉપયોગ કરવા જેવાં હિંચકારાં પગલાં સુલતાન લઈ રહ્યો છે એથી તેમના ગુસ્સાનો પાર રહ્યો નહિ. તેમાં મુસ્તફાની તલવારની ધાર જેવી વાણીએ તેમને ઉશ્કેરી મૂક્યા. સારાચે તુર્કના પ્રતિનિધિઓ ઉપર કુદું જેવા ઝૂની વરુઓ છુટાં મૂકી દેવાં એ કરતાં ખીજું ભયંકર અપમાન કયું હોઈ શકે ! અને આ અપમાનનો બદલો લેવા તેમણે મુસ્તફા કમાલને સત્તા આપી. મુસ્તફા કમાલે પ્રસંગનો પૂરેપૂરો લાભ ઉઠાવ્યો. તેણે કુદોને રસ્તામાં જ અટકાવ્યા. તેઓ તૈયાર થાય એ પહેલાં જ તેમને સાફ કરી નાખ્યા અને અલી ગાલીબને નસાડી મૂક્યો.

હવે મુસ્તફા કમાલની કોંગ્રેસ ઉપર અજબ છાપ પડી. બધા પ્રતિનિધિઓએ મુસ્તફા કમાલની નીતિનું એકમતે સમર્થન કર્યું અને સંગઠિત વિદ્રોહની કુલ સત્તા તેને સોંપી દીધી. એક ‘રાષ્ટ્રીય કરારપત્ર’ તૈયાર કરવામાં આવ્યું. એ કરારનામાની પહેલી જ શરત એ હતી કે ‘હુસ્મનો સાથે સુલેહ કરવાનો માત્ર તુર્કીની જનતાને જ અધિકાર છે.’ સાથે સાથે તુર્કસ્તાનમાં અમલ કરવા માટે એક કામચલાઉ સરકારની સ્થાપના કરવામાં આવી અને મુસ્તફા કમાલને તેનો પ્રમુખ બનાવવામાં આવ્યો. મુસ્તફા કમાલની પૂરેપૂરી જીત થઈ. સારાયે તુર્કસ્તાનની એક કામચલાઉ સરકાર તેના હાથમાં આવી હતી.

ખસ્તંબૂલની સરકાર અને અલી ગાલીબ વચ્ચે જે પત્રવ્યવહાર ચાલ્યો હતો તે પકડાઈ ગયો. એ પત્રોથી ખબર પડી ગઈ કે કુદોની કોંગ્રેસ પર ચઢાઈ કરવાની યોજના પાછળ દામાદ ફરીદનો હાથ હતો. કોંગ્રેસે તુરત જ સુલતાનની સરકારને ‘આખરીનામું’ મોકલ્યું. ‘દામાદ ફરીદને રજા આપો. ધારાસભાની નવી ચૂંટણી કરો. નહિ તો અમે અસહકાર પોકારશું.’

ન્યારે કંઈપણ જવાબ ન આવ્યો ત્યારે મુસ્તફા કમાલે આગળ પગલું ભર્યું. તેના હુકમથી ખસ્તંબૂલ અને બાકીના દેશ વચ્ચેનો તાર, ટેલિફોન, રેલવે વિગેરેનો વ્યવહાર તોડી નાખવામાં આવ્યો. અને પછી મુસ્તફા કમાલે આખા દેશમાં હુકમ ફેરવી દીધો, ‘હવેથી તમામ કરવેરા નવી સરકારને ભરો. હુકમનું પાલન ન કરનાર નવી સરકારનો અપરાધી લેખાશે.’ અને તેણે લશ્કરી બળ ઉપર પોતાના હુકમોનું પાલન કરાવવા માંડ્યું. ઠેકઠેકાણેથી તેણે સરકારી અમલદારોને કાઢી મૂક્યા અને તેની જગ્યાએ પોતાના વિશ્વાસુ માણસોને મૂક્યા. આખરે સુલતાનને હાર માનવી પડી. દામાદ ફરીદને રજા આપી તેની જગ્યા એક અલી રજા નામના બેકાર બુદ્ધને સોંપી. અને ધારાસભાની નવી ચૂંટણી જાહેર કરવાનું પણ કબૂલ કર્યું.

મુસ્તફા કમાલનો સિતારો ચમકવા લાગ્યો. પણ એવામાં બનાવોએ પલટો લીધો.



૧૬

નવી ધારાસભાની ચૂંટણી થઈ. કોંગ્રેસના પ્રતિનિધિઓ બહુમતિમાં આવ્યા. કોંગ્રેસનું કાર્યાલય હવે સિવાસથી બદલીને અંગોરા લાવવામાં આવ્યું. કારણ કે તે તુર્કસ્તાનના મધ્ય ભાગની સાથી વધારે નજીકનું સહેર હતું.

અંગોરામાં ધારાસભાની પ્રથમ બેઠક થઈ. મોટા ભાગના પ્રતિનિધિઓ વિજયના નશામાં ચક્રચૂર હતા. તેઓમાં રાજદારી હાપણુનો અભાવ હતો. સુલતાને આટલું નમતું મૂક્યું એથી તેઓ કુલાઈ ગયા હતા. તેમણે બે ઠરાવ રજૂ કર્યા:

‘કોંગ્રેસને વિખેરી નાખવી અને ધારાસભા ને રાજધાની ઇસ્તાંબૂલમાં લઈ જવી.’

દરદર્શી મુસ્તફાએ આ બંને ઠરાવનો સખત વિરોધ કર્યો. ‘ત્યાં ધારાસભા પર અંગ્રેજોની તલવાર હરહમેશ લટકતી રહેશે, ઇસ્તાંબૂલ ઉપર હજી તેમનો કાબૂ છે. આપણે મુક્તાપણે અને ખુલ્લા દિલથી ચર્ચા નહિ કરી શકીએ. દરેક કાર્યમાં તેઓ વિઘ્નો નાખશે. કદાચ આપણને ગિરફતાર કહી માલ્ટા મોકલી દેશે. મને તો આ ઠરાવમાં દેશનું અકલ્યાણ દેખાય છે.’

પણ આ વખતે મુસ્તફા કમાલ હારી ગયો. મોટા ભાગના પ્રતિનિધિઓ સરકારની નજરમાં ‘બળવાખોર’ મટી ગયા, એથી તેમણે છુટકારાનો દમ ખેંચ્યો હતો. વળી તેઓ સુલતાનની છત્રછાયા નીચે દેશની ધારાસભાના કાયદેસર ચૂંટાયેલા પ્રતિનિધિ તરીકે દમામભેર રાજધાનીના ધારાસભાગૃહમાં બેસી શકશે એ વિચારે તેમનો હર્ષ માતો નહોતો. તેઓ ફૂલ્યા સમાતા નહોતા. આવો સોનેરી પ્રસંગ શુમાવી મુસ્તફાના સખત અમલમાં કેદ થવા તેઓ તૈયાર નહોતા.

મુસ્તફાએ જ્યારે જોયું કે રાજધાનીમાં જવાનો તેમનો નિશ્ચય અડગ છે ત્યારે તેણે તેમને સૂચનાઓ આપવા માંડી, જેથી તેઓ ત્યાં

ફસાઈ ન જાય. પણ હવે તેઓ મુસ્તફાનો હસ્તક્ષેપ સહી લેવા તૈયાર ન હતા. મુસ્તફાના આ વિરોધ પાછળ તેમને તેની મહત્વાકાંક્ષા અને સ્વાર્થપટુતા દેખાતાં હતાં.

મુસ્તફા કમાલ યુપચાપ રાજનીતિના પલટાયેલા રંગને જોઈ રહ્યો. દેશના નેતૃત્વની લગામ હવે તેના હાથમાંથી સરીને રાઉફના હાથમાં જતી હતી. તે ઇસ્તંબૂલની ધારાસભામાં હાજરી આપવા જતો હતો. મુસ્તફાએ ત્યાં જવાની ના પાડી. તેની દૃષ્ટિ સ્પષ્ટ હતી. દેશનું ભાવિ તેની આંખ સામે જ તરવરતું હતું. તે જાણતો હતો કે અધા અંગ્રેજોએ બિછાવેલી જળમાં ફસાવા માટે એ જાય છે. તેની એવી પણ ખાતરી હતી કે આખરે અધાને તેની આગળ જ આવવું પડશે. તે દૃઢતાથી અગેરામાં જમી ગયો અને ભાવિ સંકટથી બચવાની તૈયારી કરવા લાગ્યો.

૧૯૨૦ના જન્યુઆરી મહિનામાં ઇસ્તંબૂલના ધારાસભાગૃહમાં પ્રતિનિધિઓ એકઠા થયા. તેમનો હરખ માતો ન હતો. તેમણે સુલતાનને વફાદારીનો સંદેશ પાઠવ્યો.

પણ હજી મુસ્તફા કમાલની પ્રતિભાની અસર તેમના ઉપર હતી. તેણે પેદા કરેલું સાહસ, ઉત્સાહ અને સ્વાભિમાન હજી તેમની નસ-નસમાં ભર્યું હતું. વળી રાઉફ જેવો તેમને નેતા મળ્યો હતો. તે જરાયે નમતું મેલવા તૈયાર ન હતો. તેમણે અંગ્રેજો અને સુલતાનના ઇશ્વારા પર નાચવાનો ઇનકાર કરી દીધો. અને બાબુ રસાકસી જમી. આખરે ધારાસભાએ સિવાસની કોંગ્રેસ તૈયાર કરેલું ‘રાષ્ટ્રીય કરારપત્ર’ મંજૂર કરી તેને પ્રસિદ્ધ કર્યું. પણ આ કરારો ન સુલતાને માન્ય રાખ્યા કે ન અંગ્રેજોએ.

આખરે અંગ્રેજોએ ધારાસભાના આ સભ્યોને પાઠ ભણાવવાનો નિશ્ચય કર્યો. તેમણે પોતાનો લોખંડી પંજો ઉગામ્યો. ૧૬મી જન્યુ-આરીએ ઇસ્તંબૂલ ઉપર પોતાનો સંપૂર્ણ અધિકાર જાહેર કર્યો. મુખ્ય મુખ્ય પ્રતિનિધિઓને ગિરફતાર કરી માલ્ટા મોકલી દીધા અને ધારા-

સભા અરખારત કરી નાખી. ગિરફતાર થયેલા સભ્યોમાં રાઉફ અને ફતેહી મુખ્ય હતા. કેટલાયે પ્રતિનિધિઓ અંગ્રેજોના પંજનમાંથી છટકી ગયાં. તેમાં ધરમત, ફૌજ, સુપ્રસિદ્ધ લેખિકા હાલીદા-જેઓ થોડા વર્ષ પહેલાં જ મહાત્માજીની મુલાકાતે આવ્યા હતાં તે-અને તેમના પતિ અદનાન વગેરે મુખ્ય હતા.

સુલતાને પણ અંગ્રેજો પ્રત્યેની પોતાની વફાદારી બતાવવામાં મથ્યા રાખી નહિ. સંધિ પ્રમાણે તે કાર્થ કાયદેસરની સેના તો રાખી શકે એમ નહોતો, એટલે તેણે પોતાના ધાર્મિક અધિકારની રૂએ ‘ખલીફાના સેના’ તૈયાર કરી અને તેને બળવાને દાખી દેવાનું કામ સોંપ્યું. ઉપરાંત તેણે દેશભરના મુલ્લા-મોલવીઓને ખલીફાની મદદે ધાવા કહેણ મોકલ્યું. અને ધર્મને નામે, ખિલાફતની રક્ષાને નામે, તેણે અંધશ્રદ્ધાળુ આમજનતાને પોતાની પડખે ઊભા રહેવા અપીલ કરી.

જ્યાં ‘સુલતાન’ની પ્રતિષ્ઠા મુસ્તફા કમાલના રાષ્ટ્રવાદના પ્રચારે ધૂળમાં મેળવી દીધી હતી ત્યાં ‘ખિલાફતની રક્ષા’ની ઘોષણા કામ કરી ગઈ. ધર્મના નામે મરી શીટવા માટે અસંખ્ય તુર્કો તૈયાર થઈ ગયા. પોતાના ધર્મચાર્ય ખલીફાની મદદ માટે શસ્ત્રસજ્જ થઈ તેઓ મેદાનમાં આવ્યા. અંધશ્રદ્ધાળુ મજહૂબવાદી અને ઝૂની લોકોએ રાષ્ટ્રવાદીઓ સામે મોરચા માંડ્યા આખો દેશ બે જાવણીઓમાં વહેંચાઈ ગયો. બયંકર આંતરિક લડાઈ (civil war) શરૂ થઈ ગઈ. દરેક શહેર, દરેક ગામ, દરેક કુટુંબમાં બે પક્ષો પડી ગયા. ભાઈ સામે ભાઈ, પિતા સામે પુત્ર, ગુરુ સામે શિષ્ય ભાનબૂલી ધર્મ અને રાષ્ટ્રને નામે એક બીજા ઉપર બયંકર અત્યાચારો કરતા ઝૂનથી લડતા હતા. લોકોનાં ટોળેટોળાં એક બીજા સામે પથરો ફેંકતાં, લાડીઓ મારતાં, ચામુક અને દંડાના પ્રહારો કરતાં. લોહીનાં ખાખોચિયાં ભરાયાં. મુઘલાંના કુંગર ખડકાયા. ઠેકઠેકાણે ફ્રાંસીના માંચડા ઊભા થયા. સેંકડોની સંખ્યામાં તુર્કો લોકો પોતાના જ દેશબાધવોને પોતાના જ લોહી-સંબંધીઓને શસ્ત્ર પર લટકાવતા

હતા. કોનિયામાં ખલીફના માણસોએ ક્રાન્તિકારી અમલદારોના જીવતા નખ ઊતરડી લીધા અને તેમને ઘોડાનાં પૂછડાં સાથે બાંધી ઘોડાને દોડાવતાં તેમને ઢસરડતા ગયા. મુસ્તફા કમાલના માણસોએ કોનિયાના તમામ આગેવાનોની કર્પીણ હત્યા કરી તેનો બદલો ચુકાવ્યો.

સુલતાને દામાદ ફરીદને ફરી વડો પ્રધાન બનાવ્યો. રાષ્ટ્રવાદીઓને નોકરીમાંથી રજા આપી. ધર્મને નામે લોકોને બરાબર ઉચ્છરતો ગયો. અને એક ખાસ ધાર્મિક ફરમાન દ્વારા મુસ્તફા અને તેના સાથીઓને ધર્મદ્રોહી અને કાફર તરીકે જાહેર કર્યા અને તેમને મોતની સજા ફરમાવી. આખા દેશમાં તેણે ઢંઢેરો પિટાવીને જાહેર કર્યું કે જે કાઈ આ કાફરોને મારી નાખશે, ધર્મની એક મહાન ફરજ બજાવશે, તેને આ લોક અને પરલોકમાં ધનામ મળશે. તેની ઉપર ખુદા દુવા વરસાવશે.

અંગોરામાં મુસ્તફાને જ્યારે આ ખબર મળ્યા ત્યારે તે શહેર બહાર ટેકરી ઉપર આવેલી ખેતીવાડીની શાળાના એક ઓરડામાં બેઠો હતો. તેની પાસે તેનાં ખાસ સાથીઓ હાલીદા, તેનો પતિ અદનાન, અલી કુઆદ અને ઇસ્મત વિગેરે હોતોત્સાહ થઈ હાથ પગ વાળીને બેઠાં હતાં.

સૂર્ય અસ્ત થઈ ગયો હતો અને સંધ્યાના ઝાંખા ઓળા આના-તોલિયાના મેદાન ઉપર ઊતરતા હતા; જાણે સાક્ષાત્ અમંગલ ઊતરતું હતું! હવામાં ક્રાંતિલ ઠંડી હતી. સગડીના કોલસા ઉપર રાખ વળી ગઈ હતી પણ તેને ઊરાડી ફરીને અંગારાને સચેત કરવા કાઈ સળવળતું નહોતું.

દેશભરમાંથી વધારે ને વધારે ચિંતાજનક સમાચારો ચાલ્યા આવતા હતા. સ્મર્નામાં યુનાનીઓની જીત ઉપર જીત થઈ હતી. દક્ષિણમાં ફ્રેન્ચ લોકો પોતાની સત્તા જમાવતા જતા હતા. સુલતાનના માણસો રાષ્ટ્રવાદીઓની નિર્દય રીતે કતલ ચલાવી રહ્યા હતા. ખુદ ક્રાન્તિકારીઓની સેનામાં જ ભંગાણુ પડ્યું હતું. આને લઈને તેઓ ચારે બાજુ પરાજય પછી પરાજય પામતા જતા હતા. સુલતાનના માણસો રમખાણુ મચાવતાં દિનપ્રતિદિન અંગોરાની વધારે નજીક આવતા હતા.

મુસ્તફાના સૈન્યમાં વિશ્વાસઘાતના કિસ્સાઓ અવારનવાર બનવા માંડ્યા હતા. સુલતાનના મજબૂતી ફરમાન પછી લશ્કરમાં કોણ ક્યારે ફરી એસશે એ કહી શકાય તેમ નહોતું.

વાતાવરણમાં ભય, આશંકા અને ગમગીનીની કાળી ઘટા છવાઈ ગઈ હતી. જરા સરખો અવાજ થતાં જ મુસ્તફાના સાથીઓ ચોંકી ઊઠતા અને ખારણા તરફ દૃષ્ટિ ફેંકતા. પળે પળે શત્રુઓની ગોળીઓના નિશાન બનવાની કે સુલતાનના માણસોને હાથે કેદ થઈ જવાની તેમને દહેશત લાગતી હતી.

ચારે તરફ પરાજયનું અને નિરાશાની લાવનાનું મોજું ફરી વળ્યું હતું. લોકો લડાઈથી હવે કંટાળી ગયા હતા. એ જ દિવસે અંગોરાની સ્ત્રીઓનું એક પ્રતિનિધિમંડળ મુસ્તફા કમાલને મળવા આવ્યું હતું. તેમણે તેને કહ્યું હતું:

‘અમારા પતિઓ તો ડાડેનહસની રજૂબીમાં મરી પરવાર્યા છે. હવે અંગ્રેજોએ ઇસ્તંબૂલ જીત્યું છે એ કારણે અમે અહીં અંગોરામાં ઠાલાં મફતનાં શા માટે લડીને ખુવાર થઈએ? અંગ્રેજોએ અમારું શું બગાડ્યું છે? અમારે શા માટે શહીદ બનવું?’

મુસ્તફા કમાલ ચુપચાપ માથું ઢાળીને ખુરશીમાં બેઠો હતો. તેની સ્થિતિ કઠુણ હતી. તે સૈનિક વિનાનો સરદાર હતો. એક કામચલાઉ સરકારનો વડો હતો પણ તેની પાસે રાતી પાઈ નહોતી. હુકમો ઉઠાવવા માટે માણસો નહોતા. અમલ ચલાવવા માટે તંત્ર નહોતું. રાજ કરવા માટે રૈયત નહોતી. પ્રજાનો તેને સાથ નહોતો. જીલદું તે તો એમનાં જીવનના રક્ષણ માટે સુલતાન અને પેલા શ્રાપિત અંગ્રેજો આગળ શિર ઝુકાવવા સમજાવતી હતી. તેના સાથીદારો તેની સામે જોઈ રહ્યા હતા અને આ ગાઢ અધિકારમાંથી પ્રકાશના કિરણની આશા રાખતા હતા. પણ તે તો સૂમસામ બેઠો હતો. તેની ચુપકીદી વધુ ભય પ્રસરાવતી હતી.

ઔરડાની બહાર અધકાર હતો. પશ્ચિમના પહાડોના કાળા પડછાયા ઉપર, વૃક્ષોની કાળી ધટા ઉપર બીજના ચંદ્રની આછી રેખા ફરી હતી. બહારથી કારખાદા નામના તેના શિકારી કૂતરાનો ધૂરકાટ તેને કાને પડ્યો.

અચાનક એ અવાજથી મુસ્તફા સળવળ્યો. તેણે આંખો ઉપર ઊઠાવી. આળસં મરડીને એ બેઠો થયો. રાત્રી પશુની પેઠે તેણે આખું શરીર જોરથી હલાવ્યું. આળસ, આકાંક્ષા, નિરાશા, નિરુત્સાહ, ડર-બધું જ તેણે ખંખેરી નાખ્યું.

તેણે ભયંકર ધૂરકાટ કર્યો; એક વરુની પેઠે-જેનાં બચ્ચાં છીનવી લીધાં હોય એવા વરુની પેઠે, -અંગોરાના વરુએ ધૂરકાટ કર્યો.

આખા ઔરડામાં જાણે વીજળી ફરી મઠ. તેના સાથીઓમાં ચેતન આવ્યું, ઉત્સાહ આવ્યો, આશ્વાનાં પૂર આવ્યાં. તેનો સરદાર જાગૃત થઈ ગયો હતો. અંગોરાના વરુએ પોતાનું જડખું ફાડ્યું હતું ! જંગેમહાદુર જંગમાં ઊતરતો હતો. હવે એને કાનો ડર હતો !

ખરું જોતાં મુસ્તફા નિરાશામાંથી, અધકારમાંથી, પરાજયમાંથી, લડવાનું બળ, જીતની આશા અને ઉત્સાહનો પ્રકાશ પીતો હતો. તે લડશે, આખર સુધી લડશે, દુશ્મનોના ભુક્ષા બોલાવી નાખશે, તુર્કસ્તાનને આઝાદ કરશે, મહાન કરશે, તેની કીર્તિને ડોકા સારી આલમમાં ગબ્બવશે !

## ૧૭

**મુ**સ્તફા કમાલ જીવન-મરણની લડાઈ લડવા ફરીને મેદાને પડ્યો. તે અવારનવાર તાવમાં પટકાઈ પડતો હતો. ક્યારેક મૂત્રાશયના ભયંકર દર્દની કાળી વેદના તેને પરેશાન કરતી હતી. પણ આ વખતે તેણે બીમારીને કે મૂત્રાશયની કાળી બળતરાને ગણ્યારી નહિ. રાત અને દિવસ, દિવસ ને રાત તે શેતાનની પેઠે કામે વળગ્યો

હતો. સિગારેટના રાખા એક પછી એક તે ખાલી કરતો હતો. તેનો જન જોખમમાં હતો. શત્રુઓ અંગોરાની વધુ ને વધુ નજીક આવતા જતા હતા. ખુદ અંગોરામાં જ હુલ્લડ ક્યારે સળગી ઊઠે એ કહેવાય તેમ નહોતું. મુસ્તફા કમાલનો એક સંત્રી રાત્રે જ્યારે પહેરો ભરતો હતો ત્યારે કોઈ એ તલવારથી તેના દુકડે દુકડા કરી નાખ્યા હતા. તેના શિકારી કૂતરાને પણ કોઈ એ ઝેર દઈ મારી નાખ્યો હતો.

પણ ગમે તે પ્રકારનાં સંકટો આવે. મુસ્તફાએ તેને પાર કરવાનો નિશ્ચય કર્યો હતો. બૂખ, દુઃખ, દર્દ, થાક, ઉઝગારા, તાવ - કશાની પરવા કર્યા વિના તે આગેકદમ બઢાવતો પોતાના નિશ્ચિત ધ્યેય તરફ ચાલ્યો જતો હતો. ઘોડાઓને હર પળે તૈયાર રાખવામાં આવતા હતા જેથી વખત આવ્યે પલાણુ માંડીને નાસી જઈ શકાય. હાલીદા તમંગો ચલાવતાં શીખી ગઈ હતી. તેનો પતિ પોતાની પાસે હમેશાં ઝેર રાખતો હતો જેથી કરીને વખત આવ્યે ખલીફના માણસોના અમાતુષી અને કરપીણ અત્યાચારોનો ભોગ થઈ પડતાં પહેલાં ઝેર પીને સુખેથી મૃત્યુની સોડ તાણી સૂઈ જવાય.

મુસ્તફા કમાલે ધાયલ થઈને ખૂણામાં ભરાઈ પડેલી છંછેડાયેલી સિંહણ જેવું વિકરાળ રૂપ ધારણ કર્યું હતું. દયા અતાવવાનું તે જાણતો નહોતો. સુલતાનનો કોઈ પણ માણસ તેના હાથમાં આવતો કે તુરત જ તેને ફાંસીએ લટકાવી દેતો. દયા, માયા, કરુણા વિગેરે શબ્દો તેના શબ્દકોશમાંથી તેણે ભૂંસી નાખ્યા હતા. તેની પ્રચંડતા ઉઝ હતી. અટકવાનું, થોભવાનું, ગલ્લાંતલ્લાં કરવાનું, ધીરે ધીરે આગળ વધવાનું તે જાણતો નહોતો. તેની ગતિ એક એવી વીજળી-દ્રોણની જેવી હતી જે નાનાં નાનાં સ્ટેશનોની પરવા કરતી નથી, જેનો રસ્તો સાફ છે, જેની ગતિ અબાધ છે, જેને નિરધારેલે સ્થળે પહોંચવાનું છે અને ત્યાંમુઘી તેને કોઈ વિાધ રોકી શકે તેમ નથી. એક પ્રચંડ આંધીની પેઠે, એક ભયંકર ઘોડાપૂરની પેઠે, તેના માર્ગમાં જે આવ્યું તેને ધસડીને તાણી જતો મુસ્તફા તેના આખરી નિશ્ચાન તરફ ચાલ્યો જતો હતો.

એક અમેરિકન અખબારના પ્રતિનિધિએ તેની મુલાકાત લીધી. ‘રાષ્ટ્રવાદીઓ હારી જશે તો તમે શું કરશો?’

તે ગરજ ઊઠ્યો. ‘જિંદગી અને આઝાદી માટે જે રાષ્ટ્ર સર્વસ્વ બલિદાન કરવા તૈયાર થાય છે તે કદી પરાજય પામે જ નહિ. પરાજયનો અર્થ એટલો જ કે રાષ્ટ્ર મરી પરવાયું છે.’

અને મુસ્તફા જાણ્યો હતો કે પોતાનો દેશ હજી મરી ચૂક્યો નથી—તે હજી જીવિત છે. રાષ્ટ્ર ઉપરની તેની આ અવિચળ શ્રદ્ધા તેને લડવાનું બળ અને પ્રેરણા આપતી હતી. તેનો આ અડગ વિશ્વાસ તેની નાડીમાં, તેના પ્રત્યેક શબ્દમાં, તેના દરેક હુકમમાં, તેના હરેક કાર્યમાં ધબકતો હતો.

તેણે મુઠ્ઠામાં પ્રાણ ફૂંક્યા. ‘આખિર તક અબ તો લડો, મરો, મર્દોંકી એક જમાન’—તેણે રણલલકાર કર્યો અને તેના પડઘા દસે દિશામાં ગુંજવા લાગ્યા. યુદ્ધની ઘોષણા કરતી આમજનતા કમર કસીને સમરાંગણમાં ઊતરી. ધમસાણુ યુદ્ધ મચ્યું. એક જખરદસ્ત વંટોળિયો આવ્યો અને દુશ્મનોને તેની ઝપટમાં લેતો, ઉડાવતો આગળ વધ્યો. યુનાનીઓની ફૂચને થંભાવી દીધી. અંગોરાની આસપાસ સુલતાનના માણસોને જીવ લઈને નાસી જવું પડ્યું. કુર્દોનો ખુરદો થઈ ગયો. અંગ્રેજોને ફેટલીયે જગાએ જખરદસ્ત શિકસ્ત ખાવી પડી. તેના ફેટલાયે અમદારોને પકડી માલ્યાના ટાપુમાં બંદીવાન બનેલા નેતાઓના બદલામાં તેમને ખાન તરીકે રાખવામાં આવ્યા.

ઘસ્તંબૂલમાં ધારાસભાના પ્રતિનિધિઓને બળજબરીથી ગિરફતાર કરી અપમાનજનક પરિસ્થિતિમાં માલ્ટા મોકલી દેવામાં આવ્યા હતા અને એ કાર્યમાં સુલતાન કુહાડીનો હાથો ખન્યો હતો. આ બધી વાતોની સાચી વિગતો મુલ્લાઓનાં કરતૂકથી ગામડાંઓમાં પહોંચી શકી નહોતી. પણ હવે ગામડાંઓના લોકોને સાચી વસ્તુસ્થિતિની જાણ થઈ. ધારાસભાના પ્રતિનિધિઓના આ અપમાનથી અને સુલતાનનાં કાળાં કૃત્યોથી તુર્કસ્તાનનું એકેએક ગામ બળબળી ઊઠ્યું.



અંગ્રેજોની બદમાશી અને સુલતાનની કાયરતા સંબંધી એક એક તુર્કની આંખો ભીંધી ગઈ. બધા અંગ્રેજો ઉપર, અને તેના પૂતળા જેવા સુલતાન ઉપર રોષે ભરાયા. રાષ્ટ્રીય અપમાનનો બદલો લેવા તેઓ મુસ્તફા કમાલના ઝંડા નીચે એકત્ર થવા લાગ્યા. સ્ત્રી, પુરુષ, યુવક, યુવતી-હરેક માણસ રાષ્ટ્રવાદીઓની સેનામાં ભરતી થવા દોડ્યો-કિસાનકન્યાથી માંડીને અમીર ઉમરાવની દીકરીઓ સુધી. કોઈએ હાથમાં બંદૂક લીધી, કોઈએ ધાયલોને મલમપટ્ટા કર્યા, કોઈએ સૈનિકનાં વસ્ત્રો તૈયાર કર્યાં. એક અજબ જોશ ફેલાઈ ગયું.

ખલીફાનું સૈન્ય ખાલી થવા લાગ્યું. કેટલાયે માણસોએ સુલતાનનાં કાળાં કૃત્યો જોઈને સિપાહીગીરી છોડી. કેટલાએ જીવન બચાવવા માટે. કેટલાયે સિપાહી પોતાના અમલદારને મારીને મુસ્તફા કમાલના સૈન્યમાં ભળી ગયા. મુસ્તફાનો આદેશ સાંભળીને ધસ્તાંખૂલ અને ખીજી જગ્યાએ જે પ્રતિનિધિઓ ભરાઈ પડ્યા હતા તે બધા અમલદારો, સેનાપતિઓ, પ્રધાનો, શ્રીમંતો અને ગરીબો-દુશ્મનોના પંખમાંથી છટકાને, ચોરીછૂપીથી અંગોરા આવ્યા.

અંગોરામાં ધારાસભાની બેઠક શરૂ થઈ. મુસ્તફાની સલાહ હતી કે ધારાસભાની નવેસરથી ચૂંટણી થવી જોઈએ. નવી ચૂંટણી શરૂ થઈ. નવી ધારાસભાએ પોતાનું નામ બદલાવી ‘રાષ્ટ્રીય મહાસભા’ રાખ્યું. પોતાને તુર્કીની નવી સરકાર જાહેર કરી અને મુસ્તફા કમાલને તેનો પ્રમુખ બનાવ્યો.

ગઈ કાલે મુસ્તફા એકલો, ત્યજાયેલો, સત્તા વિનાનો હતો. આજે તે હજારો-લાખો તુર્કોના હૃદયસમ્રાટ હતો.

રાષ્ટ્રીય મહાસભાના પ્રમુખ તરીકે તેણે પરદેશનીતિ સ્પષ્ટ શબ્દોમાં જાહેર કરી:

‘જ્યાંસુધી પાટનગર વિદેશી દુશ્મનોના કબજામાં છે ત્યાંસુધી રાષ્ટ્રીય મહાસભા અંગોરામાં મળશે.

‘તેની કાર્યવાહક સમિતિએ તુર્કસ્તાનની લગભગ પોતાના હાથમાં લીધી છે, કારણ કે સુલતાન અને તેની સરકાર વિદેશીઓના હાથમાં રમકડું બની છે. આથી સુલતાન અને તેની સરકારના બધા હુકમો ફેક ગણાશે. વિદેશીઓ સાથે કરેલાં કરારોમાં રદ બાતલ થયાં ગણાશે કારણ કે તેણે રાષ્ટ્રના અધિકારો પર તરાપ મારી છે.

‘તુર્કસ્તાન શાંતિ ઇચ્છે છે, પણ જો તેની સ્વતંત્રતા ઉપર તરાપ પડશે તો તેનો સબ્જડ મુકાબલો કરશે. તે માનભરી સુલેહ ઇચ્છે છે પણ પોતાના ખાસ ચૂંટેલા પ્રતિનિધિઓ દ્વારા. તુર્કસ્તાન માત્ર પોતાની હદમાં પોતાનો પૂર્ણ અધિકાર માગે છે. બીજા કોઈ દેશની દરમિયાનગીરી તે સહી લેશે નહિ.’

મુસ્તફા કમાલને પોતાની રાષ્ટ્રીયતાનું ભારે અભિમાન હતું, અને આ અભિમાન તે તુર્કીના એક એક બચ્ચામાં ભરી દેવા માગતો હતો. લોર્ડ ગ્રે એક વખત તુર્કી વિષે કંઈક અણુછાજતું બોલેલો એ સંબંધી વાત કરતાં મુસ્તફા ગુસ્સાથી બોલી ઊઠ્યો:

‘આ ધમડી અંગ્રેજો ! એમને જલદી ખબર પડી જશે કે અમે તુર્કી તેનાથી જરાયે ઊતરતા નથી. તેમને ઝખ મારીને અમારી સાથે બરાબરીનો વર્તાવ રાખવો પડશે. અમે કદી તેની આગળ શિર ઝુકાવશું નહિ. છેલ્લા સિપાહી સુધી અમે તેમનો ખૂનખાર મુકાબલો કરીશું અને તેની સમ્મતતા તેના માથા ઉપર જ પછાડી તેનો લુફ્ફો બોલાવી દેશું.’

પણ મહાયુદ્ધના ત્રણે વિજેતા વિદ્સન, લોઈડ જ્યોન્ અને ક્લેમેન્શો તો વિજયના નશામાં ચકચૂર હતા. તેમને મુસ્તફા કમાલની અસલી તાકાતની ખબર નહોતી.

આ પીતાં પીતાં આરામથી તેમણે બીજાં પરાજિત રાષ્ટ્રોની પેઠે તુર્કસ્તાનની લૂંટના ભાગ પાડવા માંડ્યા. તુર્કસ્તાન માટે તેમણે જે કરારપત્ર તૈયાર કર્યું તે તુર્કસ્તાનની સ્વતંત્રતાનું મૃત્યુપત્ર હતું. તુર્કસ્તાનને હમેશને માટે પરાધીન, કાયર અને વિજેતાની દયા ઉપર જીવનારું બનાવવાની એમાં યોજના હતી.

આ કરારપત્ર પ્રસિદ્ધ થતાં જ સારાયે તુર્કિસ્તાનમાં ખળભળાટ મચી ગયો. રાષ્ટ્રીયતાનું મોજું આખા દેશમાં ફરી વળ્યું. અંદર અંદરના નાના મોટા અને જરીપુરાણા બધાયે ઝઘડાઓ ભૂલી જઈ તુર્ક લોકો મુસ્તફા કમાલના ઝંડા નીચે એકત્ર થવા લાગ્યા. ખલીફનો જે કંઈ પ્રભાવ હતો બાકી રહી ગયો હતો તે બધો પલવારમાં જ નષ્ટ થઈ ગયો. તેનું રહું-સહું નામમાત્રનું લશ્કર પણ છિન્નભિન્ન કરી નાખ્યું હતું. લોકોએ મુસ્તફાના હાથમાં પોતાના ભાવિની લગામ સોંપી અને પોતાને રાષ્ટ્રવાદીને બદલે કમાલવાદી તરીકે ઓળખાવવામાં અભિમાન લેવા લાગ્યા.

મુસ્તફા એક પગલું આગળ વધ્યો. તેણે રાષ્ટ્રીય રક્ષા બિલી કરી. યુદ્ધસમિતિની સ્થાપના કરી. કર્નલ ઇસ્મતને યુદ્ધમંત્રી બનાવ્યો. બકીર, સામી, અદનાન, ફાજી વિગેરેને મદદનીશ સલાસદો બનાવ્યા. દક્ષિણમાં તુર્કોએ ફ્રેન્ચોને હરાવ્યા, રમનાની આસપાસ યુનાનીઓ અને ઇસ્તંબૂલમાં મિત્ર-રાષ્ટ્રોનાં સૈન્ય સિવાય સારા તુર્કિસ્તાનનું મેદાન તુર્કોને માટે સાફ કરી નાખ્યું. હવે પાટનગરનો વારો આવ્યો. મુસ્તફા કમાલે ઇસ્તંબૂલ ભણી ફૂચ કરવા લશ્કરને આદેશ આપી દીધો. ચારે બાજુથી ફૂચ કરતા સુલતાનના માણસોને સાફ કરતા તેઓ ઇસ્તંબૂલ આવી પહોંચ્યા અને પાટનગરને ઘેરો ઘાલ્યો.

તુર્કોના ઝંઝાવાતસમા આ ધસારા સામે મિત્રરાજ્યોનું સંયુક્ત લશ્કર પણ ટપી શકે એમ નહોતું. યુરોપથી મદદ આવવાનો સંભવ નહોતો, કારણ કે મહાયુદ્ધ પછી યુરોપમાં બધે જ ઠેકાણે આંતરિક અશાંતિ ફેલાઈ ગઈ હતી. લડાઈથી થાકેલી પ્રજા બંડ ઉઠાવવા તૈયાર થઈ ગઈ હતી. ઇટાલી બોલ્શેવીક ખળવામાં સપડાઈ ગયું હતું. ફ્રાન્સ તો સીસિયામાં જ રોકાઈ પડ્યું હતું અને હજીયે તેને જર્મનીની ખીક લાગતી હતી. બ્રિટિશ સામ્રાજ્યમાં ઠેકઠેકાણે-હિંદુસ્તાનમાં, આયર્લેન્ડમાં, મેસોપોટેમીઆમાં-પ્રજાએ આઝાદીની લડાઈ આરંભી હતી. થોડા જ વખતમાં મિત્રરાજ્યના સૈન્યે પરિસ્થિતિ માપી લીધી અને ઇસ્તંબૂલ ખાલી કરવાની તૈયારી આરંભી.

તેમણે ખતપત્રો (Documents) બાળી નાખ્યાં. દારૂગોળો અને ખોરાકનો નાશ કર્યો. પૂલો ભાંગી નાખવા માટે તેની સામે તોપો ગોઠવી દીધી. અને બિસ્તરા-પોટલાં બાંધી નાસી જવા માટે તૈયાર થઈ દરિયાર્ધ કાફલામાં બેસી ગયા.

મુસ્તફા વિજેતાની પેઠે આગળ વધ્યો. ઇસ્તંબૂલ પડવાની અને તુર્કીને આઝાદ કરવાની ધડીઓ ગણાતી હતી.

પ્રેસિડન્ટ વિલ્સન, લોર્ડઝ બ્યોર્ન અને કલેમેન્શોની આંખ બંધાઈ ગઈ. હવે તેમને પરિસ્થિતિની ગંભીરતાનો ખ્યાલ આવ્યો, તુર્ક લોકો-એ ચીંથરેહાલ તુર્કો-મુસ્તફા કમાલ નામના પેલા અળખામણા સાહસિક જીવાનના ઝંડા નીચે એકત્ર થઈ યુરોપનાં મહાન વિજેતાઓને તુર્કીમાંથી હાંકી કાઢવાની ધૃષ્ટતા કરતા હતા !

શું એ મુકીબર મિસ્કીન તુર્કો યુરોપનાં મહાન વિજેતાઓ સામે તલવાર ઉગામવાની હિંમત બતાવે ? શું એક વખત જેને સજ્જ હાર આપી ધૂળ ચાટવું ક્યું એ તુર્કિસ્તાન આગળ હવે અમારે પરાજય કબૂલવો ? શું એક મામૂલી બળવાખોર અમને પાછાં હઠવાની ફરજ પાડી શકે ? આમ થશે તો દુનિયામાં અમારી આબરૂ શું રહેશે ? અમે સામ્રાજ્ય કેમ ચલાવી શકીશું ? ગમે તે ભોગે આ તોફાન બંધ થવું જ જોઈએ. પણ તેઓ લાચાર હતાં. તેમનું સૈન્ય યુરોપની અશ્ચાંતિમાં જ અટવાઈ ગયું હતું. યુરોપનાં વિજેતાના કાલકરારના કાગળિયા ઇસ્તંબૂલના પાટનગરના રસ્તા ઉપર ઝિડતા હતા !

આખરે ગ્રીસે તેમને આ સંકટમાંથી ઉગાર્યાં. ગ્રીસના વડા પ્રધાને સુલેહપરિષદની ત્રિપુટી આગળ પોતાનું લશ્કર મદદે આપવાની તૈયારી બતાવી. માત્ર એક જ શર્તે-જીત મળ્યા પછી તુર્કિસ્તાનનો મોટો એવો ટુકડો તેને મળવો જોઈએ !

ઘણાં વર્ષો સુધી તુર્કીની ગુલામી અસ્થસ્ત કર્યા પછી તે પણ યુનાની સામ્રાજ્યનું સ્વપ્ન સેવતો હતો. એટલા માટે સ્મર્તમાં

તેણે પોતાની ખાસ યુનિટી સેના પહેલેથી જ રાખી હતી. મહાયુદ્ધનો દારૂગોળો, શસ્ત્રાસ્ત્રો વિગેરે એટલા માટે જ ખરીદીને પોતાની યુદ્ધશક્તિ વધારી હતી. મિત્રરાજ્યોની પ્રતિજ્ઞા ધૂળમાં મળતી તે જ અટકાવી શકે તેમ હતો.

આખરે નફરતકે મિત્રરાજ્યોએ તેની શર્ત મંજૂર કરી.

મુસ્તફા કમાલે ઇસ્તાંબૂલ ઉપર આખરી હલ્લો કરવા પોતાનું સૈન્ય એકઠું કર્યું કે યુનાનીઓ આગળ વધ્યા. તેમના વ્યવસ્થિત અને સુસજ્જ સૈન્ય સામે મુસ્તફાનું કામચલાઉ સૈન્ય ક્યાં સુધી ટકી શકે ! યુરોપીય તુર્કીને તેમણે થોડા વખતમાં જ જીતી લીધું. એશિયામાંથી પણ ઇસ્તાંબૂલ ભણી જવાના તમામ રસ્તા તેમણે રોકી લીધા. લાચાર થઈને મુસ્તફાને પાછા હઠવું પડ્યું.

હવે ફરી પ્રતિક્રિયા શરૂ થઈ. પરાજય અને નિરાશાની ભાવના ફરીને તુર્કીને ઘેરી વળી. એ વખતની તુર્કીની હાલત એવી હતી કે નાનો સરખો વિજય તેને આનંદ અને ઉત્સાહથી ભરી દેતો અને નાનો સરખો પરાજય નિરાશા અને ગમગીની ફેલાવી દેતો. લડતાં લડતાં, વર્ષોની અશાંતિથી જનતા હવે કંટાળી ગઈ હતી. હવે વધારે જોખમ ખેડવાનો ઉત્સાહ તેમનામાં નહોતો રહ્યો. હવે વધારે દાવ ખેલવાની તેની તૈયારી નહોતી. આખો દેશ શાન્તિ ! શાન્તિ ! ઝંખવા લાગ્યો અને નસીબ સામેની આ લડાઈ અંધ કરવા અવાજ ઉઠાવ્યો. મુસ્તફા કમાલ વિરુદ્ધ લોકમત પ્રગળ થવા માંડ્યો. તેના દુશ્મનોએ આ તકનો લાભ લઈ તેમાં સૂર પુરાવ્યો. મુસ્તફા કમાલને દંડ દેવા માટે તેમણે રાષ્ટ્રીય મહાસભાને તૈયાર કરી.

અંગોરામાં રાષ્ટ્રીય મહાસભાની બેઠક શરૂ થઈ. મુસ્તફા કમાલ ઉપર રાષ્ટ્રને વિનાશના ખાડામાં ધકેલી દેવાનું તહોમત મૂકવામાં આવ્યું. મોટા ભાગના પ્રતિનિધિ ઉશ્કેરાયેલી હાલતમાં હતા અને મુસ્તફાનું ખૂન પીવા આતુર હોય એમ જણાતું હતું.

પણ મુસ્તફાની શક્તિઓ સંકટોની વચ્ચે જ વધારે ખીલતી હતી, મુશ્કેલીઓની ઘેરી ઘટામાં જ વધારે પ્રકાશતી હતી. કાળાં વાદળોની ધનધોર ઘટામાંથી વીજ ઝળૂંઝે એમ આ વખતે તેનામાં અજબ જોશ આવ્યું હતું. તેના પોતાના જ માણસો, તેના જ અનુયાયીઓ, એ જ તુર્કી જનતા જેને માટે રાતદિવસ લોહી-પરમેવો નિતારીને કામ કર્યું હતું તે આજે તેને અપરાધી ઠરાવે ?

ઉશ્કરાયલા પ્રતિનિધિઓ સમક્ષ તે પોતાનો ખુલાસો રજૂ કરવા બિમો થયો. પ્રતિનિધિઓએ ખુમરાણ મચાવ્યું. શિકારને બેઠને શિકારી કૂતરાંઓ ધૂરકાટ કરે તેમ. મુસ્તફા કમાલે બોલાવાનું શરૂ કર્યું અને તેના અવાજમાં બધા અવાજ, બધું જ ખુમરાણ, બધા જ શોરગુલ ડૂબી ગયો. તેનો અવાજ તેજ થયો. તેનો સ્વર બીચે ચઢતો ગયો. શબ્દ પછી શબ્દ, વાક્ય પછી વાક્ય—તેની વાણીનો ધારાપ્રવાહ અસ્ખલિત ગતિએ વહેવા માંડ્યો. સારા બુવનમાં શાંતિ પથરાઈ ગઈ. પ્રતિનિધિઓને એક ખીન્નનો શ્વાસોશ્વાસ સંભળાતો હતો.

મુસ્તફા કમાલ ઘણા વખત સુધી બોલ્યો. તેણે પોતાનું હૃદય ઠાલવ્યું. તેના એક એક શબ્દમાંથી આત્મવિશ્વાસ ટપકતો હતો. તેની વાણીમાં અજબ શક્તિ, કેઈ અપૂર્વ તેજ હતું. તેની એક એક દલીલ સમજા અને અતૂટ હતી. તેણે કહ્યું :

‘પરાજયને માટે અમે જવાબદાર નથી. તેની સારી જવાબદારી સુલતાન અને તેના અનુયાયીઓની છે. તેણે તુર્કીની મજબૂત અને વ્યવસ્થિત સેનાને અંગ્રેજોના હુકમને તાબે થઈ વિખેરી નાંખી. તમામ યુદ્ધસામગ્રી શત્રુઓના હાથમાં સોંપી દીધી. અને રાષ્ટ્રને નમાણું, કાયર અને નપુંસક બનાવી દીધું. દેશની નપુંસકતા અને કાયરતા દૂર કરી તેનામાં મરદાનગી અમે લોકોએ પ્રગટાવી છે. મિત્રરાજ્યોના પીડિતજાતી અને સુલતાનની નબળાઈનો લાભ ઉઠાવી યુનાનીઓ આપણા દેશ ઉપર ચડી આવ્યા. તેના મુકાબલા માટે આપણે હજી તો તૈયારી પણ શરૂ કરી નથી. આ એક નરી આફત છે અને આ કટા-

કદીની પણ રાષ્ટ્ર જે એક થઈને તેનો સામનો કરશે તો આ આફત પણ ટાળી શકાશે.’

ફરી તેણે પ્રતિનિધિઓમાં ઉત્સાહ-ગરમી રેડી. તેના પ્રાચીન ગૌરવની યાદ આપી. તેમના દેશાભિમાનને જાગૃત કર્યું. ‘યુનાનીઓ આપણને કદી જીતી શકવાના નથી. તેઓ એકલા છે. અંગ્રેજો જરૂર તેમના સમર્થકો છે, પણ તેઓ યુનાનીઓને કંઈ પણ મદદ નહિ કરી શકે. કારણ કે તેઓ ખુદ શક્તિહીન અને નિર્બળ થઈ ગયા છે.’

‘તમે’ તેણે આખરી મંત્ર ફૂંક્યો ‘તમે તુર્ક લોકો આજે એ યુનાનીઓની આગળ શિર ઝુકાવશો, એની ગુલામી કરશો જે મર્દ કાલ સુધી તમારા ગુલામ હતા અને તમારી જીહ્વો કરતા હતા? હું માની શકતો જ નથી કે તમે આમ કરો. ઊઠો, એકત્ર થાઓ, આખરી ફેંસલો કરી નાખો અને જીત તમારી છે.’

અહાં વિરોધી વાદળોનો મુસ્તફાની ઝંઝાવાતસમી વાગ્યારા આગળ વિખરાઈને અદૃશ્ય થઈ ગયાં. રાષ્ટ્રીય મહાસભાનો એકે એક માણસ મુસ્તફાને સાથ આવવા તૈયાર થઈ ગયો.

દેશના કાફલાને સાથે રાખીને ફરી મુસ્તફાએ મંજલ આંદરી. તેને મોકું થાય એ પહેલાં મિત્રરાજ્યો સાથે સંધિ કરવાની સલાહ આપનારા ધણા હતા. તેવાઓને તે એક જ જવાબ આપતો ‘તમે આપણા છો, કંઈ તુર્ક પ્રજા તમારા જેવી નામદં નથી.’

ફેન્ય સરકારના પ્રતિનિધિને તેણે સાફ સાફ સંભળાવી દીધું.

‘સીરિયા અને અરબસ્તાન તમે ભલે રાખ્યાં. એ તમને મુયારક હો, પણ તુર્કી ઉપર આંખ માંડી તો આંખ ખેંચી લઈશ. દરેક દેશને પોતાની સરહદની અંદર સ્વતંત્ર રીતે પોતાનું ભાવિ ધડવાનો અધિકાર છે એમ અમે માનીએ છીએ—અને તુર્કીને પણ એ અધિકાર મળે એ અમારો દાવો છે. અમારે ખીજનો મુલક પડાવી લેવો નથી. માત્ર અમારા જ

મુલક ઉપર અધિકાર માગીએ છીએ તેમાં એક ઇંચ વધારે નહિ કે ઇંચ ઓછું પણ નહિ.’

પણ હજી તેના માર્ગમાં વિધેનો હતાં. અત્યાર સુધી તેની પાસે કાયદેસર સેના ઘણી જ ઓછી હતી. યુનાનીઓ સાથે લડનારી સેનાનો મોટો ભાગ પહાડોમાં છુપાઈને ‘ગેરીલા-યુદ્ધ’ કરતો હતો. એવાં સૈન્યોમાં સાથી મોટાં બે સૈન્ય હતાં. એક અદ્દહમના હાથ નીચે અને બીજું અલી પુઆદના હાથ નીચે. આ બંને સરદારો મુસ્તફા કમાલથી સ્વતંત્ર થઈ પોતાનો જુદો તાકાત વધારવા માગતા હતા. તેમણે રાષ્ટ્રીય મહાસભાના આદેશોનો તિરસ્કાર કરવા માંડ્યો, અને પોતાની એક જુદી જ સરકારની સ્થાપના કરવાની કોશિશ કરી. મુસ્તફા કમાલે તેમને સમજાવટથી મનાવવા ખૂબ પ્રયત્ન કરી જોયો, પણ જ્યારે તેઓ ન માન્યા ત્યારે તેણે બળજબરી વાપરવાનો નિશ્ચય કર્યો. અલી પુઆદને તો તેણે સહેલાઈથી દબાવી દીધો પણ અદ્દહમ જબરો નીકળ્યો. તે મહા લુચ્ચો અને બદમાશ માણસ હતો. તુર્કી રાષ્ટ્રીયતાની પણ તેણે જરાયે પરવા ન કરી. સ્વાર્થ સાધવાનો એક માત્ર ઉદ્દેશ તેણે પોતાના જીવનમાં રાખ્યો હતો. તે યુનાનીઓની સાથે જઈને મળવાનો અને પોતાને આધીન સેનનો વિખેરી નાખવાની તૈયારી કરતો હતો, એવામાં જ મુસ્તફાએ તેની ઉપર છાપો માર્યો અને ક્યાંય દૂર સુધી તેને હાંકી કાઢ્યો. તે યુનાનીઓને જઈને મળ્યો.

યુનાનીઓ અત્યાર સુધી ઇસ્તાંબૂલના રસ્તા રોકીને માર્ગમાં જ અડા જમાવીને પડ્યા હતા. પણ તેમણે ઇસ્તાંબૂલ ઉપર હુમલો કર્યો નહોતો. અદ્દહમ જેવો બાહોશ માણસ તેમને મળ્યો એટલે તુર્કોના આ અંદરઅંદરના ઝઘડાનો લાભ લઈ તેમણે તુર્કો ઉપર આક્રમણ કર્યું. પણ તેમની ગણતરી ખોટી પડી. મુસ્તફા કમાલ પૂરતું સંગઠન કરી ચૂક્યો હતો. અને યુનાનીઓને સજ્જત હાર મળી.



**આ**મ પરિસ્થિતિએ પલટા લીધો હતો. લાગ્યું પલ્લું મુસ્તફા કમાલની તરફ નમતું હતું. કાજિમ કારા બકરીએ આર્મિનીઆ ઉપર ચડાઈ કરી કાસ જીતી લીધું હતું અને તે રશિયન સૈન્યને જઈને મળ્યો હતો. બોલ્શેવીક રશિયા તેને ખુલ્લી રીતે મદદ કરતું હતું. આ લડાઈ બંધ થાય એવી મિત્રરાજ્યોની ઇચ્છા હતી પણ યુનાનીઓને તો સામ્રાજ્ય જોઈતું હતું એટલે તેમની વાત માની નહિ. આથી મિત્રરાજ્યોએ તટસ્થતા જાહેર કરી. તુર્કસ્તાન હવે પૂરતા પ્રમાણમાં તાકાત દેખાડી રહ્યું હતું. ફ્રાન્સ તેને ગુપ્ત રીતે મદદ કરવા લાગ્યું. ઇટાલિ પણ શસ્ત્રાસ્ત્રો વેચીને તેને સહાય કરવા લાગ્યું. તેની શક્તિથી અંગ્રજને અફઘાનિસ્તાન અને ઇરાન તેની મૈત્રી ઇચ્છવા લાગ્યાં હતાં. તુર્કસ્તાન પોતે પણ એક થઈ ગયું હતું. આંતરિક લડાઈ (civil war) સમાપ્ત થઈ ચૂકી હતી, પણ યુનાનીઓને સંપૂર્ણ રીતે હરાવી શકાયા નહોતા. પાછા હડીને પણ તેઓ નવા હુમલાની તૈયારી કરતા હતા.

મુસ્તફા કમાલે જોયું કે વખત ગુમાવવો જરાયે પાલવે તેમ નથી. તેણે પોતાનું બળ સંગઠિત કરવા માંડ્યું. મુશ્કેલીઓનો પાર નહોતો. તેની પાસે જે થોડાં સાધનો હતાં તે પણ રદી હતાં: લડવાની ના પાડનારા શ્રમિત સિપાહીઓ, યુદ્ધના કેદીઓ, જૂની-થુરાણી તોપ-બંદૂકો, ગામડાંનાં ગાડાં—આ સાધનોમાંથી તેને અવ્વલ નંબરનું સૈન્ય તૈયાર કરવાનું હતું. હિમાલય જેવી જગતદ્રશ્ય મુશ્કેલીઓ સામે પડી હતી. છતાં તેણે એ હિમાલય ઓળંગવાનો નિશ્ચય કર્યો. દિવસરાત તેણે જ્ઞાનતંત્રના અતિશય બોળ તજે સતત રીતે કામ કર્યું. કેટલીયે રાત તે ઉઝગરામાં ગાળી નાખતો અને સવાર સુધી કામ ઉપર જૂતેલો રહેતો. આ બધાનું પરિણામ એ આવ્યું કે તે સ્વભાવે વધારે ચીડિયો અને ખિન્ન થતો ગયો.

બીજા બાળુ તેને એમ લાગતું હતું કે જો તેણે સફળ રીતે

દુર્કાની આઝાદીનું ભગીરથ કાર્ય પાર પાડવું હોય તો રાષ્ટ્રીય મહાસભાએ તેના રસ્તામાં વિઘ્ન ન નાખતાં તેનો રસ્તો સાફ કરી દેવો જોઈએ. તેને વધારે આધિકારો મળવા જોઈએ. અત્યાર સુધી નાની નાની બાબતો મંજૂર કરાવવા માટે તેને વારંવાર રાષ્ટ્રીય મહાસભા પાસે જવું પડતું હતું. બધારણીય રીતે તે રાષ્ટ્રીય મહાસભાનો પ્રમુખ હતો પણ એ બધારણુ તેને કાર્યવાહીના આધિકારો આપતું ન હતું. વળી મહાસભાના સભ્યો પણ તેની પ્રત્યે વિશ્વાસ ધરાવતા ન હતા. ‘રાષ્ટ્રીય મહાસભા લોકોની - કેવળ લોકોની જ - મૂર્તિમંત સંસ્થા છે’ એમ વારંવાર કહ્યા છતાં મુસ્તફાના આ વચનમાં કાંઈને શ્રદ્ધા નહોતી. તેમને એમ લાગતું હતું કે મુસ્તફા કમાલ મહાસભાને ભલે લોકોની સંસ્થા કૂટ્યા કરે પણ વાસ્તવિક રીતે જોતાં તે કૂટલીયે વાર લોકોના હક્ક ઉપર તરાપ મારે છે.

આ પામર જંતુઓની વારંવારની દરમિયાનગીરીથી મુસ્તફા હવે કંટાળી ગયો હતો. એથી એતું કામ તો બગડતું જ હતું, ઉપરાંત તેતું સ્વાભિમાન, તેની મહત્ત્વાકાંક્ષા, તેની અધિકારપિપાસા ઉપર સખત ફટકો પડતો હતો. આ બધાનો અંત લાવવા તે અધિકારપ્રાપ્તિ માટે યોગ્ય અવસરની રાહ જોઈ રહ્યો હતો. પણ બહારના લોકો આગળ તેણે પોતાનો આ અસંતોષ પ્રગટ કર્યો નહિ. માત્ર પોતાના મિત્ર અને સાથીદારો આગળ તે પોતાનું સાચું સ્વરૂપ પ્રગટ કરતો. એક દિવસ સાંજે તે મહાસભાની બેઠકમાંથી પાછો ફર્યો હતો. મહાસભાના સભ્યોની કારવાઈથી તે ગુસ્સે થયેલો જણાતો હતો. અને ગુસ્સાના આવેશમાં તે રાજનીતિજ્ઞોને માળો દેતો હતો.

‘પ્રજ્ઞતંત્ર એ તો બિન્નબિન્ન મતના ધણા માણસોએ પકાવેલી ખીચડી જેવું તંત્ર છે. તે મૂખીઓનું તંત્ર છે. જે તંત્રમાં સત્તાની લગામ સંપૂર્ણપણે એક માણસના-એક જ માણસના-હાથમાં સોંપવામાં આવી હોય તે જ તંત્ર આદર્શ હોઈ શકે, તે જ તંત્ર સર્વોત્તમ હોઈ શકે.’ એકએક તે હાલીદિ તરફ ફર્યો અને તેને જોરથી પ્રભ કર્યો.

‘તમે શું ધારો છો હાલકિ?’ તે બોલતો હતો કે હાલકિ પ્રજાતંત્રવાદી છે અને બધી પ્રકારની સરમુખત્યારીની કદર વિરોધી છે.

‘તમે શું કહેવા માગો છો તે હું સ્પષ્ટપણે સમજી નહિ, પાશા !’

‘હું શું કહેવા માગું છું તે હમણાં જ ખતાવું છું’ ગુસ્સામાં ને ગુસ્સામાં તેની ભૂરી આંખો વધારે ચમકવા લાગી. ‘હું એ કહેવા માગું છું કે હવેથી દરેક જણે મારી ઇચ્છા મુજબ ચાલવું પડશે, મારી આજ્ઞાનું પાલન કરવું પડશે. મારે કાઈની સલાહની, કાઈની ટીકાની જરૂર નથી. મારા માર્ગમાં જરાયે વિઘ્ન જોઈએ નહિ કે ટીકા-ટિપ્પણુ જોઈએ નહિ. તમારે પણ મૂંગે મોઢે હું કહું તેમ કરવાનું છે.’

ન્યાં સુધી તેને કામ મળતું ત્યાં સુધી તેના ચોવીસે કલાક કામમાં જ રોકાઈ જતા, પણ નવરો પડતો ત્યારે તેની અંદરની અસાંતિ, ખિજવાટ, અસંતોષ અને ઉકળાટ બહાર નીકળતા. એ વખતે તેના સાથીઓ પ્રયત્ને તે કઠોર રીતે વર્તે. એવા વખતમાં તેને એન જ પડતું નહિ અને પોતાના ગંદા મિત્રોની સાથે તે હોટેલ, પીઠા કે કેથાગારનું શરણુ શોધતો. ઇસ્મત અને ફૌજ આ વખતે તેના બ્રાહ્મ જમણા હાથ જેવા હતા. પણ તેઓ પાક મુસલમાન હતા. તેઓ નીતિપરાયણ હતા. આવા પ્રસંગોમાં તેઓ મુસ્તફાને પોતાનો સાથ આપતા નહિ. આચાર-વિચાર અને ધર્મ-કર્મમાં તેઓ ચુસ્ત હતા. શરાબને તેઓ અડતા જ નહિ, તેમ જ પોતાની પરદેશીન સ્ત્રી સિવાય બીજી સ્ત્રી તરફ નજર સરખી પણ કરતા નહિ.

મુસ્તફા કમાલ આ લોકોની ખુબ હાંસી કરતો. મજહબ, આચાર, નીતિમત્તા વિગેરેનો બોલ તે કદર દુશ્મન હતો ! આ બધું તેને મન ઢોંગ-ધર્તીંગ હતું-મૂખેને ડગવાની ચાલબાજીસમું હતું. આ દિવસોમાં તે પોતાના નજીકમાં નજીકના મિત્રોની હાંસી ઉડાવતો. રાફત, હાલિદા, અમ્દનાન, કાજિય કારા બકીર, ઇસ્મત, ફૌજ વગેરે કાઈ ને સંબળાવવામાં આવી જાયતો નહિ. ખરું જોતાં આ દિવસોમાં તે પોતાના અચ

સ્વરૂપમાં, પશુ-સ્વરૂપમાં, પ્રગટ થયો હતો, તે કાર્ધ વ્યક્તિ તરફ, તેના વિચારો અને આદર્શો તરફ માનની નજરે જોતો નહિ કે ન તેમની પરવા કરતો.

લગભગ બધાથી તે અસંતુષ્ટ રહેતો. પોતાના નીચેના માણસો સાથે આવા વખતે તે સખતાઈથી વર્તતો. કાર્ધની સલાહ માનતો નહિ, કાર્ધનું કહ્યું ગણ્યારતો નહિ. તેનામાં કૃતજ્ઞતાનો છાંટો નહોતો, અને જરૂરી તો ગજબનો હતો અને એવો જ ધૂની પણ હતો. ચિઠ્ઠી અને પત્રવ્યવહારની જગ્યાએ તે તાર અને ટેલીફોનનો ઉપયોગ કરતો. વાતવાતમાં તે ત્રણસો ત્રણસો શબ્દોનો તાર, બીજો પત્ર મોકલતો હોય એટલી જ સ્વાભાવિકતાથી, મોકલતો.

ખીજ બાજુ તેનું જીવન સાદું હતું. કાળા સમુદ્રની દક્ષિણના પહાડી લોકો તેના ઘરની ચોકી કરતા હતા. તેને તે સારી રીતે રાખતો, ખવડાવતો, પિવડાવતો અને સારા સારા પોશાકો ભેટ કરતો અને મોટા પગારો આપતો. એ સિવાય તે પાટલૂનના ખીસામાં હાથ નાખીને એકલો ફરવા નીકળી પડતો. ધારાસભાગૃહમાં પણ તે પ્રમુખના ખાસ આસન ઉપર ભાગ્યે જ બેસતો. મોટે ભાગે તે સભ્યોની સાથે જ બેસવાનું વધારે પસંદ કરતો.

થોડાક દિવસો પછી તે અંગોરના જીવનથી કંટાળી ગયો. ઉનાળામાં ધૂળના વંટોળિયા ઊડતા અને ભયંકર ગરમી પડતી. શિયાળામાં કાદવ-કીચડ ને ગંદકી, એથી તે અંગોરાથી ચાર માર્ચલ દૂર એક ગામડામાં રહેવા લાગ્યો. આ વખતે તેની તબિયત સાવ લાશ ગઈ હતી. ડોક્ટરો તેને સલાહ આપતા કે શરાબ છોડો, સંયમી જીવન ગાળો; પણ પાકે ઘડે હવે કાંઠા ચડે તેમ નહોતું. ડોક્ટરોની સૂચનાની તેણે જરાયે પરવા ન કરી. તેની ગુપ્તદંડની જૂની ખીમારી ફરી ઊપડી આવી. અને અહીં આબ્યા પછી તે એક ખીજ આફત-મેલેસ્થિયા-માં સપડાયો.

તેના જીવનના આ સંકટકાળમાં તેને એક સ્ત્રી મળી. તેણે મુસ્તફાને બચાવી લીધો. મુસ્તફાની તે દૂરની સગી હતી. તેનું નામ

ફિક્રિયા હતું. અંગોરામાં તે નસં તરીકે કામ કરવા આવી હતી. ફિક્રિયા શરીરે નાજુક, સ્વભાવે ક્રામળ અને સૌંદર્યની મૂર્તિ હતી. તેની ઉંમર ઘણી જ નાની હતી. મુસ્તફાને તે ગમી ગઈ. મુસ્તફા તેને પોતાને ઘેર લાગ્યો. ફિક્રિયા પણ મુસ્તફા સાથે મહોબ્બત કરવા લાગી અને તેને માટે સર્વસ્વ ત્યોગાવર કરવા તૈયાર થઈ ગઈ. બીમારીમાં તેણે મુસ્તફાની જે સેવા કરી તે તો એક પ્રેમિકા જ કરી શકે. ફિક્રિયાએ આવીને તેનું ઘર અજવાળી નાખ્યું. તેના આગમનની સાથે જ આખા ઘરમાં શાંતિ, વ્યવસ્થા અને સુવ્યવસ્થા આવ્યાં. તેનો નાજુક, ક્રામળ અને કલામય હાથ જ્યાં જ્યાં ફર્યો ત્યાં ત્યાં તેણે પ્રકાશ પાથરી દીધો. તે મુસ્તફાની રખાત નહોતી. તે તો પોતાનું દિલ આપી ચૂકી હતી-અદલામાં કાંઈ માગતી નહોતી છતાં બધું જ માગતી હતી. થોડા દિવસ મુસ્તફા પણ જાણે પાણેલા જનવરની જેમ તેને આધીન થઈ ગયો અને ગૃહજીવનનું મધુર સુખ અનુભવવા લાગ્યો. તે એક સ્ત્રીના અંધનમાં ફસાઈ ગયો હોય એમ દેખાવા લાગ્યું.

પણ જંગલનું જનવર પીંજરામાં ક્યાં સુધી પુરાઈ રહે ? થોડા જ દિવસોમાં તે ઘરના વાતાવરણથી ધરાઈ ગયો, અને ફરી પેલી પક્ષ પાવડરવાળી અને રંગેલા હોઠવાળી રદ્દી વેશ્યાઓની પાસે જવા લાગ્યો. બિચારી ફિક્રિયા આ જોઈ બળીને ખાખ થઈ જવા લાગી. તે એક તુર્કી નારી હતી, જેને એક વખત પોતાનું હૃદય આપી ચૂકી તેને તેણે જીવનભરને માટે પોતાનું સર્વસ્વ આપી ચૂકી હતી. મુસ્તફા જ તેનો હૃદયસ્વામી, તેનો માલિક, તેનું સર્વસ્વ હતો. જેમ જેમ મુસ્તફા તેનાથી વિમુખ થવા લાગ્યો તેમ તેમ તે અધિક અધિક પ્રેમ કરવા લાગી.

બરાબર આ અરસામાં યુનાનીઓએ જોરદાર હુમલો કર્યો. અસ્કી શહેર આગળ ઇસ્મતની સરદારી નીચે તુર્કી સેનાએ પડાવ નાખ્યો હતો. તે એક રેલવે-જંકશન હતું અને પશ્ચિમ આનાતોલિયાનું

પ્રવેશદ્વાર હતું. ઇસ્મત આ માર્ગને રોકીને ઊભો હતો. પણ યુનાનીઓના પ્રબળ ધસારા આગળ ઇસ્મતની સેના ટકી શકી નહિ. તેમણે અસ્તી શહેરનો કબજો કર્યો. ઇસ્મત ભારે સંકટમાં પડી ગયો, જો તે પાછો હટો તો હાર નિશ્ચિત હતી. સારા આનાતોલિયાનો પ્રદેશ શત્રુઓ સહેલાઈથી કબજો કરી લે અને ત્યાં એકઠી કરેલી પુષ્કળ યુદ્ધ-સામગ્રી તેમના હાથમાં પડે. જો તે ન હટો તો પણ પરાજય ચોક્કસ હતો. યુનાનીઓને તે જીતી શકે એમ નહોતું. એ ઉપરાંત તેની આગળ તુર્કીની જે સર્વોત્તમ સેના હતી તેનો નાશ થઈ જાય. આ કટોકટીની પળે તેણે શું કરવું જોઈએ એ તે નક્કી કરી શક્યો નહિ. આખરે તેણે મુસ્તફા કમાલને ખાતર મોકલાવ્યા.

સાપ કાંચળી ઉતારે એટલી સહેલાઈથી તેણે અમન, યેન અને રંગરાગને લાત મારીને છોડી દીધાં અને તે દુશ્મનોનો મુકાબલો કરવા નીકળી પડ્યો. આવતાં જ તેણે બધા અધિકારો પોતાના હાથમાં લઈ લીધા. જાણે ઇસ્મતના માથેથી મોટો બોજો દૂર થઈ ગયો ! મુસ્તફાનું નામ પડતાં જ કિસ્મમાં વીજળી ફેલાઈ ગઈ. મસાણેથી મુઠાં બેઠાં થઈ ગયાં. નિરાશીઓમાં આશા, અચેતોમાં ચેતના પ્રસરી ગઈ. મુસ્તફા કમાલે બારીકાઈથી પરિસ્થિતિનું અવલોકન કર્યું, તેની ઉપર ગંભીર વિચાર કર્યો અને તેણે હુકમ કર્યો ‘અસ્તી શહેર ખાલી કરો, પાછા ફરવાનો હુકમ કરો, અહીંથી બસો કીલોમિટર દૂર સાકરિયા નદીને તીરે નવા મોરચા આરંભી દો.’

તુરંત જ તુર્કી સેના પાછી ફરી અને સાકરિયા નદી ઉપર તેણે પોતાનો મોરચો ગોઠવ્યો. એથી બે ફાયદા હતા. અંગેરા નજીક હોવાથી તુર્કોને ગમે ત્યારે મદદ મળી શકે તેમ હતું અને દુશ્મનોને એટલે દૂર આવતાં ઠીક ઠીક મુશ્કેલીઓ સહન કરવી પડે અને તેઓ આવી પહોંચે એટલા વખતમાં તુર્ક લોકો પોતાની તૈયારી બરાબર કરી શકે.

બધી તૈયારી કરીને મુસ્તફા કમાલ અંગેરા આવ્યો. તેણે જોયું કે સારા શહેરમાં ખળભળાટ થઈ ગયો છે, લોકો ડરી ગયા છે અને

બધી માલ-મિલકત, મિત્રા-પોટલાં બાંધી નાસી જવાની તૈયારી કરી રહ્યા છે. રાષ્ટ્રીય મહાસભાએ આ વખતે પણ આ બધી આફતો ઊભી કરવાનો દોષનો ટોપલો મુસ્તફાને શિરે મૂક્યો. આ વખતે પણ એક વીરને જાજે તે રીતે આ વામનજીએ આગળ તે ઊભો. તેણે માગણી કરી. ‘તુર્કસ્તાનને બચાવવું’ મારા હાથની વાત છે. પણ એક જ શરતે, મને મુખ્ય સેનાપતિ બનાવો અને સરમુખત્યારની કુલ સત્તા મારા હાથમાં મૂકો.’ શરૂઆતમાં તો તેમણે હા-ના હા-ના કર્યા કરી પણ મુસ્તફા દબ રહ્યો ‘જો તુર્કસ્તાનને બચાવવામાં મારી મદદની જરૂર હોય તો મને પૂરા અધિકાર આપવા જ પડશે. આ કટોકટીની પળે હું કોઈપણ પ્રકારની ઉપરી-સત્તા સ્વીકારી શકું નહિ. લડાઈ ધારા-સભાના ગૃહમાં નથી જીતવાની પણ રણમેદાન ઉપર જીતવાની છે!’

આખરે મહાસભાને થોડીક સામાન્ય શરતો સાથે મુસ્તફાની માગણી સ્વીકારવી પડી. તુરત જ તેણે પૂરો અધિકાર પોતાના હાથમાં લઈ લીધો અને શત્રુઓનો ભયંકર સામનો કરવા માટે તૈયારી કરવા લાગ્યો. એક વખત તે ઘોડા ઉપરથી પડી ગયો. તેની પાંસળીનું એક હાડકું તૂટી ગયું. પણ એ દિવસમાં જ તેણે પથારીને લાત મારી દીધી. તેની જૂની બીમારીએ ફરી બિચ્ચો ખાધો. તેની પણ મુસ્તફાએ જરાયે પરવા કરી નહિ. જીલ્દારની બીપણ ગરમી હતી, પણ મુસ્તફા એક ભૂતની પેઠે રાત દિવસ કામ કરી લોહી-પરસેવો એક કરી રહ્યો હતો. પૂરા જીવન અને ઉમંગથી તેની નસનસમાં જાણે વીઝળી દોડતી હતી અને બીજાને પણ પોતાની પેઠે કામે વળગાડી તેમને ઉત્સાહ અને પ્રેરણા આપતો હતો.

૧૯

કુગરાળ પ્રદેશમાં થઈને સાકરિયા નદી વાંકીચૂંકી ચાલી જતી હતી. તેની આસપાસની ટેકરીઓની હારમાળાઓ ઊભી હતી. તુર્કોનો મોરચો અહીં ગોઠવવામાં આવ્યો હતો.

૧૯૨૧ના ઓગસ્ટ માસની ૨૧ મી તારીખે યુનાનીઓએ આ નવા મોરચા ઉપર હુમલો કર્યો. એક જખરદસ્ત ધમસાણુ મર્યું. યુનાની-ઓની સેનામાં ખ્રિસ્તીઓ રહેતા હતા તે તુર્કોની ગુલામી કરી કરીને થાક્યા હતા. તેમને જાહેર રીતે દેશોહી દરાવવામાં આવ્યા હતા અને તેમને થયેલી દેહાંતદંડની શિક્ષા પણ જાહેર કરવામાં આવી હતી. આ લોકો હાથમાં મર્યું રાખીને લડ્યા, કારણ કે તેઓ જાણતા હતા કે આ લડાઈમાં પરાજયને અંતે મોત અથવા જિંદગીભરની કાળી ગુલામી તેમના લલાટે લખાઈ ચૂકી છે. તુર્ક લોકો પણ પોતાનાં બાળ-બચ્ચાં માટે, પોતાની સ્ત્રીઓ માટે, પોતાના ઘર માટે, અરે પોતાની રોટી માટે લડતા હતા. એથી ખંને બાબુથી ભયંકર લડાઈ થઈ-પ્રાણની બાજુ લગાવીને !

અરાબર ચૌદ દિવસ સુધી લડાઈ આ પ્રમાણે જ ચાલતી રહી. તુર્કો મોરચાથી થોડા માઈલ દૂર પાબળના એક ગામમાં મુસ્તફા કમાલ રાતદિવસ લડાઈને દોરી રહ્યો હતો. હજીયે તે ખીમાર હતો. તૂટી ગયેલી પાંસળીને જો કે સાંધી લેવામાં આવી હતી, તોયે તે કાતિલ વેદના કરતી હતી. પણ હમેશની પેઠે યુદ્ધના નશામાં તેણે તેની દરકાર કરી નહિ. તુર્કો મોરચાના નાના મોટા દરેક વિભાગથી તે પરિચિત હતો. આખો પ્રદેશ તેની આગળ તરતો હતો. કયા પ્રદેશમાં 'કેટલુ' સૈન્ય છે, કાણુ સેનાપતિ છે વિગેરે તે અરાબર જાણતો હતો. નાના મોટા દરેક અમલદારની નખજાઈ વિષે તે માહિતગાર હતો. જ્યાં જ્યાં તેને નખજાઈ દેખાતી ત્યાં તે પોતાની નાની સરખી અનામત સેના લઈને પહોંચી જતો. ઘડીકમાં અહીં તો ઘડીકમાં ત્યાં-દરેક જગ્યાએ તે દેખાતો. પોતાના વ્યક્તિત્વ વડે પ્રભાવ પાડતો આખી લડાઈ ઉપર તે અધિકાર ભોગવતો હતો !

ચૌદ દિવસના ખૂનખાર યુદ્ધ પછી પણ કંઈ પરિણામ આવ્યું નહિ. મુસ્તફાએ જોયું કે કટોકટીની પણ હાથવેંતમાં છે, ખંને પક્ષો નખજા પડતા જાય છે, થોડા જ વખતમાં એક યા ખીજો પક્ષ ભાંગીને ભુકો થઈ જશે.



તેની ઓફિસમાં તે અહીં તહીં ફરવા લાગ્યો-ઘડીમાં નકશો જોતો, ઘડીમાં મોટથી વિચાર કરતો, ઘડીમાં ખિજતો તે હુકમે! આપી રહ્યો હતો. એવામાં રાત પડી. જેના ટકારા થયા. ફેનની ઘંટડી સંભળાણી. એક અમલદાર આગ્યો. સલામ કરીને બેઠો રહ્યો. ‘ફૌજ પાશા આપની સાથે વાત કરવા માગે છે’ તેણે કહ્યું અને ખીજ જ પળે તે આલ્યો ગયો.

‘શું કહેવા માગો છો?’ મુસ્તફાનો સાદ ફાટતો જતો હતો.

‘આજનો દિવસ સારો દેખાય છે. યુનાનીઓ નમળા પડતા જણાય છે. પાછા હાવાની તેઓ તૈયારી કરતા હોય એવું જણાય છે.’

‘ખટ્ટ’ કરતું તેણે રિસીવર પડતું મૂક્યું. થોડો વખત સુધી તે નકશા ઉપર વાવટાઓ ખોડતો, તેમાં ફેરફાર કરતો, પરિસ્થિતિનું માપ કાઢતો બેઠો. દીવાના અજવાળામાં તેના ચહેરા ઉપર છેલ્લા કેટલાક દિવસોના ઉજ્જગરા અને કામનું તાણ દેખાતું હતું. તેના ગાલમાં ખાડા પડી ગયા હતા, હાડકાં બિપ્સી આવ્યાં હતાં, આંખો ફિક્કી પડી ગઈ હતી અને ફરતાં કાળાં કૂંડાળાં વળી ગયાં હતાં.

અને તેણે નિશ્ચય કર્યો. યુનાનીઓ નહિ ટકી શકે. તેણે જાહેર કર્યું ‘હું પોતે જ લડાઈમાં બિતરીશ.’ તુર્કી સેનામાં ઉત્સાહનું નવું મોજું ફરી વળ્યું. ‘બધું જ અનામત સૈન્ય અહીં ઉત્તરમાં ઝીંકી દો. હું હમણાં જ આવ્યો’ અને તેણે કાશી મગાવી.

એક સપ્તાહ સુધી યુનાનીઓએ ટક્કર ઝીલી. પણ તેમનો જુસ્સો નરમ પડી ગયો હતો. મુસ્તફા કમાલ મેદાન ઉપર આવ્યો હતો. લડાઈને બાવીસમે દિવસે તેઓ ભાગ્યા. મુસ્તફા કમાલ તેની પાછળ પડ્યો. તુર્ક લોકોએ ગુમાવેલો અસ્કી શહેરનો મોસ્કો ફરી તેણે જીતી લીધો.

અંગેરામાં લોકો ગાંડાતૂર બન્યા હતા. તેમના ઉત્સાહનો પાર નહોતો. હજી હમણાં જ દુશ્મનોની તોપના અવાજે તેમને કાને પડતા

હતા. હજી હમણું જ બિસ્તરા-પોટલાં બાંધી તેઓ જીવ બચાવવા પહોડોમાં નાસી જવા તૈયાર થઈ ગયા હતા. મુસ્તફા કમાલે પોતાની લડાયક પ્રતિભાથી આખી બાજી પલટાવી નાખી. વિજેતાઓને પરાજય આપી તુર્કિમાંથી હાંકી કાઢ્યાં. દુશ્મનોને જીવ લઈને નાસવું પડ્યું. મુસ્તફા કમાલનો વિજયડંકો વાગી ગયો. તેની શરવીરતાના મોંઘાટ વખાણ થવા લાગ્યા. તુર્કિનો તે હૃદયસપ્રાટ બન્યો. તેમણે તેને ગાઝી ( ખ્રિસ્તીઓના કાળ )ની પદવીથી વિભૂષિત કર્યો જે એક મુસલમાન માટે બિંચામાં બિંચું માન ગણાતું હતું. રશિયા, અફઘાનિસ્તાન, હિંદુસ્તાન, ફ્રાન્સ, અમેરિકા-સારીયે આલમમાંથી તેના ઉપર અભિનંદનના તારો આવ્યા.

મુસ્તફા કમાલને પ્રશંસા પ્રિય હતી. સારી દુનિયા તેને માન આપે એ તેને ગમતું હતું, તેનામાં અધિકારની લાલસા પણ હતી. પણ સાથે સાથે જ તે આંધળો પણ નહોતો. વાસ્તવિકતાથી તે દૂર ભાગનારો નહોતો. તેણે જોયું કે આ વિજયની તેને ભારે કિંમત આપવી પડી છે. તેણે એમ પણ જોયું કે યુદ્ધનું ત્રાજવું ફેરવું ફટોકટ હતું. એક જરા સરખી મદદ જો યુનાનીઓને મળી હોત તો આખી બાજી પલટાઈ જત. અને હજીયે યુનાનીઓ તુર્કિસ્તાનની બહાર નથી ગયા. હજીયે તેઓ અડીંગા જમાવીને પડ્યા છે. જ્યાં સુધી તેમનાં થાણાં તુર્કિસ્તાનની ધરતી ઉપર છે ત્યાં સુધી ગાફેલ રહેવાય નહિ. અને તેણે શસ્ત્રાસ્ત્રો એકઠાં કરવા માંડ્યાં. રશિયા પાસેથી કરજ લઈ દારૂગોળો, હથિયારો, ખોરાક બધું એ જડપથી એકઠું કરવા માંડ્યો. ગામડે ગામડે અને શહેરે શહેર તેણે થાણાં નાખી ભરતી કરવા માંડી.

પણ લોકો લડાઈથી ગળા સુધી આવી ગયા હતા. લોકોએ તેને શાંતિમય જીવન જીવવા દેવા આજીજી કરી. ‘અમને અમારાં ખેતર ખેડવા દો. યુનાનીઓ ચાલ્યા ગયા છે. હવે શેની બીક છે ? હજીયે લડાઈ શા માટે ?’

રાષ્ટ્રીય મહાસભાના પ્રતિનિધિઓ પણ હવે તેમણે આપેલી કુલ-

મુખત્યારી પાછી માગવા લાગ્યા. મુસ્તફા કમાલ વિરુદ્ધ પડ્યત્રો રચાવા લાગ્યાં. તેનો પેત્રો જૂનોપુરાણો હરીફ અનવર જે ખરે વખતે દેશને દગો દઈ નાસી ગયો હતો તે જુખારાનો અમીર બની બેઠો હતો. તે ત્યાં બેઠો બેઠો કાવતરાં કરી રહ્યો હતો અને તુર્કસ્તાનમાં આવવાની પેરવી કરી રહ્યો હતો. જમાલ અફઘાનિસ્તાનના અમીરનો સલાહકાર થઈ બેઠો હતો અને તે પણ પાછો આવવા માગતો હતો. મોટા મોટા રાજનીતિજ્ઞો કહેવા લાગ્યા, ‘યુનાનીંગ’ હારી ગયા છે એ તકનો લાલ લઈ અત્યારે સારામાં સારી શરતોએ સંધિ કરી લ્યો. નહિ તો છે એટલુ યે ગુમાવશું.’

પણ મુસ્તફાએ કાઠની એક વાત પણ સાંભળી નહિ. તેણે જધાની સલાહને ડોકરે મારી. તેને પોતાની નીતિમાં શ્રદ્ધા હતી. તેનું ધ્યેય સ્પષ્ટ હતું. તેણે પોતાની સત્તાની લગામ ઠીલી મૂકી નહિ. તે પોતાના કામને બરાબર વળગી રહ્યો. હરેક પ્રકારનાં વિધ્નને પાર કરવા તેણે કમર કરી. રાજકીય પુરુષોના વિરોધને તેણે ઊગતા જ દાબી દીધા. એક કાવતરાનો પતો લગાવી તેણે પચીસેક માણસોને જરાયે અચકાયા વિના ફાંસી પર લટકાવી દીધા. તેણે લશ્કર પરની લગામ પોતાના હાથમાં રાખી. સેના તેના સરદારને બરાબર ઓળખતી હતી. તે વફાદારી-પૂર્વક આજ્ઞાધીન રહી. પોતાના સરદારને માટે બન દેવા તૈયાર રહી.

અંગ્રેજોએ માલ્ટામાં કેદ રાખેલા તુર્ક પ્રતિનિધિઓને છોડી મૂક્યા હતા. તેમાં રાઉફ અને ફતેહી પણ હતા. તેઓ છૂટીને સંધિ અંગોશ આવ્યા હતા અને મુસ્તફા કમાલને સાથ આપતા હતા. પણ મુસ્તફા કમાલની વધતી જતી તાકાત અને નિરંકુશતા જોઈને તેઓ પણ ફરી બેઠા અને વિરોધપક્ષમાં ભળી ગયા. મુસ્તફાએ એમની કેઠની પરવા કરી નહિ. તેણે બધા જ વિરોધીઓને સખતાર્થથી દાબી દીધા.

તેનો ચીડિઓ સ્વભાવ પૂર બહારમાં ખીલી નીકળ્યો. ઘેર પણ તેને શાંતિ નહોતી. ઇસ્તબૂલથી ખૂબેદા આવી હતી અને આનકાયામાં તેની સાથે રહેતી હતી. બુદાપાને લીધે તે આધિળી થઈ હતી. આખો દિવસ

નજીવી વાતમાં તકરાર કરતી. ફિક્કિયે સાથે લડી પડતી. ફિક્કિયેથી પણ તે હવે કંટાળી ગયો હતો. ધરની, નોકરની અને એવી પાર વગરની તેની નજીવી વાતો સાંભળીને હવે તે થાકી ગયો હતો. ડોક્ટરોએ કહ્યું કે ફિક્કિયાને તપેદિક લાગુ પડ્યો છે. પણ તોયે મુસ્તફાના દિલમાં તેને માટે દયાનો અંશ માત્ર પણ ન પ્રગટ્યો. તેને ખાંસી લાગુ પડી હતી. દિવસરાત તે ખોંખોં કરતી. તેનું શરીર નબળું અને ફિક્કુ પડી ગયું હતું. મુસ્તફાને હવે આ હાડપીંજર ઉપર જરાયે મોહ નહોતો. મમતા તો શેની જ હોય ! હવે તો તેને ફિક્કિયાનું મોહું જોવું પણ ગમતું નહોતું. આમ મુસ્તફા પોતાનાં સર્ગાવહાલાંઓથી કંટાળી ગયો હતો અને તેનાથી છૂટવા તે આખો દિવસ બહાર રખડતો, દારૂ દીંચતો ને આખી રાત વેશ્યાઓના લત્તામાં વિતાવતો.

નાની સરખી ટીકા પણ તે સાંખી લેતો નહિ. કોઈની પણ દલીલો તે સાંભળતો નહિ, કોઈની તે દરકાર કરતો નહિ. જરા સરખે વિરોધ જોતાં તે ઊકળી ઊઠતો અને લડવા તૈયાર થઈ જતો. એક રાજકીય માણસે તેને કંઈ સલાહ આપી તો મુસ્તફાએ તેને તુરત જ બહાર ચાલ્યા જવાનું કહ્યું. ધારાસભાના એક માનનીય સભ્યે તેને નમ્રતાથી સૂચન કર્યું કે 'યુરોપિયન સ્ત્રીઓની પેઠે પુરુષો સાથે ખુલ્લા નાચ કરવા એ તુર્કી સ્ત્રીઓને માટે જરાયે શોભારૂપ નથી. એમાં તેમની લાજ-મરજદ લોપાય છે.' આ સાંભળી મુસ્તફા ગુસ્સાથી ઊકળી ઊઠ્યો. તેણે તેની સામે છૂટું કુરાન ફેંક્યું અને લાકડી લઈને તેની પાછળ બારણા સુધી દોડ્યો.

પણ આ બધું છતાં તે પોતાનું નિશ્ચાન ચૂક્યો નહોતો. તે પોતાની મૂળ વાત બૂલ્યો નહોતો. યુનાનીઓ ઉપર તે એક જબરદસ્ત હલ્લો લઈ જવાની તૈયારી કરી રહ્યો હતો. આખરે તેની તૈયારી પૂરી થઈ ગઈ. ૧૯૨૨ના ઓગસ્ટની ૨૬મી તારીખે તેણે હુમલો કરવાનો નિશ્ચય કર્યો. પણ આ વાત તેણે કોઈને જણાવી નહિ. ઓગસ્ટના પહેલા સપ્તાહમાં તેણે રજીમેંદાનમાં પડેલી સેનાનું સૂત્રસંચાલન પોતાના હાથમાં

લીધું અને બધી જ વ્યવસ્થા તે જાતે જ કરવા લાગ્યો. પછી તેણે ફૂટબોલનો એક મેચ ગોઠવ્યો અને એક પ્રેક્ષક તરીકે પોતે ત્યાં હાજર રહ્યો. અહીં તે એક પછી એક એમ બધા જ મુખ્ય મુખ્ય સેનાપતિઓને ગુપ્ત રીતે મળ્યો અને તેમને જરૂરી સૂચનાઓ આપી દીધી. હુમલાની નક્કી કરેલી તારીખ પહેલાં જ મુસ્તફા કમાલે તુર્કસ્તાન અને વિદેશ વચ્ચેનો તાર રેલીફિનનો બધો જ વ્યવહાર તોડી નાખ્યો અને અફવા ફેલાવી કે તુર્કસ્તાનમાં અચાનક બળવો ફાટી નીકળ્યો છે. ૨૫મી તારીખની રાતના જલસા માટે તેણે આગલે દિવસે આમંત્રણો મોકલ્યાં.

આ બાબત યુનાની સેનાની હાલત શોચનીય હતી. તેમના અમલદારો અંદર અંદર લડતા હતા. મુસ્તફા કમાલની ચાલબાહની તેમને જરા સરખા પણ ગંધ ન હતી. ગ્રીસની સરકાર અંગ્રેજો દ્વારા તુર્કસ્તાન સાથે સુલેહ કરવા માટે વાટાઘાટ ચલાવી રહી હતી અને તેને વિશ્વાસ હતો કે હવે લડાઈ નહિ લડવી પડે. આમ ગ્રીસની સરકાર દિનપ્રતિદિન નબળી પડતી જતી હતી. યુનાની સેનાનો મુખ્ય સેનાપતિ અરધોપરધો પાગલ થઈ ગયો હતો. તેને એમ લાગતું હતું કે ‘પોતે મરી ગયે છે કે તેનું શરીર કાચનું થઈ ગયું છે.’ એક દિવસ તેણે સવારમાં પથારીમાંથી ઊઠવાની ના પાડી, કારણ કે ઊઠવાથી તેના કાચના હાથ-પગ તૂટી જશે અને આખું શરીર નંદવાઈ જશે એવી બીક લાગતી હતી. આવા અર્થ વિનાના અનેક તુક્કાઓ જ્યારે ને ત્યારે તેના કળા-દ્રુપ ભેગમાંથી સરી પડતા હતા.

છેવટે મુસ્તફાની સારી યોજના સંપૂર્ણ રીતે તૈયાર થઈ ગઈ. માત્ર એક નાની સરખા વાત બાકી રહી હતી. મુસ્તફા કમાલ ધર્મ-કર્મમાં પૂરેપૂરો નાસ્તિક હોવા છતાં થોડો વહેમી હતો. તે શુકનમાં માનતો હતો. ભાગ્યદેવીને રીઝવવામાં તે માનતો હતો. અગાઉની દરેક લડાઈ વખતે હાલીદા તેની સાથે જ હતી. તેની હાજરી જ પોતાની સર્વ જીતનું કારણ હતું એમ મુસ્તફા માનતો. એટલે આ વખતે પણ તેની જરૂર હતી. તાર કરીને તેણે હાલીદાને બોલાવી. હાલીદા હવે

શાન્તિવાદી અને યુદ્ધવિરોધી બનતી જતી હતી એ વાતની મુસ્તફાને ખબર હતી. પણ એથી શું? તે હાજર હોય અને શુકન થઈ જાય એટલે અસ. હાલીદા આવી. મુસ્તફાને હવે પોતાની જીત વિષે લેશમાન શંકા ન રહી.

રખમી તારીખનો દિવસ આવ્યો. રાત પડી. એ રાત્રિએ નાચનો સમારંભ હતો. પણ મુસ્તફા તો પોતાની તૈયારીમાં બરાબર લાગી ગયો. મંધરાતે અંધારામાં તે યુનાનીઓના સૌથી મહત્વના અને મુખ્ય મોરચા આગળ પોતાની સેના સાથે આવી પહોંચ્યો. એ ઉપરાંત નાની મોટી ટુકડીઓને તેણે કુટલીયે આજુ મોકલી દીધી જેથી કરીને દુશ્મનની સેનાનું ધ્યાન તે બધી દિશાઓમાં રોકી લ્યે અને તેને કેન્દ્રિત થતાં રોકે. આમ દુશ્મનને અનેક વિભાગમાં વહેંચી નાખી તેમના ઉપર એક પછી એક હુમલા કરી તેને ગભરાવી નાખવાની તેની યોજના હતી.

સવારના ચાર વાગ્યા. આખરી ઘડી આવી પહોંચી. મુસ્તફાએ યુદ્ધનાદ ગજવ્યો. તેણે ટુકડા ઓડ્યો:

‘સિપાહીઓ ! આગે કદમ. તમારું નિશાન ભૂમધ્ય સમુદ્ર છે.’

યુનાની સેના તદ્દન એખબર હતી. થોડા જ વખતમાં તુર્કોના ધસમસતા પૂરે તેમનો મોરચો તોડી નાખ્યો. યુનાની સેનાના ઘણા ભાગલા પડી ગયા અને તેમનો એક ખીજ સાથેનો સંસર્ગ તૂટી પડ્યો. મુસ્તફાની વ્યવસ્થિત સેના શત્રુઓ ઉપર કાળઝાળની પેઠે તૂટી પડી. સાંજ પડતાં તો વિજયનાં નિશાન ફરફવા લાગ્યાં. યુનાની સેનાને જીવ લઈને નાસવું પડ્યું. દારૂગોળા, શસ્ત્રાસ્ત્રો અને ખીજ અનેક પ્રકારની કિંમતી યુદ્ધસામગ્રી બધું છોડીને યુનાનીઓ ભાગ્યા અને તુર્કોએ તેમનો પીછો પકડ્યો.

પણ નાસનારાની ઝડપ પાછળ પડનારા કરતાં વધારે નીકળી. તુર્કોને સાવચેતીથી સંભાળી સંભાળીને આગળ પગલું માંડવાનું હતું. યુનાની સેના ઘણી આગળ નીકળી ગઈ. તુર્કોના વેરનો બદલો લેવા

તેણે રસ્તામાં આવેલાં ગામડાંઓ લૂંટ્યા, ધરોને આગ લગાવી, તુર્કી સ્ત્રીઓની બેઠજતી કરી અને તુર્કી જનતા-બાળક, બુઢા, સ્ત્રી, પુરુષ-અધાંની નિર્દય કતલ ચલાવી.

દસ દિવસ પછી યુનાનીઓ ભાગતા ભાગતા ખસે. માઈલનો પ્રદેશ વટાવી સમુદ્રકિનારે આવી પહોંચ્યા અને નાવમાં બેસીને પોતાના ધરનો રસ્તો પકડ્યો. તેની પાછળ ઘોડા દોડાવતી, આકાશમાં ધૂળની ડમરીઓ ચડાવતી તુર્કી સેના આખા દેશને શત્રુઓના કબજામાંથી છોડાવતી આવી પહોંચી. કિનારા ઉપરથી તે વહાણોમાં બેસીને નાસી જતા શત્રુઓને જોઈ રહી. આનાતોલિયા શત્રુઓના કબજામાંથી મુક્ત થયું. એક અજબ ચમત્કાર બની ગયો. ફરી યુનાનીઓ હાર્યા અને તુર્કી જીત્યા. મુસ્તફા કમાલની અદ્ભુત શક્તિ ઉપર તુર્કી સેના આફ-રીન થઈ ગઈ હતી.

પાછળ પાછળ મુસ્તફા કમાલ અને તેની ખાસ ટુકડી ચાલી આવતી હતી. તેણે જોયું કે તુર્કિસ્તાનનો જે પ્રદેશ પહેલાં લીલોછમ હતો, પાકથી લચી પડતો હતો, તે આજે શત્રુઓને હાથે ઉજ્જડ, વેરાન, બળીને ખાખ થઈ ગયો છે! આગમાં તારાજ થયેલાં ગામડાંઓના રાખના ઢગલા, કતલ થયેલા માણસોની લાશોના ગંજના ગંજ, મુડદાંને ચૂંથતાં શિયાળ, કૂતરાં અને ગીધો, અનેક જાતનાં જીવડાં, અનેક જાતની માખીઓ, મુડદાંઓને કોહવાટ, તીવ્ર પ્રકારની અદ્યો! ક્યાંક બાળકોના કપાયેલા હાથ-પગ પડ્યા છે, ક્યાંક તેમનાં શરીર, ક્યાંક બળાટકારનો ભોગ થયેલી અને પાછળથી ત્રાસ છૂટે એવી રીતે કતલ થયેલી સ્ત્રીઓનાં જઘન્ય શરીર, ક્યાંક વેર વેર પોકારતી પ્રતિહિંસાની આગથી સળગી જોકેલી સ્ત્રી પાછળ રહી ગયેલા કોઈ કમજોર યુનાની ઉપર નિર્દય રીતે પ્રહાર કરતી નજરે પડતી હતી !

યુદ્ધનાં આ ભયંકર પરિણામોએ મુસ્તફા કમાલના કંઠાર હૃદય ઉપર જરા પણ અસર કરી નહિ. તેને લેશમાત્ર દુઃખ થયું નહિ.

દિલગીરી થઈ નહિ. આ બધાં યુદ્ધનાં અનિવાર્ય પરિણામો છે એમ તે માનતો. અને યુદ્ધ તો તેનો ધધો હતો. આ વખતે તેના દિલમાં એક જ લાગણી હતી. એક જ વિચાર ! તેણે શત્રુઓ ઉપર વિજય મેળવ્યો છે. માત્ર બહારના જ નહિ પણ અંદરના શત્રુઓ ઉપર પણ. આજે તુર્કસ્તાનમાં એવો કોણ માણસ હશે જે તેનો મુકાબલો કરી શકે ? સારાં જગતમાંથી અલિનંદનોના સેંકડો તારો આવતા હતા. સારી દુનિયાતું તે કેદ્ર બન્યો હતો. સારી દુનિયા તેના ઉપર પ્રશંસાનાં પુષ્પો વરસાવતી હતી. રમનામાં તેની સેના અમલ ચલાવતી હતી !

રમનાથી ખૂબર આવ્યા કે તેના સ્વાગત માટે બધી તૈયારી થઈ ગઈ છે. એક વિજેતા તરીકે ખૂબ ધામધૂમથી તેણે શહેરમાં પ્રવેશ કર્યો. શહેરના દરવાજામાં બંને બાજુ ઉઘાડી તલવારવાળા ધોડેસ્વારોએ તેને સલામી આપી. સારું જ શહેર ધજા પતાકા અને તોરણોથી શણગારવામાં આવ્યું હતું. જનતાના હાર્દના પોકારો અને તાળીઓના ગડગડાટો વચ્ચે બધાની સલામો ઝીલતો ઝીલતો મુસ્તફા કમાલ ધીરે ધીરે આગળ વધી રહ્યો હતો. આખા શહેરમાં દમામભરે સરખસ-આકારે ફરી તે પોતાના મુકામ પર પહોંચ્યો. સામે સમુદ્રમાં દુસ્મનોનાં વહાણો પોતાના દેશ ભણી જતાં નગરે પડતાં હતાં. મુસ્તફાની ખુશાલીનો પાર રહ્યો નહિ. તેના ગર્વનો પારો છેલ્લી ડીઘી સુધી બચે ચડી ગયો.

પણ હજીયે તે ગાફેલ નહોતો. તે જાણતો હતો કે યુનાની આટલી સહેલાઈથી મેદાન છોડે તેવા નથી. યુરોપી તુર્કસ્તાન અને ઇસ્તાંબૂલ હજીયે અરક્ષિત હતાં. તેઓ તુરત જ તૈયારી કરીને કદાચ ત્યાં હુમલો લઈ જાય. આમ વિચાર કરી તે પણ પોતાની તૈયારી કરવા લાગ્યો.



**રમના** પહોંચ્યા પછી ત્રીજે દિવસે જ્યારે મુસ્તફા કમાલ પોતાના કાર્યાલયમાં અત્યંત કામમાં દૂબી ગયો હતો, ત્યારે તેના નોકરે આવીને ખબર આપ્યા કે ‘કાર્થ સ્ત્રી આપનામદારને મળવા માગે છે. તે પોતાનું નામદાર કે કામકાજ વિષે એક શબ્દ પણ બોલવા ના પાડે છે અને છતાંયે કહે છે કે ગાઝીને મળ્યા વિના હું પાછી નથી જ જવાની.’ મુસ્તફા કમાલ નોકરોની વાત સાંભળતો હતો ત્યાં જ પેલી સ્ત્રી બોલાવ્યા વિના જ આવી પહોંચી. તેણે પોતાનું નામ આપ્યું. ‘મારું નામ લતીફા.’

એક ક્ષણ મુસ્તફા સ્તબ્ધ થઈ ગયો. આ પ્રકારની અસંખ્યતા સાંખી લેવા તે દેવાયેલો નહોતો. તેના ચહેરા ઉપર ગુસ્સો તરી આવ્યો. કેવી બદમિજબ સ્ત્રી ! તેણે પોતાનું મોં જોયું ક્યું અને તેના ઉપર દષ્ટિ ફેંકી, તેના મુખભાવ બદલાયા હોય એમ દેખાયું. તેણે નોકરને બહાર જવા અને સ્ત્રીને બેસવાનું કહ્યું. આ અગ્નણી સ્ત્રી તુકીં મહિલાઓ કરતાં જુદા પ્રકારની જ હતી. માથું બાદ કરતાં આખા શરીરે તેણે ચુસ્ત અને સુંદર એવો યુરોપીય પોશાક ધારણ કર્યો હતો. તુકીં મહિલાની પેડે તેણે પડેલા રાખ્યો નહોતો. તેની મોટી, ગોળ અને કાળી આંખો તેના સુંદર મુખને વધારે દીપાવતી હતી. તેનું શરીર ભરાવદાર, ગોળ ગોળ, માંસલ અને સપ્રમાણ હતું. ચામડી શ્વેત, સુંવાળી, ચક્રચક્રતી અને મુલાયમ હતી. તેના દેખાવ ઉપરથી તે કાર્થ જાંચા અને ખાનદાન કુળની કુળવાયેલી, સંસ્કારી કન્યા હોય એમ લાગતું હતું. જરાયે સંકોચ રાખ્યા કે અચકાયા વિના મુક્તપણે તે વાત કરતી હતી. આટલા દિવસોના યુદ્ધમય, જંગલી અને આરામ વિનાના જીવન પછી આવી સુંદર અને સરમ યુવતીનું દર્શન અને તેનો મીઠો પરિચય મુસ્તફાને સુખદાયી થઈ પડ્યાં. મુસ્તફાએ વિનયથી કહ્યું : ‘બોલો, તમારે શું કામ છે ?’

લતીફાએ ટૂંકમાં પોતાની વાત રજૂ કરી : ‘મારા પિતા અહીંના એક મોટા અને પ્રખ્યાત વહાણ-માલેક છે. મારા માતાપિતા અત્યારે પારિસમાં છે. હું હમણાં જ ત્યાંથી અહીં આવી છું. પાસેની જ ટેકરી ઉપર અમારું વિશાળ ભુવન આવેલું છે. તે ઘણું જ આરામ અને સગવડવાળું છે. નોકર-ચાકરની પહોંતી નથી. અહીં શહેરના ઘોંઘાટની વચ્ચે આ મકાન આપને માટે ઘણું જ નાનું અને અગવડવાળું છે. એથી આપના કામમાં અડચણ પડી પડતી હશે. અને આપને ભારે તકલીફ ઉઠાવવી પડતી હશે ! શું આપ આપના તમામ સ્તાક સહિત મારા મહેમાન બનશો ? મારું આમંત્રણ સ્વીકારશો ? ત્યાં હું જાતે જ સરભરા કરીશ અને આપની જરૂરિયાતો પર દેખરેખ રાખીશ.’

મુસ્તફા કમાલે લતીફાનું આમંત્રણ હર્ષપૂર્વક સ્વીકાર્યું અને પોતાના સ્તાક સાથે તે લતીફાનો મહેમાન બન્યો. મકાન ઘણું જ સુંદર હતું. ટેકરીની ચારે બાજુ દ્રાક્ષમંડપ હતા. ફૂલોના ક્યારા હતા અને ઉપર મકાન હતું. બંગલામાંથી આસપાસની હસતી કુદરત, સામેનું બંદર અને ધ્રુવવતો સાગર નજરે પડતો અને આંખને દારતો હતો. મુસ્તફાને અહીં ખૂબ જ ગમી ગયું. નોકર-ચાકરો કાળજીપૂર્વક તેના હુકમનો અમલ કરતા. તેને જે જોઈએ તે તુરત જ હાજર કરી દેતા. એ ઉપરાંત લતીફા પ્રત્યેનું તેનું આકર્ષણ ! લતીફા પણ ઘરકામમાં કુશળ હતી. તેણે મુસ્તફાની સેવા-સુશ્રુષા કરવામાં જરાયે ક્યાશ રાખી નહિ. બુદ્ધિમતી હોવાથી અલ્પ સમયમાં જ તેણે તેના ગમા-અણગમા જાણી લીધા, અલ્પ સમયમાં જ અને તેમને ધ્યાનમાં રાખીને જ તે મુસ્તફાની નાની મોટી બધી જરૂરિયાતો પૂરી પાડતી અને તેની મીઠી રીતભાતથી તે મુસ્તફાને ખુશ કરતી. આ બધા ઉપરાંત તે એક સ્ત્રી હતી-યુવતી સ્ત્રી હતી ! તેના સુંદર ચહેરા, હસતી આંખો, મીઠી બોલી, આકર્ષક દેખાવથી મુસ્તફા મુગ્ધ થઈ ગયો. બે દિવસમાં તો લતીફાએ તેના હૃદયને જીતી લીધું. તે લતીફાના પ્રેમમાં પડ્યો. લતીફા તેના દિલમાં વસી ગઈ.

બીજી બાજુ થોડા વખતથી તેને એમ લાગ્યા કરતું હતું કે જુઠાપો આવતો જાય છે. દિવસના કામથી તે કંટાળેલો અને શ્રમિત જણાતો હતો. ગાલમાં ખાડા અને ચહેરા ઉપર કરચલી પડી ગઈ હતી અને સાથે સાથે શરાબને લઈને શરીર શિથિલ થઈ ગયું હતું. પણ લતીફાની મહેમાનગીરી ભોગવ્યા પછી તેનામાં અજબ પરિવર્તન થઈ ગયું. તેણે શરાબ છોડી દીધો. ચહેરા ઉપરની કરચલીઓ અદૃશ્ય થઈ ગઈ. થાક હરાઈ ગયો. આનંદ અને ઉત્સાહમાં તે દિવસો નિર્ગમન કરવા લાગ્યો. તેને ફરી જુવાની આવી હતી.

અને લતીફાએ પણ સુંદર જવાબ વાળ્યો. ખુલ્લી રીતે તે મુસ્તફાની પ્રશંસા કરતી. મુસ્તફાને તે પૂજવા લાગી. તે એક વીર પુરુષ હતો. દેશનો રક્ષણહાર હતો!

મુસ્તફાએ વખત ગુમાવ્યો નહિ. ધીમે ધીમે કામ કરવાની તેની આદત નહોતી. તેણે તુરત જ પોતાનો પ્રેમ પ્રગટ કરી દીધો. પોતાના જીવનનો સર્વ-પ્રથમ પ્રેમ ! લતીફા તેના ઉપર આસક્ત હતી. મુસ્તફાને તે પોતાનો જીવનદેવતા બનાવી ચૂકી હતી, મુસ્તફાના પ્રેમનો તેણે સ્વીકાર કર્યો. પણ મુસ્તફાની પ્રેમ કરવાની રીત પણ જંગલી હતી. કામળતાનું નામનિશાન પણ તેમાં નહોતું. પશ્ચિમની સંસ્કૃતિમાં ઊછરેલી લતીફા પશ્ચિમની રીતે જ પ્રેમ કરતાં શીખી હતી. પ્રેમની મીઠી મીઠી વાતો, એક બીજાના સામીપ્યમાં આનંદ અને ગેરહાજરીમાં વ્યથા અનુભવવી, એક બીજા માટે કંઈક કરી છૂટવાનો આનંદ-આ બધું મુસ્તફા કમાલમાં નહોતું. તે મધુર ભૂમિકા તૈયાર કર્યા પહેલાં જ સીધા અંતિમ પગથિયે ફેદી જતો, તે એક ઝટકે જ પ્રેમ કરવા માંગતો હતો. યુરોપનાં રીત-રિવાજને અનુકૂળ એવી છૂટછાટો મુસ્તફા કમાલ લેતો ત્યાંસુધી તો તે ઉમળકા બતાવતી, પણ મુસ્તફા ત્યાંથી જ અટકી જતો નહિ. તે આગળ વધતો ત્યારે છેલ્લી ધડીએ તે ઊટકી જતી. મુસ્તફાએ પહેલાં તો લતીફાને સમજાવવા માંડી. સ્ત્રીનું દિલ જીતવા માટે તેને જે અનુભવો થયા હતા અને જે કળા તે જાણતો હતો તેનો ઉપયોગ કરી તે લતીફાને પોતાની

કરવા પ્રયત્ન કરવા લાગ્યો; પણ નિષ્ફળ. ઊલટું જેમ જેમ તે પ્રયત્ન કરતો ગયો તેમ તેમ લતીફા દૂર દૂર ખસતી ગઈ. આમાં મુસ્તફાનો વાંક નહોતો પણ તેના અનુભવોનો વાંક હતો.

કારણ કે તે છોકરો હતો ત્યાસ્થી જ ગંદું જીવન જીવતો હતો. તેના સંસર્ગમાં ખેડૂતોની અદ્યાલ છોકરીઓ, રખાતો અને વેસ્યાઓ જ આતી હતી. તેની સાથેનો પ્રેમ કેવો હોય ! તદ્દન બેહૂદી અને જંગલી રીતે પોતાની વાસના સંતોષતા તે શીખ્યો હતો. તે નીતિમાં, સ્ત્રી-સન્માનમાં અને સહગુણોમાં માનતો નહિ. પેરિસ, સોફીઆ અને પેરાનાં વેશ્યાગારોમાં તેણે રાતની રાતો વિતાવી હતી, સ્વેચ્છ્યાર ખેલ્યો હતો. આ બધા બોગોની-આનંદની તેને બારે કિંમત ચુકાવવી પડી હતી. તેનું તંદુરસ્ત ખડતલ શરીર લાંગી પડ્યું હતું અને ગુપ્ત દર્દોનો તે બોગ થઈ પડ્યો હતો. રંડીયાજી સાથે બીજા બે મોટા દુર્ગુણો પણ તેણે સંભ્યા હતા-શરાબ અને જુગાર. આ ઉપરાંત મારામારી, કાપા-કાપી અને ગાળોની ત્રમઝટ અને કાવાદાવાથી ભરેલું લડાયક જીવન-આ અનુભવોએ તેને જંગલી, ક્રોર અને સંગદિલ બનાવી દીધો હતો.

સ્ત્રીઓ વિષે તેના વિચારો ચોક્કસ હતા - બોગનું સાધન, વાસનાતૃપ્તિ કરનાર અને બે ઘડી દિલ અહલાવનાર ચીજ. એ પૂરું થયું એટલે બાબુએ મૂકી દેવાની. તેને મન લતીફા પણ એવી જ એક સ્ત્રી હતી. અલગત વધારે નાજુક, રૂપાળી, વધારે આકર્ષક-પણ હતી તો એ એક સ્ત્રી જ ને ? બીજી સ્ત્રીઓની પેઠે જ તેણે લતીફાનું યૌવન, તેનું રૂપ, માગ્યું, તેની સાથે છેલ્લી છૂટ માગી. પણ મુસ્તફા ધર બૂલ્યો હતો. લતીફાએ સાફ સાફ ઇનકાર કરી દીધો.

મુસ્તફા મૂંઝાયો. લતીફા એક અજબ ચીજ હતી, કોઈ જુદી જ જાતની સ્ત્રી હતી. જાંચા કુળની, જાંચા સંસ્કાર અને જાંચી શિક્ષા પામેલી, સુશીલ, સ્વાવલંબી, ક્રામળ છતાંયે અચ્છડ, સ્વતંત્ર વિચાર-શક્તિ ધરાવનારી. તે તેની વાતોમાં રસ લઈ શકતી હતી. તેનાં કાર્યોમાં સાથ ઈ શકે એવી હતી. અને છતાંયે ક્રામળ, સુંદર, મુલાયમ, આક-

ઈક ! પોતાના શરીરને સુગંધ રાખનાર અને તેને પાગલ બનાવનાર ! તે પોતાની જાતને કાબૂમાં રાખી શક્યો નહિ ! તે પૂરેપૂરો પ્રેમમાં પડ્યો હતો.

એવામાં તેને સમાચર મળ્યા કે ફિક્કિયે તેને મળવા માટે આવે છે. તેના ગુસ્સાને પાર રહ્યો નહિ ! એ ખરું હતું કે તે એક દિવસ તેને ચાહતો હતો. એક દિવસ તેની ખૂબસૂરતી પાછળ તે ફિદા હતો. પણ હવે શું છે ? હજીયે શા માટે ફિક્કિયેએ તેને વળગી રહેવું જોઈએ ? તે ફિક્કિયેએ જાણવું જોઈએ કે હવે મુસ્તફા તેને ચાહતો નથી. તેના રોગિયત્વ, પીળા, પચકાર્થ ગયેલા, ફિક્કાકાય અને કદરૂપા શરીરથી તે કંટાળી ગયો છે. શું તેનામાં એટલી પણ અક્કલ નથી કે સ્વર્ગની અપ્સરા, એક સૌંદર્યની મૂર્તિ જ્યારે તેની પાસે જ છે ત્યારે તેનો ત્યાગ કરીને ફિક્કિયે જેવી બદસૂરત ઓરાત આગળ તે જાય ? ફિક્કિયા તેને માર્ગમાં આવતા પથ્થર જેવી લાગવા માંડી અને મુસ્તફા કમાલ પોતાના માર્ગમાં આડે આવનાર કેઈને સાંખી લેતો નહિ, પછી તે ફિક્કિયે હોય કે ગમે તે હોય ! ફિક્કિયે જો ખરાબ હોત, અંધાખોર હોત કે બિનવક્ષદાર હોત તો મુસ્તફા તેનો જલદી નિકાલ લાવી શકત. પણ તે તો હમેશાં વક્ષદાર, પાંતની પાછળ જાન દેનારી, ખરા અર્થમાં પ્રેમિકા અને કરુણાની મૂર્તિસમી હતી. મુસ્તફા-સંગ-દિલ મુસ્તફા-જરા અચકાયો, તેને ફિક્કિયે ઉપર દયા આવી. પણ વાસનાના પ્રયંત અગ્નિમાં તે બળતો હતો, તે આંધળો બન્યો હતો. દયા ઉપર વાસનાના સ્વાર્થે વિજ્ય મેળવ્યો. તેણે તેને રજા આપી. પત્ની તરીકે ધક્કો માર્યો. માત્ર એક વસ્તુનો ખ્યાલ રાખ્યો. તેને બીજી કોઈ પણ જાતની તકલીફ ન પડે. તેણે તેને જોઈએ તેટલા પૈસા આપ્યા. પારિસ, મ્યુનિચ કે બીજે કોઈ પણ ઠેકાણે જઈ ધલાજ કરાવવાની સગવડ કરી આપવા કહ્યું. બસ પછી શું ? સજી થઈ ને લહેર કરે !

મુસ્તફાએ ફિક્કિયેને વિદાય આપી. સાથે સાથે મગજમાંથી ફિક્કિયેના વિચારને પણ વિદાય આપી. ફિક્કિયેને ભૂલી તે સીધો લતીફા

પાસે પહોંચ્યો. લતીફા તેની જ હતી. હવે તે એક દિવસ પણ રાહ નહિ ભુએ. આ બધાં રિસામણાં-મનામણાં તો સ્ત્રીસહજ ટેવ છે. એ જ રાત્રે લતીફાને મેળવવાનો નિશ્ચય કર્યો.

રાત પડી. મુસ્તફા કમાલ અને લતીફા ઉપરના ઝરખામાં બેઠાં હતાં. ખ્રિસ્તીઓના લત્તામાં વિજેતા તુર્કોએ આગ લગાવી હતી. હજી તે છુટાણી નહોતી. પવનના ઝપાટામાં તેની ઝાળો જડાફ જડાફ કરતી ચોમેર પ્રસરી રહી હતી અને પોતાના સપાટામાં આવતાં મકાનો, સામાન અને ખ્રિસ્તીઓનાં મુડદાંને ભસ્મીભૂત કરતી હતી. આ લડકા જેઠને તેના દિલમાં જરાયે દયા ન આવી. તેણે લતીફાને કહ્યું, ‘અહ એ વસ્તુની નિશાની છે કે તુર્કસ્તાન આઝાદ થયું’ અને વિદેશીઓ, દગાબાજો અને દેશદ્રોહીઓથી તે મુક્ત થયું’ અને હવે તે માત્ર તુર્કોને માટે જ બાકી રહ્યું.’

બાગમાંથી મંદ મંદ હવા આવતી હતી અને પુષ્પોનો પરિમલ પ્રસરાવતી હતી. આકાશમાં તારાઓ ઝગમગ ઝગમગ થતા હતા. વાતાવરણમાં એક પ્રકારની માદકતા છવાઈ ગઈ હતી. હવાની એક આછી લહર ગુલાબ ને કેતકીની સોડમ પ્રસરાવી રહી હતી.

મુસ્તફાએ લતીફાને ધીરેથી પોતાની નજીક ખેંચી એક ચુંબન લીધું, લતીફા કંઈ ન બોલી. મુસ્તફાની વાસના ઝડપથી વધતી જતી હતી. તેણે લતીફાનું મુખ ચૂમ્યું, ફરી ચૂમ્યું. ચુંબનોની ઝડી વરસાવી. તેને અરધી ઉઠાવી તે પોતાના શયનગૃહ ભાગી લઈ આવ્યો. નોકરે ત્યાં પથારી પાથરી રાખી હતી.

અચાનક લતીફા જોર કરીને મુસ્તફાનો હાથ છોડાવી દૂર જઈને બેઠી. ‘તમે મને ખોટી રીતે સમજ્યા લાગો છો !’ તે ધીમેથી બોલી. ‘હું તમને ચાહું છું. તમારી સાથે પ્યાર કરું છું. પણ તમારી રખાત તરીકે નહિ રહું. શાદી કર્યા પહેલાં હું તમને મારું શરીર નહિ સોંપું. શાદી કરેા અને હું તમારી જ છું.’

‘શાદી, !’ મુસ્તફા પર જાણે વીજળી પડી, ગુસ્સાથી તે તમતમી બિઠ્યો. ‘શાદી તું કેને કહે છે ? સુધરી દાઢીવાળા અડિયલ મુસ્લાના બેચાર અર્થ વિનાના શબ્દોના રટણમાત્રથી શું કંઈ ખાસ ફરક પડી જાય છે ? શું તું પણ આવી બધી અર્થવગરની અને નકામી વાતોમાં માને છે ? વળી એ ઉપરાંત મેં પ્રતિજ્ઞા કરી છે કે જ્યાં સુધી તુર્કિસ્તાન પૂર્ણ રીતે આઝાદ ન થાય ત્યાં સુધી હું શાદી કરીશ નહિ. આવ નજીક આવ. મને નિરાશ કર મા, મારી થઈ જ, અત્યારે જ !’

‘મેં પણ પ્રતિજ્ઞા કરી છે.’ તેણે સ્થિરતાથી જવાબ આપ્યો. ‘શાદી કર્યા પહેલાં હું મારું શરીર સોંપીશ નહિ. આ મારી શર્ત છે. તમારી પ્રતિજ્ઞાની કિંમત હોય તો મારી પ્રતિજ્ઞાની પણ કિંમત છે.’

વાતાવરણમાં સ્તબ્ધતા છવાઈ ગઈ. બંને જણાં આંખ સામે આંખ માંડી બિભાં રહ્યાં. બંને વચ્ચે જાણે યુદ્ધ ચાલ્યું !

મુસ્તફા કમાલની આજ્ઞાનો ભંગ કરવાનું લાંબા વખતથી કોઈ એ સાહસ નહોતું કર્યું. અને તેમાંયે કોઈ સ્ત્રીએ તો તેની વાસનાને શિકાર બનવાની માગણી ધુત્કારી કાઢવાની ધૃષ્ટતા કરી જ નહોતી. એમ ક્યું હોત તોપણ મુસ્તફાએ તેની ઉપર બળાત્કાર કર્યો હોત. પણ આ સ્ત્રીમાં કંઈક એવું તત્ત્વ હતું જે મુસ્તફાને આગળ વધતો અટકાવતું હતું. બળ વાપરવાની તેની હિંમત જ ચાલી નહિ. લતીફાના સ્ત્રીત્વના તેજથી જ તે ડઘાઈ ગયો.

આપખુદ, અભિમાની, અહંકારી અને પ્રબળ ધમ્માશક્તિવાળો મુસ્તફા લતીફાની ‘ના’થી છંછેડાઈ ગયો, ગુસ્સાથી પાગલ થઈ બિઠ્યો. આવેશમાં ને આવેશમાં તે બહાર ચાલ્યો ગયો. સવારે તેનો આરોડો ખાલી હતો. તે લતીફાનું ઘર છોડી સેનામાં ચાલ્યો ગયો હતો.

દિવસો સુધી લતીફાએ મુસ્તફા કમાલની રાહ જોયા કરી પણ તે ન આવ્યો. મુસ્તફા કમાલને માટે તેના હૃદયમાં ખૂબ પ્રેમ હતો. મુસ્તફાના શ્રેયને માટે તે પોતાની આંખો, પોતાનો પ્રાણ, પોતાનું સર્વસ્વ ફના કરી દેવા તૈયાર હતી, પણ લગ્ન વિના તેને પોતાનું શરીર સોંપવા તે તૈયાર નહોતી. તેના હૃદયના સ્વામીએ તેનું માન જળાવવું જ જોઈએ એમ તે માનતી હતી. પણ પોતે જરા વધારે ઉતાવળ કરી નાખી હોય એમ તેને લાગ્યું. મુસ્તફા ચાલ્યો ગયો હતો. લતીફાને ખૂબ દુઃખ થયું. તીવ્ર વેદના થઈ. આ દુઃખ જૂલવા માટે ફરી તેણે સાહિત્ય અને કાયદાના અભ્યાસમાં ઝુકાવ્યું. સ્મર્ત્તામાં યુક્તના નિરાધારોનાં ટોળાં બિહારાતાં હતાં તેની તે સેવા-સુશ્રુષા કરવા લાગી.

ખીજી બાજુ મુસ્તફા બરાબર કામમાં ખૂંચી ગયો અને લતીફાનું સ્મરણ હૃદયમાંથી ભૂંસી નાખ્યું. ફરીને એ જ શરાબ, એ જ જુગાર, એ જ રડીયાજી અને અતિથય કામના બોજનું શસ્ત્ર સ્વીકાર્યું.

આ વખતે તેની સામે એક મહા વિકટ સમસ્યા આવી પડી. એવી સમસ્યા ન તો પહેલાં કદી આવી હતી કે ન પછી આવી. યુનાનીઓ સ્મર્ત્તાથી લાગ્યા હતા એ ખરું, પણ પેલી મેર ઇસ્તંબૂલથી થોડે દૂર ગ્રેઈસમાં તેઓ ફરી લડાઈની તૈયારી કરી રહ્યા હતા. આ વખતે તેઓ ઇસ્તંબૂલ થઈને તુર્કિસ્તાન ઉપર ચઢી આવવા માગતા હતા. મુસ્તફા કમાલે સ્પષ્ટ રીતે જોયું કે તેઓ હુમલો કરવા તૈયાર થાય એ પહેલાં જ ગ્રેઈસ ઉપર ચડાઈ કરી તેનો નાશ કરવો જોઈએ અથવા નસાડી મૂકવા જોઈએ. નહિ તો લવિબ્યમાં તેની સાથે મુકાબલો કરવો કઠિન થઈ પડશે ગ્રેઈસ જવાના બે માર્ગ હતા. એક જળ-માર્ગ ને ખીજો સ્થળમાર્ગ. જે કે જળમાર્ગ ટૂંકા હતો, છતાં મુસ્તફા કમાલ પાસે એટલાં બધાં વહાણો નહોતાં જેથી તે પોતાની સમસ્ત સેનાને સમુદ્ર પાર કરાવી ગ્રેઈસ સુધી લઈ જાય. એથી જમીનમાર્ગે



ગયા સિવાય છૂટકો જ નહોતો. મુસ્તફાએ તુરત જ કૂચ કરી. પણ રસ્તામાં ચનાક આયરની ટેકરી આગળ ધસ્તખૂલ પર કબજો લઈ બેઠેલી અંગ્રેજ સેનાએ તેને રોક્યો. હવે સવાલ એ હતો કે અંગ્રેજો સાથે લડાઈ નોતરવી કે યુનાનીઓ ઉપરનો હુમલો કરવાની આશા છોડી દેવી ?

તે બંનેમાંથી એકે વસ્તુ માટે તે તૈયાર નહોતો. અંગ્રેજો સાથે લડાઈ કરવી તેને પાલવે એમ હતું ન કારણ કે તેની પાછળ બ્રિટિશ સામ્રાજ્યનું બળ હતું. તેમ ન યુનાનીઓ પર હલ્લો કરવાનો નિશ્ચય છોડી શકાય એમ ન હતો કારણ કે એમાં તુર્કિસ્તાનની આઝાદી બેખ-માતી હતી. આ મૂંઝવણમાંથી તેણે એક ત્રીજો જ રસ્તો શોધી કાઢ્યો.

તેણે અંગ્રેજોની સ્થિતિનું સૂક્ષ્મ અવલોકન કર્યું. અને તેની લડાયક શક્તિનું માપ કાઢવા માંડ્યું. તેણે જોયું કે બ્રિટિશ આમજનતા લડાઈ માટે બિલકુલ તૈયાર નથી. ચનાક આયરની અંગ્રેજ સેનાનો સેનાપતિ હેરિંગ્ટન આયરીશ છે, તેને પણ લડાઈની અંદર કોઈ ખાસ રસ નથી. તે એક સેનાપતિ કરતાં મુત્સદ્દી વિશેષ છે. કોઈ પણ પ્રકારની મુસીબતમાં પડી જાય તો સેનાપતિની પેઠે તુરત જ કોઈ નિર્ણય પર આવી જવું તેને માટે કઠિન છે. એ ઉપરાંત તે તુર્કી સાથે લડવા પણ માગતો નથી. માત્ર અહીં તેના સ્વમાનનો પ્રશ્ન ઊભો થયો છે. તેને એમ લાગે છે કે દુશ્મનોને રસ્તો આપવાથી દુનિયામાં તેની બદનામી થાય. લોકો તેનો ઉપહાસ કરે. એક સેનાપતિ તરીકે તે નબળો ગણાય. એટલા માટે જ તેણે તુર્કી સૈન્યને રોકી રાખ્યું છે. બહારથી તો તેણે પોતાનો રોક બરાબર જાળવી રાખ્યો છે. પણ મનમાં તો તે રખે લડાઈ આવી પડશે એથી ડરે છે.

મુસ્તફા કમાલે હેરિંગ્ટનના માનસનું સાચું પૃથક્કરણ કર્યું હતું. તેની નબળાઈનો લાભ ઉઠાવી તેણે એક ઉપાય શોધી કાઢ્યો. જો વાગ્યું તો તીર નહિ તો તુક્કો તો છે જ ! કોઈ પણ માર્ગે જવામાં આકતને તો નોતરવાની જ છે, તો પછી આ ઉપાય પણ શા માટે

ન અજમાવી જોવો. અને તેણે પોતાની સેનાને ‘આગે કદમ’નો હુકમ આપ્યો. તેની ગણતરી એવી હતી કે તુર્કી સેનાને એકાએક આગળ વધતી જોઈને હેરિંગ્ટન કંઈ નિશ્ચય નહિ કહી શકે, અને આખરે તે પોતાની સેના હટાવી લેશે. પણ તેની ધારણા ખોટી પડી. અંગ્રેજ સેના અચલ ઊભી રહી. અને તુર્કી સૈન્યને ખરાખર તેની સામે જ અટકી જવું પડ્યું. પણ હવે શું થાય ? તે પાસા ફેંકી ચૂક્યો હતો. પાછો હઠે તો આખરે જય, આગળ વધે તો લડાઈ થાય. મુસ્તફા કમાલ સાવચેત થયો !

પરિસ્થિતિ એક જ ક્ષણમાં નિર્ણય માગતી હતી. તેણે ચાલાકીથી કામ લીધું. તેણે હુકમ કર્યો ‘શસ્ત્રો ઊલટાં કરો ! (Arms down) અને આગે બઢો !’

પરિસ્થિતિ ઘણી જ નાબુક હતી. બંને પક્ષોની ગરમીનો પારો ચઢતો જતો હતો. જરાસરખી ભૂલને પરિણામે ધમસાણુ યુદ્ધ થઈ જાય તેમ હતું. પણ મુસ્તફા કમાલે તેની પરવા ન કરી. અંગ્રેજ સૈન્યના આશ્ચર્ય વચ્ચે તુર્કી સૈન્ય તેને ચીરીને સામે પાર નીકળવા માંડ્યું. હેરિંગ્ટન અસમજસમાં પડ્યો. હવે શું કરવું ? અને તેના મનના આ અનિશ્ચિત કાળમાં જ તુર્કી સેના અંગ્રેજ સેનાને પાર કરી ગઈ.

તુર્ક લોકો થોડા આગળ વધ્યા હશે એટલામાં મિત્રરાષ્ટ્રની તરફથી સંધિનો પયગામ લઈને એક દૂત આવી પહોંચ્યો, ‘મિત્રરાષ્ટ્ર’ ફ્રાન્સ ખ્રિસ્તન અને ઇટાલિ-ત્રણે સુલેહ કરાવવા માટે ખૂબ આતુર હતાં. કોઈ પણ રીતે તેઓ લડાઈ નહોતાં ઇચ્છતાં. તેઓની ધારણા હતી કે તુર્કસ્તાન પાછળ રશિયાનું પીઠગળ છે. જે ફરી યુદ્ધ થાય તો તુરત જ તેમાં યુરોપનાં બધાં જ રાજ્યોને અનિચ્છાએ પણ સંડોવાવું પડશે. તેઓ તુર્કસ્તાન સાથે, મુસ્તફા કમાલ સાથે, કોઈ પણ રીતે સુલેહ કરવા માગતાં હતાં. તેની ગમે તે શર્તો સ્વીકારવા ઇચ્છતાં હતાં ! લડાઈ ન થાય, યુરોપ શાંતિનો-શુદ્ધકારનો દમ લે એટલે બસ !

આ વખતે મુસ્તફા કમાલે ધાયું હોત તો પોતાને મળેલી તકનો લાભ લઈ મોટી મોટી માગણીઓ તેણે કરી હોત. જૂના તુર્કી સામ્રાજ્યની તેણે માગણી કરી હોત. પણ તેણે એ મૂર્ખાઈ ન કરી. પોતાની પછેડી જેટલી જ સોડ તાણી. પોતાની શક્તિથી જેટલું મેળવવાની આશા હતી તેટલી જ માગણી કરી. તેને માત્ર તુર્કસ્તાનની આઝાદી જોઈતી હતી. જેટલા પ્રદેશમાં તુર્ક વસતા હતા તેટલા પ્રદેશનો કબજો તેણે માગ્યો. શરતો તુરત જ મંજૂર કરવામાં આવી. અને આજુ સહીસિક્કા થઈ ગયાં. યુરોપીય તુર્કસ્તાનમાંથી યુનાનીઓને હાંકી કાઢવાની જવાબદારી અંગ્રેજોએ લીધી. એટલું જ નહિ પણ પોતે પણ થોડા જ વખતમાં તુર્કસ્તાન ખાલી કરીને ચાલ્યા જશે એવું વચન આપ્યું.

તુર્ક લોકો આશ્ચર્યથી અવાઈ થઈ ગયા ! તેમની આંખ આગળ એક અમત્કાર બની ગયો. લડાઈ વિના, યુદ્ધ વિના, એકપણ માણસનું લોહી રેડ્યા વિના આટલા મોટા વિજય ! જખરદસ્ત અને સંગઠિત રાજ્યને શિકસ્ત આપનાર મિત્રરાજ્યોને તુર્કોના એક સામાન્ય સરદારના નિશ્ચય આગળ શિર ઝુકાવવું પડ્યું ! ‘ પેરીસની સંધિ ’ જ્યાંની ત્યાં રહી ગઈ. યુનાનીઓને તુર્કસ્તાનની આશા હમેશને માટે છોડી દેવી પડી. ખરું જોતાં મુસ્તફા કમાલની આ સૌથી મોટી જીત હતી. ડાર્ડેનેલ્સ અને સાકરિયાના મોરચા કરતાં તો ક્યાંયે મહાન આ જીત હતી. અને તે પણ લડાઈ વિના ! આટલું મેળવવા માટે તેને પચાસ હજાર માણસોનો ભોગ આપવો પડ્યો હોત. સારા સંસાર ઉપર તેનો સિક્કો ખેસી ગયો !

મુસ્તફા કમાલને હવે સાચો વિજય પ્રાપ્ત થયો. હવે તેણે ખરી તાકાત હાંસલ કરી. હવે તે પોતાની ઇચ્છા મુજબ તુર્કસ્તાનને દોરી શકશે. તે વિદેશીઓ સાથે એવા કાલકારારો કરી શકશે જેથી રાષ્ટ્રના આત્માની, રાષ્ટ્રના સ્વમાનની, નક્ષા થઈ શકે !

આ વિજયના આનંદ-સરોવરમાં તે હિલોળા મારવા લાગ્યો. આટલા પરિશ્રમ પછી તેની આનંદની મસ્તીમાં અચાનક તેને લતીફા

યાદ આવી ! લતીફા-કાળી ગોળ આંખોવાળી, સુંદર મુલાયમ શરીરવાળી, માદક પરિમલ પ્રસરાવતી, દૂર છતાંયે નજીક, નજીક છતાંયે દૂર, જન્મતની પરી-લતીફા ! આ વખતે તે અંગોરાની પાસેના ગામડામાં આવેલા પોતાના ઘરમાં રહેતો હતો. તુરંત જ તેને ઝૂંબેદાનો વિચાર આવ્યો, 'માને તે જરૂર ગમશે, ફિક્કિયે સાથે તો તે ઝંઘડા કરતી પણ લતીફાને તે આંખ-માથા પર રાખશે.'

થોડી પળો મુસ્તફા ગૃહજીવનનાં સોનેરી સ્વપ્નોમાં ડૂબી ગયો. તેનામાંથી જંગલીતું તત્ત્વ અદૃશ્ય થયું, ખૂનખાર લડાયક યોદ્ધો અલોપ થઈ ગયો. અત્યારે હતો તે એક સામાન્ય માણસ સંસારની મીઠી માયા ને સોનેરી સ્વપ્નો સાથે. અત્યારે તેના જીવનમાં માના સુખને સ્થાન મળતું હતું, લતીફાને એક પત્ની તરીકે સ્વીકારી સંસારની મીઠાશ માણવાની અભિલાષા તેને થતી હતી !

ફિક્કિયેને તો મુસ્તફા કમાલ પહેલેથી જ સારવાર માટે જર્મની મોકલી ચૂક્યો હતો. મુસ્તફા કમાલને છોડીને જવાની તેની ઇચ્છા નહોતી. મુસ્તફાના પગ પકડીને તેણે આરજી કરી હતી, આંસુ સાર્યાં હતાં. મુસ્તફાથી દૂર જઈને સાગ્ન થવા કરતાં તે મુસ્તફા કમાલની ગોદમાં મરવાનું અધિક પસંદ કરતી હતી. પણ મુસ્તફા કમાલ તેને એક ક્ષણ પણ સાથે રાખવા તૈયાર નહોતો, તે પોતાના જીવનનું આ પ્રકરણ પૂરું કરી દેવા ઇચ્છતો હતો. તેને તેના ઉપર દયા આવી. તેને પુષ્કળ પૈસા આપ્યા, બીજી સગવડો કરી આપી. પણ એથી વધારે કંઈ નહિ. પત્ની તરીકે તેને લાત મારીને દૂર હડસેલી દીધી. જર્મનીથી તે પુષ્કળ પ્રેમપત્રો લખતી. પણ મુસ્તફાએ એક પણ પત્રનો જવાબ તેને ન આપ્યો.

તે તો લતીફાના સુંવાળા સ્મરણમાં લુપ્ત થઈ ગયો હતો. ધણી દિવસ સુધી તેણે વિચારો કર્યા. દરેક દૃષ્ટિબિંદુથી તેણે લખેલો પ્રશ્ન વિચારી જોયો. અને અંતે નિશ્ચય કર્યો કે લગ્ન કરવાં જ. અને મુસ્તફા કમાલ એક વખત ડાઈ પણ પ્રકારનો નિશ્ચય કરી લેતો કે પછી તેને

એક ક્ષણનો વિલંબ અસહ્ય થઈ પડતો. મુસ્તફા કમાલનો નિર્ણય અને કાર્ય સોય પાછળ દોરો જાય તેમ જતાં હતાં. કોઈને કોઈ ખબર નહોતી. કોઈને કશો ખ્યાલ નહોતો. મુસ્તફાએ મોટર ઉઠાવી અને એ જ પળે સ્મર્તી તરફ હંકારી મૂકી. એક જ શ્વાસે અરધું તુર્કસ્તાન પાર કરીને તે સીધો સ્મર્તી પહોંચ્યો. લતીફાનું ઘર આવ્યું. કોઈને સૂચના આપ્યા વિના, કોઈની રંજ લીધા વિના કટ કટ કટ તે સીડી ચડી ગયો અને લતીફાના ઓરડામાં દાખલ થઈ ગયો. કોઈ અધીની પેડે, કોઈ અંજાવાતની પેડે! લતીફાની સામે આવતાં જ, ‘સલામાલેકુમ’ કર્યા સિવાય, પ્રાથમિક પ્રસ્તાવનાની કોઈપણ જાતની ક્રિયાવિધિ કર્યા સિવાય એક જ શ્વાસે તે બોલી બેઠો: ‘શાદી કરવા હું તૈયાર છું. અત્યારે ને અત્યારે, તુરત જ, કોઈ પણ જાતનાં રીતરિવાજ વિના, કોઈ પણ જાતની ક્રિયાવિધિ વિના, સગાંવહાલાં કે મિત્રો કોઈ પણને આમંત્રણ આપ્યા વિના !’

થોડીક ક્ષણો લતીફા સ્તબ્ધ થઈ ગઈ. આ બધું શું થઈ રહ્યું છે તેની તેને સમજણ પડી નહિ. તેને મન મુસ્તફા કમાલનું આગમન એક આશ્ચર્ય હતું! અને તેના કરતાંયે મોટું આશ્ચર્ય તેની આ માગણી હતી. આખરે તે સમજી, ત્યારે વિચાર કરવા થોડા કલાકોનો સમય માગ્યો. પણ મુસ્તફા કમાલની એક એક પળ દિવસ જેવી જતી હતી. ખૂબ જ અધીરતાપૂર્વક અને કટૂપૂર્વક તેણે એ થોડા કલાક વિતાવ્યા.

બીજે દિવસે સવાર પડ્યું. મુસ્તફાને રાતભર બાંધ આવી નહોતી. તેણે લતીફાને જગાડી. તુરત જ તૈયાર થવા કહ્યું. ખૂબ ઉતાવળ કરાવી, તેને સાથે લઈ ઝડપથી તે લગ્ન કરવા બેઠો. રસ્તામાં મરિજ્જ તરફ જતો જે કોઈ દાઢીવાળો મુલ્કા તેની પ્રથમ નજરે પડ્યો તેને રસ્તા વચ્ચે જ બોમો રાખ્યો. અને હુકમ કર્યો, ‘અત્યારે ને અત્યારે, અહીં જ રસ્તા વચ્ચે, એક ક્ષણનો વિલંબ કર્યા વિના, અમારી શાદી કરાવી આપ જેથી આને ક્રિયાવિધિ થયાનો સંતોષ થાય.’

લમ કર્યા પછી પણ તેણે કાઈને વાત કરી નહિ. પણ જ્યારે એક દિવસ લનીકાને સાથે લઈ સેનાનું નિરીક્ષણ કરવા તે નીકળ્યો ત્યારે જ સિપાહીઓ, અમલદારો ને મિત્રોને ખબર પડ્યા કે ગાઝીએ શાદી કરી છે.

ફટલાકે અણુગમે બતાવ્યો. ફટલાકે તિરસ્કાર કર્યો. કાઈને એમ પણ થયું કે મુસ્તફા કમાલ સુલતાન થવા માગે છે અને એથી પોતાનો વંશ ચાલુ કરવા તેણે શાદી કરી છે. પણ તેનાં માતા અને તુર્કેસ્તાનના બોળાબલા ખેડૂતોની ખુશાલીનો પાર રહ્યો નહિ.

## ૨૨

મુસ્તફા કમાલ, વીર વિજેતાની માફક કીર્તિ અને સત્તાના મહાન શિખર ઉપર એકલો ઊભો હતો. તુર્કી જીત્યા હતા. દુશ્મનોના હાથ હેઠા પડ્યા હતા. તેની જગ્યાએ કાઈ બીજો વિજેતા તુર્કી સામ્રાજ્યનો પુનરુદ્ધાર કરવાનું સ્વપ્નું સેવતો હોત. કારણ કે જગતના બધા જ મુસ્લિમ દેશોમાંથી હિંદુસ્તાન, આફ્રિકા, મલાયા, રશિયા, અફઘાનિસ્તાન, ઇરાન, ચીન વિગેરે દેશોમાંથી અભિનંદનોના તારો આવતા હતા, તેઓ શુભેચ્છાઓ પાઠવતા હતા. બેટ-સોગાદો મોકલતા હતા. સામ્રાજ્યોનો શિકાર બનેલી ગુલામ પ્રજાઓમાં નવી આશાનો, નવા ચેતનનો સંચાર થયો હતો. યુરોપની એકત્રિત થયેલી સમગ્ર શક્તિને શિક્ષત આપનાર આ વિજયી વીર તરફ સૌ આશાની મીટ માંડીને જોતા હતા. સોવિયેટ સરકારે સામ્રાજ્યવાદનો નાશ કરવા તેને આમંત્રણ આપ્યું હતું, હિંદુસ્તાન, ઇજિપ્ત અને સીરિયાના લોકોએ પોતાની આઝાદીની લડાઈમાં સાથ આપવા તેને વિનંતિ કરી હતી. અફઘાનિસ્તાન અને ઇરાન બીજા દેશો પર ચડાઈ કરી મુસ્લિમ હકૂમત વધારવા તેને નોતરતા હતા. બધી જગ્યાએથી પ્રશ્નિત સામે પૂર્વની લડાઈની સરદારી લેવા મુસ્તફા કમાલને આમંત્રણ આપવામાં આવ્યું હતું.

પણ પ્રશંસાના ધોધમાર વરસાદ વચ્ચે, વિજયની ખુમારી અને મસ્તી વચ્ચે, મુસ્તફા કમાલે પોતાના મનની સમતુલ્યા ગુમાવી નહિ. પ્રશંસાના ભારથી કે વિજયના મદથી તે બહેકી ગયો નહિ. તેણે પોતાનું મગજ સાફ રાખ્યું. તેની વિચારણા સ્પષ્ટ હતી. પોતાની શક્તિ અને મર્યાદાનું તેને જ્ઞાન હતું. તેને ખીજનું પડાવી લેવાની ધમ્મજ નહોતી. તેનું ધ્યેય એક જ હતું—તુર્કસ્તાનની સરહદ વચ્ચે તુર્કાને ગમે તે કરવાની મુકમ્મિલ આઝાદી.

બહારથી મુસ્લિમ દેશોનાં મંડળો તેની મુલાકાતે આવ્યાં. તેમને તેણે જવાબ આપ્યો, ‘અમારા મુસ્લિમ બિરાદરોને આઝાદ જોવાની અમારી હાદિક ધમ્મજ છે. પણ એ ઉપરાંત અમે કશું જ કરી શકીએ તેમ નથી.’

ધારાસભામાં તેણે એક વખત જાહેર કર્યું, ‘હું જગતના તમામ મુસ્લિમ દેશોની લીગ સ્થાપવામાં માનતો નથી, કે તુર્કિશ લોકોની લીગમાં પણ માનતો નથી. અલબત્ત દરેક જણને પોતાના આદર્શોની રક્ષા કરવાનો અધિકાર છે, પણ એ પહેલાં રાજ્યતંત્ર તો અચલ હોવું જોઈએ ને? તેની નીતિ તો ચોક્કસ હોવી જોઈએ ને? સાચી હકીકતો ઉપર જ તેનો મદાર હોવો જોઈએ ને? એ નીતિ અને એ હકીકતો શી છે? રાષ્ટ્રની કુદરતી સરહદની અંદર વસતી પ્રજાના જીવન અને સ્વાતંત્ર્યની રક્ષા. કાર્ષ પણ જાતની લાગણીવશતા કે ભ્રમણા આપણી નીતિ નક્કી કરશે નહિ! સ્વપ્નાંઓ અને પડછાયાથી દૂર રહો! આપણે તે માટે ભારે મૂલ્ય ચુકાવવાં પડ્યાં છે.’

બોલશેવીક ડેલીગેશને જ્યારે તેની આગળ પશ્ચિમનાં શોષક સામ્રાજ્યો અને જગતની શોષિત પ્રજાનો સિદ્ધાંત રજૂ કર્યો ત્યારે તેને પણ તેણે રોકકું પરખાવી દીધું, ‘જગતમાં કાર્ષ શોષકા નથી અને કાર્ષ શોષિતો નથી. માત્ર જે લોકો પોતાની જાતને રાજપુત્રીથી શોષાવા દે છે અને કચડાવા દે છે તે જ શોષિતો છે. તુર્ક પ્રજા એ વર્ગમાં આવતી નથી એથી અમને સંતોષ છે. તુર્ક લોકો પોતાની

જાતે જ પોતાનું ફેડી લેશે. બીજાઓ ખીજનું ફેડી લ્યે. નકામી ચંચાતમાં અમે શા માટે પડીએ !'

તુર્કેસ્તાનને નકામી રીતે કાઠપિણ્ય જાતના જોખમમાં ધટ્ટલવાની મૂર્ખાઈ કરવાની તેની ઇચ્છા નહોતી. પશ્ચિમની સામે પૂર્વની, ખ્રિસ્તી સામે ઇસ્લામનો ઝડો ફરકાવવાની, કે શોષકા સામે શોષિતની લડાઈમાં ભાગીદાર થવાની મૂર્ખાઈ કરવી તેને પાલવે તેમ નહોતી. પહેલાં તેને પોતાનું ઘર વ્યવસ્થિત કરવું હતું.

‘આપણી પાસે તો એક જ સિદ્ધાંત છે’ તે કહેતો, ‘અને તે એ કે દરેક પ્રશ્નને તુર્ક આંખે અને તુર્કોનાં હિતની દૃષ્ટિએ જોવો.’

તુર્કોની સરહદ વચ્ચે આજ સુધી દબાયેલી, કચડાયેલી, દુશ્મનોને હાથે પાયમાલ થયેલી તુર્કી પ્રજામાંથી તે એક મહાન પ્રજા જાગી કરશે અને જોખા જેવડા મુલકમાંથી ને જોખા જેવા રાજ્યમાંથી એક મહાન રાષ્ટ્રનું ધડતર કરશે. તુર્કોને તે સમૃદ્ધિની છાજોમાં નવરાવશે આવાં સ્વપ્નો તે સેવતો હતો.

આ સ્વપ્નો પાર પાડવા તેણે કમ્બર કરી. બહારનું મેદાન તો તેણે સાફ કરી નાખ્યું હતું. પણ અંદર હજી કચરો ભરાયેલો પડ્યો હતો. મુસ્તફા કમાલે જોયું કે મોટા ભાગના રાજકીય પુરુષો અંદર-આનેથી તેના દુશ્મન છે. તેઓ પોતાની સત્તા સાંખી લેવા તૈયાર નથી. માત્ર ઇસ્મત અને ફૌજ આમાં અપવાદરૂપ છે. તેઓ તો પૂર્વવત્ તેના જૂના સરદારને વફાદાર છે. તેણે એ પણ જોયું કે જે લોકો પાસેથી લડાઈના ટકિન કાળમાં સમજાવટથી, દલીલથી, બુદ્ધિથી, કાર્યશક્તિથી, પોતાના લોહીનું પાણી કરીને એક એક ઈંચ કરતાં કરતાં તેણે જે સરમુખત્યારી મેળવી હતી તે આજે તુર્કેસ્તાનના વિજય પછી તેઓ પાછી માગે છે, ને જરાયે લોહી કે પરસેવો પાડ્યા વિના તુર્કોનાં ભાગ્ય-વિધાતા થવા ઇચ્છે છે. મહાસભા તેને આપેલા બધા અધિકારો પાછાં લેવા માગે છે, ત્યારે તે મનમાં ધૂધવાઈ ગયો. પણ તેના ફેસલો



કરવાની ધડી હજી આવી પહોંચી નહોતી. તેને માટે વાતાવરણ તૈયાર ન હતું એટલે તેણે સખૂરી પકડી અને યોગ્ય અવસરની રાહ જોઈ બેસી રહ્યો.

પણ એક વખત હલીદા સાથે વાત કરતાં કરતાં તે જુસ્સામાં આવી ગયો. આવેશમાં ને આવેશમાં તેણે પોતાના દિલની વાત પ્રકટ કરી દીધી. હલીદાએ-જે એક કટ્ટર પ્રગતંત્રવાદી અને શાંતિમાં માનનારી હતી તેણે-તેને કહ્યું. ‘આટલાં બધાં વર્ષોની ખૂનખાર લડાઈ ઓએ તમને ખૂબ થકવી દીધા છે પાશા, હવે તમે ખૂબ સારી પેઠે આરામ લેજો.’

‘આરામ ! આરામ કેવો વળી ?’ મુસ્તફા કમાલ ગરજી બોલ્યો. ‘વિદેશીઓને હરાવ્યા પછી આપણો પોતાનો વારો આવશે. આપણે અંદર અંદર ઝઘડીશું. એક ખીજનાં ગળાં કાપશું, એક ખીજને લોહી પીશું, એક ખીજને ખાઈ જશું.’

‘એમ શા માટે ?’ હલીદાએ સ્તબ્ધ થઈ ને પૂછ્યું.

‘શા માટે ! જે લોકોએ મારો વિરોધ કર્યો છે તેમનું શું ? મુસ્તફાએ ત્રાડ પાડીને કહ્યું. ‘હું એમાંના એક એકની જીવતી ચામડાં ઉતરાવી નાખીશ. આરામ ! આરામ કેવો ? આપણે એક ખીજને હત્યા કરીશું. વળી...’ તેણે પોતાનો અવાજ ધીમે કરીને બોલવા લાગ્યો, ‘લડાઈ ખતમ થવાથી હવે કંઈ કામ પણ બાકી રહ્યું નથી. કેવું સૂનું સૂનું લાગશે ! મનને બહેલાવવા માટે કંઈક ઉશ્કેરાતો બધું કામ તો જોઈ શેને !’

હલીદા આ બચંકર માણસને જોઈ રહી. તેના હાથમાં નિર્બળ પણે સત્તાનાં સૂત્રો મૂકવામાં કેવું જોખમ છે તેનો વિચાર કરતાં તે બિચ્છવ તરફ નજર નાખી. બિચ્છવ અધિકારમય દેખાતું હતું તે કાંપી બેઠી.

રાષ્ટ્રીય મહાસભા અને તેની સરકારનો વડો પ્રધાન રાહિફ મુસ્તફા કમાલની પાછળ બરાબર લાગ્યાં હતાં. તેઓ જાણતાં માગતાં હતાં.

વહીદીનને પદબ્રજ કર્યા પછી નવા શાસનનું સ્વરૂપ કેવું હશે ? આ નવા શાસનતંત્ર વિષેના પોતાના વિચારો જણાવવા માટે આખરે મુસ્તફા કમાલે અગોરામાં એક ખાનગી સભા બોલાવી. રાફત, અલી-પુઆદ અને અને રાઉફ ત્રણે માણસો આજે હાજર હતા. ૧૯૧૯માં પણ મુસ્તફા આ જ માણસોને મળ્યો હતો. આ ત્રણે માણસોનો સહકાર અત્યંત આવશ્યક હતો, કારણ કે તેમણે મહાન કાર્યો કર્યા હતા અને મહાન સિદ્ધિઓ મેળવી હતી. આ ત્રણે પુરુષોની સામે ગાઝી બેઠો હતો.

જરાયે વખત બગાડ્યા સિવાય રાઉફ મુદા ઉપર આવ્યો. તેણે સીધો જ સવાલ પૂછ્યો, ‘કટલાક એમ વાતો કરે છ કે તમે સલ્તનત અને ખિલાફતની ગાદીનો નાશ કરવાનો ધરાદો ધરાવો છો. શું એ સાચી વાત છે પાશા ?’

‘એ હહાપણભરેલું પગલું લેખાશે કે નહિ તેના ઉપર હું તમારો જ અભિપ્રાય જાણુવા ઇચ્છું છું.’ મુસ્તફાએ સાવચેતીપૂર્વક પ્રશ્નનો જવાબ આપ્યો.

આ બંને પ્રતિભાશાળી વ્યક્તિઓની પ્રતિભા જાણે સામસામે અચડાઈ. એક રૂઢિચુસ્ત, બંધારણીય શાસનતંત્રમાં, અને ધીમે ધીમે આગળ વધવામાં માનનારો હતો. બીજો ક્રાન્તિકારી, સરમુખત્યાર અને જૂનવાણી રીતરિવાજનો મૂળમાંથી જ ઉચ્છેદ કરવામાં માનનારો હતો.

રાઉફે કહ્યું ‘મારા પિતા અને મેં સુલતાનનું લૂણ ખાધું છે. હું વહીદીન વિષે કહેતો નથી. એ તો સુલતાનની ગાદી લખવનાર દેશદ્રોહી છે. પણ હું અને દરેક સાચો તુર્ક સુલતાન અને ખતીફાને વફાદાર રહેવા માગીએ છીએ. આપણે બધાએ એ સર્વસત્તાધીશને સાથ આપવો જોઈએ. વળી રાજ્યની અંદર એક એવી મહાન વ્યક્તિ અને તેનું મહાન સ્થાન હોવાં જોઈએ, જ્યાં પ્રજામાંનો કોઈ પણ માણસ પહોંચી શકે નહિ.’ એ પળે તેણે સારીયે તુર્કપ્રજાના હૃદયની વાત કરી. એ શબ્દોમાં તુર્કપ્રજાના હૃદયનો પડઘો હતો.

મુસ્તફાએ જોયું કે અત્યારે વિરોધ કરવામાં માલ નથી, એટલે તેણે ગોળ ગોળ જવાબ આપીને સાવચેતીપૂર્વક બીનું સંકેત્યું, ‘મને લાગે છે કે અત્યારથી આની વિગતવાર ચર્ચા કરવાની કશીયે જરૂર નથી.’ પણ રાઉફે આગ્રહ ચાલુ રાખ્યો ત્યારે તેણે કહ્યું ‘તમે કહેા છો એવો મારો ધરાદો જ નથી-હું આ સંગ્રામી ધારાસભા આગળ એક નિવેદન રજૂ કરીશ.’

મુસ્તફા કમાલે જોયું કે ધીમે ધીમે આગળ વધવામાં સાર છે. તેનો વિરોધી-પક્ષ તેની ધારણા કરતાંયે વધારે સમજળ નીકળ્યો. ધા કરવા માટે તે યોગ્ય તકની રાહ જોવા લાગ્યો અને તે તક છેવટે આવી પહોંચી.

આ અરસામાં અંગ્રેજોએ લોસેનમાં શાંતિસંમેલની બેઠક બોલાવી. આ સંમેલનમાં ભાગ લેવા તેમણે તુર્કીના સુલતાનને પોતાનો પ્રતિનિધિ મોકલવા અને સાથે સાથે તુર્કીની રાષ્ટ્રીય મહાસભાને તેનો પ્રતિનિધિ મોકલવાનું કહેવા સુલતાનને જણાવ્યું. રાષ્ટ્રીય મહાસભાને સીધું આમંત્રણ મળ્યું નહિ. સુલતાને અંગ્રેજોના આ આમંત્રણનો સ્વીકાર કર્યો. તેણે રાષ્ટ્રીય મહાસભાને પ્રતિનિધિ મોકલવા લખ્યું. રાષ્ટ્રીય મહાસભા અને સારી જનતાના ગુસ્સાનો પાર રહ્યો નહિ એરે ને ચૌટે તેઓ વરાળ ફાલવવા લાગ્યા: ‘સુલતાનની ધૃષ્ટતા અને બેશરમીનું કોઈ ઠેકાણું છે? લડાઈ અમે જીતી અને સમાધાન કરવા સુલતાન સાહેબ બિપજા! સુલતાનના માણસોને માર પડ્યો. તેને ટેકા આપનાર એક તંત્રી ઉપર તો પથ્થરનો વરસાદ વરસાવ્યો. ને તેને જનથી મારી નાખ્યો. અંગેરામાં પ્રતિનિધિઓ પણ બિઠળી બિઠ્યા. ‘કાણુ છે આ સુલતાન? કાણુ છે તેની સરકાર? તુર્કીની રક્ષા માટે તેમણે શું કયું છે? એ જુઠિયા વજરે આજમ તૌશીક પાથાને નિમંત્રણ ઉપર સહી કરવાનો શો અધિકાર છે? તે અને તેનું પ્રધાન મંડળ બધાં સુલતાનનાં પાળેલાં કૂતરાં છે. પ્રજાને તેણે ફાડી ખાધી છે ને દુશ્મનોના પગ ચાટ્યા છે!’ સારા દેશમાં સુલતાન વહીદોન વિરોધી વાતાવરણ પેદા થઈ ગયું.

મુસ્તફા કમાલે જોયું કે ધા કરવાની ધડી આવી પહોંચી છે. લોહું ખરાબર તપીને લાલચોળ થઈ ગયું છે. તેણે જોયું કે વહીદીનને તખ્ત ઉપરથી ઉઠાડવાની જ નહિ પણ સુલતાનના હોદ્દાને પણ મિટાવવાની ધડી આવી પહોંચી છે. ખિલાફતનો નાશ કરવાને હજી વાર છે, કારણ કે નહિ તો ધર્મજનની ગામડિયાઓ પોતાની વિરુદ્ધ થઈ જાય.

અંગોરામાં મહાસલાની ગરમાગરમ બેઠક શરૂ થઈ. સભાગૃહમાં તમતમતાં ભાષણો અને અંદર અંદરની ચર્ચાનો શોરખંડાર મચી રહ્યો હતો. સૌ સુલતાનને ભાંડતા હતા. મુસ્તફા આવી પહોંચ્યો. સભાસદોએ તેને તાળીઓના ગડગડાટથી વધાવી લીધો. મુસ્તફા કમાલે ટૂંકું ને ટય ભાષણ આપ્યું ને કહી દીધું કે હવે સુલતાનપદ અને ખિલાફતને જુદાં કરવાનો, વહીદીનને કાઢી મૂકવાનો અને સુલતાનપદને ખતમ કરી દેવાનો સમય આવી પહોંચ્યો છે. આ મતલબનો એક ઠરાવ પણ તેણે રજૂ કર્યો. સભાસદો ઉપર જાણે વીજળી પડી. આનું પરિણામ શું આવશે તે તેઓ જાણતા હતા. સુલતાન-વિરોધી ઉકળાટના વાતાવરણમાં પણ આ ઠરાવની ગંભીરતા તેમને સમજાઈ ગઈ. મુસ્તફા કમાલ આટલી ઝડપથી ધા કરશે તેનો કાર્ખને ખ્યાલ સરખો પણ નહોતો. પણ મુસ્તફા અવસર ચૂકે એવો નહોતો. તેણે જોયું કે ચર્ચા લાંબી થશે ને ચોળીને ચીકણું થશે તો વિરોધી-પક્ષનું સંગઠન મજબૂત બની જશે. અને તેણે ખીજે ધા કર્યો. તુરત જ તેણે સભાસદોના મત લેવા માંડ્યા. પણ આ વખતે મુસ્તફાને હાર મળી. તેના એંશી માણસો સિવાય બાકીના બધાએ તેની વિરુદ્ધમાં મત આપ્યો. આખરે બધાં જ દહિબિંદુથી આ ઠરાવની યોગ્યયોગ્યતા પર ચર્ચા કરી એ વિષે તેમનો ઓક્કસ અભિપ્રાય દર્શાવવા વકીલો અને મોલવીઓની બનેલી એક ખાસ સમિતિને તે સોંપવામાં આવ્યો.

ખીજે દિવસે એ સમિતિએ પોતાનું કામ શરૂ કર્યું. કલાંકા સુધી તેમણે કુરાન અને શરિયતનો આધાર ટાંકી ટાંકી, સુલતાનપદ અને ખિલાફતને અલગ કરી શકાય કે નહિ તે ઉપર લાંબી-ચોડી ચર્ચાઓ

કરી. એક પછી એક દાઢીવાળા અને સુંદર મોટા ઝબ્બાવાળા માલવીઓ ઊભા થયા અને આરામથી તેમને છાજે એવાં ગાંભીર્ય અને દમામથી જૂનાપુરાણ લેખોને આધારે પોતાનો અભિપ્રાય રજૂ કરવા લાગ્યા. ફરે અને બગદાદના ખલીફાના મૃત ઇતિહાસોમાં તેમણે પોતાની દલીલના સમર્થનમાં એક હજાર ને એક પુરાવાઓ રજૂ કર્યા. પંડિતાઈની બાજુ ફરીફાર્થ ચાલી. કાયદાની ખારીફી, સૂક્ષ્મમાં સૂક્ષ્મ દલીલો, અધરામાં અધરું પાંડિત્ય—આ બધાંથી ભરપૂર એવા જડખાતોડ શાસ્ત્રાર્થ થયા.

એક ખૂણામાં બેઠો બેઠો મુસ્તફા આ મુખામિના કલાકોના વાદવિવાદો સાંભળતો પોતાની પીળી આંખો ખોડીને તેમના ઉપર ચોક્કી કરતો બેઠો હતો—શિકાર ઉપર તરાપ મારતાં પહેલાં જેમ ચિત્તો બેસે તેમ. તેણે જોયું કે એક પણ સલાસદ તેની તરફેણ કરતો નથી, બધા જ તેની વિરુદ્ધ છે. તેનો પરાજય નક્કી છે. પણ એમ સહેલાઈથી તે બાજુ હાથથી કેમ જવા દે? આ અનંત ચર્ચાથી તેને ગુસ્સો વધતો જતો હતો. ‘શું આટલી બધી લડાઈઓનો વિજેતા હું એક મૃતપાય થઈ ગયેલી સંસ્થાના કીલું પાયાને ટકાવવા માટે આધારો શોધતા આવ્યા મૂખ પંડિતો જેવા દાઢીવાળા મુદ્દલાઓની અર્થ વગરની અને અંત વિનાની ચર્ચા સાંભળવા બંધાયેલો છું? તુર્કીનો અધિપતિ હું છું કે આ ડચ્ચર બુદ્ધિયાઓ છે?’ તેના મગજનો પારો વધતો જતો હતો. આખરે તેણે કાજૂ ગુમાઓ. ગુસ્સાથી થરથર કાંપતો તે ફૂદીને એક ખુરશી ઉપર ચડી ગયો અને પછી કીંકારો નાખીને તે તાડૂક્યો.

‘સજ્જનો! આપણા સુલતાને તુર્કી—સામ્રાજ્ય જનતા પાસેથી બળજબરીથી ખૂંચવી લીધું હતું અને એ જ બળજબરીથી આજે પ્રગ્લ તે સુલતાન પાસેથી પાછું પડાવી લે છે. ખિલાફતથી સુલતાનપદ જુદું થશે જ અને નાશ પામશે જ. તમે મત આપો કે ન આપો. પણ એમાં મીન-મેખ નહિ થાય. ફેર માત્ર એટલો જ પડશે કે ના પાડવાથી તમારામાંના ફટલાકનાં માર્યા ધડથી જુદાં થશે.’



‘સર્વાનુમતે પસાર’ પ્રમુખે જાહેર કર્યું. વિરોધ ઊઠાવવા ધણી સભાસદો ઊભા થઈ ગયા. ‘જુઠ્ઠી વાત છે. હું વિરુદ્ધ છું ! હું વિરુદ્ધ છું’ તેઓ પોકારી ઊઠ્યા.

‘એસી જાવ, એસી જાવ, ગદ્દા, મૂરખ’ સામા પક્ષે જવાબ આપ્યો. જુમરાણ મચ્યું. સામસામી ગાળો દેવા ને એકબીજા તરફ કાદવ ફેંકવા માંડ્યા. કાંઈ એ ઘોલ મારી, કાંઈ એક બીજા ઉપર થૂંક્યા.

મુસ્તફા કમાલે પ્રમુખને ઇશારો કર્યો. પ્રમુખ સમજી ગયો. તેણે હાથ ઊંચો કરી સભાસદોને શાંત કર્યા અને પછી મોટથી બોલ્યો:

‘રાષ્ટ્રીય મહાસભા સર્વાનુમતે સુલતાનના પદને રદ કરે છે.’ અને સભા ખરખારત કરી દીધી.

પાંચ દિવસ પછી મુસ્તફા કમાલના હુકમથી રાફતે ઇસ્તંબૂલ પર હુમલો કરી, તલવારના જોરે તેના કબજે કર્યો. સુલતાન અંગ્રેજોની મદદથી અંગ્રેજ વહાણમાં એસીને નાસી ગયો. તુર્કીનો સુલતાન અને ખલીફા-જે સારીયે મુસ્લિમ આલમમાં ખુદા પછીનું બીજું જ સ્થાન ભોગવતો હતો તે-પોતાનો જીવ અચાવવા પોતાના ધર્મશત્રુ ખ્રિસ્તીઓની દયાની બીજા માગી ભાગી ગયો !

સુલતાનના ભત્રીજા અબ્દુલ મજીદને ખલીફા બનાવવામાં આવ્યો. તેને એક પણ રાજકીય અધિકાર આપવામાં આવ્યો નહિ. મુસ્લિમ-જગતમાં વિશેષ ખળભળાટ મચાવનારી ખખર આના કરતાં બીજી કંઈ હોઈ શકે ?

મુસ્તફા કમાલની જીત તો થઈ-પણ ધણી જ મુશ્કેલી પછી. પણ તેને નવો પાક શીખવાનો મળ્યો. તેણે જોઈ લીધું કે પોતાની જાતા જળવી રાખવા માટે તેણે એક એક ઇંચ માટે લડવું પડશે.

પણ તે સારી રીતે સમજતો હતો કે લોકોને લાંબો વખત ડરાવી ધમકાવીને પોતાનું ગાડું ચલાવાશે નહિ. એથી તો લોકો જીલટા તેના વિરોધી બનતા જશે. અને હજી તો તેણે લોકો પાસે જ અનેક કામ કરાવવાનાં હતાં. સુલતાનને ખતમ કર્યા પછી હવે તેની જગ્યાએ પ્રગતંત્ર કે એવા બીજા કોઈ નવા તંત્રની સ્થાપના કરવાની હતી. સરમુખત્યારી તો ચાલી શકે એમ નહોતું. તે જાણતો હતો કે જેવી તે સૂચના કરશે કે લોકો તેનો સબજડ વિરોધ કરશે. પણ સર્વસત્તાધીશ તો થવું જ પડશે. એ વગર શાસન ચલાવી શકાય નહિ કે પોતાનાં સ્વપ્નોને અનુસરીને રાષ્ટ્રનું ઘડતર પણ કરી શકાય નહિ. આ માટે એક જખરદસ્ત તંત્ર જોઈ એ જે તેના હુકમો ઉઠાવે અને એ પ્રમાણે અમલ કરે.

પોતાની શક્તિ વધારવા માટે તેણે એક સુંદર ઉપાય યોજા કાઢ્યો. ૧૯૧૯માં તેણે અંગ્રેજો અને સુલતાન વિરુદ્ધ બળવાનું કાર્ય સંગઠિત રીતે કરવા માટે શહેરે શહેરે અને ગામડે ગામડે સમિતિઓ સ્થાપી હતી. આટલાં વર્ષો પછી તે સમિતિઓ ખરાબર જામી ગઈ હતી અને ફૂલી-ફાલી પણ હતી. સારા દેશમાં આ સમિતિઓ પથરાઈ ગઈ હતી. આ સમિતિઓનું સંગઠન સિપાહીઓનું સંગઠન હતું કારણ કે તેમાં મોટા ભાગના લોકો સિપાહીઓ હતા. એકેએક સમિતિમાં રાષ્ટ્રીય ભાવના આજે પણ એટલી જ જીવંત હતી. મુસ્તફા લશ્કરી સેનાનો મુખ્ય સેનાપતિ હોવાથી આ અધી સમિતિઓ તેની અસર નીચે હતી. એક એક સિપાહી મુસ્તફા ઉપર આફરીન હતો. આ સમિતિને વધારે વ્યવસ્થિત અને સંગઠિત કરી તેમના દ્વારા જ તુર્કિસ્તાનનું શાસનતંત્ર ચલાવવાનો મુસ્તફા કમાલે નિશ્ચય કર્યો. તેનું નામ બદલીને 'લોકસમિતિ' રાખવાનું તેણે ઠરાવ્યું. આ દળના સભ્યોને પોતપોતાના ક્ષેત્રમાં શાસન ફરવાનો અધિકાર આપવો, દરેક ગામની 'લોકસમિતિ' ગામનો મુખી, પટેલ, તલાટી શિક્ષક, પોલીસ, ટપાલી, બંગી વિગેરે નક્કી કરે. આ રીતે મુસ્તફા



આ સાર્વજનિક દળ દ્વારા લોકોના સીધા સંસર્ગમાં આવે. મુસ્તફાના ઉત્થાન અને પતનની ઉપર આ સમિતિ આધાર રાખશે એટલે કુદરતી રીતે જ તે મુસ્તફા કમાલને ટેકા આપશે આવી તેની ધારણા હતી.

મુસ્તફા કમાલે આ દિશામાં તુરંત જ પ્રયત્ન આરંભી દીધો. આખા દેશમાં તેણે પ્રવાસ કર્યો. ઠેકઠેકાણે તેનું ઉત્સાહ અને આનંદથી સ્વાગત કરવામાં આવ્યું. તે ગાઝી હતો. તુર્કિની રક્ષણહાર હતો. પોતાના શસ્ત્રીર નેતાના દર્શનથી પ્રજના આનંદનો પાર રહ્યો નહિ. પાગલ થઈ તેઓ નાચવા લાગ્યા.

તે જ્યાં જ્યાં ગયો ત્યાં ત્યાં પોતાની યોજના મુજબ વ્યવસ્થા કરતો ગયો. દરેક જગ્યાએ તેણે 'લોકસમિતિ'ની સ્થાપના કરી. અને તેની દ્વારા ચૂંટાયેલી સમિતિને શાસન ચલાવવાનો અધિકાર આપવામાં આવ્યો. તેણે ઠેકઠેકાણે દેશભક્તિથી ભરપૂર ભાષણો આપ્યાં.

'તમારું સંગઠન મજબૂત બનાવજો. બહારના દુશ્મનોને આપણે હાંકી કાઢ્યા છે પણ લડાઈ હજી ખતમ નથી થઈ. આપણો દેશ હજીયે દેશદ્રોહીઓથી ઊભરાય છે. તમારી સંસ્થાઓને વિસ્તૃત કરજો. મારી પડખે ઊભા રહેજો, મારા હુકમનું પાલન કરજો, આપણે બધા એકત્ર થઈને નવા તુર્કસ્તાનનું ઘડતર કરીશું. તમારું તુર્કસ્તાન તમે તમારું ખૂન રેડીને પાછું મેળવ્યું છે. આવા મજબૂત પાયા ઉપર જે રાષ્ટ્રનું ચણતર થયું છે તેના બધા જ દુશ્મનો-પછી તે બહારના હોય કે અંદરના હોય તેમને-મજબૂત હાથે દાબી દો. તમારી સમિતિનું નામ 'લોકસમિતિ' રાખવામાં આવશે. તમારી સંસ્થામાં જેટલા અને તેટલા બહાદુર અને વફાદાર તુર્કોને મિલાવી દેજો. તુર્કસ્તાનના ખરા રાજ્યકર્તા તમે છો-લોકો અને લોકસમિતિ છે. તમારા લોકોનો જે મને પૂરા સાથ હશે તો હું તમને વિશ્વાસ-પૂર્વક કહું છું કે હું તુર્કસ્તાનને સંપૂર્ણ રીતે આઝાદ કરીશ, લોકોની મરીખી મિટાવી તેમનાં જીવન સુખી અને સમૃદ્ધ બનાવીશ.'

પણ તે ધર્મમાં, રીતરિવાજોમાં શું શું કાન્તિ કરવાનો છે તે વિષે કંઈ જોડ્યો નહિ. કારણ કે એથી ગામડાના જોળા બધા લોકો પણ ઇંછેડાઈ જાય. લોકો ઉત્સાહથી લોકસમિતિમાં જોડાયા.

આ પ્રકારનો આમસંપર્ક સાધીને, અને પોતાની સત્તા બરાબર જમાવીને મુસ્તફા કમાલ અંગોરામાં દુશ્મનોના સામનાનો મુકાબલો કરવા આવી પહોંચ્યો.

આવતાવેંત તેણે એક વટહુકમ બહાર પાડ્યો. તેની અનુસાર રાષ્ટ્રીય મહાસભાના કોઈ પણ સભ્યને, જે તે કોઈપણ ગુનો કરે તો, ગિરફતાર કરી શકાય એવું હતું. જાહેરસભાઓ પોલીસની મદદથી તેણે બંધ કરાવી દીધી. વર્તમાનપત્રો ઉપર સખ્ત અકુશ મૂકવામાં આવ્યો. મુસ્તફા કમાલ કે તેની યોજનાઓની વિરુદ્ધ એક અક્ષર પણ લખવાની કોઈ હિંમત કરતું નહિ. રાષ્ટ્રીય મહાસભાના સભ્યો સમજી ગયા કે મુસ્તફા કમાલ એમના અધિકારો ઉપર તરાપ મારવા માગે છે. તેના દેશબ્યાપી પ્રવાસ પાછળનો હેતુ સમજતાં પણ તેમને વાર લાગી નહિ. ‘લોકસમિતિ’ની સ્થાપના પણ તેણે શા માટે કરી છે તે પણ તેઓ જાણી ગયા.

મુસ્તફા એમના વિરોધીઓને-દુશ્મનોને એક જપાટે સાફ કરી નાખવા માગે છે પણ તેમનું કંઈ ચાલે તેમ નહોતું. કારણ કે લશ્કરી અધિકારો તેમણે પોતે જ મુસ્તફા કમાલને આપ્યા હતા. અને જ્યાં સુધી નવું શાસનતંત્ર નક્કી થયું નથી ત્યાં સુધી લશ્કરી કાનૂનને આધારે જ રાજ્યતંત્ર ચાલશે એ પણ તેઓ જાણતા હતા.

પણ રાષ્ટ્રીય મહાસભા સહેલાઈથી લડત છોડી દે તેમ નહોતી. તેણે મુસ્તફા ઉપર એક નવી જ બાળુથી હુમલો કર્યો. ‘મિત્રરાષ્ટ્રો’ અને તુર્કસ્તાન વચ્ચે સુલેહની છેલ્લી શરતો નક્કી કરવા લાસેનમાં સુલેહપરિષદ બરવામાં આવી હતી. મુસ્તફા કમાલે મહાસભાને પૂછ્યા સિવાય કર્નલ ખસ્મતને તુર્કસ્તાનના પ્રતિનિધિ તરીકે એ પરિષદમાં ભાગ લેવા મોકલ્યો. આથી મહાસભા ખૂબ

નારાજ થઈ. તેના ગુસ્સાનો પાર રહ્યો નહિ. વળી ઇસ્મત પણ ત્યાં સુલેહપરિષદમાં તુર્કિસ્તાનનું કામ બગાડી રહ્યો હતો. આખરે અંગ્રેજો સાથે કાઠપિણુ પ્રકારની સુલેહ થઈ શકી નહિ અને તે ખાલી હાથે પાછો ફર્યો. મુસ્તફા કમાલે રાષ્ટ્રીય મહાસભાને પૂછ્યા વિના ઉતાવળમાં આ પગલું લેયું એનું જ આ ખરાબ પરિણામ આવ્યું. મહાસભાનો સામાન્ય મત આ પ્રકારનો હતો. આ મુદ્દા ઉપર રાઉફ અને મુસ્તફા કમાલ વચ્ચે ઝઘડો પેદા થયો અને દિનપ્રતિદિન વધતો ગયો. આખરે તેણે વડાપ્રધાન તરીકે પોતાનું રાજીનામું આપી દીધું. રાઉફને રાષ્ટ્રીય મહાસભાનું પીટીંગન હતું. એથી મહાસભામાં નવ દિવસ સુધી આ પ્રશ્ન ઉપર ગરમાગરમ ચર્ચા ચાલી. અંતે મહાસભામાં ઇસ્મત વિરુદ્ધ અવિશ્વાસની દરખાસ્ત રજૂ કરી.

ઇસ્મત મુસ્તફા કમાલનો માણસ હતો. તેનું અપમાન એટલે મુસ્તફા કમાલનું અપમાન. તેના પરાજય એટલે મુસ્તફાનો પરાજય. તેણે પોતાની તમામ બુદ્ધિ, તમામ લાગવગ અને તમામ શક્તિનો ઉપયોગ અને ગેરઉપયોગ કરી આ દરખાસ્તને ઉડાડી મૂકવા પ્રયત્ન કર્યો. કેટલાયને ધમકાવ્યા, કેટલાયને લાલચ આપી, કેટલાયને સાચું ખોટું—જેમ ફાવ્યું તેમ—કહીને સમજાવી દીધા, ને આખરે અવિશ્વાસનો ઠરાવ ઉડાવી દીધો. ઇસ્મતને ફરીને લાસેન મોકલવામાં આવ્યો. આ વખતે મુસ્તફાએ તેને ખરાબર પાઠ પઢાવ્યા—ખૂબ વિગતવાર સૂચના આપી. સુલેહપરિષદમાં નિષ્ફળતા મળે તો પોતાની પ્રતિષ્ઠા ધૂળમાં મળે, તે પોતાનું વર્તમાન સ્થાન ગુમાવી બેસે. એટલે આ વખતે ઇસ્મત ગયા પછી પણ તેની સાથેનો સંબંધ ચાલુ રાખ્યો. ત્યાંની ચર્ચાઓથી તે માહિતગાર રહેતો ને ઇસ્મતને જરૂરી સૂચનાઓ પણ તે આપ્યા કરતો.

દરમિયાન તે દિવસ અને રાત લોકસમિતિનું સંગઠન કરવાના કામમાં શેતાનની પેડે લાગી ગયો. તેણે જોયું કે વખત થોડો છે, કામ ઘણું છે. ઝડપ કરવી જ જોઈએ. બીજા બાળુ આવડી જખરદસ્ત

દેશબાપી સંસ્થા-અને તે પણ લડાયક-ને વિકસતી જોઈને મહાસભા-વાદીઓ ચોક્યા. મુસ્તફા કમાલના હાથ નીચે આવડી મોટી સંસ્થા-આ હકીકતમાં તેમણે લાંચકર જોખમનાં દર્શન કર્યાં, મુસ્તફા કમાલને આ સંસ્થાના પ્રમુખ તરીકેનું રાજીનામું આપી દેવાનું સમજાવવા માટે મહાસભાએ એક પ્રતિનિધિમંડળ મોકલ્યું. મુસ્તફા આગળ મંડળે પોતાનું દંષ્ટિમિંદુ રજૂ કર્યું-‘એક રાજ્યતંત્રના પ્રમુખ તરીકે તમારે બધા પક્ષોથી પર હોવું જોઈએ. જ્યાં સુધી તમે પ્રમુખ છો ત્યાં સુધી કોઈ એક પક્ષના પ્રમુખ તરીકે રહી શકો નહિ. માટે તમારે રાજીનામું આપી દેવું જોઈએ.’

મુસ્તફા કમાલે સાફ સાફ જવાબ આપ્યો: ‘હું તમારી સાથે સહમત થઈ શકતો નથી. તમે રાજકીય પક્ષોમાંના એક પક્ષના નેતૃત્વની વાત કરો છો ? ખરું પૂછો તો રાજ્યમાં માત્ર એક જ રાજકીય પક્ષ છે. અને તે લોકસમિતિ. એ સિવાય બીજા હરીફ સિદ્ધાંતો હોઈ શકે જ નહિ. એકતાની જરૂર છે. બાકી મારા માટે તો એ વસ્તુ માનને લાયક છે કે હું લોકસમિતિ અને રાજ્ય બંનેનો વડો છું.’

આ જવાબ મહાસભાને સીધા પડકારરૂપ હતો. મહાસભાના સભ્યો હાંધેકાઈ ગયા. ઇસ્મત અને ફ્રાન્સ-એ-ને બાદ કરતાં તેના બધા જ સાથીદારો રહીમ, અદનાન અને ચાર મહાન પાશાઓ, કાજિમ કારા બકીર, રાફત, અલી કુઆદ અને નુરુદ્દીન વિગેરે મુસ્તફા કમાલના વિરોધી થઈ ગયા.

મુસ્તફા કમાલે જોયું કે મહાસભામાં તેના સાથીદારોની સંખ્યા ઘણી ઓછી થઈ ગઈ છે ત્યારે તેણે પોતાને મળેલા વિશિષ્ટ અધિકારોની રૂએ મહાસભા વિખેરી નાખી ફરીને તેની ચૂંટણી કરાવી, પણ એથીયે કંઈ ખાસ લાભ ન થયો. આ નવી સભા પહેલાં કરતાંયે વધારે ખરાબ નીકળી. પ્રતિનિધિઓ તેની વાત જ સાંભળતા નહોતા. મુસ્તફા કમાલ કંઈ કહેવા માટે બિમો થતો કે તુરત જ તેઓ હસી મંચાવી દેતા. મુસ્તફા કમાલે જોયું કે આ રીતે કામ નહિ ચાલે.

તેણે પોતાની સક્રિયતા માપ કાઢી નેયું. અંદાજ લગાવ્યો. આ વખતે તેને પક્ષ પોતાના તરફ નમેલું દેખાયું. ‘લોકપક્ષ’ની તાકાત દિનપ્રતિદિન ખરાબર વધતી જતી હતી. સેના હજી તેના કાબૂમાં જ હતી. વળી આ વખતે ધરમત પણ સુલેહપરિષદમાં સફળતા પ્રાપ્ત કરીને આવ્યો હતો. મુસ્તફા કમાલના સદ્બાળ્યે ખરાબર આ જ વખતે તેના બધા વિરોધીઓ રાઉફ, કાજિમ કારા બકીર, અલી પુઆદ વિગેરે અંગેરાથી દૂર હતા. સુલેહપરિષદની સફળતાના પરિણામે અંગ્રેજ સૈન્ય પણ ધસ્તાંબૂલ ખાલી કરીને પોતાના દેશમાં પાછું જવું હતું. ફરી એકવાર સારીયે આલમમાં તેનો વિજય-ડાંકા વાગી ગયો. તુર્કસ્તાનના વિજેતા તરીકે દુનિયાભરમાં તેનું નામ મશહૂર થઈ ગયું હતું. તુર્કસ્તાનનાં બધાં જ વર્તમાનપત્રોમાં તેનાં ગુણગાન કરવામાં આવતાં હતાં. ચોતરફ તેની શાંસાની ગાથાઓ ગવાતી હતી.

હવે ફરીને ધા કરવાનો સુયોગ પ્રાપ્ત થયો છે એમ વિચાર કરી મુસ્તફા કમાલે એક જળ બિછાવી. તેણે બધા પ્રધાનોને પોતાને ત્યાં નિમંત્ર્યા અને મહાસભા વિરુદ્ધ તેમની આગળ ખૂબ ભંભેરણી કરી. તેણે કહ્યું, ‘પ્રધાનમંડળની મુશ્કેલીઓ મારાથી અજાણી નથી. હું જાણું છું કે નાની નાની બાબતોમાં પણ હરપળે મહાસભાની મંજૂરી લેવી પડી છે. ઉપરાંત એક સામાન્યમાં સામાન્ય સભાસદ જે તેને આડા ચાલવું હોય તો, સખતમાં સખત ટીકાઓનો ધોધમાર વરસાદ વરસાવે છે. આપણે મહાસભાને બતાવી આપવું જોઈએ કે આ રીતે રાજતંત્ર ન ચલાવી શકાય. શાસનની સારી સત્તા તમારા-પ્રધાનોના-હાથમાં રહેવી જોઈએ. મહાસભાના સભાસદોએ તમારાં કામમાં વારંવાર માથું મારવું નહિ જોઈએ.’

પ્રધાનો સહમત થયા. તેઓને પોતાના રોજના કામકાજમાં એ જ મુશ્કેલીઓ આવતી હતી જેનો મુસ્તફાએ આજે નિર્દેશ કર્યો. તેઓ મુસ્તફા કમાલની જળમાં ફસાતા ચાલ્યા. મુસ્તફાએ આગળ ચલાવ્યું,

‘આવતી કાલે જ તમે બધા રાજીનામાં આપી દો. અને હું જ્યારે નવા પ્રધાનમંડળની ચૂંટણીની આજ્ઞા આપું ત્યારે તમારામાંનો એક એક જણ પ્રધાન થવાની ના જ પાડી દે. પછી જોજો કે મહાસભાની કેવી રેવડી દાણાદાર થાય છે ! કોઈ પ્રધાનોના ભારે કામકાજની જવાબદારી લેવા તૈયાર નથી. કોઈનામાં શક્તિ પણ નથી. આખરે હેરાન હેરાન થઈને એ લોકોને તમારી શરતો માનવી પડશે.’

બીજે દિવસે રાષ્ટ્રીય મહાસભામાં, અગાઉ નક્કી કર્યા મુજબ, પ્રધાનોએ રાજીનામાં આપ્યાં. પ્રધાનોની ફરી ચૂંટણી થઈ. જૂના પ્રધાનોએ નવા પ્રધાનમંડળમાં આવવાની ના પાડી. બીજા સભાસદોમાંથી કોઈ પ્રધાનપદની જવાબદારી લઈ શકે એવા શક્તિશાળી નહોતા. અને છતાંયે સ્વાર્થને વશ થઈને નવા પ્રધાનમંડળની રચના માટે તેમણે પોતાનાં, સગાવહાલાંના કે મિત્રોનાં નામ રજૂ કર્યાં. પરિણામ એ આવ્યું કે સભાસદોનો મોટો ભાગ એક યા બીજી રીતે પ્રધાનપદનો ઉમેદવાર બની ગયો ! ખૂબ તકરાર થઈ, ખૂબ ખૂમાખૂમ થઈ. પણ મામલો સહેલાઈથી પતે એમ લાગ્યું નહિ. સભાસદો મૂંઝાયા. આખરે મુસ્તફાની પૂર્વવત્ યોજના મુજબ તેના જ એક માણસે દરખાસ્ત મૂકી કે મુસ્તફા કમાલને આ ઝંઘડો નિકાલ લાવવાનું કામ સોંપવામાં આવે. ગાઝીને વિનંતિ કરીએ કે તે પોતે જ નવું પ્રધાનમંડળ ચૂંટી આપે.

ઠરાવ જલદી પસાર થઈ ગયો. પણ મુસ્તફા કમાલ તેને વિનંતિ કરવામાં આવ્યા છતાં પહેલીવાર તો આવ્યો જ નહિ. ફરીવાર ખૂબ નમ્રતા અને આગ્રહપૂર્વક તેને વિનંતિ કરવામાં આવી. આખરે તેણે એક શર્તે આવવાનું કબૂલ્યું અને તે એ કે મારો ફેસલો સૌને સ્વીકારવો જ જોઈએ. આવતાં જ તેમણે સભાસદોને ખૂબ ઝાડ્યા.

‘તમે તમારી મુશ્કેલીની પળે મને તમારા ઝંઘડો નિકાલ કરવા બોલાવ્યો છે. ઠીક છે. એ ઝંઘડો તમે જ જાઓ કર્યો છે. તેનું મૂળ રાજ્યતંત્રના સ્વરૂપમાં છે. જો ઝંઘડો કાયમી નિકાલ લાવવો હોય

તો રાજ્યતંત્રનું મૂળ સ્વરૂપ બદલવું જોઈએ. અત્યારે તો ધારાસભા પાસે બંને જાતની સત્તાઓ-ધારા બનાવવાની ને શાસન ચલાવવાની સત્તાઓ છે. આ સ્થિતિમાં સભાસદોની રાજની સખત ટીકા નીચે કોઈ પણ પ્રધાન કામ કરી શકે નહિ. એટલા માટે હું આખા તંત્રમાં ધરમૂળથી જ ફેરફાર કરવા માગું છું. હું ફેંસલો આપું છું કે તુર્કસ્તાનને એક રીપબ્લિક પ્રજાતંત્ર બહેર કરવામાં આવે અને તેના પ્રમુખને કારોબારીની બધી સત્તા આપવામાં આવે.'

પ્રતિનિધિઓ સ્તબ્ધ બની ગયા. તેમની ઉપર જાણે વજ્રપાત થયો. તેઓ બરાબર મુસ્તફાની જાળમાં સપડાઈ ગયા. મુસ્તફાનો ફેંસલો સ્વીકારવા માટે તો તેમણે પહેલેથી જ કાંડાં કાપી આપ્યા હતાં. આખરે લાચાર થઈને તેમને મુસ્તફા કમાલને તુર્કી-પ્રજાતંત્રનો પ્રમુખ ચૂંટવો પડ્યો.

હવે પ્રધાનોનો વારો આવ્યો. મુસ્તફાએ નવા પ્રધાનમંડળની જાહેરાત કરી. તેમાં એક પણ જૂના પ્રધાનનું નામ આવ્યું નહિ ત્યારે તેઓ પણ ડહાઈ ગયા. જે લોકો સ્વાર્થવશ થઈને મુસ્તફાની ચાલ-બાજીમાં ફસાઈ ગયા તેમને ખુબ અફસોસ થયો. પણ હવે મોડું થઈ ગયું હતું.

૨૪

**મુસ્તફા કમાલ** હવે તુર્કસ્તાનનો સર્વસત્તાધીશ અને સરમુખ ત્યાર હતો. તે પ્રજાતંત્ર (Republic)નો પ્રમુખ હતો. પ્રધાનમંડળ સ્વયંનો તેને અધિકાર હતો. ધારાસભાનો, લોકપક્ષનો તે પ્રમુખ હતો. લશ્કર તેના હાથમાં હતું. તુર્કસ્તાન ઉપર હવે તે એકચક્રે રાજ્ય કરી શકે તેમ હતું. રાજ્યતંત્રની મશીનરી ઉપર તેનો કાબૂ હતો. પણ ખરી હાડાઈ તો હવે આવવાની હતી.

મુસ્તફાના જીવનનું ધ્યેય સ્પષ્ટ હતું. તુર્કિસ્તાનને તેણે વિદેશીઓની ગુલામીની ધૂંસરીમાંથી તો મુક્ત કર્યું, અંદરના શત્રુઓથી પણ મુક્ત કર્યું, હવે પોતાના વિચારો મુજબ તેની નવરચના કરવાની બાકી હતી. તુર્કિસ્તાનને તે અધિકારના ગર્ભમાંથી ઉઠાવી નવી દુનિયાની રોશનીમાં લઈ જવા માગતો હતો. તેના ઉપર યુરોપીય સંસ્કૃતિનો પ્રભાવ વિશેષ હતો. એ સંસ્કૃતિનો તે પાકો હિમાયતી હતો. તે જોતો હતો કે તુર્કિસ્તાન અને પૂર્વના ખીજ દેશો યુરોપની દૃષ્ટિએ અસહ્ય ગણાય છે. સાચા સુખથી વંચિત રહી અનેક પ્રકારનાં સાંકડાં કૂંડાળાંમાં કૂવાના દેડકાની પેઠે જીવન વ્યતિત કરે છે. સ્વતંત્રતાની તેમને મન કશી કિંમત નથી અને એટલે જ તેઓ વર્ષોથી યુરોપની ગુલામી કરી રહ્યા છે. આ ગુલામીમાંથી તુર્કિસ્તાનને મુક્ત કરવું હોય તો તુર્કિસ્તાનની સમાજરચનામાં, ધર્મમાં, ધરમૂળથી ફેરફાર કરી નાખવા જોઈએ.

તેના માર્ગમાં સાથી મોટી દીવાલ ધર્મની આવતી હતી. તેણે પોતાના મિત્રો આગળ અનેકવાર જાહેર કર્યું હતું કે ‘હું તુર્કિસ્તાનમાંથી ધર્મને જડમૂળથી ઉખેડી નાખીશ ત્યારે જ જંપીશ. ધર્મ તો એક જાતનું વિષ છે. ને આખા રાજ્યતંત્ર અને સમાજતંત્રમાં ફેલાઈ જઈ તેને તેણે ઝેરી બનાવી દીધું છે, પણ હું એ ઝેરને નાબૂદ કરી નાખીશ. તુર્કિસ્તાનમાંથી જ્યાં સુધી ધર્મને હાકી કઢાય નહિ ત્યાં સુધી તે એક વાર્યવાન પ્રજા નહિ બની શકે.’

ધર્મનું નામ સાંભળતાં જ તે ઊંઘળી ઊઠતો. અને તેની સખ્ત શખ્તોમાં નિંદા કરતો ‘આ આરબ શેખના કાયદા, કાનૂનો અને ઉસુલો એ પેઢી દર પેઢી સુધી નકામા, આળસુ અને પરજીવી મુલ્લા તથા મોલવાઓએ કરેલા તેના અર્થો પાંચસો વર્ષ સુધી તુર્કીના સિવિલ અને ક્રીમિનલ કાનૂનો ઉપર અસર કરતા આવ્યા છે. એ જ કાયદા-કાનૂનો બધાંજનું સ્વરૂપ, તુર્કીની રોજ-જ-રોજની જીવનચર્યા નક્કી કરી છે. તેના ખાવાનો ખોરાક, સૂવા-ઊઠવાનો વખત, કપડાંનો



આકાર, સુયાણીનાં કર્તાવ્યો, રાજ રાખવાના નિયમો, મદ્રેસાની કેળવણી વિગેરે નક્કી કર્યું છે.

‘ધસ્લામનો સિદ્ધાંત આજે મૃતપ્રાય થઈ ગયો છે. આ ધર્મ રણમાં વસતાં જંગલી ટાળાંને માટે ઠીક અનુકૂળ પડત. પણ અત્યાસ્ત પ્રગતિશીલ રાજ્યમાં તે ક્યાંય બંધ થેસી શકે તેમ નથી.’

‘ધશ્વરનો સાક્ષાત્કાર ! ધશ્વર જેવી ચીજ નથી. ધશ્વર એ તો ધર્મગુરુ અને ખરાબ રાજ્યએ લોકોને ગુલામીમાં ખાંધી રાખવા માટે ઘડી કાઢેલી જાંજીરો છે.

‘જે રાજ્યકર્તાને શાસન ચલાવવા માટે ધર્મની જરૂર પડે છે તે નખળો રાજ્યકર્તા છે.

‘અને ધર્મગુરુઓ તથા મુસ્લા મોલવીઓ સમાજ ઉપર એક મોટો બોળો છે. એ આળસ, નકામા, પેધી ગયેલા અને અનઉત્પાદક લોકોને હું મસ્જિદમાંથી બહાર કાઢી કે ઉત્પાદક શ્રમની ધૂંસરીએ જોડી દઈશ.’

ધર્મ વિષેના આ તેના વિચારો હતા. મુસ્તફા કમાલના પોતાના જીવનમાં પણ ધર્મને કંઈ સ્થાન ન હતું. તેનું લોહી બાવા આદમના વખતના જમાનાનું લોહી હતું. ભૌતિક સુખથી પર બીજી કોઈ વસ્તુ તેને દેખાતી જ નહોતી. તેના જીવનમાં ઉચ્ચ ભાવનાઓનું સ્થાન નહિવત્ હતું. એથી તેનામાં કોઈ પણ જાતની કામળ લાગણીઓ રહી જ નહોતી. તેને તો પશ્ચિમની ભૌતિક સુખવાદી સંસ્કૃતિએ પોતાના ઝાકઝમાળ અને ભભકાથી આંત્રી નાખ્યો હતો. અને તુર્કસ્તાનને પણ તે એ જ માર્ગે લઈ જવા માગતો હતો.

પણ એ વખતે તુર્કસ્તાનમાં ધર્મ ઉપર પ્રહાર કરવાનું કાર્ય કેટલું જોખમભરેલું હતું તે મુસ્તફા કમાલ સારી પેઠે જાણતો હતો. તુર્કોનાં જીવનમાં મજબૂત તાણાવાણાની પેઠે એટલો બધો વણાઈ ગયો હતો કે તેના દરેક કામ, રીતરિવાજ, વિક્રિયા બધા ઉપર તેની અસર હતી. તેણે અત્યાર સુધીની જેટલી લડાઈઓ જીતી તે બધી

કરતાં આ લડાઈ ધણી જ મોટી હતી અને વધારે બળ, વધારે બુદ્ધિ અને વધારે સાવચેતી માગતી હતી. ધર્મ પર આધાર કરવો એ પ્રજાના હૃદય પર ધા કરવા સમાન હતું, એથી મુસ્તફા કમાલે પોતાનું કામ ધીમે ધીમે અને સાવચેતીથી કરવાનું ઠરાવ્યું.

પણ તેના દુશ્મનો પણ એટલા જ સાવધાન હતા અને તેને ધીમે ધીમે કામ કરવાની તક આપે એવા મૂર્ખા નહોતા. તેઓ જાણતા હતા કે એક વખત મુસ્તફાનો પગ પેગડા ઉપર બરાબર ગોઠવાઈ ગયો કે પછી ખલાસ. પછી તે ગમે તેને ફાંસીએ ચડાવી દેતા અચકાશે નહિ, માટે શરૂઆતમાં જ તેને દાખી દેવો. તેમણે આખા દેશમાં વાત ફેલાવી દીધી કે મુસ્તફા ખલીફાને કાઢી મૂકવા અને મજબૂતનો નાશ કરવા માગે છે. આ વસ્તુને પુરવાર કરતી હકીકતો પણ તેમની પાસે પુષ્કળ હતી.

અબ્દુલ મજીદ જ્યારે ખલીફા થયો ત્યારે તેની ધામધૂમથી ક્રિયા-વિધિ કરવાની મુસ્તફાએ મના કરી હતી. જ્યારે ધારાસભામાં ખલીફાનાં હોદ્દા અને સત્તા વિષે ચર્ચા શરૂ થઈ ત્યારે મુસ્તફાએ ‘ખલીફાને માત્ર નામના ખલીફા સિવાય બીજી કોઈ સત્તા કે હોદ્દો નથી’ એવી સખત ટીકા કરીને ચર્ચા બંધ કરાવી દીધી હતી.’

ખલીફા અબ્દુલ મજીદનું વર્ષાસન વધારી આપવાનું જ્યારે મુસ્તફા કમાલને કહેવામાં આવ્યું ત્યારે તેણે તિરસ્કારયુક્ત લેખીત જવાબ આપી એવી નકામી માગણીને તરછોડી નાખી હતી. જવાબમાં તેણે લખ્યું હતું કે ‘તમારા પદ ખિલાફતનું મહત્ત્વ માત્ર ઐતિહાસિક પુરાતત્ત્વના અવશેષના નમૂનાથી જરાયે વધારે નથી. અમારા મંત્રી ઉપર તમે પત્ર લખવાની હિંમત કરીને બારે ધૃષ્ટતા બતાવી છે.

ધર્મની તે મશ્કરી કરે છે. વળી તેણે ઇસ્લામના સૌથી મહાન ઉલેમા શેખ-ઉલ-ઇસ્લામની પાછળ પડી તેને ઓરડામાંથી હાંકી કાઢ્યો હતો અને તેની ઉપર છૂટું કુરાન ફેંક્યું હતું. તેણે

અંગોરાની સ્ત્રીઓને પરદો બળબળીથી દૂર કરાયો હતો. તેણે તુર્કી મહિલાઓને મરદોની સાથે અને તે પણ ખ્રિસ્તીઓ અને વિદેશીઓની સાથે શરીર ધસાય એ રીતે નાચવાનું ઉત્તેજન આપ્યું હતું. ખુદ તેની પોતાની જ સ્ત્રી પરદો રાખ્યા સિવાય ઉઘાડે મોઢે અને મરદનો પોષાક પહેરીને અંગોરાની સ્ત્રીઓને છડેયોક બાપણ કરતી હતી અને તેમને સમાન અધિકારને માટે હિલચાલ ઉપાડવા બહેકાવતી હતી.

આખા દેશમાં ખબર ફેલાઈ ગઈ કે અંગોરાના રાજ્યકર્તાઓ મજબૂબમાં માનતા નથી અને એક દિવસ ખુદાનો ખોદ તેના ઉપર ક્રોધરશે. મસ્જિદો અને બજારોમાં મુલ્લાઓ અને મોલવીઓ ઉપરની વાતોમાં મરચું-મીઠું બબરાવી મુસ્તફા વિરુદ્ધ છડેયોક પ્રચાર કરવા લાગ્યા. શાળાઓ અને મદ્રેસાઓમાં એ જ જાતની પત્રિકાઓ વહેંચાવા લાગી. બધામાં એક જ અવાજ હતો. મજબૂબ-વિરોધીઓથી ચેતજો. લોકોના વધતા અસંતોષમાં મોલવી અને ઉલેમાનાં ધગધગતાં બાપણોએ બળતામાં ઘી હોમ્યું. પ્રજાનું ધર્મજનૂન જાગૃત થયું. મુસ્તફાના દુશ્મનોએ આનો લાભ લઈ ધૂધવાતા અગ્નિ ઉપર પવન નાખવા માંડ્યો. તેઓએ પોતાના માણસોને શહેરોમાં પ્રચાર કરવા મોકલી દીધા. તેઓએ પણ અંગોરા છોડ્યું અને ઇસ્તંબૂલ જઈ ખલીફા અબ્દુલ મજીદની આસપાસ મંડળી જમાવ્યું. તેમની ગણતરી હશે કે મુસ્તફા ખલીફા ઉપર હાથ ઉગામવાની હિંમત કરશે નહિ.

નવો ખલીફા અબ્દુલ મજીદ એક સીધો સદો અને મજબૂબપરસ્ત માણસ હતો. તે કાર્ષિ પણ પ્રકારની ક્રાંતિમાં, ખટપટોમાં ભાગ લેવા માગતો નહોતો. તોપણ મુસ્તફાના વિરોધીઓ તેની આસપાસ એકઠા થવા માંડ્યા. રાઉફ, અદનાન, રાફત, કાન્જિમ કારા બકીર વિગેરે અબ્દુલ મજીદને સુલતાન બનાવી પોતે તેના પ્રધાનો બનવાનું કાવતરું કરવા લાગ્યા.

મુસ્તફા કમાલે આ વાતાવરણ જોયું અને બચકર પરિણામની

આગાહી કરી. ધર્મરક્ષાનું અને ખિલાફતનું બહાનું આગળ ધરી તેના વિરોધીઓ તેને પછાડવાની હિલચાલ કરી રહ્યા હતા. તેમની આ હિલચાલ લોકો ઉપર ખૂબ અસર કરતી હતી અને હવે તો તેને માટે ઉતાવળ કે વિલંબ બંને જોખમકારક હતાં. પણ એવામાં એક પ્રસંગ એવો બન્યો જેણે મુસ્તફાની બીધી વળતી બાજુને અટકાવી દીધી. હિંદુસ્તાનના બે આગેવાન મુસ્લિમો આગાખાન અને અમીરઅલીએ અંગેરા સરકાર ઉપર નીચેની મતલબનો પત્ર લખ્યો. ‘તુર્ક-શાસનકર્તાઓ ખલીફા સાથે જે અપમાનજનક વર્તન ચલાવે છે એથી મુસ્લિમોને સખ્ત આઘાત લાગ્યો છે. સરકારના આ વર્તન પ્રત્યે તેઓ સખ્ત નાપસંદગી દર્શાવે છે અને પોતાનો વિરોધ જાહેર કરે છે.’ મુસ્તફા કમાલને જોઈતી તક મળી ગઈ. તેણે આગાખાનનો જૂનો ઇતિહાસ મેળવ્યો અને જોયું કે તે હિંદુસ્તાનની ઇસ્માઈલી જાતિનો આગેવાન છે, ઇસ્લામમાં રહે છે, શરતોના ઘોડા રાખે છે. ખ્રિષ્ટિય સામ્રાજ્યવાદનો તે એજન્ટ છે. તુરત જ તેણે પોતાનાં અખબારોમાં તેની વિરુદ્ધ જોરશોરથી પ્રચાર ચલાવ્યો. ‘અંગ્રેજો ગ્રીક સાથે મળીને તુર્કસ્તાનને હરાવી શક્યા નહિ એટલે હવે આગાખાન નામના મુસ્લિમ દ્વારા રાષ્ટ્રવાદી તુર્કોમાં ધર્મનું ધતિંગ બિલું કરી ખલીફાના પ્રશ્નનું બહાનું આગળ ધરી તે ફાટફૂટ પડાવવા માગે છે. લડાઈમાંથી હજી તુર્કસ્તાન જ્યારે માંડ માંડ બિલું થયું છે, તેનો થાક મટ્યો નથી, તે હજી કમજોર છે, ત્યારે તેની આ સ્થિતિનો લાભ લઈ આંતરિક કલહ બોમો કરી ખ્રિષ્ટિયરો પોતાના સામ્રાજ્યવાદનો પંજો તુર્કી ઉપર ઉગામવા તૈયાર થયા છે અને તેમાં તે આગાખાન જેવાનો ઉપયોગ કરે છે. અંગ્રેજોના એવા પીઠુઓથી સાવચેત રહેજો.’

તુર્કોનાં દિલમાં અંગ્રેજ-વિરોધી ભાવના તો પહેલીથી જ હતી. તેમાં મુસ્તફાએ આ પ્રસંગનો લાભ ઉઠાવી સારાથે તુર્કસ્તાનમાં જોર-શોરથી પ્રચાર કરી જનતાને એક અને અબેલ રહેવા અપીલ કરી. મહાસભા પણ આ પ્રશ્નની ગંભીરતા સમજી અને મુસ્તફાનો વિરોધ

છોડી તેના પક્ષમાં લખી ગઈ અને ખલીફાની તરફથી અને રીપબ્લિકનો વિરોધ કરનારા બધા માણસો-મુસ્લા, મોલવી, રાજકીય કાવતરાં-ખોરો વિગેરેની સખ્ત ઝાટકણી કાઢી અને કાયદો પસાર કર્યો કે ‘જે કોઈ રીપબ્લિકનો વિરોધ કરશે અથવા ખલીફાના પક્ષનું સમર્થન કરશે તેમને દેહાંતદંડની સજા કરવામાં આવશે.’ કેટલાક માણસો જ્યારે આ કાયદાનો વિરોધ કરવા ઊભા થયા ત્યારે તેમને ગાળો ભાંડી બળજબરીથી બેસારી દેવામાં આવ્યા અને કાલાહલ શાંત થયા પછી તેમને જવાબ આપવા મુસ્તફા કમાલ ઊભો થયો. તેણે કહ્યું, ‘સૈકાઓથી તુર્કિસ્તાનનો ખેડૂત ઇસ્લામ માટે, ખિલાફત માટે, મુસ્લા અને મોલવી માટે ઉલેમા, સુલેમાં અને એવા બીજા હજાર નિષ્ક્રિય જંતુઓ માટે લડતો આવ્યો છે-તેમને માટે તેણે પોતાનું લોહી રેડ્યું છે. તેમના મોજશોખ માટે તેમના અમનચેન માટે તુર્કી કિસાનોએ, તુર્કી આમજનતાએ પોતાનો પરસેવો નિતાર્યો છે. પણ હવે એ વખત આવી પહોંચ્યો છે જ્યારે તુર્કી કિસાન, તુર્કી આમજનતા આ બધી મૂર્ખાઈઓનો ત્યાગ કરી પોતાના જ પ્રશ્નોના ઉકેલમાં લાગી જાય. હિંદુસ્તાન, અરબસ્તાન અને બીજા દેશોના મુસલમાનો સાથે સંસર્ગ સાધવાની કાંઈ જરૂર નથી. તેમનાથી જેટલા દૂર એટલા સારા. ઇસ્લામનું નેતૃત્વ આપણને જોઈતું નથી. તુર્કિસ્તાનની પાસે નિકાલ કરવા માટે પોતાના જ પૂરતા પ્રશ્નો છે. એ છોડીને તે બીજામાં ક્યાં માથું મારવા જાય? ખિલાફતે સૈકાઓથી આપણું લોહી ચૂસ્યું છે ને આપણને હાડપીંજર બનાવી દીધા છે.’

મુસ્તફાએ પોતાનું પ્રચારકાર્ય અવિરતપણે ચાલુ રાખ્યું. વર્તમાન-પત્રોમાં, સભાઓમાં, પત્રિકાઓમાં જુસ્સાપૂર્વક પોતાની વાત રજૂ કરી. તેણે આખા દેશમાં પ્રવાસ કર્યો અને લોકોને અંદરના વિદ્રોહથી સ્થવર થઈ રહેલા સૂચના કરી. ધીમે ધીમે તેના કાર્યની અસર થવા લાગી અને તેની વિરુદ્ધનું વાતાવરણ સાફ થવા લાગ્યું. જનતા મજબૂતની વાત બૂલી અને રાષ્ટ્રીય આફત વિષે વિચાર કરવા લાગી. આવી

આફતની પળોમાં તેમને ઉગારનાર-તેમની રક્ષા કરનાર-એક માત્ર મુસ્તફા કમાલ નજરે પડતો હતો !

મુસ્તફા કમાલે જોયું કે વખત આવી પહોંચ્યો છે. હવે કંઈક ચોક્કસ પગલું ભરવું જોઈએ-કંઈ કરી બતાવવું જોઈએ. આ વખતે આખો દેશ તેની પડખે હતો. સેના પણ તેની પડખે હતી. આવો સુંદર સુયોગ તેને ફરીને પ્રાપ્ત થવો મુશ્કેલ હતો.

સૌથી પહેલાં તેણે પોતાના વિરોધીઓને દાખી દેવાનો નિશ્ચય કર્યો. મહાસભામાં એક સભાસદ તેનો ખૂબ વિરોધ કરતો હતો. એક રાત્રે ઘેર જતી વખતે તેનું ખૂન કરવામાં આવ્યું. એક બીજો સભાસદ-જે એક મુસ્લા હતો-તેણે ખલીફાના પક્ષમાં જોરદાર ભાષણ કર્યું તેને ધમકી આપવામાં આવી: ‘ફરીવાર આવી ધૂટતા કરીશ તો તારી પણ એ જ વલે થવાની. મરવાની તૈયારી હોય તો બીજીવાર આવું બોલજે.’ વિરોધી પક્ષના સૌથી મોટા નેતા રાઉફને તેણે ઇસ્તખ્લથી બોલાવ્યો અને ‘લોકસમિતિ’ની મધ્યસ્થ સમિતિની સમક્ષ તેને પ્રજ્ઞતંત્ર અને તેના પ્રમુખની વફાદારીના સોગંદ લેવાની ફરજ પાડી. ખલીફાનો ખાલ્લ ભપકો અને ઠઠારો ઓછો કરાવી નાખ્યો. તેનું સરખસ કાઢવાનું બંધ કર્યું, તેના નોકર-ચાકરોની સંખ્યા ખૂબ ઓછી કરી નાખી. તેની પાછળ ચાલનારા ઘોડેસ્વારોને રખ આપી દીધી અને તેનો પગાર ખૂબ ઘટાડી નાખ્યો. તેમના સમર્થકોને ચેતવણી આપી કે તમારે ખલીફાને મળવું નહિ. અંગોરાની સત્તાને પડકાર કરનાર ઇસ્તખ્લમાં કોઈ પોપ જોઈએ નહિ.

ફટલાક લોકોએ મુસ્તફા કમાલને સ્વયં ખલીફા બનવા માટે અરજ ગુનગરી. પરદેશના મુસલમાનોએ પણ એ જ વિનંતિ કરી. આ પ્રલોભન સાધારણ નહોતું. ખલીફા-પદનો સ્વીકાર કરી તે સારાયે તુર્કસ્તાનની ધાર્મિક સહાયતા મેળવે તેમ હતું. એથી તેના વિરોધીઓની શક્તિ તે ઊંચાંબિલ કરી શકે તેમ હતું. તે વિજયી વીર હતો, મહાન નેતા હતો, લશ્કરનો તેને સાથ હતો જે તે ખલીફા બની જત તો સારી

તુર્ક જનતા તેનો સહર્ષ સ્વીકાર કરત. સારીયે મુસ્લિમ આલમમાં તેનું માન અને સ્થાન અનેકગણું વધી જત. પણ તે લાલચમાં લપટાયો નહિ. તેનું નિશ્ચય તીર જેવું સીધું અને સચોટ હતું. તે બુલાવામાં પડી જાય એમ નહોતું. ધર્મને જડમૂળમાંથી કાઢેલી તેનો નાશ કરવાનું તેનું ધ્યેય હતું. તે પોતે જ ધર્મચાર્ય કેવી રીતે બની શકે ? વળી તેને પોતાની શક્તિ અને મર્યાદાનું જ્ઞાન હતું અને એટલે જ તે તુર્કસ્તાનની બહાર આંખો દોડાવતો નહિ. ખલીફા બનવાની તેની ઇચ્છા નહોતી. એ તેને ફાવે એમ જ નહોતું. તેણે ના પાડી.

મહાસભાના કેટલાક સભાસદોએ તેને કહ્યું કે ખિલાફતથી તુર્કસ્તાનની સત્તા વધારે પ્રબળ થશે ત્યારે ઇસ્લામ દ્વારા તેણે એક લેખીત જવાબ મોકલાવ્યો. તેમાં તેણે જણાવ્યું કે ‘ જો ખાન મુસ્લિમોએ આપણને મદદ આપી હોય કે અત્યારે ફરીને આપવા ઇચ્છતા હોય તો તેનું કારણ આપણે ખિલાફત-કે જે સડી ગયેલી અને મૃતપ્રાય સંસ્થા છે તે-ઉપર કાબૂ ધરાવીએ છીએ તે નથી પણ તેનું કારણ એ છે કે આપણે તુર્કો બળવાન છીએ.

આખરે ૧૯૨૪ના ૩૭ માર્ચે તેણે રાષ્ટ્રીય મહાસભા આગળ એક ઠરાવ રજૂ કર્યો. એ ઠરાવ દ્વારા તેણે તુર્કોના સારાયે રાજ્યતંત્રને ધાર્મિક સંબંધથી સાવ મુક્ત જાહેર કર્યું અને ‘ખલીફાનું’ પદ હટાવી દીધું. તેણે ઉસ્કેરાયલા સભાસદો આગળ પોતાની વાત રજૂ કરી. ‘ગમે તે ભોગે પ્રજાતંત્રની રક્ષા થવી જ જોઈએ. અત્યારે તે ભયમાં છે. આપણા જૂના સામ્રાજ્યની ઇમારત મજબૂત અને ખલીફાના સડેલા પાયો ઉપર ઊભી કરવામાં આવી હતી, અને એટલા માટે તે ભાંગી પડી. ખલીફા અને ખિલાફતનો નાશ કરવો જ જોઈએ. ધર્મના સિદ્ધાંત ઉપર રચાયેલાં કાયદા, કાનૂન અને કોર્ટો બદલી નાખવાં પડશે. મદ્રેસા અને મસ્જિદોને મુદ્દલા અને મોલવીના કુબજામાંથી છોડાવવી પડશે. અને ધર્મને રાજનીતિથી ખિલકુલ દૂર હટાવી દેવો પડશે.’

આ ઠરાવ ઉપર ચર્ચા કરવા દેવામાં આવી નહિ અને તે પસાર થઈ ગયો. મુસ્તફા કમાલે એક વરસમાં પુરાણા સામ્રાજ્યની ઇમારતના બધા પાયાઓ જડમૂળમાંથી ઉખેડીને ફેંકી દીધા. એક જ કલાકમાં મુસલમાનોના ઇતિહાસમાં જન્મદસ્ત-ભયંકર ક્રાન્તિકારક બનાવ બની ગયો. ખલીફાનું પદ નષ્ટ થઈ ગયું. તે જ રાત્રે ઇસ્તંબૂલના ગવર્નરને હુકમ આપવામાં આવ્યો કે સવાર થતાં પહેલાં જ ખલીફા અબ્દુલ મજીદને દેશનિકાલ કરો. મધરાતે ઇસ્તંબૂલના ગવર્નરે પોલીસની ટુકડી લઈને કોઈ પણ જાતની માનપૂર્વકની ક્રિયાવિધિ વિના ખલીફાને-પૃથ્વી ઉપરના ખુદાના પ્રતિનિધિને-એક મોટરમાં બંધ કરી થોડાક પૈસા અને કપડાં આપી ઇસ્તંબૂલમાંથી બહાર મોકલી દીધો. બે દિવસ પછી જૂના મુસલમાનો અને ખલીફાઓના બધાં જ વંશવારસોને-રાજકુમારો અને રાજકુમારીઓને-તુર્કસ્તાનમાંથી દેશનિકાલ કર્યાં.

સારાયે તુર્કસ્તાનમાં કોઈ પણ કેકાણેથી વિરોધનો સૂર જાઠ્યો નહિ. ક્યાંય વિરોધી પ્રદર્શન થયાં નહિ. અખબારોમાં મુસ્તફા કમાલની પ્રશંસાના અહેવાલો આવ્યા. સારા દેશમાં આશ્ચર્ય અને આતંક છવાઈ ગયાં હતાં. જેણે ખુદાના પ્રતિનિધિની પણ પરવા ન કરી તે જરૂર ખુદા કરતાંયે કોઈ મોટા ખુદાનો પ્રતિનિધિ હોવો જોઈએ. ચૂં કે ચાં કરવાની કોની મજલ હતી? મુસ્તફા કમાલે એક મોટી ફતેહ મેળવી હતી.

## ૨૫

મુસ્તફાએ હવે જાયામાં જિંચું સ્થાન પ્રાપ્ત કર્યું હતું. તેણે પોતાના બહારના અને અંદરના તમામ શત્રુઓને પરાજિત કર્યા હતા. તુર્કસ્તાનમાં હવે તે સૌથી વધારે શક્તિશાળી અને સત્તાવાન હતો. હવે તેની આ ચિરવાંચ્છિત શક્તિનો ઉપભોગ કરવાનો સમય આવ્યો હતો પણ બરાબર એ જ વખતે અંદરથી તે ધસાતો જતો હતો. જે વિધ્વંસાત્મક કાર્યો તેનામાં એક પ્રકારનો જુસ્સો અને શક્તિ રેડતાં



હતાં તેનો વખત ભરાઈ ચૂક્યો હતો, અને તેને બદલે હવે રચનાત્મક કામનો વારો આવ્યો હતો. એ માટે જે ધીરજ, ખંત, ઉત્સાહ અને આત્મવિશ્વાસ જોઈએ તે મુસ્તફા કમાલમાં નહોતાં. સાથે સાથે આટલાં વર્ષોના સતત પરિશ્રમનો થાક પણ જણાતો હતો. તેના મૂત્રાશયના દર્દે ફરી પાછો બિથલો માર્યો હતો. અને હવે કાંઈ લડાઈ લડવાની પણ નહોતી જેના આવેશમાં તે પોતાના દર્દની પીડા બૂલી જઈ શકે. લાચાર થઈને ફરી તેને શરાબનું શરણુ સ્વીકારવું પડ્યું. તેણે શરાબની માત્રા વધારી અને તેના નશામાં પોતાના દર્દની પીડાને બૂલવા પ્રયત્ન કર્યો. વારંવાર માનસિક નિરાશાનાં મોઝાંઓ તેને શિથિલ બનાવી દેતાં અને એ વખતે તેઆત્મવિશ્વાસ ખોઈ બેસતો હતો.

તે કહેતો 'મેં દુશ્મનોને જીત્યા, મેં દેશને જીત્યો પણ હું લોકોને જીતી શકીશ? એ જ સૌથી વધારે મુશ્કેલ છે.'

તેનું અંગત જીવન પણ દુઃખમય અને કલેશમય હતું. તેની મામરી ગઈ હતી. તેના જીવનના અંત સુધી મુસ્તફાને તેનામાં વિશ્વાસ હતો. તે એક જ એવી હતી કે જે હાર-જીતમાં, સુખદુઃખમાં સમાનરૂપે મુસ્તફા ઉપર પ્રેમ રાખતી હતી. માત્ર તેને જ મુસ્તફાની ટીકા કરવાની છૂટ હતી. તેના મરણ પછી મુસ્તફાને તેની ખોટ જણાવાં લાગી.

અને લતીફા ! લગ્ન પછીના થોડા મહિના તેની સાથે તેણે સ્વર્ગનું સુખ ભોગવ્યું. લતીફાની પાછળ તે પાગલ બન્યો હતો. એક દાણુ પણ તેનો વિયોગ તે સહન કરી શકતો નહિ. તેની સાથે ગૃહજીવન જીવવામાં તેને ખૂબ સુખ મળતું હતું. પણ તેનો પ્રેમ પ્રેમ નહિ પણ વાસના હતી. છ મહિનામાં જ તેનો નશો બિતરી ગયો. વાસનાનો ન્વર બિતરી ગયો. તેને મન તમામ સ્ત્રીઓ ભોગવિલાસનું સાંન હતી. લતીફા એમાંની જ એક હતી.

લતીફાના અતિ સહવાસથી તે હવે કંટાળી ગયો. મોટા ભાગે તે એકલો રહેવા લાગ્યો અને ઘર બહાર રાત વિતાવવા લાગ્યો. ફરી પાછો

તે પોતાના ગુંડા સાથીઓની સાથે વેશ્યાઓના લતામાં જુમાર, શરાબ અને વ્યભિચારનું સેવન કરવા લાગ્યો. લતીફાએ મુસ્તફાના આ સ્વેચ્છાચારોનો વિરોધ કર્યો. બંને વચ્ચે ઝઘડા થવા લાગ્યા. લતીફા પત્ની તરીકેના પોતાના અધિકારો માટે લડે એ તો ઠીક, પણ એટલેથી જ તે અટકે તેમ નહોતી. મુસ્તફા કમાલનાં જાહેર કાર્યોમાં પણ તે દખલ કરવા લાગી. યુરોપમાં ઉચ્ચ કુળવણી તે પામી હતી. સાહિત્ય અને કાયદો તેના ખાસ વિષયો હતા. રાજકારણમાં પણ તે ખૂબ રસ લેતી. તુર્કસ્તાનમાં સ્ત્રીઓને પુરુષ જેટલા જ અધિકારો અપાવવા માટે તેણે જખરદસ્ત આંદોલન જગાવ્યું હતું. અહીં સુધી તો બધું ઠીક હતું. પણ લતીફાએ જ્યારે જોયું કે મુસ્તફા એક આપખુદ સરમુખત્યાર બનતો જાય છે અને પ્રજાતંત્રના સિદ્ધાંતોને ઘોળીને પી જતો જણાય છે ત્યારે તેનો વિરોધ કરવામાં પણ તેણે પાછી પાની કરી નહિ. મુસ્તફા કમાલનાં કાર્યોની સખ્તમાં સખ્ત ટીકા કરવાની તેણે ધૃષ્ટતા કરી. તેણે મુસ્તફા કમાલના આપખુદ શાસનની, વિરોધને દબાવી દેવા મેલા ઉપાયોનો આશ્રય લેવાની તેની ટેવની છડેયોક નંદા કરી. જાહેરસભાઓમાં તે વારંવાર મુસ્તફાના કડક પગલાની સખ્ત શબ્દોમાં ઝાટકણી કાઢવા લાગી. પતિ-પત્ની બંનેને પોતાના વિચારો મુજબ કામ કરવાનો સંપૂર્ણ અધિકાર છે એમ તે માનતી. રાજકારણમાં બંને પોતપોતાના ભિન્ન માર્ગે જાય એમાં તે કોઈ પણ પ્રકારનું પાપ નહોતી માનતી.

પાપ તો મુસ્તફા પણ નહોતો માનતો. પણ સ્વભાવે જ આપખુદ તે પોતાનો વિરોધ સહન કરી શકતો નહિ. લતીફા પ્રત્યે તેને હવે પહેલાંની આસક્તિ પણ નહોતી રહી. તેણે નિશ્ચય કર્યો કે લતીફાનું મનમાન્યું હું નહિ જ ચાલવા દઉં. તેના આવા નિરંકુશ આચારને હું ધડી પણ નહિ ચલાવી લઉં. મુસ્તફા કમાલને એ જ આશ્ચર્ય થતું કે લતીફા મારા ઘરમાં રહીને જ મારો વિરોધ કરે? ખુદ મારી સ્વતંત્રતા- (સ્વચ્છંદતા?) આડે આવે? મારા ભોગવિલાસ ઉપર અંકુશ મૂકવા

માગે ! આ ધૂણતા બંધ થવી જ જોઈએ !' પણ લતીફા એમ સહેલાઈથી દબાઈ જાય એવી સ્ત્રી નહોતી. તે પણ સ્વાભિમાની, દૃઢ અને કઠોર હતી. ખરું જોતાં પતિ-પત્ની બંને સ્વભાવથી જ અફકડ, અને સ્વાભિમાની હતાં. એક બીજાથી કાંઈ દબાય તેવાં નહોતાં.

મુસ્તફાએ જોયું કે લતીફાને કાંઈ પણ રીતે બંધનમાં રાખી શકાય તેમ નથી, ત્યારે તેણે એટલી જ સહેલાઈથી છૂટાછેડા કરવાનો નિશ્ચય કર્યો—જેટલી સહેલાઈથી તેણે લગ્ન કરવાનો નિશ્ચય કર્યો હતો. પોતાની મેજે જ તેણે છૂટાછેડાનો મુસદ્દો ઘડી કાઢ્યો. અને મહાસભાને પણ તેણે એ આશયનું જણાવી દીધું. વર્તમાનપત્રોમાં એક ટૂંકું નિવેદન મોકલી આપ્યું અને પછી તુરત જ લતીફાને ઘર અને ગામ છોડવાનો હુકમ આપી દીધો.

હવે તે સાવ બેશરમ થઈ ગયો. તેના સ્વચ્છંદાચારની આડે આવતી બેડીઓ તેણે દૂર કરી હતી. હવે તેને કાંઈ અટકાવનાર નહોતું. ફરીને તે પોતાના હલકા અને ગલીય જીવનમાં રમ્યાપમ્યા રહેનારા મિત્રોની સાથે શરાબના પીણામાં કે વેશ્યાને ઘેર કે જીગારીઓના અણામાં જઈને રાતની રાત વિતાવવા લાગ્યો. આ વખતે તે એક પગલું આગળ વધ્યો. છડેયોક તે કેટલીયે સ્ત્રીઓ સાથે સંબંધ રાખવા માંડ્યો. છોકરાઓ સાથે પણ તેનો આવો સંબંધ વધતો ચાલ્યો. સ્ત્રી અને પુરુષ બંને તેની વાસનાનાં શિકાર થવા લાગ્યાં. તેની હિંમત એટલે સુધી વધી ગઈ કે તે હવે અમલદારોની, મોટા મોટા રાજપુરુષોની અને પોતાના સાથીઓની સ્ત્રીઓને અને બેન—દીકરીઓને પણ છોડતો નહિ. સારા સારા માણસો તેનાથી ડરીને પોતાનાં કુટુંબ સહિત અંગેરા છોડીને ચાલ્યા જવા માંડ્યા. એક પ્રતિષ્ઠિત પાશાએ હિંમત કરીને મુસ્તફા કમાલ આગળ ફરિયાદ કરી, 'મારી સ્ત્રી સાથે આપ આટલો ધનિષ્ઠ સંબંધ રાખો છો એ આપની કૃપા છે. પણ લોકો બદનામી કરે છે અને આપના ઉપર ગંદા આક્ષેપો કરે છે. આપ છડેયોક તેની સાથે હળવા મળવાનું છોડી દેશો તો મારા ઉપર મોટા

ઉપકાર થશે.’ જવાબમાં મુસ્તફા તેના તરફ તાકી રહ્યો: ‘હું તને ઓળખું છું’ તેણે જોરથી ખૂમ મારી, ‘તું મારી વિરુદ્ધ કાવતરું કરી રહ્યો છે. મેં તારી સ્ત્રી સાથે વ્યભિચાર કર્યો છે. તારી બદમાશીને દંડ દેવા મેં એમ કયું છે.’ અને તુરત જ તેણે ચોકાદારને ખૂમ મારી કે ‘આને ઘર બહાર કાઢી મૂકા.’

આમ મુસ્તફા કમાલ પૂરો પશુ બની ગયો હતો. તેની પશુતા પૂર્ણ રીતે પ્રગટ થવા માંડી. એક દિવસ તેની પહેલાંની પ્રેમિકા ક્રિક્રિયા જર્મનીથી પાછી આવી. તે ત્યાં બે વરસ સુધી રહી હતી પણ તેના દિવસો દુઃખમાં જતા હતા. મુસ્તફા વિના એક દિવસ પણ જીવવું તેને હવે અસહ્ય થઈ પડ્યું હતું. તે પોતાનું દિલ તેને આપી ચૂકી હતી-મુસ્તફાના પગ તળે છુંદાઈને મરી જવા તે તૈયાર હતી, પણ મુસ્તફા વિના સ્વર્ગના નંદનવનમાં પણ તે એક ક્ષણ પણ રહેવા તૈયાર નહોતી. તેનું જીવન જ મુસ્તફા કમાલના પ્રેમને તાંતણે બંધાયું હતું. તે ખૂબ રડી. તેને પગે પડી. પણ સંગદિલ મુસ્તફા કમાલ જરાયે ન પીગળ્યો. તેણે તુરત જ એ જ મિનિટે તેને ઘરની બહાર કાઢી મૂકી. બીજો દિવસે તેના મકાનથી થોડે છેટે તેની લાશ પડી હતી. તેણે છાતીમાં ગોળી ખાઈ આપઘાત કર્યો હતો. સારાયે તુર્કસ્તાને તેના આ કરુણ મૃત્યુ પર આંસુ સાર્યાં.

\*

\*

\*

સત્તા મેળાવ્યા પછી મુસ્તફા કમાલ વધારે ઇર્ષ્યાળુ થઈ ગયો હતો. યોગ્ય માણસોને તે વહેલામાં વહેલી તકે રજા આપી દેવાની ગોઠવણમાં જ રહેતો. એક પણ માણસનો તે વિશ્વાસ કરતો નહિ. જેને તે પોતાના દિલની વાત કહે એવો એક પણ ધનિષ્ઠ મિત્ર તેને ન હતો, તેમ કાઠીની પણ સલાહ માનવા તે તૈયાર નહોતો. તેને તો દરેક માણસ સ્વાર્થનું પૂતળું જ લાગતો-પોતાની પેઠે. પોતાના સાથીઓ અને સહાયકોનાં અંગત જીવનના દોષો અને ખરાબ વર્તનો તે જાહેર કરી

દેતો અને તેની મશ્કરી કરતો. આમાંથી તે ખૂબ રસ લૂંટતો. કોઈને માટે બે વેળુ સારાં બોલવાં કે કોઈનું કહ્યું માનવાની તો તેને ટેવ જ નહોતી. તુર્કસ્તાનના બધા જ સુયોગ્ય અને કાર્યકુશળ માણસો તેના આવા દુષ્ટ આચરણથી કંટાળીને તેનો ત્યાગ કરી ગયા અને તેના વિરોધી-પક્ષમાં ભળી ગયા. ખીજા કેટલાકને તેણે જાતે જ કાઢી મૂક્યા.

ખીજા બાબુ તે દિવસે ને દિવસે વધારે શંકાશીલ રહેવા લાગ્યો. પહેલાંની પેઠે પાટલૂનના ખીસામાં હાથ નાખી તે એકલો ફરવા નીકળી પડતો નહિ. હવે તે બધે બારણે અને રક્ષકોનાં ચોકી-પહેરા નીચે રહેવા લાગ્યો. તેનું ખૂન કરવા માટે બે પ્રયત્નો તો થઈ ચૂક્યા હતા. એક વખત બોમ્બથી-તેમાં એ બચી ગયો. ખીજવાર તેના ખોરાકમાં ઝેર ભેળવીને મારી નાખવાનો પ્રયત્ન થયો. એમાં તે મરતો મરતો મહા મુશ્કેલીથી બચ્યો. ઘણા વખત સુધી તે ઝેરની અસરથી ખીમાર રહ્યો. હવે તેણે પોતાના ઘર ઉપર એક તેજ સર્ચલાઈટ મૂકી અને ઘરની આસપાસ કડક ચોકી-પહેરા રાખ્યો-પહેલાં કરતાંયે વધારે. આ પહેરા વટાવીને કોઈ પણ અજાણ્ય વ્યક્તિ રજા વિના અને તેની પૂરતી તપાસ થઈ ગયા પહેલાં મુસ્તફા કમાલના મકાનમાં દાખલ થઈ શકતી નહિ. તે જ્યારે અંગોરા જતો ત્યારે આનકાયાથી તે ઠેક અંગોરા સુધી રસ્તાની બંને બાબુ લશ્કરી સિપાહીની ફાજ ભરી અંદૂક ખડી રહેતી. કોઈ હોટેલમાં જતો તો તે પહેલાં પોતાના ખાસ રક્ષકો અને સિપાહીઓની ટુકડી એ હોટેલનો કબજો લેતી. ટૂંકામાં ધરમત અને એવા જ ખીજા થોડા મિત્રોને બાદ કરતાં તે કોઈને પણ મળતો નહિ. હા, તેના ગુંડા સાથીઓ અને રંગીન હોઠવાળી જીવરતા દરજ્જાની વેસ્તાઓને મળવાની છૂટ હતી.

ત્રીજા બાબુ તુર્કસ્તાનની હાલત દિનપ્રતિદિન ખગડતી જતી હતી. સારાયે તુર્કસ્તાનમાં અસંતોષનો જીવાળ વધતો જતો હતો. યુદ્ધ પૂરું થઈ ગયું હતું અને હવે શાંતિનો કાળ આવ્યો હતો. જનતાને આશા હતી કે દિવસે દિવસે વધતી જતી તેમની ભયંકર ગરીબી

ઓછી થશે. મુસ્તફા કમાલે તેમને એ આશા આપી હતી. તેણે પોતે જ તેમને સુખના સોનેરી દિવસો લાવી આપવાનું વચન આપ્યું હતું પણ આજે મુસ્તફા જનતાને આપેલાં એ વચનો ભૂલી ગયો હતો. અતે યુદ્ધ તેની પાછળ પોતાનાં ભયંકર અને સર્વનાશી પરિણામો મૂકીને ચાલ્યું ગયું હતું. આ કારણે પરિસ્થિતિ સુધરતાં થોડો વખત લાગે એમ માની લઈ એ તોપણ એ માટે પ્રયત્ન તો કરવો જ જોઈએ ને !

ઊલટું મુસ્તફા કમાલનાં પ્રમાદ, વિલાસિતા અને તેના દુષ્ટ આચરણને કારણે આખા રાજ્યતંત્રમાં સડો પેસી ગયો હતો. ગરીબી-ભયંકર ગરીબી-ઘટવાને બદલે વધતી જતી હતી. મુસ્તફા કમાલે બધા રાજકારભારની લગામ ધરમતના હાથમાં સોંપી દીધી હતી. ખરું જોતાં ધરમતમાં રાજ્યતંત્ર ચલાવવાની જરાયે આવડત નહોતી. જે કે તે પોતાને એક મોટા અર્થશાસ્ત્રનો પંડિત માનતો હતો, પણ ખરું જોતાં ન તો તે અર્થ-શાસ્ત્રનો એક આંકડો સરખો જાણતો કે ન મુસ્તફા કમાલ. તેમની અર્થનીતિ રાષ્ટ્રને માટે ઘાતક નીવડી હતી. ખોટી લાગણીમયતાની અસર નીચે ઘડવામાં આવેલી તેમની સંકુચિત અર્થનીતિએ દેશની અંદરનો અને બહારનો વેપાર ભાંગી નાખ્યો હતો. મોટા મોટા વેપારીઓ દેવાળિયા થઈ ગયા. વળી તેમની અર્થનીતિમાં અવારનવાર ઢંગધડા વિનાના ફેરફાર થતા હતા, જેથી બહારના દેશો તેમને નાણાં ધીરતા નહિ કે ઉધાર માલ આપતા નહિ. તુર્કસ્તાનની શાખ દુનિયાની અગ્રમમાં જરા પણ ન રહી. આને માટે મુસ્તફા કમાલ અને ધરમત જવાબદાર હતા.

એક બાબુ વેપાર ખેદાનખેદાન થઈ ગયો. ગરીબી વધતી જતી હતી. કિસાનો તોળા તોળા પોકારી ગયા હતા અને બીજી બાબુ શાસનનું ખર્ચ પણ ઘટવાને બદલે વધતું જતું હતું. યુરોપની નકલ કરીને શાસન ચલાવવાનો ઢોંગ થઈ રહ્યો હતો. અને નવા શાસનની વિશેષતા મોટા મોટા પચારો, મોટાં મોટાં આલેશાન મકાનો, જરૂર વગરનો ખોટો ડોળ, દમામ ને ભલકો. આનું પરિણામ અનિવાર્ય હતું. ચારે

આબુ અંતોષનો અગ્નિ ધૂધવાતો જતો હતો. મુસ્તફા કમાલના વિરોધીઓએ મોઢા જોઈ તેમાં ઘી રેડ્યું. મુસ્તફા કમાલના અમલની શુરાર્થીઓમાં મીઠું-મરચું લલરાવીને તેમણે જનતા આગળ તે રજૂ કરી. રાષ્ટ્રીય મહાસભામાં પણ વિરોધ જોર પકડવા માંડ્યો. અને છેવટે ઇસ્મત અને તેના પ્રધાનમંડળ ઉપર અવિશ્વાસની દરખાસ્ત લાયવામાં આવી.

મુસ્તફા કમાલ ઉપર સીધો હુમલો કરવાની તેમનામાં હજી હિંમત નહોતી આવી. ઇસ્મત ઉપર હુમલો કરી તેઓ આડકતરી રીતે મુસ્તફા કમાલની સામે જ મોરચા માંડી રહ્યા હતા. હજી થોડા દિવસ પહેલાં આવા ઠરાવને રજૂ કરવાની કોઈની હિંમત ચાલતી નહોતી, પણ આ વખતે તો તેના ઉપર ગરમાગરમ ચર્ચા થઈ અને એ ઠરાવ માત્ર થોડા જ મતે જીતી ગયો. ઇસ્મત ખૂબ ખિન્નયો, જાંચો નીચો થયો. તેણે મુસ્તફા કમાલને આ વિરોધને સખ્તાઈથી દાખી દેવા વારંવાર આગ્રહ કર્યો. પણ તેનો પ્રમાદ તૂટ્યો નહિ. વિરોધીઓની હિંમત વધતી ચાલી. રાઉફના પ્રમુખપણા નીચે તેમણે ‘પ્રગતિશીલ પ્રજાતંત્ર’ નામનો નવો પક્ષ સ્થાપ્યો. મુસ્તફા કમાલના થોડાક સાથીઓને આદેશ કરતાં આકીના તુર્કસ્તાનના બધા જ રાજકીય પુરુષો આ પક્ષમાં જોડાયા. વળી જે લોકો હજી થોડા સમય પહેલાં જ મુસ્તફાના સહાયકો હતા તે બધા પણ આ નવા પક્ષમાં જોડાયા. આ પક્ષે પોતાનું ધ્યેય જાહેર કર્યું: ‘પ્રજાને જવાબદાર રાજતંત્રની સ્થાપના અને સરમુખત્યારીનો નાશ.’ પણ તોયે મુસ્તફા કમાલની નીંદર જીડી નહિ. તે પ્રમાદ અને પ્રમોદની મસ્તીમાં ચકચૂર હતો.

પણ મુસ્તફા કમાલના પક્ષના માણસો આ ક્યાં સુધી સહન કરે? એમના અમલ દરમિયાન વિરોધીઓ આટલી હદ સુધી ઉધાડોછામ સંગઠન કરવાની હિંમત કરે? તેઓના ગુસ્સાનો પાર રહ્યો નહિ. અને પક્ષોમાં ખુલ્લમખુલ્લા ઝગડાઓ થવા લાગ્યા, હુલ્લડો થવા લાગ્યા. રાષ્ટ્રીય મહાસભાના સભાગૃહ સુદામાં પણ એક ખીજા ઉપર હુમલાઓ

થવા લાગ્યા. એક દિવસ એક સભ્ય ઇસ્માતની વિરુદ્ધ કંઈક બોલ્યો. એ જ વખતે મુસ્તફા કમાલના એક ગુંડા સાથીએ ત્યાં જ-પ્રમુખની નજર સામે જ-તેને ગોળીથી વીધી નાખ્યો. પોલીસોએ આ ગુંડા વિરુદ્ધ કંઈ પગલાં લીધાં નહિ. ખીજે દિવસે એક ખીજે પ્રતિનિધિ મુસ્તફા વિરુદ્ધ કંઈક બોલી ગયો અને થોડાક દિવસ પછી મુસ્તફા કમાલના ઉસ્માન આગા નામના એક મુખ્ય અંગરક્ષકે તેને દગાથી મારી નાખ્યો.

ઉસ્માન આગાથી અંગારાના લોકો થોડા અસંતુષ્ટ તો પહેલેથી જ હતા. તે કાળા સમુદ્રના કિનારા ઉપર વસતી લાઝ નામની એક બંચકર અને ખૂની જાતિનો માણસ હતો. તેના સંબંધી એક વાત એવી પ્રચલિત થઈ હતી કે સ્મર્ત્તામાં તેણે બદલો લેવાની ખૂરી લાગણીથી પ્રેરાઈને પાંચસો નિશસ્ત્ર યુવાનીઓની નિર્દય રીતે હત્યા કરી હતી. કહે છે કે તેને પરમિયાનો રોગ હતો. તેનું વિષ આખા શરીરમાં ફેલાઈ મગજ સુધી પહોંચી ગયું હતું, અને એ કારણે તેને મોં તેને મારી નાખવામાં ખૂબ આનંદ આવતો હતો. આવા માણસને મુસ્તફાની અંગરક્ષક-સેનાના ઉપરી તરીકે જોઈને સ્વાભાવિક રીતે જ તેઓ અસંતુષ્ટ હતા. તેમાં વળી તેની આવી ધૂજૂતા જોઈને તેઓને અસંતોષનો અગ્નિ ભભૂકી ઊઠ્યો અને આ મુદ્દા ઉપર બળવો કરવા માટે તૈયાર થઈ ગયા. મહાસભાએ એક ઠરાવ પસાર કરી ઉસ્માનની ગિરફ-તારી કરવાની માગણી કરી. ઉસ્માને કહ્યું કે 'મેં તો ગાઝીના હુકમથી એ ખૂન ક્યું હતું, અને એટલા કારણે મેં કાંઈ પણ અપરાધ કર્યો નથી.' આ વાત કેટલે અંશે સાચી હતી તે કહી શકાય એમ નથી. પણ મુસ્તફા કમાલે શરૂઆતમાં તેને રક્ષણ આપ્યું હતું. પણ આખરે જનતાનું અને રાષ્ટ્રીય મહાસભાનું દબાણ વધતું જતું જોઈ મુસ્તફાએ તેને રક્ષણ આપવાની ના પાડી.

મુસ્તફા કમાલની સારીયે અંગરક્ષક-સેના લાઝ જાતિના માણસોથી જ ભરેલી હતી. પોતાના સરદાર પ્રત્યે મુસ્તફા કમાલે વિશ્વાસઘાત



કર્યો છે એ જોઈ આખી અંગરક્ષક-સેના મુસ્તફા ઉપર ચિડાઈ ગઈ અને તેનું ખૂન કરવા તત્પર બની. મુસ્તફા માંડ માંડ બચી ગયો અને રાઉફના ઘરમાં છુપાઈ ગયો. લાઝ સેનાએ બળવો કર્યો. તેની સામે લશ્કરી ટુકડી મોકલવામાં આવી. ધિંગાણામાં ઉસ્માન મરાયો. એથી કાળા સમુદ્રના કિનારે વસતી લાઝ જાતિ ઉશ્કેરાઈ ગઈ અને આખી જાતિ બળવામાં શામેલ થઈ.

હવે મુસ્તફા કમાલનું થોડું થોડું ધ્યાન ઝડપથી બગડતી જતી પરિસ્થિતિ તરફ ખેંચાયું. જનતાનો અસંતોષ દૂર કરી તેને ખુશ કરવા માટે ધાર્મિક કાર્યોના ખર્ચ માટેનો કર તેણે નાબૂદ કર્યો. પણ એથી કંઈ જનતાની ગરીબી દૂર થઈ નહિ. મુસ્તફા કમાલે વળી થોડું નમતું મૂક્યું ને પોતાના જમણા હાથ જેવા ઇસ્મતને વડા પ્રધાનના પદ ઉપરથી રજા આપી તેની જગાએ ફતેહીની નિમણૂક કરી. આમ એક માગણી સ્વીકારવામાં આવી. ખરું જોતાં તો મુસ્તફા પોતે પણ હવે ઇસ્મતથી કંટાળીને ગળા સુધી આવી ગયો હતો. આમ ઇસ્મતને દૂર કરવાથી એક કાંકરે બે પક્ષી મરતાં હોય તો મુસ્તફા જેવા ચતુર માણસ એવો અવસર શું કામ હાથથી જવા દે? પણ ઇસ્મત ખરો હતો. તે પોતાની આગળ બધાને તુચ્છ ગણતો હતો અને તેનો અમલ ત્રણો જ સખત હતો. જે કે અછલ તો લેવા જવી પડે એમ હતી. છેલ્લા થોડા વખતથી તો તેણે એટલે સુધી ધૃષ્ટતા બતાવવા માંડી કે તે મુસ્તફા કમાલના અંગત પ્રશ્નોમાં પણ માથું મારવા લાગ્યો હતો. આથી મુસ્તફા કમાલે તેનાથી કંટાળીને આખરે તેને રજા આપી.

મુસ્તફા કમાલ જેમ જેમ નમતું મૂકતો ગયો તેમ તેમ વિરોધી-પક્ષે પોંચે કરડવાનો પ્રયત્ન આરંભી દીધો. તેઓએ આ વખતે મુસ્તફા કમાલ ઉપર સીધો ધા કર્યો. રાષ્ટ્રપતિ તરીકેના તેના અધિકારો ઉપર અહોતહીથી કાપકૂપ કરનારું એક બિલ તેમણે મહાસભા આગળ રજૂ કર્યું. માત્ર થોડા જ મત ઓછા મળવાથી તે બિલ ઊડી ગયું. પણ એ વસ્તુ બતાવતી હતી કે વિરોધી-પક્ષ કેટલો બળવાન બની ગયો હતો.

મુસ્તફા કમાલ ઉપર આમ બધી જગાએથી આસમાની સુલતાની ભતરી પડી. તેને માટે આ સૌથી મોટી આફતનો કાળ હતો. લાઝ જાતિએ તેની સામે સશસ્ત્ર બંડ ઉઠાવ્યું હતું. આ બાબુ મહાસલા જ્યારે સંગઠિત રૂપમાં વિરોધ કરી મુસ્તફાની સત્તાને પડકાર આપતી હતી જ્યારે બીજા બાબુ તેની 'લોકસમિતિ'નું સંગઠન દિવસે દિવસે નબળું પડતું જતું હતું. વળી મુલ્લા અને મોલવીઓ તેની વિરુદ્ધ ઝેરી પ્રચારકાર્ય કરી રહ્યા હતા. અંગ્રેજોએ પણ તુર્કસ્તાનનાં હિતો કચડવા પોતાની લોખંડી એડી દબાવવા માંડી. તેના બાકી રહેલા સાથીઓ પણ જમાનાને બદલતો જોઈ રાઉફના પક્ષમાં લગી ગયા. માત્ર તુર્કસ્તાનમાં જ નહિ પણ બહારના પણ બધા રાજનીતિજ્ઞોનો એવો અભિપ્રાય થઈ ગયો કે મુસ્તફા કમાલને જેટલું આગળ વધવું હતું તેટલું વધી ચૂક્યો. હવે તેની પડતીનો કાળ શરૂ થયો છે-તેનો સિતારો ડુબવા માંડ્યો છે.

૨૬

**અ**યાનક ઇરાનની સરહદ ઉપર કુર્દ જાતિએ બળવો કર્યો. આ જાતિના લોકો કટ્ટર, ધર્મચુસ્ત, જંગલી અને ઝૂની હતા. મુલ્લા અને મોલવીઓએ મુસ્તફા કમાલની ધર્મ-વિરોધી પ્રવૃત્તિનો સામનો કરવા આ ધર્મી અને ઝૂની લોકોને ઉશ્કેરી મૂક્યા હતા. તેનો આગેવાન શેખ સૈયદ એક કટ્ટર મુસલમાન હતો. તેણે યુદ્ધધોષણા કરી:

‘કમાલશાહી મુર્દાબાદ, સુલતાન-ખલીફા ઝિન્દાબાદ !’

શેખ સૈયદની આ યુદ્ધધોષણા ઝીલીને કુર્દ લોકો મજહબની રક્ષા કરવા નીકળી પડ્યા. બે મહિનાની અંદર તેઓ તુર્કાના કિલ્લાઓને ઊડાવતા, ગામડાંઓ લૂંટતા, નવી સરકારના માણસોને ઠાર કરતા દીવ્યાર-બંકીર શહેર સુધી આવી પહોંચ્યા. સારું જો કુર્દસ્તાન ઇરાનના અંડા

નીચે એક થઈ ગયું. તુર્કીની નવી સરકારના ભુક્કા ભીડી જશે કે શું એવો ભય લાગવા માંડ્યો ! નૂતન તુર્કી ઉપર રાષ્ટ્રવ્યાપી આકૃત ભતરી આવી હતી. આ આકૃતમાંથી ઉગારી શકે એવા એક જખરદસ્ત સેનાપતિની જરૂર હતી. મુસ્તફા કમાલ સિવાય એ લાયકાત ખીજા કોનામાં હતી ? તુર્કસ્તાનને આકૃતના વખતમાં ફરી તેની જરૂર પડી. માત્ર તેની જ. તે જ એક એવો હતો જે તુર્કસ્તાનની રક્ષા કરી શકે.

મહાનિદ્રામાંથી મુસ્તફા જાગ્યો. જાગીને જોયું તો લાગ્યું કે તુર્કસ્તાન ખતરામાં છે, કટોકટીની પરિસ્થિતિ તેની આંખ સામે છે. તેની ભૂકૃતિ ચઢી ગઈ. તેણે ભયંકર ધૂરકાટ કર્યો. આળસ મરડીને તે બેઠો થઈ ગયો. હાથમાંની શરાબની પ્યાલી તેણે ભીંત સાથે અક્ષણા તેના ભાંગીને ભુક્કા ઉડાવી દીધા. ગળે બાંહેલી રમણીનો હાથ છોડાવી તેને દૂર હડસેલી દીધી અને વીકરેલા મામલાને શાંત કરવા તે ચાલી નીકળ્યો.

તેણે પોતાની આળસ અને શિથિલતાને લાત મારીને દૂર ફેંકી દીધી. તેણે રાષ્ટ્રને પડકાર કર્યો. 'તુર્કસ્તાન ખતરામાં છે. વિદેશી દુશ્મનનો—અંગ્રેજો—નૂતન તુર્કસ્તાનનો નાશ કરવા કુદ્દ લોકોને હથિયારો અને પૈસા પૂરાં પાડે છે.' આખા દેશમાં ફરીને રાષ્ટ્રીયતાનો જીવાળ ચડ્યો. મુસ્તફા કમાલનો યુદ્ધનાદ દેશના ખૂણે ખૂણે ફરી વળ્યો. એક એક તુર્ક શત્રુશત્રથી સજ્જ થઈ મુસ્તફા કમાલના જંડા નીચે કુદોનો, ધર્માંધો અને તેમના સહાયકોનો સામનો કરવા મેદાને પડ્યો.

ફરી એક વાર મુસ્તફા કમાલે મેદાન સર કર્યું. જે મહિનામાં તો તેણે કુદોને સાફ કરી નાખ્યા અને બળવો દબાવી દીધો. કુદ્દસ્તાનને ઉજ્જડ કરી નાખ્યું. તેનાં ગામડાંઓમાં આગ લગાવી. વિદ્રોહીઓ ઉપર તલવારો ચલાવી. તેમના નેતાઓને ગિરફતાર કર્યા અને ખાસ અદાલતો સમક્ષ તેમનો કેસ ચાલ્યો. બધાને ફાંસીની સજા થઈ. દીઆર-બકીર શહેરના ચોકમાં જાહેર રીતે એક સાથે છંતાળીસ આગેવાન બળવાખોરોને ફાંસીએ ચડાવી દીધા. સારાથે દેશમાં આતંક જવાઈ

ગયો. બળવાખોરોના સરદાર શેખસૈયદને જ્યારે ફાંસીની સજા ફરમાવી ત્યારે તેણે લશ્કરી અદાલતના વડાને કહ્યું:

‘મને તમારી તરફ તિરસ્કાર નથી. તમે અને તમારા માલિક ખુદાના શ્રાપિત માણસો છો. ક્યામતને દિવસે આપણે હિસાબ પતાવી લેશું.’

લશ્કરી અદાલતના વડાનું નામ અલી હતું. હસતાં હસતાં તેણે સેંકડો માણસોને ફાંસીએ લટકાવ્યા હતાં. શેખ સૈયદને ફાંસીના તખ્ત પર ચઢાવીને તેણે છેલ્લું વાક્ય બાર દર્દને ફરીથી ઉચાર્યું ‘હં... ક્યામતને દિવસે હિસાબ પતાવશું ! અમ્મ !’ એટલું કહીને તેણે રસી ખેંચી અને ખટ કરતું પાટિયું સરક્યું અને બીજી જ પળે મજહૂમ અને ખુદાનો બંદો શેખ સૈયદ ખુદાના દરબારમાં પહોંચી ગયો.

કુદોના બળવો સખ્તાઈથી દાબી દર્દને મુસ્તફા કમાલે તેની ખૂની આંખ પોતાના વિરોધીઓ તરફ ફેરવી. મુસ્તફા તેમને બૂલ્યો નહોતો. પોતાના શત્રુઓને બૂલી જવાની કે તેમને મારી આપવાની તેની આદત નહોતી. તેણે વેર લેવાનો નિશ્ચય કર્યો.

તુરત જ તેણે રાષ્ટ્રીય મહાસભાની બેઠક બોલાવી. તેની સમક્ષ તેણે જોરદાર બાપણ કર્યું. તેના અવાજમાં રણકાર હતો. તે હજી હમણાં જ મેદાન સર કરીને આવતો હતો. સભાસદો ઉપર તેણે ધારી અસર કરી. તેની વાણીના જાદુમાં એકેએક સભાસદ ફસાયો.

મુસ્તફા કમાલે પોતાના વિરોધીઓને ધુતકારી કાઢ્યા. ખાસ કરીને રાઉફ અને બીજા ચાર મોટા લશ્કરી પંથાઓને. તેણે ચાલાકીથી આ લોકો ઉપર કુદોના બળવાની જવાબદારી ઢાળી દીધી. એટલું જ નહિ પણ આ બળવા પાછળ એમાંના કેટલાકનો સક્રિય હાથ છે એવો આરોપ મૂક્યો અને તેના પુરાવા માટે શેખ સૈયદ ઉપર કાળિમ કારા બકીરના હાથનો લખેલો એક પત્ર સબ્યો આગળ રજૂ કર્યો. કાંઈ વાંધાભરેલું નહોતું, પણ મુસ્તફા કમાલની તર્કશક્તિ તો શ્રવ્યમાંથી સૃષ્ટિ ઉપજાવે

તેવી હતી. તેણે ધારાસભાના સભ્યો સમક્ષ પોતાનો કેસ એક કુશળ વકીલની પેઠે આપ્યાદ રીતે રજૂ કર્યો. તેણે કહ્યું: 'મેં તમારી આગળ જે પત્ર રજૂ કર્યો છે તેમાં ભલે કાંઈ દેખીતો પુરાવો મળે તેવું ન હોય, પણ શેખ સૈયદની સાથે તો કેટલોયે પત્રવ્યવહાર ચાલ્યો હશે. ખીજા પત્રોમાં તેમની વચ્ચે કુર્દિસ્તાનના બળવાની યોજના સંબંધી ચર્ચા નહિ થઈ હોય તેની શી ખાતરી? કુર્દોના બળવાની ખરાબર પંદર દિવસ પહેલાં જ અલી કુઆદ અને કાજિમ કારા બકીરે લશ્કરી સેનાના સેનાપતિ તરીકેનું રાજનામું આપી દીધું હતું. કારણ કે તેઓ જાણતા હતા કે એ જ સેનાને બળવો દાખી દેવા માટે મોકલવામાં આવનાર છે. આ બંધી વાતોનો શો સાર હોઈ શકે? વળી સેનામાંથી રાજનામું આપીને પણ તેમણે શું કર્યું? રાહિફના અંડા નીચે એકત્ર થઈ રાષ્ટ્રીય સરકારનો વિરોધ કર્યો. પરિણામ શું આવ્યું? રાષ્ટ્રીય સરકાર નબળી પડતી ગઈ અને દુશ્મનોને છડેયોડ બળવો કરવાનું ઉત્તેજન મળ્યું. કુર્દોના બળવો આ દેશદ્રોહીઓના યોજનાપૂર્વકના કાર્યનું પરિણામ માત્ર છે.

‘પણ આ બધા કરતાં સૌથી ખરાબ વાત તો એ છે કે આ કાવતરા પાછળ ઇંગ્લાંડનો હાથ છે. તુર્કિસ્તાનને ગુલામીમાં રાખવા તેમણે કુર્દ જાતિના ધાર્મિક અનૂનનો દુરુપયોગ કર્યો છે. તુર્કિસ્તાનની પીઠ પાછળ ધા કરવા તેમણે લોરેન્સ નામના તેના એજન્ટને મોકલ્યો.

‘ઇંગ્લાંડને મોસુલ અને તેના તેલના કૂવા જોઈતા હતા. કુર્દિસ્તાન તેની ચાવી હતી એ વાત ઇંગ્લાંડ જાણતું હતું. એટલા માટે પેલો ધરડો ખચ્ચર વહીદીન અને તેના વફાદાર આ કુર્દોનો ઉપયોગ કરવાનું ઇંગ્લાંડને મુનાસખ લાગ્યું. આમ બધા સ્વાર્થી લોડાએ એકત્ર થઈ તુર્કીની રાષ્ટ્રીયતા ઉપર ધા કર્યો અને રાહિફ અને તેમના સાથીદારો છૂપી રીતે કુહાડાના હાથા બન્યા. જે કે કુર્દોનો બળવો શ્રમી ગયો છે પણ હજીયે તુર્કિસ્તાન ભયમાં છે. તેમની ઉપર દેશદ્રોહીઓ અને પરદેશીઓની તકવાર લટકી રહી છે.’

મુસ્તફાનાં જવલંત લાણણાએ રાષ્ટ્રીય મહાસભાના સભાસદોમાં રાષ્ટ્રપ્રેમનો જુસ્સો ફેલાવ્યો અને પોતાની કાર્યકુશળતા અને ચાલાકી વડે બધાને પોતાના પક્ષમાં જીતી લીધા. મુસ્તફાના વ્યક્તિત્વમાં અંગાર્થ જર્થને મહાસભાએ એકમતે નવું બંધારણ સ્થગિત કરી દીધું અને મુસ્તફાના હાથમાં ફરી સરમુખત્યારીની તમામ સત્તા સોંપી દીધી. તુરત જ તેણે કેટલાક વટહુકમો બહાર પાડ્યા. અખબારો ઉપર કડક અંકુશ મૂક્યો. દેશદ્રોહીઓને સજા કરવા ખાસ અદાલતો ઊભી કરી. મુસ્તફા કમાલના ક્રોધાગ્નિ અને વૈરાગ્યિનો ભોગ થતાં બચવા માટે તેના કેટલાંયે વિરોધીઓ-રાઉફ, રહીમી, અદનાન, હલીદા, અદીબ વિગેરે-પહેલેથી જ તુર્કસ્તાનની બહાર નાસી છૂટ્યાં હતાં.

તોપણ અલી કુઆદ, કાજિમ કારા બકીર વિગેરે ઘણાંયે દુશ્મનો હજી મોજૂદ હતા. તેને સજા કરવા માટે મુસ્તફા કમાલ તત્પર થયો પણ તેના કેટલાક સલાહકારોએ તેને રોક્યો. આ મહાન સેનાપતિ-ઓને સજા કરવાથી જનતામાં અને ખાસ કરીને લશ્કરમાં બેદિલી ફેલાય એવો ભય હતો. મુસ્તફા કમાલે આ વખતે તો તેમને જવા દીધા પણ બાકીના બધાને તેણે ખાસ અદાલતોને હવાલે કર્યાં. ત્યાં તેમની ઉપર જરાયે દયા બતાવવામાં આવી નહિ. બધાને તેમના વિરુદ્ધ પ્રમાણો ન મળવા છતાં દેહાંતદંડની સજા કરવામાં આવી. આખા દેશમાં હાહાકાર મચી ગયો. મુસ્તફા કમાલના માણસોએ દેશને ખૂણે ખૂણેથી તેમના વિરોધીઓને પકડી પાડ્યા અને ફાંસીના માંચડે લટકાવી દીધા. જે લોકોએ સામાન્ય વાતમાં કંઈ મશ્કરી કરી હતી, અથવા મુસ્તફા કમાલના માણસોના હુકમોના લંગ કર્યો હતો એવા બધા માટે ફાંસીનો માંચડો રાહ જોઈને ઊભો હતો. મુસ્તફા કમાલના માણસોએ પોતાના દુશ્મનો ઉપર એક યા બીજે આરોપ લગાવી તેમને પણ સ્વધામ મોકલી દીધા.

અંગોરાનો વડુ ધૂરકાટ કરતો વીફર્યો હતો. રૂઢખાનાં, ફાંસી અને બંદૂકની ગોળી વડે તેણે લાલચટક લોહી વહેવડાવ્યું અને તુર્કસ્તાન ઉપર

એ લાલ લોહીનો સિકકો બેસારી દીધો. પણ મુસ્તફા હજી અર્ધ રસ્તે જ પહોંચ્યો હતો. મોટો શિકાર હજી બાકી હતો. તેના મોટા દુશ્મનો હજી છુટા હતા. જ્યાં સુધી તેમનો ફેંસલો ન આવે ત્યાં સુધી દેશને આકતમાંથી ઉગારી શકાય નહિ. તે જરાક મોડો પડ્યો હોત તો આ લોકોએ એકઠા થઈને તેનો અને સાથે સાથે નૂતન તુર્કીનો નાશ કર્યો હોત. અને તુર્કીના નાશની કલ્પના જ તેને ઝંઝૂની બનાવી દેતી. તુર્કસ્તાનના મિશનમાં અને તેના લોકોમાં તેને અજબ શ્રદ્ધા હતી. તે એકવાર ગુસ્સામાં ને ગુસ્સામાં બોલી ઊઠેલો:

‘હું પોતે જ તુર્કી છું. મારો નાશ એટલે તુર્કસ્તાનનો નાશ !’ અને તુર્કીનો નાશ કરનાર કોઈ પણ બળવાને જડમૂળમાંથી ઉખેડી નાખવાનો તેણે મરણિયો નિશ્ચય કર્યો.

મુસ્તફા કમાલ ખુદ પોતે જ એક વખત ક્રાન્તિકારી હતો એટલે તે ક્રાન્તિનાં બધાં જ કારણો અને ટેકનીકથી માહિતગાર હતો. તેને ખબર હતી કે તુર્કસ્તાનમાં તુર્કીના બે વર્ગ છે. એક તો અજ્ઞાન, ભોળા અને ઘેટાંની પેઠે પાછળ પાછળ ચાલનારી આમજનતાનો વર્ગ, અને બીજો તેને દોસ્તારા નેતાઓ—જેનામાં ખુદિ, અને શકિત હતી તે.

તુર્કસ્તાનમાં મધ્યમ વર્ગ જેવું કશું હતું જ નહિ. એથી મુસ્તફા કમાલે નેતાવર્ગમાંના પોતાના બધા જ હરીફોને, પોતાના બધા જ વિરોધીઓને સાફ કરી નાખવાનો નિશ્ચય કર્યો, જેથી ઘેટાંની પેઠે પાછળ પાછળ ચાલનારી જનતાને તેની વિરુદ્ધ ઉસ્કેરનારું કોઈ રહે નહિ.

રાઉફ અને તેના ત્રણ ચાર મિત્રો તો કચારના દેશ છોડીને ભાગી ગયા હતા. પણ કેટલાયે દુશ્મનો હજી તુર્કસ્તાનની અંદર ભરાયા હતા. તેઓ ગમે ત્યારે ગમે તેવી ખટપટ કરી જનતામાં વિદ્રોહની આગ સળગાવે એવો સંભવ હતો. કારણ કે તે જાણતો હતો કે તુર્કસ્તાનનાં તમામ શહેરોમાં, અને ખાસ કરીને ઇસ્તાંબૂલમાં ગુપ્ત સમિતિઓ તેની વિરુદ્ધ કામ કરી રહી હતી, અને તેની વિરુદ્ધ લોકોમાં ઝેર ફેલાવતી

હતી. પોતે એક અનુભવી ક્રાન્તિકાર હોવાથી આવી હિલચાલોનું મૂળ ક્યાં હોય છે તે એ સારી પેઠે જાણતો હતો. આ વખતે પણ તેણે છૂપી હિલચાલનું મૂળ શોધી કાઢ્યું.

તેણે જોયું કે સાલોનિકાનો જીવીદ નામનો એક પ્રસિદ્ધ યહૂદી વેપારી પડદા પાછળથી બધું સૂત્રસંચાલન કરી રહ્યો છે. 'ઐક્ય અને ઉન્નતિ-સંઘ'ના શરૂઆતના દિવસોથી મુસ્તફા તેને ઓળખતો હતો. કારણ કે અનવરનો તે મિત્ર હતો અને વર્ષો સુધી એ સંઘના ખજાનચી તરીકે તેણે કામ કર્યું હતું. જીવીદનું કૃણદ્રુપ ભેળું જ અત્યારે મુસ્તફા-વિરોધી બળવા-પ્રવૃત્તિઓની પાછળ કામ કરી રહ્યું હતું. મુસ્તફાએ બળવા પાછળ ગુપ્તપણે દોરીસંચાર કરનાર આ જીવીદને પૂરો કરી નાખવાની મન સાથે ગાંઠ વાળી. પણ શિકાર ઉપર તરાપ માર્યા પહેલાં બહુ જ સાવચેતીથી અને ધીરે ધીરે આગળ પગલું માંડવાની જરૂર તે પૂરેપૂરી સમજતો હતો.

થોડા દિવસો સુધી તેણે દમન બંધ કરી દીધું. તેમના વિરોધીઓએ એમ માન્યું કે મુસ્તફા કમાલ ફરી પાછો સુરા અને સુંદરીની મોહ-જાળમાં ફસાઈ ગયો લાગે છે. પણ આ તેમની ભૂલ હતી. મુસ્તફાએ છૂપી રીતે પોતાના ગુપ્તચરોને આખા દેશમાં પાથરી દીધા, અને પોતાના વિરોધીઓ વિરુદ્ધ સાચા ખોટા ગમે તેવા પુરાવા એકઠા કરી તેની આગળ રજૂ કરવાની સૂચના આપી, અને ધા કરવાની યોગ્ય તકની રાહ જોતો તે બેઠો.

તેના સહલાએ થોડા જ વખતમાં તેને મોઢો મળી ગયો. સરકારી કામકાજ માટે તેને રમના જવાનું હતું. તેની મુલાકાતના નક્કી થયેલા દિવસ અગાઉ, ત્રણ દિવસ પહેલાં, રમના શહેરના જાહેર રસ્તા ઉપરના એક મકાનમાંથી બોમ્બ સહિત ત્રણ માણસોને ગિરફતાર કરવામાં આવ્યા. આ રસ્તા ઉપરથી જ મુસ્તફા તેની મુલાકાતને દિવસે પસાર થવાનો હતો. તેમની જડતી લેતાં તેમની પાસેથી મુસ્તફાનું ખૂન કરવાની યોજના અને તેની સાથે સંબંધ ધરાવતા કેટલાક નકશાઓ



મળી આવ્યાં. આ કાવતરું એક બે માણસોનું નથી પણ દેશવ્યાપી કાવતરાખોરોનો આની પાછળ ઊંડો હાથ છે એવી હવા મુસ્તફાએ ફેલાવી, અને આખા દેશમાંના તેના બધા જ વિરોધીઓને આ વડ્ડાંતમાં સડોવી તેમને ગિરફતાર કરાવ્યા. અને પોલીસોને ભયંકર ત્રાસ દ્વારા, ધાકધમકી દ્વારા કે ગમે તે સાધનોદ્વારા તેમની વિરુદ્ધ સાક્ષી-પુરાવા એકઠાં કરવાનો હુકમ કર્યો. આ વખતે એક પણ વિરોધી બચવા પામે નહિ એવી તેની કઠોર આજ્ઞા હતી.

આ બધાને સજા કરવા માટે તેણે ખાસ અદાલત ઊભી કરી. જે લોકો બહુ પ્રખ્યાત નહોતા એવા બધાને તો સીધી ફાંસીની જ સજા કરી તેમનો નિકાલ કરી દીધો. ફાંસીની સજા પામેલામાં મુસ્તફા કમાલનો એક ખાસ સાથી એરીફ હતો. મુસ્તફા કમાલનો તે દિલોગ્ગન દોસ્ત હતો. સ્વાતંત્ર્યયુદ્ધની બંધી લડાઈઓમાં સમસુન, અમાસીઆ, એર-એરમ અને સાકરિયાના મોરચા ઉપર તે તેનો સાથે હતો. તેમ જ વેશ્યાગારો, પીઠાં અને જુગારના અખાડાઓમાં પણ સાથે હતો. તેના મૃત્યુપત્ર ઉપર સહી કરવાનો વખત આવ્યો ત્યારે મુસ્તફા કમાલ જરાયે અચકાયો નહિ, સિગારેટને, ઘૂંટ લઈ તેણે ખાજુ પર મૂકી અને તુરંત જ સહી કરી નાખી.

હવે જરા વધારે પ્રખ્યાત માણસોનો વારો આવ્યો. તેમનો મુકદ્દમે જરા વધારે રાજકીય દમામથી ચલાવવામાં આવ્યો. જે લોકો નાસી ગયા હતા તેઓના ઉપર તેમની ગેરહાજરીમાં જ કામ ચલાવવામાં આવ્યું. આ બધા મુકદ્દમાઓ એકતરફી જ હોય તે સ્વાભાવિક હતું. આરોપીઓને બચાવ માટે તક આપવામાં આવતી નહોતી. ન તેમનાં નિવેદનો ઉપર પૂરું ધ્યાન આપવામાં આવતું કે ન સાક્ષીઓ ઉપર. વળી સારા દેશમાં જ્યાં આતંક ફેલાઈ ગયો હતો ત્યાં સાક્ષી આપવા પણ કાણ આવે ? સરકારી અખબારોમાં (બીજાં અખબારને તો દબાવી દીધાં હતાં) આ મુકદ્દમાનાં લાંબાં લાંબાં બ્યાનો આપવામાં આવતાં હતાં, જે દેશ પરદેશ બધે ફેલાણું પહોંચી જતાં.

આ ખ્યાનોમાં આરોપીઓને ધૂત, દગાબાજ, બદમાશ અને વિશ્વાસ-  
ઘાતી તરીકે ચીતરવામાં આવતા હતા. આખરે જ્યારે સારાયે દેશમાં  
તેમની વિરુદ્ધ જોઈએ તેવું વાતાવરણ ફેલાઈ ગયું ત્યારે ચાર આગે-  
વાનો સિવાય બાકીના બધાને પણ ફાંસીની સજા કરમાવામાં આવી,  
અને ચાર મહાન પાશાને, જેમને સજા કરવાથી દેશમાં તોફાન ઊભું  
થવાની ખીક હતી તેમને, મુસ્તફા કમાલે ‘અપાર દયા’ બતાવીને  
છોડી મૂક્યા.

ફાંસીની સજા પામેલામાં જવીદ પણ હતો. તેને તો મુસ્તફા  
કમાલે પહેલેથી જ પીસી નાખવાનો નિશ્ચય કર્યો હતો. તેની  
ગિરફતારી પછી તેને માટે અમેરિકા, ફ્રાન્સ, જર્મની વિગેરે મોટા મોટા  
દેશોનાં યુદ્ધદીમંડળોએ કમાલ પાસે દયાની ભીખ માગી. આ  
માણસ કેટલો લાગવગ ધરાવનારો અને ભયંકર હતો તેનો મુસ્તફા  
કમાલને હવે વધારે ખ્યાલ આવ્યો. તેણે દુનિયાભરના યહૂદીસંઘોની  
વિનંતિ પર ધ્યાન ન આપ્યું. ઇંગ્લેન્ડ અને ફ્રાન્સની મોટી મોટી બેઠકોએ  
પોતપોતાની સરકાર દ્વારા જવીદની રક્ષા કરવા તુર્કસ્તાન ઉપર દબાણ  
લાવવાની કાશિશ કરી. પણ એથી તો મુસ્તફા કમાલનો શક વધારે  
દઢ થતો ગયો કે જવીદ તુર્કસ્તાનનો ઘણો મોટો દુસ્મન હતો. તે  
પોતાના નિશ્ચયને વધારે દઢતાથી વળગી રહ્યો.

મુસ્તફાએ જોયું કે હવે આ નાટકનો પડદો જલદી સંકેલી લેવો જોઈએ,  
અને તુર્કસ્તાનની ધસ્તી ઉપરથી દેશદ્રોહીઓને જલદી નાબૂદ કરી નાખવા  
જોઈએ. બધા ગુનેગારોને ફાંસી આપવાની ક્રિયા માટે તેણે અમુક  
ચોક્કસ સમય મુકરર કર્યો. તે દિવસે રાતના બાર વાગે અંગોરામાં  
મુસ્તફા કમાલના આ કમનસીબ વિરોધીઓનાં જીવનનો ફેંસલો થવાનો  
હતો. મુસ્તફા કમાલે અંગોરાથી ચાર માઈલ દૂર આવેલા પોતાના  
મકાનમાં એ જ વખતે મોટો જલસો ઝાઠવ્યો હતો. જ્યાં આનતાન,  
નાય-મુજરા અને શરાબની રંગે-મહેફિલ ઊડવાની હતી. અંગોરાના  
દરેક પ્રતિષ્ઠિત સદ્ગૃહસ્થ અને સત્તારીને આ મહેફિલમાં આવવાનું

તેણે આમંત્રણ આપ્યું હતું. પ્રધાનો, રાજદૂતો, વિદેશી એલમીઓ, જમીનદારો, અમીર-ઉમરાવો અને ખૂબસૂરત સજારીઓ-અધાંને મુસ્તફા કમાલના આ જલસામાં આવવું પડ્યું. તેનું આમંત્રણ પાછું ઠેકવાની કાની મગદૂર હતી !

આખી રાત ગાનતાન ને ગુલતાન ચાલ્યું. સુરા અને સુંદરીનું સામ્રાજ્ય ફેલાયું હતું. નિર્લજ્જતાની અવધિ આવી ગઈ હતી. મુસ્તફા કમાલના આનંદની રાત હતી. તેના અધા શત્રુઓ, તેના અધા હરીફો, તેના અધા વિરોધીઓ આજે ખુદાના દરબારમાં પહોંચવાના હતા. આવતી કાલથી તે સારાયે તુર્કસ્તાનમાં એકચક્રે શાસન ચલાવશે ને પોતાનાં સ્વપ્નો મુજબ તુર્કીની નવરચના કરશે, અને નિશ્ચિંત થઈને જીવન ગુજારશે. આજે તેની ખુશાલીનો પાર નહોતો.

ઠરાવેલે સમયે અધાને ફાંસી આપવામાં આવી, અને પોલીસ કમિશનરે આવીને મુસ્તફા કમાલને જ્યારે આ ખબર આપી ત્યારે તે હર્ષથી નાચી ઊઠ્યો અને ફરીને શરાબની પ્યાલી, નાચ-મુજરા, ભુગાર ખેલવામાં લાગી પડ્યો. આખી રાત તેણે આનંદની મસ્તી અને વિજયની ખુમારીમાં વિતાવી. સવાર પડ્યું અને આકાશમાં સૂર્યનાં ફિરજો ફૂટ્યા ત્યારે તેણે હાથમાંનાં પત્તાં એક બાબુ મૂક્યાં ને ઓફિસમાં જવા તૈયાર થયો.

૨૭

મુસ્તફા કમાલ હવે તુર્કસ્તાનનો સર્વસત્તાધીશ સરમુખત્યાર મથો હતો. તેના દુશ્મનો અને વિરોધીઓ કાં તો નાશ પામ્યા હતા અથવા દેશનિકાલ થયા હતા. બાકી રહી તુર્કીની આમજનતા-બેગી, અસાન, અને આસાધીન. મુસ્તફા તેને જ્યાં દોરીને લઈ જાય ત્યાં જવા તે તૈયાર હતી.

રાજ્યતંત્રની તમામ સત્તા હવે તેના હાથમાં કેન્દ્રિત થઈ. બહારથી તો તે પ્રજાતંત્રનો પ્રમુખ ગણાતો હતો, પણ ખરું જોતાં રાજ્યના સારાયે તંત્ર પર તે કાબૂ ધરાવતો હતો. રાષ્ટ્રીય મહાસભાના સભાસદ બનવા માટે એક શરત એ હતી કે પહેલાં તેણે 'લોક-સમિતિ'ના સભ્ય બનવું જોઈએ. મુસ્તફા કમાલ આ લોકસમિતિનો કર્તાહર્તા હતો. તેમાં કોને રાખવા કે કોને કાઢી મૂકવા તે તેની મરજીની વાત હતી.

આ સંસ્થાની રચના લશ્કરી હતી હતી. એમાં મોટા ભાગના સભ્યો લશ્કરી સિપાહીઓ અને અમલદારો જ હતા. અને તે મુસ્તફાના પોતાના માણસો હતા. મહાસભાના સભ્ય થવા પહેલાં આમ દરેક જણે મુસ્તફાની પસંદગી મેળવવી અનિવાર્ય બનતી. આથી મહાસભામાં પણ તેનો એક પણ વિરોધી રહ્યો નહિ. આમ શાસનતંત્રનું સ્વરૂપ પ્રજાતંત્રના સિદ્ધાંત ઉપર રચાયેલું હોવા છતાં કાર્યમાં તે સરમુખત્યારી-દબે જ ચાલવા લાગ્યું.

રાજ્યતંત્રની નાની નાની બાબતોમાં તે માથું મારતો નહોતો. તેણે સારાયે કારભારની વ્યવસ્થાનું કામ પોતાના ત્રણ માણસોને સોંપી દીધું હતું—ઈસ્મત, ફૈજ અને ઝીયા સીફત. ઈસ્મત તુર્કી પ્રજાતંત્રનો વડો પ્રધાન હતો. ફૈજ લશ્કરી મુખ્ય સેનાપતિ હતો અને ઝીયા સીફત લોક-સમિતિનો વડો હતો. આ ત્રણે તેની આંખ, કાન અને હાથ હતા. રોજ રાત્રે તે મુસ્તફા સમક્ષ પોતાનો અહેવાલ રજૂ કરતા અને રોજ મુસ્તફા તેમને કામ કરવાના હુકમો આપતો.

આમ મુસ્તફા કમાલ પોતાનાં જ પુરુષાર્થ અને બળ વડે એક તોફાની છોકરામાંથી આગળ વધતો વધતો ક્રાન્તિકારી કેડેટ, અસંતોષી લશ્કરી અમલદાર અને છેવટે નિરંકુશ શાસક થયો. તેને પોતાની શક્તિ ઉપર અપૂર્વ વિશ્વાસ હતો, અને શક્તિ વડે જ તે તુર્કીની નવરચના કરવા નીકળી પડ્યો. તે કહેતો, 'આપણે આપણા દેશને તેનાં નામ અને કીર્તિને જાજે એવો બનાવવો જોઈએ. આપણી પોતાની સંસ્કૃતિમાં

જે સારી સારી વસ્તુઓ છે તે દેશ આગળ ધરી જોઈએ, એટલું જ નહિ પણ ખીજા દેશોની સારી વસ્તુઓ પણ ગ્રહણ કરવી જોઈએ. તુર્કિસ્તાને દુનિયાના પ્રાગતિક દેશોની હરોળમાં આવીને ઊભા રહેલું જોઈએ.’

અને પોતાનું મિશન પાર પાડવા તે કામે વળગી ગયો. નૂતન તુર્કિના ઘડતરના પાયામાં આમવર્ગની પ્રેરણા, આમવર્ગનું જીવન, આમવર્ગની સંસ્કૃતિ પૂરવી જોઈએ. આ માટેયે તે વારંવાર કહેતો, ‘દરેક મોટી હિલચાલોની પ્રેરણા આમજનતાના હૃદયમાંથી જ મળવી જોઈએ કારણ કે સર્વ શક્તિઓનું અને મહાનતાનું એ જ આદ્ય ઝરણું છે.’

મુસ્તફાએ સામ્રાજ્યના ભુક્ષા કરીને પ્રગતંત્ર સ્થાયું. સુલતાનની માદી અને ખિલાફતનો નાશ કર્યો. ઉસ્માનિયા સામ્રાજ્યના તમામ અવશેષો નાબૂદ કર્યા. હવે તેણે લોકોના સમગ્ર માનસનો પલટો કરવાનું ખીકું ઊઠાવ્યું. તેમના જૂનવાણી વિચારો, તેમની ટેવો, તેમનાં જરીપુરાણાં રસમરિવાજો, તેમનો પોશાક, તેમની રીતભાત—આ બધાંમાં ક્રાન્તિકારક પલટો કરવાની તેની ઉમેદ હતી.

રાજ્યતંત્રની પુનર્રચના કરતાં આ કામ ક્યાંયે વધારે કઠિન હતું એ વસ્તુ તેણે પોતાના શબ્દોમાં કબૂલ કરી હતી. ‘હું દુસ્મનોને જીત્યો છું, હું દેશને પણ જીત્યો છું, પણ લોકોને જીતી શકીશ ?’

અને હવે તે લોકોને જીતવા નીકળ્યો. પહેલી નજર ફેઝ (તુર્કી ટાપી) પર પડી. ઉસ્માનિયા સામ્રાજ્ય, મજહૂબ અને ઇસ્લામી સંસ્કૃતિની તે પ્રતીક હતી. મુસ્તફા કમાલને મુસ્લા, મજહૂબ અને અધવિશ્વાસ ઉપર ખૂબ ચીડ હતી. આ વસ્તુના પ્રતીકરૂપ ફેઝ ઉપર તેણે પેલો ધા કર્યો.

મુસ્તફા કમાલની હુમલો કરવાની રીત પણ વિશિષ્ટ હતી. સૌથી પહેલાં તે પોતે હેટ પહેરીને બહાર નીકળવા લાગ્યો. ટીકા, મજ્જરી કે બૂથ્યા કરવાની તો કોની તાકાત હતી ? લોકો તેને ‘કાફરો’ના આ

પોશાકમાં જોઈ રહેતા પણ તેઓએ હેટ સ્વીકારવાનો ખાસ રસ બતાવ્યો નહિ. મુસ્તફા એક ડગલું આગળ વધ્યો. લશ્કરની એક ટુકડીમાં અને પાછળથી આખા લશ્કરમાં હેટ દાખલ કરી. પોતાના પ્રવાસમાં પણ તે 'હેટ' પહેરીને નીકળતો. જે મળે તેને હેટના ફાયદા અને ફેઝના ગેરફાયદા બતાવવા તે મંડી જતો. 'હેટ બંધીય ઋતુમાં ફાયદો કરે છે. ઉનાળામાં તાપથી આંખનું રક્ષણ કરે છે, શિયાળામાં શરીરથી બચાવે છે, વર્ષાઋતુમાં માથા ઉપર જરૂર પાણી પડતું નથી, વિગેરે' તુર્કોની એક સલામાં તેણે ઉપદેશ આપ્યો, 'જો આપણે પ્રગતિશીલ પ્રજા તરીકે જીવવું હોય તો પ્રગતિશીલ પ્રજાનો પોશાક અપનાવવો જોઈએ. ફેઝ તો અજ્ઞાનની નિશાની છે.' સિકાઓથી ફેઝથી ટેવાયેલા તુર્કો ઉપર આની કંઈ પણ અસર થઈ નહિ.

પોતાનો સમજાવટનો પ્રયત્ન નિષ્ફળ જતો જોઈ તેણે બળ વાપરવાનો નિશ્ચય કર્યો. પોતાના હુકમથી તેણે ધારાસભા પાસે એક કાયદો પસાર કરાવ્યો. એ કાયદો મુજબ 'ફેઝ'ને ગેરફાયદેસર ઠરાવી અને તેને વાપરનાર ફોજદારી ગુનો કરનાર લેખાશે એવું જાહેર કર્યું. એ દિવસ પછી સારાયે તુર્કિસ્તાનમાં, શહેરો અને ગામડાંમાં, ચોકમાં અને શેરીઓનાં નાકાં ઉપર પોલીસો ઊભા રહ્યા અને પસાર થતા માણસોના માથા ઉપરથી ફેઝ જૂંટવી લેવા માંડ્યા. કોઈ જરા સરખો વિરોધ કરતો તો તુરંત જ તેને જોલના સળિયા પાછળ ધકેલી દેવામાં આવતો.

આખા દેશમાં ક્રોધાનલ લબૂફી ઊઠ્યો. જે ગેહૂતો પોતાનો માલ વેચવા શહેરમાં આવ્યા હતા તેમને ઉઘાડે માથે પાછા ફરવાની ફરજ પડી. એક પાક મુસલમાનને માટે આ મોટામાં મોટું અપમાન હતું. એરઝેઝમ સિવાય અને બીજાં કેટલાંયે શહેરોમાં લોકોએ પોલીસો ઉપર પથ્થરો ફેંક્યા. મુસ્લાઓ અને મોલવીઓ મળ્યાની રક્ષા માટે ફરી મેદાને પડ્યા અને અંગોરાની સરકાર વિરુદ્ધ લોકોને ઉશ્કેરવા લાગ્યા. ધારાસભામાં તુરુદ્દીન પાશા નામના પ્રખ્યાત સેનાપતિએ વિરોધ ઉઠાવ્યો. મુસ્તફાએ તેનો જડ્યાંતોડ જવાબ દીધો. 'કાન્તિ ખૂન

ઉપર જ સ્થાવી જોઈએ. જે ક્રાન્તિની ધમાસ્ત ખૂન ઉપર ઊભી કરવામાં આવતી નથી તે કાયમી થઈ શકતી નથી.’ તેણે તુરુદીન પાસાને ધારાસભામાંથી રૂખસંદ આપી. આખા દેશમાં ખાસ અદાલતો ઊભી કરી. તેમણે સેકંડો તુર્કને કદ કર્યા, ગોળીએ દીધા, ફાંસીએ લટકાવ્યા.

તમામ વિરોધ શમી ગયો. વિરોધીઓ ગેય થઈ ગયા. દરેક તુર્ક પોતાની ટોપી સંતાડી દીધી અને તેઓ પોતાનો જીવ ખયાવવા માટે ગમે ત્યાંથી હેટ ખરીદીને પહેરવા લાગ્યા. મોટા ભાગના યુરોપિયન લોકો તો તુર્કસ્તાન છોડીને ઘણા વખત પહેલાં જ ચાલ્યા ગયા હતા. ચારે બાજુથી હેટની માગણી થવા લાગી, પણ આખા દેશની માગણી એક સાથે કેમ પૂરી થાય !

પણ મુસ્તફા કમાલના ડરથી લોકોને ન્યાં ન્યાંથી જીવી હેટો મળી તેવી ખરીદીને તેઓ પહેરવા લાગ્યા. રમના પાસેના એક ગામડામાં ગામડિયાઓએ હદપાર થયેલા એક આર્મિનીઅનની બધે દુકાન ઉપર દરોડો પાડ્યો અને સ્ત્રીઓની હેટો ઉપર ખૂંટાખૂંટ આદરી. તેમણે સ્ત્રીઓની રંગબેરંગી, શીતવાળી હેટો પહેરવા માંડી-પછી બલે તે માથામાં બધે બેસતી ન હોય. કેટલાક તો પોતાને હાથે જ કપડામાંથી હેટ સીવીને તૈયાર કરવા લાગ્યા. આખા દેશમાં મુસ્તફા કમાલની ધાક બેસી ગઈ.

તુર્કસ્તાનમાંથી ફેઝ અદસ્થ થઈ ગઈ. તુર્કસ્તાનનો એક એક માણસ હેટ પહેરવા માંડ્યો. આ હકીકત જગતને જાહેર કરવા મુસ્તફા કમાલે મુસલમાનોના સૌથી મોટા તીર્થસ્થાન મક્કામાં ભરાનારી મુસ્લિમ-જમાતમાં પોતાના પ્રતિનિધિને હેટ પહેરાવીને મોકલ્યો. મુસ્લિમ-જગતને માટે આ અસહ્ય ઘટના હતી. પણ મુસ્તફા કમાલની ધાકથી કોઈએ તેનું અપમાન કયું નહિ કે વાળ સરખો પણ વાંકો કર્યો નહિ. આ જગા ઉપર હેટ પહેરીને આવનાર બીજા કોઈનું તો ખૂન જ થયું હોત.

મુસ્તફા કમાલે બીજો ધા મજબૂત ઉપર કર્યો. હજીયે તે રાજ-તંત્રમાં સડો ફેલાવતો હતો. ઇસ્લામ હજીયે રાજ્યનો મજબૂત ગણાતો હતો. તેણે કહ્યું કે ‘રાજ્યતંત્રમાં બધી આફતો ધર્મને નામે ધતિય

ચલાવવાથી જ થાય છે. પોતાનો રાજ્યકારભાર સારી રીતે ચલાવવા માટે જે માણસ મજબૂતું શસ્ત્ર સ્વીકારે છે તે નબળો માણસ છે. મજબૂત એ વ્યક્તિગત વસ્તુ છે. પ્રજાતંત્રનો દરેક નાગરિક પોતા-પોતાને ગમે તે ધર્મ પસંદ કરે અને ન ગમે તો ફેંકી દે તે ખુલ્લી રીતે મજબૂતો તિરસ્કાર કરતો, તેની મજાક ઉડાવતો. લોકોએ પણ તેની બીકથી મજબૂત સંબંધી ચર્ચા કરવી બંધ કરી દીધી અને મજબૂતની મશ્કરી કરતા હોય તેવી રીતે વર્તવા લાગ્યા. મજબૂતની મશ્કરી એક ફેશન તરીકે પ્રચલિત થવા લાગી.

આ સફળતાથી પ્રોત્સાહિત થઈને મુસ્તફા કમાલ એક પગલું આગળ વધ્યો. મુલ્લા, મૌલવી, દરવેશ, ફકીરો વગેરે કહેવાતા ધર્મના મોટા થાંભલાઓ ઉપર તેણે પ્રહાર કર્યો. સારાય તુર્કસ્તાનમાં સૌથી વધારે શ્રીમંત આ લોકો જ હતા. તેમની પાસે પુષ્કળ પૈસા, મકાનો, જમીન, ઝરવેશત વિગેરે હતું. મસ્જિદો હતી, મદ્રેસા હતાં, મખતબ હતી. એક જ રાતમાં મુસ્તફાએ ધારાસભા પાસે એક કાનૂન પસાર કરાવી આ બંધી મિલકત જપ્ત કરી રાજ્યનો ખજાનો ભરી દીધો. તેમની મસ્જિદો અને મઠો બંધ કરાવી દીધાં અને મુલ્લા-મૌલવીઓ અને દરવેશ-ફકીરોને એક ક્ષણમાત્રમાં સ્તાના રખડતા લિખારી બનાવી દીધા.

મુસ્તફા કમાલે મજબૂતના પાયા ઉપર જ ધા કર્યો હતો અને તુર્કસ્તાન દેશ તથા રાજ્યમાંથી તેનું નામ-નિશાન જૂંસી નાખ્યું. મજબૂતનું મેદાન સાફ કરી હવે મુસ્તફાએ રાજકીય અને સામાજિક ક્ષેત્રો ઉપર પોતાની નજર દોડાવી. અત્યાર સુધી તુર્કોના બંધા જ કાયદાઓ સામાજિક, રાજનૈતિક અને ધાર્મિક કુરાન અને શરિયતને આધારે બનાવવામાં આવ્યા હતા. પણ મુસ્તફાએ અંધવિશ્વાસ, વહેમો અને રૂઢિઓની પરંપરાના આધાર પર રચવામાં આવેલા એ જરીપુરાણ કાયદાને રદ બાતલ કરી દીધા અને તેની જગ્યાએ યુરોપિયન વિશેષ-જોની સલાહ મુજબ નવા કાનૂનો બનાવવામાં આવ્યા. બ્યાપાર સંબંધી કાનૂનોમાં જર્મનીના કાયદાનું અનુકરણ કરવામાં આવ્યું. ફાજદારી



કાયદો ઇટલીના ફોજદારી કાનૂનને આધારે રચાવામાં આવ્યો, અને સિવિલ અથવા સામાજિક કાનૂનો સ્વીટ્ઝરલેન્ડના કાયદાને અનુસરીને બનાવવામાં આવ્યા. આખા સામાજિક તંત્રનું સ્વરૂપ જ બદલાવી નાખ્યું. કૌટુંબિક કાયદાઓમાં ધરમૂળના ફેરફારો થઈ ગયા. ઓઝલ-પડદાનો રિવાજ નાબૂદ થઈ ગયો. એક કરતાં વધારે પત્ની કરનાર પુરુષને ગુનેગાર ઠરાવવામાં આવ્યો. બધી જ બાબતોમાં સ્ત્રીઓને પુરુષના જેટલા જ અધિકારો આપવામાં આવ્યા.

આટલી ભૂમિકા તૈયાર કર્યા પછી તેણે સ્વદેશીની હિલચાલ આરંભી. ઘણા વખતથી તે આખા દેશમાં સ્વદેશીની હવા ફેલાવવાનું સ્વપ્નું સેવતો હતો. ‘તુર્કિસ્તાન કેવળ તુર્કી માટે’-તેની આ જૂની ઘોષણા ફરીને બુલંદ અવાજે તેણે ગજવી. તેણે પોતાની નીતિ સ્પષ્ટ શબ્દોમાં જાહેર કરી. ‘આપણે સારી સારી વસ્તુઓ બધા દેશો પાસેથી લઈ શું, પણ આપણી સ્વતંત્રતાને જરાયે ઊની આંચ ન આવે એ રીતે. અમે દરેક વસ્તુની યોગ્યતા તુર્કી આંખો વડે જોઈશું. દરેક વસ્તુનું સારાનરસાપણું તુર્કી દૃષ્ટિથી જોઈશું ને તુર્કી માપે જ માપીશું. અમે સંપૂર્ણ રીતે તુર્કીનાં હિતોને જ ખ્યાલ કરીશું.’ અને તેણે એક પછી એક કાનૂનો દ્વારા તુર્કિસ્તાનને અનેક બાબતોમાં સ્વદેશીમય બનાવી દીધું.

તુર્કી ભાષા ફારસી અને અરબી શબ્દોથી ઠાંસી ઠાંસીને ભરેલી હતી. આ શબ્દો અધરા, પાંડિત્ય દર્શાવનારા અને જડખાંતોડ હતા. મુસ્તફાએ શોધી શોધીને સહેલા અને અર્થવાહી એવા તુર્કી શબ્દો મૂક્યા. કુરાન અને બાઈબલનું શુદ્ધ તુર્કી ભાષાન્તર કરાવ્યું, અને મસ્જિદો અને દેવળોમાં માદરે-જખાનમાં ઊતરેલાં આ પુસ્તકો જ વંચાય એવો નિયમ કર્યો. મસ્જિદોમાં નમાઝ પણ તુર્કી ભાષામાં જ પઢી શકે એવો સખ્ત આદેશ ફરમાવ્યો. એ વખતે ભાષાપાંડિત્યમાં ઇસ્મત તો એટલે સુધી આગળ બધી ગયો કે મહાસભા સમક્ષ તેણે એક અહેવાલ રજૂ કરેલો તેની મુખ્ય મુખ્ય વાતો પણ કોઈ સમજી શક્યું નહોતું. મુસ્તફાએ એ સ્થિતિનો અંત આણ્યો.

શાળાઓમાં પણ કેળવણીના વાહન તરીકે તુર્કી ભાષા નક્કી કરવામાં આવી. વિદેશીઓ દ્વારા ચાલતી લગભગ તમામ શાળાઓ બંધ થઈ ગઈ. ખીજા બાળુ જૂની પુરાણી ઢંબે ચાલતાં મદ્રેસા અને મખતમો પણ બંધ થઈ ગયાં. વ્યાપારી સંસ્થાઓને પણ હિસાબ-કિતાબ, પત્ર-વ્યવહાર વિગેરે તુર્કી ભાષામાં જ લખવાની ફરજ પડી-પછી તે તુર્કિસ્તાનની હોય કે પરદેશી હોય. વળી પરદેશી વ્યાપારી પેઢીઓને અમુક ટકા સુધી તુર્કી મૂડી રોકવાની અને અમુક હદ સુધી તુર્કી નેફરો રાખવાની ફરજ પાડવામાં આવી. વકીલ, દાકતર અને વિજ્ઞાની જેવા મોટા મોટા ધંધાઓ તુર્કીને માટે જ સુરક્ષિત રાખવામાં આવ્યા. તુર્કી માલને ઉત્તેજન આપવા માટે, વિદેશી માલ ઉપર મોટી મોટી જકાતો નાખવામાં આવી. સુલતાનના વખતમાં મુસલમાનો શુક્રવાર, ચૂદ્દીઓ શનિવાર અને ખ્રિસ્તીઓ રવિવાર રજના દિવસ તરીકે પાળતા હતા. મુસ્તફાએ આ જુદા જુદા ચોકા બંધ કરી બધાને માટે એક જ વાર-શુક્રવાર-રજના દિવસ તરીકે નક્કી કરી દીધો.

ખીજા બાળુ દુવા-સલામની મનાઈ કરવામાં આવી. હેટ ઉતારીને હાથ મિલાવવાની યુરોપીય રીત પ્રચલિત કરવામાં આવી. તોલ અને માપ પણ યુરોપીય પદ્ધતિનાં દાખલ કરવામાં આવ્યાં. તેમ જ મહિના, તારીખ, કલાક વિગેરે પણ યુરોપીય પદ્ધતિનાં જ રાખવામાં આવ્યાં.

વળી ફેટલીક બાબતોમાં તો મુસ્તફા કમાલ યુરોપિયન કરતારો આમળ વધી ગયો. જાહેર રસ્તાઓ ઉપર લિખારીઓ અને અનાથોનું નામનિશાન પણ રજૂ નહિ. તેમાંના સશક્તોને કામ આપવામાં આવ્યું, અનાથોને કેળવણી અને અશક્તોને તમામ પ્રકારની સગવડો આપવામાં આવી. પાગલ અને ગાંડા માણસોની મસ્કરી કરવાનું, તેની ઉપર હસવાનું કે તેને હેરાન કરવાનું કામ ગુનો ગણવામાં આવશે એવું તેણે જાહેર કરી દીધું. વિવાહ પહેલાં પતિ-પત્નીનાં શરીરની દાકતરી તપાસ અનિવાર્ય ગણવામાં આવી.

૨૮

**આમ** મુસ્તફા કમાલે રાષ્ટ્રીયતાના પ્રબળ ભુરસાના આવેશમાં રાજ્યદંડ હાથમાં લઈ પુરાણા, રૂઢિજડ, ધર્મચુસ્ત અને જનની તુર્ક-સ્તાનની કાયાપક્ષટ કરી તેની જગાએ એક સભ્ય, સુસંસ્કૃત અને પ્રગતિમાન દેશ સર્જવા ભારે જહેમત ઉઠાવી. એ માટે તેણે કાયદા તો પાર વિનાના ઘડી કાઢ્યા અને તેનો સખ્તાઈથી અમલ પણ કરવા માંડ્યો. પરંતુ થોડા જ વખતમાં તેણે જોઈ લીધું કે જનતાના હૃદયને માત્ર આજ્ઞ કાયદાઓ અને કડક અમલ વડે જ જીતી શકાય નહિ. તેણે જોયું કે જે સુધારા માટે તેના દિલમાં અખૂટ ઉત્સાહ છે તે જ સુધારા પ્રત્યે તેની પ્રજા સાવ ઉદાસીન રહે છે. એટલું જ નહિ પણ હૃદયથી તો આ સુધારા લાઘા તેટલી ઝડપથી પ્રજાએ આગળ ચાલવા જ ના પાડી. પ્રજાને આગળ વધારવા માટે કાણે કાણે તેને ચામુક વાપરવો પડતો હતો. અને જેવું તે ચામુક ચલાવવાનું બંધ કરતો કે પ્રજા આગળ વધવાનું બંધ કરતી અને ગળિયેલ બળદની જેમ અધવચ્ચે જ બેસી જતી.

આ પરિસ્થિતિથી તે અકળાયો. તેના આત્મવિશ્વાસ ઉપર ભારે આઘાત થયો. હારેલો, થાકેલો, નિરાશ થયેલો તે ઘરની અંદર પડી રહેવા લાગ્યો. બહારની મુશ્કેલીઓને તો તે સારી પેઠે પહોંચી વળ્યો હતો, પણ આ અંદરની મુશ્કેલીને-લોકોનાં હૃદયને-તેણે કેમ કરીને કબજે કરવાં ? તેને સ્પષ્ટ પડી નહિ, તે મૂંઝાયો. મૂંઝવણમાંથી ઉઠેલ ન મળવાને લીધે તે અવારનવાર ગુસ્સે થઈ જતો. તેનો સ્વભાવ વધારે ચીડિયો થતો ગયો. ખીજા બાબુ તે વધારે ખુશામતપ્રિય અને સંકુચિત દિલનો થવા લાગ્યો. તેના માનસના પ્રત્યાઘાતરૂપે તેની તબિયત પણ અગતી ગઈ. કોઈ કોઈવાર રાત્રે તેને ઊંઘ પણ આવતી નહિ, અને ફેટલીક વાર તો તે દિવસો સુધી પલંગમાં પડ્યો રહેતો.

પણ કોઈ કોઈવાર તેની અખૂટ જીવનશક્તિ તેનો ચમત્કાર બતાવી

જતી. એવા વખતે મુસ્તફા જાણે શક્તિનો ઝરો હોય એવો લાગતો. તેનામાં જુસ્સાનો કાઈ એવો પ્રબળ વેગ આવી જતો કે તે રાત-દિવસ સતત કામ કરતાં થાકતો નહિ. આવા વખતે તે રાજ્યકાર-ભારમાં સક્રિય રસ લેતો. બધાં ખાતાંઓના અહેવાલો મંગાવતો. આ અહેવાલો તે કાળજીપૂર્વક જોઈ જતો અને અમલદારોની ભૂલો ખતાવતો અને તેમને ધમકાવતો. કાઠવાર મહાસભાની બેઠકમાં હાજરી આપતો ત્યારે પૂરેપૂરો સરમુખત્યાર બની બેસતો. એક વખતે તેણે મહાસભા આગળ એક મોટું ભાષણ આપ્યું હતું. એ ભાષણમાં તેણે તુર્કસ્તાનના આઝાદીજંગનો કુમખદ્દ ઇતિહાસ અને તુર્કસ્તાનનાં ભવિષ્યનાં સ્વપ્નાંઓ વિષે વિસ્તારથી વિવેચન કર્યું હતું. આખી રાતનો ઉજાગરો કરીને તે પોતાના ભાષણ માટે મસાલો તૈયાર કરતો અને ખીજો દિવસે આઠ આઠ કલાક સુધી તે મહાસભા સમક્ષ એકધારી સીતે બોલતો. આમ તેનું આ ઐતિહાસિક ભાષણ સાત દિવસ સુધી ચાલ્યું હતું! પંદર રાતના સતત ઉજાગરા અને સાત દિવસનું આઠ આઠ સુધીનું એકધારું ભાષણ-જંઘ લીધા વિના અને આરામ કર્યા વિના.

પણ જુસ્સો અને સ્ફૂર્તિ કાયમ ન ટકી રહ્યાં. આટલા પરિશ્રમ અને જ્ઞાનતંતુ પરના દબાણનો પ્રત્યાઘાત પણ એટલા જ જોસથી થતો ત્યારે તે સાવ શિથિલ થઈ જતો, અને ત્યારે તે મન અને શરીરને ઉત્સાહમાં રાખવા શરાબ, જુગાર અને વ્યભિચારના સેવનમાં ગળા સુધી દૂબી જતો. આ વખતે શાસનની લગામ ઇસ્મતના હાથમાં રહેતી. તે બહુ સંકુચિત, ઇર્ષ્યાળુ અને નિર્દય શાસક હતો. ઉપરાંત તેનામાં કાર્યકુશળતાની ખામી હતી. પરિણામે જનતામાં ફરીને અસતોષ ફેલાવા લાગ્યો. રાજવ્યવસ્થા બગડવા માંડી. યુદ્ધ પછીના કાળમાં લોકો સુખ અને શાંતિ ઇચ્છતા હતા. પણ ઇસ્મતના શાસનકાળમાં તો એ દુર્લભ થઈ ગયાં હતાં.

મુસ્તફા કમાલને આ પરિસ્થિતિનો ઝાંખો ઝાંખો ખ્યાલ આવી

ગયો હતો. તેનામાં પહેલાંના નેટલો ઉત્સાહ, શક્તિ કે જુસ્સો રહ્યાં નહોતાં. તેનું શરીર નબળું પડી ગયું હતું અને રાજના એકધારા ધરેડિયા જીવનથી તે હવે કંટાળી ગયો હતો. પોતે વૃદ્ધાવસ્થાના ઉંમરમાં પણ મૂકતો હોય એવું તેને લાગતું હતું.

આ કંટાળો દૂર કરવા તેણે પ્રવાસે નીકળવાનો વિચાર કર્યો. તેને થયું કે જો તે ખરો, ગામડાંના લોકો કેમ જીવે છે? વળી તેણે એમ પણ જોયું કે શાસનતંત્રની લગામ તેના હાથમાંથી ચાલી ગઈ છે. લોકો પણ એમ માનવા લાગ્યા છે અગોરાના વરુને ધરમતે ચાન-કાયાના પાંજરામાં પૂર્યો છે અને ધરમત અને તેના સાથીઓ રાજ્યના સાચા ધણીરણી થઈ બેઠા છે.

આજસ અને નિરાશાની તંદ્રામાંથી તે જાગ્યો. જગતે તેણે પોતાના આખા શરીરને જોડેલી હલાવ્યું, ને તમામ આજસ, તમામ નિરાશા, તમામ નબળાઈ તેણે ખંખેરી નાખી. તેને પોતાની પ્રજાનું હૃદય જીતવું હતું. તેમનાં જીવનનો, તેમનાં સુખદુઃખનો, તેમની ધન્ય-અભિલાષાનો, તેમનાં સ્વપ્નોનો તે પરિચય કરવા માગતો હતો. ડોક્ટરોએ પણ તેને હવાફેર માટે થોડો પ્રવાસ કરવાની સૂચના આપી હતી. તે પ્રવાસે નીકળ્યો.

સૌથી પહેલાં તેણે જૂની રાજધાની ધસ્તંબૂલ જવાનો વિચાર કર્યો. અધિકાર પ્રાપ્ત કર્યા પછી પહેલીવાર સુલતાનના એ પાટનગરમાં ધામધૂમથી પ્રવેશ કરવાનું તેણે નક્કી કર્યું, અને તેણે શાહી સ્વાગતની મોટી યોજના તૈયાર કરાવી. આ મહાન પ્રસંગે જનતાને હમેશાં યાદ રહી જાય એવું મહાન કાર્ય કરવાનો પણ મુસ્તફા કમાલે નિશ્ચય કર્યો. ધણી વખતથી તેણે એક યોજના વિચારી રાખી હતી. એ યોજના હતી રાષ્ટ્રીય લિપિ બદલવાની. આ યોજનાનો અમલ કરવાની તેણે પોતાના મનમાં ગાંઠ વાળી.

અત્યાર સુધી તુર્કી ભાષા અરબી લિપિમાં લખવામાં આવતી હતી. વાંકીચૂંકી અને આડાઅવળા લીટાવાળી અટપટી અરબી

લિપિ શીખવામાં લોકોને ઘણી જ તકલીફ પડતી હતી. સાધારણ શુદ્ધિના માણસો માટે એ કઠણ કામ હતું. તુર્કસ્તાનની નિરક્ષરતાનું સૌથી મોટું આ જ કારણ છે એવી તેની માન્યતા હતી. આ ખામી દૂર કરવાનો એક જ ઉપાય તેને દેખાતો હતો અને તે અરબી લિપિની જગ્યાએ રોમન લિપિ દાખલ કરવાનો. તુરત જ તેણે લિપિના મોટા મોટા વિશેષજ્ઞો અને પંડિતોને બોલાવ્યા. તેમની સાથે રાત-દિવસ ચર્ચા કરી અને તેમની સહાય લઈને રોમન લિપિ તુર્કી ભાષાને અનુકૂળ બનાવવાના કાર્યમાં તે ઉત્સાહપૂર્વક લાગી ગયો. તુર્કી ભાષાના શબ્દોને નવું રૂપ આપ્યું, તેના ઉચ્ચાર પણ રોમન લિપિને અનુકૂળ થાય તેવા કેટલાક ફેરફારો કર્યા, અને આટલા પરિશ્રમ પછી તૈયાર કરેલી નવી લિપિ સૌથી પહેલાં પોતે જ શીખી લીધી. પછી ૧૬૨૮માં તે પોતાની ઇસ્તંબૂલની ઐતિહાસિક મુલાકાતે જાપડ્યો. ઇસ્તંબૂલની સારી જનતાએ તેનું ભાવબીનું અને શાહી સ્વાગત કર્યું.

મુસ્તફા કમાલે બધા જ વર્ગનાં સ્ત્રી-પુરુષોને શાહી મહેલમાં એકઠાં કર્યાં. એક આલેશન નૃત્યશાળામાં બધાં આવીને બેઠાં. મંચ ઉપર મુસ્તફા કમાલ અને બીજા અમલદારો બેઠા હતા. પૂર દમામભરે મુસ્તફા બોલવા માટે જાઓ થયો. કાળા પાટિયા ઉપર તેણે બંને લિપિમાં કેટલાક અક્ષરો લખ્યા. તે બંનેની વચ્ચેના ભેદ બતાવ્યા. રોમન લિપિના ફાયદા અને અરબી લિપિની તકલીફો બતાવી. લિપિ સંબંધી તેણે એક મોટું ભાષણ આપ્યું. મુસ્તફા બૂલી ગયો કે પોતે એક સરમુખત્યાર છે, અને પ્રજા પણ એ બૂલી ગઈ. સૌને એમ જ લાગ્યું કે શાળાનો એક વર્ગ ચાલે છે અને અધ્યાપક મુસ્તફા કમાલ વિદ્યાર્થીઓને ભણાવે છે. મુસ્તફા કમાલે અધ્યાપકનો પાઠ બરાબર ભજવી બતાવ્યો.

ઇસ્તંબૂલથી આ શુભ સ્ફર્યાત કરીને અધ્યાપક મુસ્તફા કમાલ તુર્કસ્તાનનાં શહેરે શહેરે ફરી ગયો. અસંખ્ય ગામડાંઓની પણ તેણે મુલાકાત લીધી. ઠંકઠંકાણે વિરાટ સભાઓ થઈ અને કાળાં પાટિયાં

ઉપર ચાકની લાકડી વતી અક્ષરો લખી મુસ્તફા કમાલે પ્રગ્નને નવી લિપિનો પહેલો પાઠ બરાબર બાંધ્યો. આખા દેશમાં ઉત્સાહનું એક અજબ મોજું ફરી વળ્યું. બાળક, છોકરાં, સ્ત્રી, પુરુષ—અધાં જ મુસ્તફા કમાલની આજ્ઞાને અનુસરીને નવી લિપિ શીખવા લાગ્યાં. મુસ્તફા કમાલની નિરાશા, આળસ અને ઉદાસીનતા પણ ગેય થઈ ગયાં. તેનામઠે એક નવું જીવન—એક અજબ જોશ ફરીને આવ્યું. મુઝદાલ મુસ્તફા ફરીને જીવન અને ચેતનથી ભરપૂર પૂરો શાસક બન્યો. જનતાના હૃદય ઉપર તેણે ફરીને પોતાનો સિકકો ખેસાડ્યો. સારીયે પ્રગ્નને ખાતરી થઈ ગઈ કે મુસ્તફા કમાલ હજીયે તુર્કસ્તાનનો એક માત્ર શાસક છે. તેની શક્તિ એક ઈચ જેટલી પણ ઓછી નથી થઈ.

આટલો પ્રચાર કર્યા પછી તેણે એક દિવસ નકકી કર્યો અને જાહેર કર્યું કે દરેકની મુદતની અંદર તુર્કસ્તાનના દરેક દરેક પ્રગ્નજનો આ નવી લિપિ ફરજિયાત રીતે શીખી લેવી જોઈશે. નકકી કરેલા દિવસ સુધીમાં જો તેઓ આ લિપિ નહિ શીખે તો તેમને સરકારી નોકરીમાંથી રજા આપવામાં આવશે, તુર્કસ્તાનમાંથી દેશનિકાલ કરવામાં આવશે, અથવા તો સરકારને યોગ્ય લાગે તેવી બીજી સજાઓ કરવામાં આવશે. આ નિયમ જોડની અંદર સખ બોગવી રહેલા કેદીઓને પણ લાગુ પડશે. જો તેઓ આ શરત પૂરી નહિ કરે તો તેમની સખની મુદત પૂરી થયા છતાં પણ તેમને છોડવામાં આવશે નહિ. નવી લિપિ શીખ્યા પછી જ તે જોડના દરવાજા બહાર પગ મૂકી શકશે.

આખા દેશમાં ખળભળાટ મચી ગયો. સ્ત્રી, પુરુષ, છોકરાઓ ને છોકરીઓ ખેડૂતો અને મજૂરો—અધાં જ આ નવી લિપિ શીખવાના કામમાં લાગી ગયાં. થોડા જ વખતમાં આખા દેશે ઠીક ઠીક પ્રગતિ કરી બતાવી. એક પ્રકારની નવીનતાથી લોકોમાં પણ અજબ ઉત્સાહ આવ્યો અને લોકોના ઉત્સાહનો મુસ્તફાના હૃદયમાં પણ પડધો પડ્યો. તેના આનંદનો પાર રહ્યો નહિ. ઉત્સાહના આવેશમાં તેણે બીજા કેટલાયે સુધારા કરવા માંડ્યા.

કલા સંબંધી ઇસ્લામનું વલણ વિચિત્ર રહ્યું છે. લગભગ બધી જ લલિતકલાઓનો તેણે નિષેધ કર્યો છે. મનુષ્યના શરીરની મૂર્તિ ધરવાની કે તેનું ચિત્ર આલેખવાની ઇસ્લામે મનાઈ કરી છે. નૃત્ય અને સંગીતનો પણ તે નિષેધ કરે છે. પશ્ચિમની સંસ્કૃતિ પર આફરીન થયેલો મુસ્તફા કમાલ ઇસ્લામ ધર્મે કરેલા આ નિષેધોને જંગલીપણાની નિશાની માનતો હતો. તેણે લલિતકલાને ઉત્તેજન આપવા માંડ્યું. પશ્ચિમની લલિતકલાઓના વિશ્વારોહને તેણે પોતાના દેશમાં નોતર્યા. તેણે ઠેકઠેકાણે પોતાની છબિઓ અને પ્રતિમાઓ બની કરી ઇસ્લામના આદેશોનું ઉલ્લંઘન કર્યું. આરસમાંથી કંડારેલી સૌંદર્ય અને કલાના નમૂનારૂપ માનવશરીરની નગ્ન આકૃતિઓનો અભ્યાસ અને શિલ્પકલાનું શિક્ષણ આપવા માટે તેણે છોકરા અને છોકરીઓની એક મિશ્ર શાળા શરૂ કરી સહશિક્ષણના આદર્શને અમલમાં મૂક્યો.

પાશ્ચાત્ય સંગીત અને નૃત્યકલાની તાલીમ આપવા માટે પણ તેણે શાળાઓ અને નૃત્યમંડળીઓ શરૂ કરી. નૃત્યને તેણે સ્વચ્ચતાના અનિવાર્ય લક્ષણ તરીકે જાહેર કર્યું. જિંયાં અને આખરદાર કુળનાં સ્ત્રી-પુરુષોને નૃત્ય શીખવાની, નૃત્યના ઉત્સવોમાં ભાગ લેવાની ફરજ પાડી. અવારનવાર તે અમીર-ઉમરાવ અને ખાનદાન કુળનાં સ્ત્રી-પુરુષોને આમંત્રણ આપતો અને બધાંને સમૂહનૃત્યમાં ઊતરવાની ફરજ પાડતો. બધાં સ્ત્રી-પુરુષોને પશ્ચિમના નૃત્યમાં ભાગ લેવો પડતો હતો—સ્ત્રીઓને પરપુરુષોની સાથે અને પુરુષોને પરસ્ત્રીઓ સાથે !

સ્ત્રીઓની મુક્તિ અને ઉન્નતિ માટે પણ તેણે એક જખરદસ્ત હિલચાલ શરૂ કરી. પરદા સામે તેણે પોતાનો જોરદાર અવાજ ઉઠાવ્યો. પરદાનો ત્યાગ કરનાર સ્ત્રીઓને તેણે અનેક પ્રકારની સગવડતાઓ આપી. મોટા મોટા હોદ્દા આપ્યા. તેમને ડોક્ટર, વકીલ, જજ વિગેરેનો અભ્યાસ કરવામાં મદદ આપી. નગરસભામાં મત આપવાનો અધિકાર આપ્યો. આમ અનેક રીતે તેણે સ્ત્રીઓને પુરુષોની જેટલા જ અધિકાર આપી સરખે દરજ્જે લાવી મૂકવાનો પ્રયત્ન કર્યો.



તેની બહેન માકા બુલા આ કામમાં તેને ખૂબ મદદ આપતી હતી. તેની અને આફેત નામની એક છોકરીની મદદથી તેણે સામાજિક સેવાનાં મંડળો સ્થાપ્યાં. તેમણે બાળકોની રક્ષા માટે બાળરક્ષા-બિલ ધારાસભામાં પસાર કરાવ્યું. એથી કરીને અમુક ઉમર સુધીના છોકરાને હોટેલમાં, સિનેમામાં કે કારખાનાંમાં નોકરીએ રાખી શકાય નહિ એવું હતું.

આમ મુસ્તફા કમાલે ખરા અર્થમાં એક ક્રાન્તિકારી સુધારક અને પ્રગતિપ્રેમી શાસનકર્તા તરીકે મેદાન સર કર્યું. ફરી તેણે દફતરો મંગાવ્યાં, રિપોર્ટો વાચ્યાં. અમલદારોની બુલો બતાવી. તેમને ધમકાવ્યાં. સૂચનાઓ આપી. હુકમો આપ્યા. ઇસ્મતની પણ અનેક બુલો બતાવીને તેની પાસેથી રાન્યતંત્રની લગામ લેવા માંડી. પણ ઇસ્મત એમ સહેલાઈથી લગામ પાછી સોંપી દે તેવો નહોતો. તેને હવે પોતાની શક્તિમાં વધુ પડતો વિશ્વાસ આવી ગયો. તેણે મુસ્તફાને કાર્યવાહીની સત્તાઓ પાછી સોંપવા ના પાડી. તેણે કહ્યું:

‘હું આપની સત્તા કબૂલ કરું છું. ગાઝી જરૂર દેશના પ્રતિનિધિ-૩૫ છે. પણ શાસન ચલાવવાનું કામ તો સરકારનું છે.’

મુસ્તફાએ વળતો જ જવાબ દીધો. ‘હું જ સરકાર છું, અને હું જ શાસન ચલાવું છું.’

ઇસ્મતે પણ મુસ્તફા કમાલની દબલગીરી ચુપચાપ સહી લેવા ના પાડી. ઘણા વખતથી તેના હાથમાં સત્તાઓ આવી પડી હતી અને એકચક્રે રાજ્ય કરવાની તેને આદત પડી ગઈ હતી. પોતાના આ અધિકારોને તે ચોંટી રહેવા માગતો હતો. વળી તેને પોતાની બુદ્ધિ અને શક્તિનો ગર્વ પણ આવી ગયો હતો. તેની તબિયત પણ ખરાબ થઈ ગઈ હતી અને મુસ્તફા કમાલની પેઠે તે પણ ગુસ્સાખાજ, ચીડિયો અને નિરંકુશ થતો જતો હતો. પણ મુસ્તફા કમાલને હજીયે તે પાલવે એમ હતું. તેનામાં બુદ્ધિ હતી, શક્તિ હતી, પારિસ્થિતિને પહોંચી વળવાની હિંમત હતી. જ્યારે ઇસ્મત મહાબેવકૂફ હતો. જે કામ તે હાથ ધરતો તેને પૂરું સમજવાની પણ તેનામાં શક્તિ નહોતી. જે કે તે તો પોતાને

એક મહાબુદ્ધિમાન અને કુશળ રાજ્યકર્તા માનતો હતો. ધીરે ધીરે બંને વચ્ચે મતભેદો વધતા ગયા. પ્રસંગોપાત બંને વચ્ચે તકરારો પણ થવા લાગી. મુસ્તફા કમાલ ખૂબ નારાજ થયો. તે ઇસ્મત ઉપર રોષે ભરાયો. પોતાના હાથ નીચેનો અમલદાર આટલી ઉદ્વેગિતાઈ કરશે તેનો તો તેને સ્વપ્ને પણ ખ્યાલ નહોતો.

એ વાત ખરી કે ઇસ્મત વિના તેનું કામ ચાલે તેમ નહોતું. ઘણાં વર્ષોથી તેણે તેના જમણા હાથ તરીકે કામ કર્યું હતું. પણ તેની આવી ઉદ્વેગિતાઈ ચલાવી લેવા મુસ્તફા કમાલ હરગિજ તૈયાર નહોતો. બીજી બાજુ ઇસ્મતની ઉદ્વેગ, સંકુચિત, સ્વાર્થી અને આપખુદ નીતિથી મહાસલાના સલાસદો તેમ જ પ્રધાનમંડળ સુદ્ધાં-અર્થાં જ કંટાળી ગયાં હતાં. આખરે મુસ્તફા કમાલે પરિસ્થિતિનો યોગ્ય નિકાલ લાવવાનો અને ઇસ્મતને તેના યોગ્ય સ્થાનનું ભાન કરાવવાનો નિશ્ચય કર્યો.

## ૨૯

૧૯૩૦ના ઉનાળામાં મુસ્તફા કમાલે ઇસ્તંબૂલ પાસેના ચાલોવા નામના એક ગામડામાં સમૂહનૃત્યનો જલસો ગોઠવ્યો. તેમાં ભાગ લેવા તેણે બધા જ અમલદારોને નિમંત્ર્યા. નૃત્યનો જલસો પૂરો થયા પછી તેણે ઇસ્મત, ફતેહી અને બીજા થોડા રાજદારી પુરુષોને એક ખાનગી ઓરડામાં બોલાવી તેની સાથે રાજકીય ચર્ચા શરૂ કરી. ચર્ચા દરમિયાન તુર્કસ્તાનના આપખુદ અને સંકુચિત અમલની કડક ટીકાઓ પણ કરવામાં આવી. ચર્ચાએ ગંભીર સ્વરૂપ પકડ્યું. ઇસ્મત અને બીજા રાજકર્તાઓ ઉપર આક્ષેપો મૂકવામાં આવ્યા. ગાઝીએ કહ્યું, ‘આ વસ્તુ તમે ધારાસભા સમક્ષ કેમ રજૂ કરતા નથી?’

‘ધારાસભાની અંદર આવી ચર્ચા કરવાની રજા જ સરકાર આપતી નથી. અને બહાર પણ અમારે મોઢે તાળાં માર્યાં છે. અંદર કે બહાર ફરિયાદ કરવાની છૂટ જ ક્યાં છે?’ એક સભ્યે જવાબ આપ્યો.

ગાઝીએ ધરમત સામે જોયું. પણ તે તો જાણે કાંઈ બન્યું જ ન હોય તેમ મૂંગો મૂંગો ગુપચુપ મીઠા થઈને બેસી ગયો. જાણે પથ્થર પર પાણી જ જોઈ લ્યો ! પણ ગાઝી તેની પાસેથી જવાબ માગતો હોય તેમ તેની સામે જ જોઈ રહ્યો.

‘આ કંઈ રાજકીય ચર્ચા કરવાનું’ સ્થળ નથી. ફતેહી કે બીજા કોઈના આક્ષેપોનો રદિયો હું ધારાસભા સમક્ષ આપીશ’ એટલું કહીને તે ગુસ્સાના આવેશમાં પગ પછાડીને ઝોરડાની બહાર ચાલ્યો ગયો.

મુસ્તફા કમાલે વિરોધીઓને સાંભળ્યા. તેણે જોયું કે ધરમતની કાર્યનીતિથી દેશ પાયમાલ થઈ ગયો છે. આખા દેશમાં અસંતોષ અને બેદિલ્લી ફેલાવા માંડ્યાં છે. પરિસ્થિતિ એવી ગંભીર બની ગઈ છે કે તે તાત્કાલિક તોડ માગે છે. તેણે ધારાસભામાં પોતાની નજર તળે એક વિરોધી-પક્ષ જાઓ કરવાનો નિશ્ચય કર્યો. તેની માન્યતા મુજબ આથી એક કાંકરે બે પક્ષી મરે તેમ હતાં. દેશમાં ફેલાતા જતા અસંતોષના બુવાળને એક બિનજોખમી માર્ગ મળશે અને બીજા બાબુ ધરમતની નિરંકુશ સત્તા ઉપર પણ અંકુશ રહેશે. વળી પ્રજાતંત્રવાદી લોકોને પણ પ્રજાતંત્રના આ પડઝાયાથી થોડો ઘણો સંતોષ મળી રહેશે.

મુસ્તફા કમાલે પોતાનો આ મહાન અને ગંભીર પ્રયોગ સાવધાની-પૂર્વક શરૂ કર્યો. તુર્કસ્તાનની પહાડી પ્રજાને પહેલી જ વાર તે પ્રજાતંત્રવાદનું શિક્ષણ આપી રહ્યો હતો. મુસ્તફા કમાલે બંને પક્ષને કહી દીધું કે ધારાસભાગૃહની અંદર એકબીજા પક્ષ ગમે તેટલા બુસ્સાથી લડે, પણ બહાર તો તેઓ એકબીજાના મિત્ર જ હોય તેમ વર્તવું. ધારાસભાની બેઠકમાં તે હાજરી આપતો અને પ્રેક્ષકોની ગેલેરીમાં બેસતો, અને બંને પક્ષોને જરૂરી સૂચનાઓ આપતો. પોતાના આ પ્રયોગને સફળતાથી પાર ઉતારવા તેણે વર્તમાનપત્રો ઉપરથી પણ તમામ અંકુશો ઉઠાવી લીધા.

આટલી પૂર્વતૈયારી પછી મુસ્તફા કમાલે આ પ્રયોગની શરૂઆત સ્મર્તનામાં કરવાનો હુકમ આપ્યો. ફતેહી પોતાના આરોપનામા સહિત બાલવા માટે આવ્યો. પણ સ્મર્તના અમલદારોને મન આ નવી વાત હતી. અત્યાર સુધી કોઈ પણ જાતની ટીકા સાંભળવા ન ટેવાયલા અને હમેશાં પ્રશ્નસાના પુષ્પહારોથી ટેવાયલા સરકારી અમલદારોને આ ટુચું નહિ. તેમણે ફતેહીને ટેકા આપનાર તમામને ગિરફતાર કર્યા, ને ચર્ચા સાંભળવા આવેલા લોકોના ટોળાને બળબળીથી વિખેરી નાખ્યું.

બીજે દિવસે મુસ્તફા કમાલ અને ઇસ્મત આવી પહોંચ્યા. મુસ્તફા કમાલે હુકમ આપ્યો કે વિરોધી-પક્ષને સાંભળવો જ જોઈએ. અમલદારોને મુસ્તફા કમાલની આ વિચિત્ર વાત સમજાઈ નહિ. તેમના મત પ્રમાણે કોઈ પણ દેશની સરકાર વિરોધ-પક્ષને જીવવા જ ન દે, અને ધારો કે જીવવા દે તો પોતાના તરફથી ઉત્તેજન તો બિલકુલ આપે જ નહિ. પણ આ શું ?

પણ આ પ્રયોગનું પરિણામ કેવું બચકર આવવાનું હતું તેનો મુસ્તફા કમાલને સ્વપ્ને પણ ખ્યાલ ન હતો. ઉપર ઉપરથી રમત જેવા દેખાતા આ પ્રયોગે ગંભીર સ્વરૂપ પકડ્યું. પ્રજા અને અમલદાર-વર્ગ વચ્ચે ધર્ષણ જીભું થયું. ફટલાયે વર્ષોથી દબાયેલી પ્રજાશક્તિનો જીસ્સો એકાએક ફાટી નીકળ્યો. જાણે જવાળામુખીનું ઢાંકણ કોઈએ દૂર ખસેડી લીધું ! છ છ વર્ષોથી સંચિત થયેલો લોકશક્તિનો ધબધબતો લાવારસ બહાર જીછળવા લાગ્યો.

અગોરાની ધારાસભામાં ફતેહીની આગેવાની નીચે વિરોધ-પક્ષ ફરીને એકત્ર થયો. તેમણે ઇસ્મતની સરકાર ઉપર સબજડ પ્રહારો કર્યા. 'છ છ વર્ષોથી ઇસ્મતની સરકાર નિરંકુશ શાસન ચલાવી રહી છે, પણ લોકોની ગરીબાઈ જરા સરખી પણ દૂર થઈ નથી, એટલું જ નહિ પણ જીલટી વધી છે. દેશની આવકનો તેણે દુરુપયોગ કર્યો છે. નકામા રસ્તાઓ અને બાગબગીચા ઉપર લખલૂટ ખર્ચ કર્યું છે. રેલવેઓ વધારી નાખી

છે. પોતાના જ અંગત લાભને માટે ઇજ્જરાપદ્ધતિ દાખલ કરી. તુર્કીની નાણાંની બજારમાં કંઈ કિંમત રહી નથી. બહારનો વેપાર પડી ભાંગ્યો છે. આમ આખો દેશ આર્થિક પાયમાલીની ખાડીમાં પડ્યો છે. આ બધાને માટે કાણ જવાબદાર? ઇસ્મત અને તેની સરકારની સખ્ત, જડબેસલાખ અને સંકુચિત રાજ્યનીતિ. તેની અજ્ઞાનમૂલક અને અનેક ખામીઓથી ભરપૂર અર્થનીતિ. તેના દેશદ્રોહી, બેઇમાન અને સ્વાર્થી સાથીઓ. દેશને વિનાશના ખાડામાં ધકેલનાર કાર્ક પણ હોય તો તે ઇસ્મતની ‘અહંકારી, મૂર્ખ’ અને ધમંડી સરકાર છે.’ ઇસ્મતે પણ સામા એવા જ પ્રહારો કર્યા. બંને પક્ષો વચ્ચે ખૂબ ગરમાગરમ ચર્ચાઓ થઈ. ધારાસભાગૃહ વાગ્યુદ્ધો બેલવાનું જાણે મેદાન બની ગયું.

પણ ધારાસભાની બહાર તો બંને પક્ષોના પ્રતિનિધિઓ વાગ્યુદ્ધ બેલીને જ અટક્યા નહિ. બંને પક્ષના ઝૂતી અનુયાયીઓ રીત-સરતી મારામારી ઉપર આવી ગયા. એક બીજાને ગાળો ભાંડવા લાગ્યા, પથ્થરો મારવા લાગ્યા, સામસામી બંદૂકની ગોળીઓ પણ છૂટી. કેટલાક લોહીલુહાણ થયા. એકાદ બે જણ જનથી માર્યા ગયા.

પ્રતિનિધિઓની આ લડાઈ દેશમાં ફાટી નીકળનારા મહા તોફાનની માત્ર પૂર્વસૂચના જ હતી. વર્તમાનપત્રોને છૂટ મળવાથી કેટલાયે દિવસની એકઠી કરેલી વરાળ તેમણે બહાર ઠાલવી. તેમણે પેટ ભરીને ઇસ્મતની વિરુદ્ધ, તેની સરકાર વિરુદ્ધ, લેખમાળાઓ લખી. એટલું જ નહિ પણ ખુદ મુસ્તફા કમાલને શિરે પણ કેટલાક દોષ લગાવ્યા. લોકો પણ બેધડક રીતે વર્તમાન શાસનની કડક ટીકાઓ કરવા લાગ્યા. પરિણામે આખો દેશ એક છેડાથી બીજા છેડા સુધી અસંતોષના દાવાનળના લક્કામાં સમાઈ ગયો. ગરીબથી માંડીને અમીર સુધી તમામ વર્ગના લોકોએ એક અવાજે તુર્કસ્તાનની વર્તમાન સરકાર સામે વિરોધની રણબેરી બજાવી. બ્યાપારીઓએ, પોતાનો વેપાર પડી ભાંગ્યો અને દેવાળાં કાઢવાનો વખત આવ્યો એનો બધો દોષ ઇસ્મત ઉપર દોલ્યો. મોટી મોટી નૌકા-કંપનીઓ,

બેઠો, શરાફો, મહાજનો—બધાએ ધરમતની સરકાર ઉપર શ્રાપ વરસાવ્યા અને આ બધાં અનિષ્ટનું મૂળ પણુ તે જ છે એમ જાહેર કયું. ધરમતની સરકારની પનોતી જ્યાં સુધી દૂર થાય નહિ ત્યાં સુધી દેશમાં સાચી સુલેહ અશક્ય છે એવો પોકાર પાડ્યો. નાના નાના સરકારી નોકરિયાતોએ પણુ મોઢો જોઈ પોતાનો અવાજ ઉઠાવ્યો. ‘પેટ ભરવા જેટલો પણુ પગાર આપ્યા વિના રાતદિવસ ગંધામજૂરી કરવાનું તો અમે ધરમતની સરકારના અમલમાં જ જોયું.’ સ્ત્રીઓએ પણુ લાગ જોઈ પોતાના અધિકારોની સુરક્ષિતતા માગી. ઉપર ઉપરથી સ્વતંત્રતા અને પુરુષોની બરાબરીના અધિકારો આપીને શું ધાડ મારી દીધી. અમારે તો પહેલાં રોટી જોઈએ પછી બીજા અધિકારો. પણુ આ બધા કરતાં સૌથી આકાશ ગળવી મૂકે અને બહેરા ધરમતના કાન ફેાડી નાખે એવો અવાજ તો કિસાનોનો હતો. ‘અમને સુખનાં—સમૃદ્ધિનાં—સોનેરી સ્વપ્ને સેવતા કરી દીધા હતા, અમને ધરની રોટીની, સલામતીની મોહમયી આશાઓ આપી વરસો સુધી ભયંકર લડાઈઓ લડાવી હતી, અમને મોટાં મોટાં વચનો આપી અમારાં ધરબાર તળબ્યાં, કુટુંબ તળબ્યાં, સગાંવહાલાં તળબ્યાં આખરે આ દિવસ જોવા માટે? ભયંકર ભૂખમરાના ઉદરમાં સમાવા માટે? સાક્ષાત કાળનાં જડબાંમાં જવા માટે? અમારી ગરીબી તો એક તસુ જેટલી પણુ દૂર ન ગઈ. ઊલટા અમારા ઉપર કરના બોજ વધ્યા. ઇજારા-પંક્તિથી અમારી જરૂરિયાતની ચીજો મોંઘી અને પરિણામે દુર્લભ થઈ. અને એ બધા પછી ભૂખ્યા પેટે બાગબગીચામાં ફરવાનું! રેલવેમાં મુસાફરી કરવાની! કેવી કૂર મશ્કરી! ઠંકઠંકાણે એકત્ર થઈ તેમણે વર્તમાન શાસનપ્રણાલીનો જોરશોસ્થી વિરોધ કર્યો.

મજૂરો તો સીધા હડતાલ પર જ ગયા. મુસ્તફા કમાલ અને ધરમતનું ખૂન કરવા અનેક ષડ્યંત્રો રચાયાં. બે ચાર વખત પ્રયાસ પણુ કરવામાં આવ્યા, પણુ એ નિષ્ફળ ગયા. કેટલેક ઠંકાણે હુલ્લડો ચર્ચા, તોફાનો થયાં. રાજ્ય-વિરોધી અને તરફેણુ કરનાર પક્ષો વચ્ચે

મારામારી થઈ. અનેક માણસોનાં લોહી રેડાયાં. ભયંકર ખૂનરેળ ચાલી. કુદ્દ લોકોએ લાગ જોઈ ફરી બળવો પોકાર્યો. ગામડાંઓ લૂંટતા, ધરોને આગ લગાડતા તેઓ, સરકારી પોલીસો, અમલદારો ઉપર વરુની માફક તૂટી પડવા લાગ્યા. સેનાપતિ સલિખ પાશ્વાની આગેવાની નીચેનું પંદર હજારનું સૈન્ય પણ આ બળવો દબાવવામાં નિષ્ફળ નીવડ્યું.

કિસાનોએ નાકરની લડત ઉપાડી. મનૂરોએ હડતાલની. ગામડાં અને શહેરો સરકારી તંત્ર સામે ખુલ્લી રીતે લડાઈ લડવા મેદાને પડ્યાં. મુસ્તફા કમાલના દુસ્મનો પણ લાગ જોઈ પરિસ્થિતિનો લાભ લેવા દેડ્યાં. ઐક્ય અને ઉન્નતિસંધના સભ્યોએ લોકોને ઉશ્કેરવામાં બાકી રાખી નહિ. મુસ્લા અને મોલવીઓ પણ ધર્મભીરુ અને અધશ્રદ્ધાળુ લોકોને મુસ્તફા કમાલનું આ ખુદાદ્રોહી અને શેતાની રાજ્યતંત્ર તોડી પાડવા સમજાવવા લાગ્યા. લશ્કરી ફોજમાં બેદિલી ફેલાવા માંઢી. સિપાહીઓ ને નાના અમલદારોમાં બળવાની ભાવના પ્રસરવા લાગી.

બળવાનું સૌથી બીષણુ અને ભયંકર સ્વરૂપ તો મીનેમન નામના એક શહેરમાં જોવામાં આવતું હતું. શેખ મુહમ્મદ નામના એક દરવેશે જાહેર કર્યું કે ‘હું’ ખુદાનો દૂત છું અને મુસ્તફા કમાલના શેતાની રાજ્ય-અમલમાંથી તુર્કસ્તાનને છોડાવવા માટે અને તમારી ખિદમત કરવા માટે ખુદા તરફથી આવ્યો છું.’

મીનેમનની બજારમાં શેખ મુહમ્મદ એક મોટી સભા આગળ જુસ્સાભર્યું બાષણ કરી રહ્યો હતો અને લોકોને સરકાર વિરુદ્ધ ઉશ્કેરતો હતો, એટલામાં એક સરકારી અમલદાર ત્યાંથી નીકળ્યો. તેણે શેખ મુહમ્મદને બોલતો અટકાવવા પ્રયાસ કર્યો. પણ નિષ્ફળ. આખરે તેણે શેખ મુહમ્મદનો હાથ જાલી તેને નીચે ધસડવા પ્રયત્ન કર્યો. લોકો ઉશ્કેરાયા, શેખ મુહમ્મદ તેને પકડ્યો ને એક દાતરડા વતી તેની ગરદન કાપી નાખી. પછી તેના માથાના નાના નાના ટુકડા કરતો ગયો. લોકોએ તેના આ કૃત્યને તાળીઓના ગડગડાટથી વધાવી લીધું. એ પ્રાંતનો ગવર્નર પોલીસની ટુકડી સાથે ઘટનાસ્થાન પર પહોંચી ગયો.

પણ લોકોના ટાળાએ તેની ઉપર હુમલો કરી તેને નસાડી મૂક્યો. ગવર્નરે લશ્કરી ફોજ બોલાવી લોકો ઉપર ગોળીબાર કરવાનો હુકમ કર્યો. પણ ફોજે ગોળી ચલાવવાની ના પાડી દીધી.

સુક્કા ઘાસમાં તણુખાની પેઠે જોતજોતામાં બળવાની આગ શહેરો અને ગામડાંઓમાં ઝડપથી પ્રસરતી ગઈ. દરવેશો અને મુસ્લાઓ મહિનાઓથી છૂપી રીતે લોકોને ઉશ્કેરતા હતા અને ખુલ્લા બળવાની ગુમ તૈયારીઓ કરી રહ્યા હતા. કાનીઆથી એદેલીઆ અને રમનાથી શુસ્સા સુધીનાં તમામ ગામડાંઓમાં ગ્રામજનોએ સરકારી અમલદારોને મારી નાખ્યા અથવા ગામ બહાર હાંકી કાઢ્યા. કુદ્દ લોકો પણ ઝૂની બનીને પોતાના જૂતા વેરતો હિસાબ પતાવવા લાગ્યા. કોઈ પણ તુર્ક તેમના હાથમાં આવતાં જ તેને ફાંસીએ લટકાવી દેવામાં આવતો.

મુસ્તફા કમાલનો રૂબાબ જે અત્યાર સુધી જનતા ઉપર જામ્યો હતો તે ધીમે ધીમે ઓછો થવા લાગ્યો. અત્યાર સુધી લોકો એમ માનતા હતા કે મુસ્તફા કમાલમાં કોઈ દિવ્ય શક્તિ છે. પણ હવે તેમની માન્યતા બદલવા લાગી. ૧૯૩૦ના આ બળવાએ મુસ્તફા કમાલ ઉપરનો પ્રજાનો વિશ્વાસ ધોઈ નાખ્યો.

તુર્કસ્તાન અને તેનું નવું પ્રજાતંત્ર જોખમમાં આવી પડ્યું. મુસ્તફા કમાલના કાન ઉપર પોકાર પડ્યો.

‘તુર્કસ્તાન ભયમાં છે ! પ્રજાતંત્ર જોખમમાં છે.’

મુસ્તફા કમાલે જોયું કે તુર્કીની જનતાને પ્રજાતંત્રની તાલીમ આપવાની તેણે જે રમત માંડી હતી એ માત્ર રમત જ ન રહી પણ આખા દેશમાં પ્રચંડ તોફાનના રૂપમાં પરિણમી. જેને પરિણામે તુર્કસ્તાન અને પ્રજાતંત્ર જોખમમાં આવી પડ્યું. તેની ગણતરી ઊંધી પડી. ઈસ્મતને દબાવવા જતાં પ્રજા વીફરી બેઠી. તેણે જોયું કે પ્રજા હજી પ્રજાતંત્રને માટે લાયક થઈ નથી. અને અણધારેલી આવી પડેલી આ આફતમાંથી તુર્કીને અને પ્રજાતંત્રને બચાવવા તે આળસ મરડીને



બેઠા થયો. ફરી તેણે રાજ્યતંત્રની ઢીલી મૂકેલી લગામ તંગ કરી. અઠ્ઠી વરુએ ભયંકર ધૂરકાટ કરી પોતાનું 'મૂળ સ્વરૂપ ધારણ કર્યું' ને સમસ્ત વિદ્રોહી પ્રજા ઉપર પોતાનો પંજો લગાવી તેને પોતાનાં વિકરાળ જડખાંના અરછી જેવા દાંતની પકડમાં લીધી. ખૂન ઉપર આવી ચડેલી અને સરકારી તંત્ર સામે વીફરેલી પ્રજા અંગોરાના કાળઝાળ વરુને પંજો તુરત જ પિછાની ગઈ. તેની સામે જાણે સાક્ષાત કાળ આવીને બિભો હેાય એમ લાગવા માંડ્યું. મુસ્તફાએ સૌથી પહેલાં લશ્કરી કાનૂન જાહેર કરી દીધો. અખબારો ઉપર સખ્ત અંકુશો મૂકી દીધા અને જે જે પત્રોએ સ્થાપિત સરકાર વિરુદ્ધ ઉશ્કરણી ફેલાવવામાં અગ્ર ભાગ લીધો હતો તે પત્રોના તંત્રીઓને સખ્ત સજાઓ કરી.

ધરમત સાથે પોતાનો અધડો તેણે થોડા વખત પૂરતો પતાવી લીધો. ફરી એકવાર તેણે આખા દેશમાં દમનચક્ર વહેતું મૂક્યું. ઠેર ઠેર વિદ્રોહીઓને પકડી પકડીને કેદ કર્યા, ફાંસીને માંચડે ચડાવ્યા કે ગોળીએ દીધા. કુદ્દ લોકોનો બળવો ફરતાથી દબાવી દેવામાં આવ્યો. દક્ષિણમાં હાથ પડેલા એક એક યુનાનીને તેણે રહેંસી નાખ્યા ને શાંતિ સ્થાપિત કરી. ઇસ્તાંબૂલમાં એક એંશી વરસના બુદ્ધા દરવીશને રસ્તા ઉપર હસરડીને ફાંસીના તખ્તા ઉપર લટકાવી દીધો. રમનામાં તો તેણે સખ્ત હાથે કામ લીધું. જુલમની અવધિ આવી રહી. વિરોધપક્ષી શેખ મુહમ્મદની ફરતાને ટપી જાય એવી ફરતાથી તેણે કુદ્દોના અઠ્ઠાવીસ આગેવાનોને કાપી નાખ્યા. એક હજાર વિદ્રોહી તુકેને કેદ કર્યા.

પકડાયેલા વિદ્રોહી મુલ્લા અને મોલવીઓ હાથ જોડીને મુસ્તફા કમાલની માફી માગવા લાગ્યા, જેને તેઓ શેતાન, કાફર વિગેરે ગાજોથી નવાજતા હતા તેની આગળ શિર ઝુકાવી હાથ જોડી દર્દભરી આજીજ કરી પોતાનાં જીવનની બક્ષિસ માગવા લાગ્યા, ન્યાયાસન પર બેઠેલા મુસ્તફા કમાલ આમળ ગળગળા અવાજે તેઓ આરજી કરવા લાગ્યા.

‘ગાઝી, હે ખુદાપરસ્ત આદમી, હે ખુદાના દૂત, સાચા મજહબની નજી આં એક તારા હાથે જ થઈ રહી છે. અમારામાં શેતાને પેસીને

અમને ખોટું રસ્તે દોરવ્યા. પણ અલ્લાતાલાના હે ફિરિસ્તા, તેં જ અમને તારી દૈવી તાકાતથી સાચો રાહ બતાવી અમારી ખુરાઈ તરફ ન જોતાં નેકીનો પંથ બતાવ્યો. હવે અમને અભયદાન આપી એક વધારે બલાઈ કર. અમારા ઉપર રહમ કરી ખુદાની રહમનુયાઈનો અધિકારી થા. ઓ ગાઝી ! તારા હાથમાં તુર્કીસ્તાન શાહ અને આઝાદ રહેશે. જહમુરિયત ઝિન્દાબાદ રહેશે.’

પણ ગાઝીના અંગાર-ઝરતી ચંચલ આંખમાં જરાયે ફેરફાર ન થયો. તેમની આજીજી ગાઝીના પથ્થર જેવા હૃદય સાથે અફળાઈને પાછી ફરી ને હવામાં વિક્ષીન થઈ ગઈ. એક પછી એક બધાનો વારો આવ્યો. ફાંસીના તખ્તા ખૂનથી રંગાઈ ગયા. ગાઝીએ મુસ્લા અને મોલવીઓની જમાતને તુર્કીમાંથી સાફ કરી નાખી.

જેતજેતાંમાં સારા દેશમાં વિદ્રોહની આગ ખુઝાઈ ગઈ. બળવો શમી ગયો. અસંતોષનો અવાજ દબાઈ ગયો. નાનાં મોટાં સ્ત્રી-પુરુષ, મોલવી, મુસ્લા, કુર્દ-કુર્દ-તમામ સરમુખત્યાસની પ્રચંડ શક્તિનો અનુભવ કરવા લાગ્યાં. જે લોકોને મુસ્તફા કમાલની દૈવી શક્તિમાં વિશ્વાસ નહોતો રહ્યો તેઓ બમણો વિશ્વાસ ધરાવવા લાગ્યા. એક વાર ફરીને મુસ્તફા કમાલની તાકાતનો પરિચય તુર્કી જનતા પામી ગઈ અને પોતાના શક્તિમાન નેતા તરફ શ્રદ્ધા અને ભાવથી તે જેવા લાગી. સારાયે દેશ ઉપર મુસ્તફા કમાલનો રૂઆબ ફરી જામી ગયો. મુલક ઉપર ફરીને તેનો સિકંકો બેસી ગયો. મુસ્તફા કમાલે હવે રાજ્યની લગામ પોતાના હાથમાં જ રાખી અને પોતાની જ દેખરેખ નીચે રાજ્યનો અમલ ચલાવવાનો પાકો નિશ્ચય કરી લીધો.

સૌથી પહેલાં તો અત્યાર સુધી જે સત્ય હકીકતો તેનાથી છુપાવવામાં આવી હતી તે મેળવવાનો તેણે નિશ્ચય કર્યો. તે ફરીને સારાયે મુલકના પ્રવાસે નીકળ્યો. પ્રગ્નના સંસર્ગમાં આવ્યો. તેમનાં દુઃખો અને મુશ્કેલીઓ જાણવાનો પ્રયાસ કર્યો. તેમની તકલીફોથી વાકેફ થયો.

મુસ્તફા કમાલે જોયું કે પરિસ્થિતિ ધાર્યા કરતાં ક્યાંયે વધારે

અગાડી ગઈ હતી. અને તેમાં ધરમૂળથી સુધારો કરવા માટે તેણે યોજના ઘડી કાઢી. તેણે જોયું કે તુર્કસ્તાનને સ્વતંત્ર કર્યા પછી પણ તેને સુખી અને આખાદ ખનાવવાની જવાબદારી હજી પોતાને શિરે જ છે. પ્રજાને સુખી કરવાની-કુળવવાની-દૃષ્ટિથી જ સરમુખત્યારી-શાસન ચલાવવું જોઈએ એમ પણ તેને લાગ્યું. પ્રજાતંત્રને માટે હજી વખત પાક્યો ન હતો. આ પરિસ્થિતિમાં સરમુખત્યારી-શાસન જ શક્ય અને લોકોને માટે હિતકારી હતું-માત્ર એકજ શર્તે કે એ શાસન લોકોનાં હિતની દૃષ્ટિએ જ ચલાવવામાં આવે.

વિરોધી પક્ષ જિભો કરવાનો તો હવે સવાલ જ રહ્યો નહોતો, કારણ કે ફતેહી તેના સાથીદારો સહિત, તેણે જે ધાંધલ મચાવ્યું હતું તેનું ભયંકર પરિણામ ભોગવવા, પહેલાં જ નાસી ગયો હતો.

સૌથી પહેલાં તેણે 'લોકસમિતિ'માં મૂળભૂત ફેરફારો કર્યા. આ સમિતિ હવે માત્ર શાસનના વાહન તરીકે જ નહિ રહે પરંતુ જનતાને કુળવવાનું કામ પણ તેને શિરે જ રહેશે. ધીમે ધીમે જનતાને કુળવણી આપી વખત આવે તેને પ્રજાતંત્ર માટે એટલે સુધી લાયક બનાવશે કે આખરે પ્રજા જ પોતાનું તંત્ર ચલાવવા શક્તિમાન થશે. આ દૃષ્ટિએ તેણે 'લોકસમિતિ'ની રચનામાં ધણા ફેરફારો કર્યા.

મુસ્તફા કમાલે લોકસમિતિના મુખ્ય મંત્રી સીક્તને રજા આપી અને મહાસભામાં પણ નવી ચૂંટણી કરાવી. નેવું ટકા જેટલા પ્રતિનિધિ કિસાન, મજૂર અને કારીગરવર્ગમાંથી તેણે લીધા. બીજા થોડાક માણસોનો તેણે વિરોધ-પક્ષ બનાવ્યો. સરકારી અમલની ટીકા કરવાનો તેમને હક્ક આપ્યો, પણ તે અમુક હદ સુધી જ.

તુર્કી પ્રજામાંનો તેનો અચલ વિશ્વાસ હજી એવો ને એવો જ હતો. પ્રજાને રાજકારણની તાલીમ આપી તેને તે રાષ્ટ્રની જવાબદારીનો બોજો ઊંચકી શકે એવી બનાવશે. પ્રજાને પ્રગતિ તરફ દોરી જઈ એક દિવસ પ્રજાતંત્રનો અનુભવ ગણાતો કિલ્લો પણ તે સર કરશે. પણ પ્રજાતંત્રનું વૃક્ષ ઉગાડવા પહેલાં હજી કેટલીક પ્રાથમિક ખેડ બાકી હતી.

૧૯૩૨માં તેણે કહ્યું હતું તેમ 'હમણાં જનતા રાજકારણના ખીચડામાં ન પડે તો સારું. અત્યારે તો તેમણે ખેતીવાડી, હુન્નર, ઉદ્યોગ વિગેરેમાં પોતાની તમામ શક્તિ ખર્ચી તેમાં ઉન્નતિ સાધવી જોઈએ. હજી દસ પંદર વર્ષ મારે જ રાજ્ય કરવું જોઈએ. એ પછી જ હું પ્રજાને ગમે તે કરવાની છૂટ આપી શકું એ સ્થિતિએ લઈ જઈશ.'

એ પછીનાં વર્ષોમાં તુર્કી પ્રજાને તેના આખરી નિશ્ચાન પર લઈ જવા માટે તેણે બારે જહેમત ઉઠાવી. આ છ વર્ષોમાં ૧૯૩૦ના વિદ્રોહ પછી તુર્કસ્તાનના કલ્યાણનું જે સ્વપ્ન તેણે સેવ્યું હતું તેને પૂરું કરવા તેણે તનતોડ પ્રયાસો કર્યા અને એ સ્વપ્ન ધીરે ધીરે પાર પાડ્યું. અને વિધાતાએ જો તેની જીવનદારી અધવચ્ચેથી જ ન કાપી નાખી હોત તો કદાચ તેનું સ્વપ્ન પરિપૂર્ણ થઈ ગયું હોત. છતાંયે એ છ વર્ષના તેના પરિશ્રમનું ફળ તો અચૂક આવ્યું જ છે.

એ છ વર્ષ દરમિયાન તેણે કેટલાંયે એવાં કાર્યો હાથ ધર્યાં અને પૂરાં કર્યાં કે જેને લઈને તુર્કસ્તાન દુનિયા સમક્ષ ગર્વોન્નત મસ્તક રાખી શકે તેમ છે. તેનાં આ કાર્યોને માટે તેનું નામ તુર્કસ્તાનના ઇતિહાસમાં જ નહિ પણ જગતના ઇતિહાસમાં અમર રહેશે. તેણે માત્ર તુર્કસ્તાનમાં રાજકીય ક્રાન્તિ જ નથી કરી પણ સામાજિક, ધાર્મિક, કેળવણી અને સંસ્કૃતિનાં ક્ષેત્રોમાં પણ ધરમૂળથી ફેરફારો કરી સારાંયે તુર્કસ્તાનનું સ્વરૂપ બદલાવી નાખ્યું. નૂતન તુર્કસ્તાનને જોઈને પચીસ પચાસ વર્ષ પહેલાંનું જ નહિ પણ આઠ દસ વર્ષ પહેલાંના તુર્કસ્તાનનો ખ્યાલ ન આવે એટલે સુધી તેનું સ્વરૂપ બદલાઈ ગયું છે.

જે પ્રજાતંત્રની સ્થાપના કરવા માટે તે ઝંખતો હતો અને જેને માટે તેણે ફરીને સરમુખત્યારી-શાસનની લગામ પોતાના હાથમાં રાખી હતી તે પ્રજાતંત્રની સૌથી મોટી શરત તેણે અળવેા શમાવ્યા પછી માત્ર બે ત્રણ વર્ષમાં જ મંજૂર કરી. ૧૯૩૪માં જ તેણે ૨૩ વરસ કે એથી વધારે ઉમરના દરેક સ્ત્રી-પુરુષને મતાધિકાર આપ્યો. એ પછી તે જીવ્યો ત્યાં સુધી જનતાને વધારે ને વધારે અધિ-

કારો સોંપતો ગયો. સ્ત્રી-પુરુષોને સમાન અધિકારો આપવામાં અને સારાથે તુર્કસ્તાનનાં તમામ બાળકોને ઊંચા દરજ્જા સુધીની કુળવણી આપવામાં તેણે સૌથી વધારે ધ્યાન આપ્યું. પરિણામે તુર્કસ્તાનમાં સુશિક્ષિત સ્ત્રી-પુરુષોની સંખ્યા પહેલાંના સુલતાનોના કોઈપણ કાળ કરતાં અનેકગણી વધારે થઈ. વસ્તીના લગભગ ૫૦ ટકા શિક્ષણનાં અધિકારી બન્યાં, જ્યારે પહેલાં માત્ર દસ કે પંદર ટકા જ માણસો બણી શકતાં હતાં. પરદાની પ્રથા તો કોઈ જૂના જમાનાની ગઈ-નીતી વાત બની ગઈ. સ્ત્રીઓ રાજકારણમાં સ્વતંત્રતાથી ભાગ લેવા લાગી. સ્ત્રી અને પુરુષને આગળ વધવા માટે સમાન અધિકારો મળી ગયા.

રશિયાની સાથે તુર્કસ્તાનની સારી દોસ્તી જમી ગઈ. તુર્કસ્તાનની આર્થિક ઉન્નતિમાં રશિયાએ તેને ઘણી મદદ આપી એ બદલ તુર્કસ્તાન તેનું ઋણી રહેશે. જો કે મુસ્તફા કમાલ સમાજવાદી નહોતો, તેમ તેણે રશિયાના સમાજવાદને પણ અપનાવ્યો નહોતો, છતાંયે કેટલીયે આબતોમાં તેણે રશિયાનું અનુકરણ કર્યું. સાર્વજનિક કુળવણી અને સ્ત્રીઓની પ્રગતિની આબતમાં તે રશિયાને પગલે ચાલ્યો. ૧૯૩૭થી તુર્કસ્તાનમાં રેલવે, સ્ટીમરો વિગેરે તમામ આવ-જનાં સાધનો તથા કારખાનાં, મિલો વિગેરે ઉત્પાદનનાં સાધનોને તેણે રાષ્ટ્રીય માલિકીનાં બનાવી દીધાં. કાપડનો ઉદ્યોગ તો લગભગ રાજ્યના જ હાથમાં આવી ગયો. કાપડની એક મોટી મિલ જેમાં તુર્કીની જરૂરિયાતના ચોથા ભાગ જેટલું કાપડ ઉત્પન્ન થાય છે તે ૧૯૩૬થી જ રાજ્યની માલિકીની બની ગઈ છે. ખેતીમાં શાસ્ત્રીય સુધારાઓ કરવામાં આવ્યા, એટલું જ નહિ પણ કિસાનોને બધી જ જમતની મદદ કરવામાં આવી. એ માટે દરેક જિલ્લામાં ખેતીવાડી-ખાતાની શાખાઓ સ્થાપવામાં આવી.

લોકસમિતિ તરફથી લગભગ બધાં જ શહેરોમાં સાર્વજનિક ભવન બાંધવામાં આવ્યાં. સ્ત્રી-પુરુષોના મનોરંજન માટે જાતજાતની વસ્તુઓ, સ્મૃતગમતનાં સાધનો વિગેરે રાખવામાં આવ્યાં. એ ઉપરાંત લોકશિક્ષણને પણ ત્યાં પ્રબંધ કરવામાં આવ્યો. થોડો વખત સુધી અહીંથી તાલીમ

મેળવીને હજારો ભુવાનો પ્રેરણા અને શિક્ષાદીક્ષા મેળવી ગામડાંઓની સેવા કરવા લાગી ગયા. વળી રમતાં રમતાં સહજપણે અહીં વિવિધ જાતના ઉદ્યોગોનું પણ શિક્ષણ આપવામાં આવ્યું. ૧૯૩૬માં આવાં ભુવનોની સંખ્યા ૧૪૦ હતી. આજે એ સંખ્યા ઘણી જ આગળ વધી ગઈ છે અને ઉન્નતિ માટે એ બધાં ભુવનો નૂતન તુર્કીની સંસ્કૃતિનાં ધામ બની ગયાં છે.

તેના શાસનકાળ દરમિયાન ચિત્રપટનો પણ ખૂબ પ્રચાર થયો અને હજી તે ફૂદકે ને બૂસકે આગળ વધતો જાય છે. લોકશિક્ષણના કાર્યમાં ચિત્રપટ અગત્યનો ફાળો આપે છે. જનસુખાકારીના સવાલ ઉપર પણ મુસ્તફા કમાલની સરકારે અધિક ધ્યાન આપ્યું છે. ફેટલાયે ભયંકર અને ચેપી રોગોને તો તેણે જડમૂળથી નેસ્ત નાખૂદ કરી નાખ્યા છે. તુર્કસ્તાનમાં પહેલેથી જ એક પ્રકારનો આંખનો રોગ ચાલ્યો આવતો હતો. એ રોગનો ભોગ થઈ પડેલા લોકો થોડા વખત પછી આંધળા બની જતા હતા. ૧૯૨૫થી તુર્કીની સરકાર આ રોગને નામાવશેષ કરવા માટે પ્રયત્ન કરતી હતી, પરિણામે તુર્કસ્તાનમાં આજે એ રોગ નહિ જોવો બાકી રહ્યો છે. એ પ્રમાણે બીજા ફેટલાય આક્રમણાત્મક રોગો નામશેષ કરવામાં આવ્યા છે. આપણે ત્યાં બંગાળમાં જેટલો મેલેરિયા ફર વર્તાવે છે એથી યે વધારે ફર તેણે તુર્કસ્તાનમાં વર્તાવ્યો હતો, પણ એ રોગને નાખૂદ કરવા માટે તુર્કીની સરકારે ભારે જહેમત ઉઠાવી અને આખરે એ કાર્ય પાર ઉતારી તુર્કીના કરોડો ગરીબ પ્રજાજનોના આશીર્વાદ મેળવ્યા. મચ્છરોનો નાશ કરવા માટે તુર્કીની સરકારે કરોડો રૂપિયાનું ખર્ચ કર્યું છે અને હજી પણ કરી રહી છે. પરિણામે સરકારને આ કાર્યમાં ઠીક ઠીક સફળતા પ્રાપ્ત થઈ છે.

જૂના તુર્કસ્તાનમાં વ્યવહારના સાધનો ગાડી થોડા વિગેરે હતાં. રસ્તાઓ પણ અત્યંત ખરાબ હતા. છેલ્લે છેલ્લે થોડી ઘણી રેલવે-લાઈન હતી. પણ તેની માલિકી વિદેશી કંપનીઓની હતી. મુસ્તફા કમાલની નવી સરકારે પોતે જ રેલવેની માલિકી હાથ ધરી અને નવી

લાઈનો બનાવવાનું કાર્ય પણ મોટા પાયા ઉપર ઉપાડ્યું. ઉદ્યોગ-ધંધાની ઉત્પત્તિના કાર્યમાં રેલવેનો અભાવ એક મોટી અડચણરૂપ હતો. ૧૯૨૫થી માંડીને ૧૯૩૫ સુધીના એક જ દસકામાં તુર્કીની નવી સરકારે દોઢ હજાર માઈલ કે એથીયે વધારે રેલવે લાઈન બાંધીને આ દિશામાં ઠીક ઠીક પ્રગતિ સાધી. આને પણ એ કાર્ય ત્વરિત ગતિથી આગળ વધ્યે જાય છે. આ ઉપરાંત મુસ્તફા કમાલે રાષ્ટ્રની રક્ષા માટે નૌકાસૈન્ય અને હવાઈ જહાજનું બળ પણ ઠીક ઠીક વધારી દીધું.

સામાજિક ક્ષેત્રમાં મુસ્તફા કમાલની સરકારે જે ક્રાન્તિકારી ફેરફારો કર્યા છે તેનો ઉલ્લેખ આગલા પ્રકરણમાં થઈ ગયો છે. એ ઉપરાંત મુસ્તફા કમાલે એક કાનૂન દ્વારા બધા જ મુસ્લિમ અને મોલવીઓને કેવળ મસ્જિદ સિવાય બીજી બધી જગ્યાએ સામાન્ય નાગરિકનો પોશાક-કોટ પાટલૂન હેટ ઇત્યાદિ-પહેરવાની ફરજ પાડી. આ કાનૂનને અનુસરીને તેમને મુસ્લાનો પોશાક પહેરીને ચોવીસે કલાક આમજનતામાં પહેલાંની પેઠે ફરવાની છૂટ બંધ કરી દીધી. આમ કરીને તેણે કહેવાતા ધર્મનું પ્રાધાન્ય સાવ ઓછું કરી નાખ્યું. વળી શુક્રવારની રજાને બદલે રવિવારનો દિવસ રજા તરીકે નક્કી કરવામાં આવ્યો.

આવી રીતે મુસ્તફા કમાલે પોતાના જીવનની છેલ્લી પણ સુધી તુર્કી પ્રજાને પ્રગતિને પંથે લઈ જઈ તેને દુનિયાભરનાં ઉન્નત રાષ્ટ્રોની હરોલમાં મૂકવા માટે તનતોડ પ્રયાસો કર્યા. તુર્કી પ્રજાની ભલાઈને માટે, તેનો માન મરતબો વધારવા માટે, દુનિયામાં તેની ઇજ્જતનો ડંકો વગાડવા માટે તેણે કંઈ પણ કરવામાં બાકી રાખ્યું નહિ. તુર્કિસ્તાન જેવા એક પ્રાથમિક દશામાં રહેતા અને પાછળ પડી ગયેલા દેશને જલદી આગળ લાવવા માટે તેને કડક હાથે કામ લીધું એ વાત ખરી, પણ તુર્કિસ્તાનની એ ધર્મજૂતી, અંધવિશ્વાસ, અને રૂઢિજડ પ્રજા માટે મુસ્તફા કમાલે આપખુદી સાથે પ્રજાહિતની જે ભાવના ધરી હતી તેની તો પ્રસંશા જ કરવી જોઈએ. પ્રજાના ધડતર માટે આખરે તો ભલમનસાઈ, પ્રેમ અને સમજાવટનાં જ શસ્ત્રો કામ કરે

છે એ વાત મુસ્તફા કમાલ સમજી ગયો હતો. એટલે તો તુર્કસ્તાનની અંદરના અને બહારના તમામ શત્રુઓનો નિકાલ લાવ્યા પછી તેની નજર સામે એક જ નિશાન તે જોતો હતો. તેની આગળ એક જ સવાલ હતો, જે તે હમેશાં કહેતો. ‘મેં શત્રુઓને જીત્યા. મેં દેશને જીત્યો. પણ હું લોકોનાં હૃદય જીતી શકીશ?’ અને ૧૯૩૨ પછીની તેની તમામ પ્રવૃત્તિ આ ધ્યેયની પ્રાપ્તિને માટે જ હતી.

તુર્કસ્તાનની પ્રજાએ પોતાના નેતાને, પોતાના તારણહારને, આખરે પિછાન્યો અને જગતનો કોઈ પણ રાષ્ટ્રનાયક ઇર્ષ્યા કરે એવું પદ તુર્કસ્તાનની પ્રજાની પ્રતિનિધિરૂપ રાષ્ટ્રીય મહાસભાએ પોતાના રાષ્ટ્રનાયકને આપ્યું. તેની નજરમાં હવે મુસ્તફા કમાલ એક લશ્કરી અમલદાર નહોતો, એક બાહોશ સેનાપતિ માત્ર નહોતો, દુશ્મનોને હાંકી કાઢનાર એક રાષ્ટ્રવીર માત્ર નહોતો પણ એ અધાં જ ઉપપદો જેમાં સમાઈ જાય એવું મહાન પદ તેણે પ્રાપ્ત કર્યું હતું: ‘કમાલ આતા તુર્ક!’ તુર્કોનો પિતા! કેવું સાદું અને છતાંય કેવું સચોટ અને અર્થવાહી એ ગિરદ! સાચેસાચ એક કઠોર પિતા પોતાના પુત્રને દુનિયામાં આગળ લાવવા માટે જેટલા વાત્સલ્યથી, જેટલા પ્રેમથી, જેટલા ખંત અને ઉત્સાહથી, કડકાઈ અને એકનિષ્ઠાથી કામ કરે તેટલા જ વાત્સલ્ય, પ્રેમ, ખંત, કડકાઈ અને એકનિષ્ઠાથી દુનિયાની નજરમાં તુર્કસ્તાનને આગળ લાવવા માટે તુર્કોના પિતા કમાલ આતા તુર્કે કામ કર્યું. તેના મરણ પહેલાં થોડા મહિના અગાઉ મુસ્તફા કમાલે પોતાની સ્થાવર-જંગમ તમામ મિલકત રાષ્ટ્રને ચરણે સોંપી દીધી અને કમાલ આતા તુર્કનું ગિરદ યથાર્થ સિદ્ધ કરી બતાવ્યું.

જો કે તે એક સરમુખત્યાર હતો, પણ એ મુસોલિની કે હિટલર કરતાં કયાંય જુદો હતો. મુસોલિની અને હિટલર ખીજના દેશો પર ફાઝીવાદ અને નાઝીવાદનો કૂર પંજો ઊગામી તેમની સ્વતંત્રતા કચડી નાખી દેશના દેશ હજમ કરી જાય છે. જ્યારે ખીજ દેશની એક ઇચ્છા સરખી જમીન પડાવી લેવાનો ખ્યાલ તેને સ્વપ્ને પણ આવ્યો નહોતો. એ



તો માત્ર પોતાના દેશની સ્વતંત્રતા ચાહનાર 'જીવો અને જીવવા છો' ના સિદ્ધાંતનું અક્ષરશઃ પાલન કરનાર એક ન્યાયી માનવી હતો. સામ્રાજ્યલિપ્સાનો ખિલકુલ અભાવ એ જ તેની મહત્તા હતી.

૧૯૩૮ના નવેમ્બર માસની તેરમી તારીખે તુર્કીનો એ પિતા મૃત્યુશય્યા પર પોઢ્યો. તુર્કસ્તાનને જગતનું એક નમૂનેદાર પ્રજાતંત્ર ધડવાનું તેનું કાર્ય અધૂરું મૂકીને એ મહાન તુર્ક આ દુનિયાની પેલી પાર ચાલી નીકળ્યો. સારુયે તુર્કસ્તાન તે શોકમાં ડૂબી ગયું. તુર્કસ્તાનનો એકેએક પ્રજાજન, આબાલવૃદ્ધ સૌ કોઈ એ પોતાના પ્યારા પિતાની પાછળ આંસુ સાર્યાં.

તેની શયયાત્રામાં હજારો માણસોએ ભાગ લીધો. લગભગ એક લાખ જેટલાં માણસો પોતાના એ બહાદુર અને પ્યારા પિતાનાં આખરી દર્શન કરવા માટે તેની કબર પાસેથી પસાર થયાં. એ વખતે લોકોની-સ્ત્રી, પુરુષો અને બાળકોની-એટલી ભીડ હતી કે અગિયાર માણસ કચડાઈ જઈ મૃત્યુને શરણ થયાં અને સેંકડો સ્ત્રીઓ અને બાળકો ખેલાન બન્યાં. છતાંયે આતા તુર્કનાં આખરી દર્શન કરવા માટે તેઓ પોતાનો જન કુરબાન કરવા પણ તૈયાર હતાં ! તુર્ક પ્રજાનો પોતાના નેતા પ્રત્યેનો એ પ્રેમ હતો. ઇસ્તંબૂલની વિદ્યાપીઠ અને શાળાઓના લગભગ ત્રીસ હજાર જેટલા વિદ્યાર્થીઓ પણ આખરી અંજલિ આપવામાં સામેલ હતા. તેના જીવનનાં છેલ્લાં વર્ષોમાં તેણે જે પ્રેમ સંપાદન કર્યો હતો તેનું એ પ્રતીક હતું. અને પ્રજાએ જેટલો આતા તુર્કનો પ્રેમ સંપાદન કર્યો હતો એથીયે વધારે પ્રેમ અને વિશ્વાસ આતા તુર્કને પોતાની પ્રજામાં-તુર્ક પ્રજામાં-હતાં. એક વખત તેણે પોતાની પ્રજામાં રહેલો આ અચલ વિશ્વાસ તેમની જ સમક્ષ નીચેના જોરદાર શબ્દોમાં વ્યક્ત કર્યો હતો.

'હું બધીયે પ્રજાઓના સંસર્ગમાં આવ્યો છું. મેં તેમને ઓળખવાનો પ્રયાસ કર્યો છે. ગોળીઓના વરસાદ વચ્ચે, મોતના ઊતરતા ઓળાઓ નીચે, યુદ્ધના મેદાનમાં-જ્યાં કોઈ પણ પ્રજાનું અસલ સ્વરૂપ સાવ ઉઘાડું થઈ જાય અને સહેલાઈથી જોઈ શકાય છે ત્યાં, મેં બધી

પ્રજાની કસોટી કરી જોઈ છે, અને એ મારા બહાદુર લોકો ! હું તમારી આગળ સોગંદપૂર્વક સત્ય હકીકત રજૂ કરું છું કે આપણા રાષ્ટ્રનું આત્મબળ, જગતની બીજી બધી પ્રજા કરતાં ચડિયાતું માલૂમ પડ્યું છે.

‘હું તમને હાથ ઝાલીને આપણા આખરી નિશ્ચાન સુધી મંજલ કરાવીશ. અને જ્યાં સુધી તમારા પગ અદ્ધર હવામાં નહિ, પણ જમીન ઉપર જ મંડાશે ત્યાં સુધી તમને માર્ગદર્શન કરતો રહીશ. પછી તમે તમારી મેજે તમારી મરજી મુજબનું રાજ્યતંત્ર ચલાવજો, પણ મારું જીવનકાર્ય પૂરું થશે.’

પણ તેનું જીવનકાર્ય ટાંચે પહોંચતાં પહેલાં જ ખુદાએ તેને ઉપાડી લીધો અને એ કામ કર્નલ ઇસ્મતના હાથમાં સોંપવામાં આવ્યું.

તુર્કસ્તાનના એ મહાપુરુષના મૃત્યુના સમાચાર જગતભરમાં પ્રસરી ગયા અને જગતના ખૂણે ખૂણેથી તેને અંજલિઓ આપતા તાર છૂટ્યા. આપણા દેશના સૌથી મહાન પુરુષ મહાત્માજીએ પણ તેને ભાવભરી અંજલિ અર્પી હતી. આખા મુસ્લિમ-જગતે પોતાની કામના એ બહાદુર સિપાહસાહારને અંજલિ આપી. સર તેજ બહાદુર સમુએ તેને નીચેના શબ્દોમાં અંજલિ આપી હતી.

‘જો કાઈ એવો સરમુખત્યાર હોય જેને હું ખરા દિલથી અને ઉત્સાહપૂર્વક વખાણતો હોઉં તો તે કમાલ આતા તુર્ક હતા. કમાલ અને તેના તુર્કી વિષે મેં પુસ્તકોમાં જે વાંચેલું અને યુરોપ તેમ જ હિંદના લોકો પાસેથી સાંભળેલું એ પછી તુર્કી અને તુર્કીના રાષ્ટ્રવિધાતા પ્રતિ આકર્ષાઈને મેં તુર્કીની મુલાકાત લીધી. ઇસ્તાંબૂલ અને તેની આબુબાબુનાં ગામડાંઓની મુલાકાત લીધી. મેં મુસ્તફા કમાલ પાશાને પણ જાતે જોયા. તુર્કીની ભાષે જ કાઈ એવી ચળવળ હશે જે મેં જાતે ન જોઈ હોય. અને જાતે જોઈ ન હોત તો હું માની પણ શકત નહિ કે ફક્ત એક જ માણસ પોતાનાં બળ અને અસરથી લડાઈના મેદાનમાં અનેક વખત હારેલી પ્રજાને સંગઠિત કરી તેને વિજય અપાવી થોડાં જ વર્ષોમાં તેની કાયાપલટ કરી નાખી શકે.

મુસ્તફા કમાલ ન હોત તો તુર્કિસ્તાન દુનિયાના નકશામાંથી ભુંસાઈ જત. તુર્કીમાં મેં જે જે જોયું અને ત્યાંના લોકો પાસેથી જે જે વાતો મને સાંભળવા મળી એ ઉપરથી હું એવા અનુમાન પર આવ્યો છું કે મુસ્તફા કમાલે તુર્કિસ્તાનમાં એક ચમત્કાર કરી બતાવ્યો. ખરે-ખર તેણે કમાલ કરી બતાવી. કમાલના અવસાનથી તુર્કી પ્રજાને જ નહિ પણ માનવજાતને ખોટ પડી છે. એ જગતની ખોટ છે. કમાલ આતા તુર્ક વતનનો સાચો આશ્વક હતો, તારણહાર હતો, વીર હતો. તેનું નામ દુનિયાના ઇતિહાસમાં અમર રહેશે. ઇરાનના મહાન મુસ્લિમ શાયર 'હારીઝ'ના શબ્દોમાં કહીએ તો

હરએઝ ન મીરદ આન કે  
હીલશ ઝીંદા શુદ બા ઇશક  
સખ્ત અસ્ત બરજરી દએ  
આલમ દાવએ મા

‘ઇશકના તત્ત્વવાળું જીવન ધરાવનાર માણસ કદી મરતો નથી. એનું નામ દુનિયાના તખ્ત ઉપર અમર રહે છે.’

અને સાચેસાચ મુસ્તફા કમાલ ઇશકના તત્ત્વવાળું જીવન ધરાવનાર માણસ હતો. એટલે તે મર્યા છતાંયે અમર છે. પોતાના પ્રજાજનો સમક્ષ તેણે કહેલા નીચેના શબ્દો આ વાતની સાક્ષી પૂરે છે.

‘ખરું પૂછો તો એક નહિ પણ બે કમાલ પાશ્વ છે. નંબર એક તો એ છે કે જે તમારી સામે હાડમાંસના પૂતળારૂપે બિભો બિભો વાત કરી રહ્યો છે. પણ એ તો એક દિવસ જરૂર મરી જશે- દુનિયાને અલ્લવિદા કહીને ચાલ્યો જશે, પણ બીજો કમાલ પાશ્વ એ છે કે જેને હું કદી મરેલો નહિ કહી શકું, કારણ કે તે મરવાનો નથી. પણ એ કમાલની સેવા હું શું કરી શકવાનો ? તેના સાચા પ્રતિનિધિ તો દેશના ખૂણા ખૂણામાં જઈ, બેંડામાં બેંડા ગામડામાં દટાઈ જઈ તુર્કીના નવા જીવનની ન્યોત જગાડનાર ન્યોતિ-ધારી છે.’ ખરેખરે આ બીજો કમાલ પાશ્વ અમર છે. તુર્કિસ્તાનની

રાજધાની અંગોરા શહેરમાં, તેના બાગ-બગીચામાં, તેની ચમકતી રોશનીમાં, તુર્કસ્તાનની નૂતન વિદ્યાપીઠામાં, દેશનું રક્ષણ કરવા ખડે પગે રહેતી તેની જીવતી જાગતી સેનામાં, વાયુમાં ફફડાટ મારતા તેની લશ્કરી નૌકાઓના શહમાં કમાલ આતા તુર્કનો પ્રાણ ધમકારા મારી રહ્યો છે. તુર્કસ્તાનનાં ભવિષ્યનાં નાગરિક એવાં શિશુઓના સંઘમાં, પરદા અને અધારામાંથી બહાર નીકળેલી નૂતન તુર્કની મહિલાઓનાં દિલમાં તેની અમર તસ્વીર અંકિત થયેલી છે.

નૂતન તુર્કની પ્રત્યેક બાળકના હેઠ ઉપર નીચેની લીટીઓ આજે પણ ગુંજે છે અને મુસ્તફા કમાલનું યશોજનવલ અમર ગીત ગાય છે:

“When the Ghazi was commander  
And the nation in arms,  
We snatched victory  
From the enemy,  
So when the Ghazi is master  
and the nation pupil,  
ignorance shall be,  
chaged from the field.”

ગાઝી જ્યારે સેનાપતિ હતા અને દેશ લડાઈના મેદાન પર હતો ત્યારે આપણે દુશ્મનો ઉપર જીત મેળવી, એવી જ રીતે અત્યારે જ્યારે ગાઝી શિક્ષક બન્યા છે ને દેશ વિદ્યાર્થી બન્યો છે ત્યારે આપણે નિરક્ષરતા અને અજ્ઞાનનાં હાંકી કાઢીશું. અને જ્યાં જ્ઞાન છે ત્યાં જીવન છે. નૂતન તુર્કનો રાષ્ટ્રવિધાયક કમાલ આતા તુર્ક સાચે જ જીવિત છે અને તુર્કસ્તાનનું અસ્તિત્વ રહેશે ત્યાં સુધી એ અમર રહેશે.

જા સામાન્ય લખી વાંચી જાણતાં સ્ત્રી,  
 પુરુષો અને બાળકો સહેલાઈથી  
 સમજી શકે એવું, સમાજના  
 નિત્યજીવનના પ્રશ્નો વાર્તા, લેખો,  
 નાટકો તેમ જ પત્રોરૂપે ચર્ચાતું,  
 સમાજનું જીવન નીરોગી, શુદ્ધ  
 અને બળવાન કેમ થાય તેમ જ  
 સામાજિક, ધાર્મિક અને રાજકીય  
 અનિષ્ટાનો નાશ કરવાની સમજણ  
 અને શક્તિ શી રીતે પ્રાપ્ત થાય  
 એનો ઉકેલ લાવવા મથતું, આ  
 માસિક દર માસે ૬૪ પાનાંનું  
 વાંચન આપે છે. અને તેમાં લગભગ  
 ૨૪ પાનાં સ્ત્રી-વિષયક લખાણો  
 માટે જ રોકવામાં આવે છે.

જા કેવળ મનોરંજન માટે આ  
 માસિકનું તંત્ર ચાલતું નથી.

જા લગભગ ૨૫૦ પાનાંનું એક  
 બેટપુસ્તક એન્ટીક કાગળમાં  
 આપવામાં આવે છે.

જા ગમે તે માસથી એક વર્ષ  
 સુધીના ગ્રાહક ચર્ષ શકાય છે.

હિંદમાં રૂ. ૨-૮-૦

અબદેશ રૂ. ૩-૦-૦

પરદેશ રૂ. ૪-૦-૦

અથવા ૭ શિલિંગ

૫૫૬ નક્કલની કિંમત ૦-૩-૦

## એસે ?

અંગલિ અંથમાળા ... ..	શ. ૪-૦-૦
ચાર મૌલિક નવલકથાઓ	
આરોગ્ય અંથાવલિ ... ..	શ. ૩-૦-૦
આઠ આરોગ્યવિષયક લેખ-પુસ્તકો	
નવસર્જન ગ્રંથાવલિ ... ..	શ. ૫-૦-૦
ચાર સુંદર નવલકથાઓ	
'ઝિમ્મિ' (માસિક)... ..	શ. ૫-૦-૦
સાહિત્ય અને સંસ્કારની સામગ્રી	
'નવચંચના' (માસિક) ... ..	શ. ૨-૮-૦
લોકકથાવર્ણનું માસિક	
વિદ્યસાહિત્યમાળા... ..	જુદક
ચાર અનુવાદિત નવલકથાઓ	
ચિંતન અંથાવલિ... ..	જુદક
જીવન, સાહિત્ય, રાજકારણ ઇ.ના ચાર ગ્રંથો	
નૂતન અંથાવલિ... ..	જુદક
ચાર વાર્તાસંગ્રહો અને જીવનચરિત્રો	
અરુણ પુસ્તકમાળા ... ..	જુદક
સોળ બાલ-કિશોર પુસ્તિકાઓ	
લોકોપયોગી સસ્તી અંથમાળા ... ..	જુદક
વિચારગ્રંથક સસ્તા પુસ્તકો	
શિષ્ટ સાહિત્યમાળા ... ..	જુદક
એનઆઈના ચૂટેલા પુસ્તકો	

